

అంధుల చరిత్రము.



(మూఁడువభాగము.)

ఇది,

చిలుకూరి వీరభద్రాచారిచే

రచియింపఁబడినది.

మొదటికూర్పు 2000 పాఠములు

కాజుమ హేంద్రవరము

మనోరమా ముద్రాక్షరశాల, మంగుడు

ముద్రించి ప్రకటింపఁబడినది.

1916


—

వెల 1—8—0

(Copy Right)

(Registered)

T
96.84
V 51A



రా జ పో ష కు లు

మ॥ రా॥ శ్రీ కొప్పుడు చంద్రాక్షిగారు, జమీందారు
నివాసములు.

ప్రధానపోషకులు

- ,, ,, ,, కర్రి చినవేంకటాక్షిగారు, మారుమరు.
- ,, ,, ,, తాడి రామిక్షిగారు, నత్తారామేశ్వరం.
- ,, ,, ,, కోనాల చినవేంకటాక్షిగారు, ఆరవిల్లి.

పో ష కు లు

- ,, ,, ,, గుడిమెట్ల బుల్లివెంకటాక్షిగారు, మల్లెపూడి.

అ భి మా ను లు

- ,, ,, ,, వెలగల కొండాక్షిగారు, ఆరవిల్లి.
- ,, ,, ,, కర్రి పల్లాక్షిగారు, రంగూరి.
- ,, ,, ,, సత్తి వెంకటాక్షిగారు, ఆరవిల్లి.
- ,, ,, ,, సత్తి వెనుమాళ్ళిక్షిగారు, అయినపర్య.
- ,, ,, ,, వెలగల చంద్రాక్షిగారు, జుత్తిగపాకలు.
- ,, ,, ,, మండ వెంకన్నగారు, ఆరవిల్లి.
- ,, ,, ,, కర్రి వెంకటాక్షిగారు, ఊబలంక.

విజ్ఞప్తి

ఆంధ్రమహాజనులారా ;

విజ్ఞానచంద్రికామండలి, ఆంధ్రభాషాభివృద్ధిసంఘము
ఆంధ్రప్రచారిణీమండలి లోనగు సంఘములు బయలుపెడి
తమయస్ఫూర్తి గ్రంథకుసుమములభాషాయోషంబూజించి దే
మున కభ్యుదయ పరంపరాభివృద్ధి నొదవించుటఁ గాం
మేమును యథాశక్తి దేశభాషాసేవం జేయుఁ దలఁ
యియితిహాసతరంగిణీగ్రంథమాలంగూర్చ సమకట్టితిమి.

ఇందుదేశచరిత్రములు, చరిత్రాత్మకములైననవలల
భాషాతత్వము, డెబ్బు గ్రంథవిమర్శనములు మొదల
గ్రంథము లేఁగాదికి మూఁడుచొప్పున ముద్రింపఁబడుచుండున
చారిత్రకజ్ఞానము లేనివానిజీవితము అయస్కాంతములే
నొకాయాత్రవంటి దని చెప్పనట్టివఱి కాంధ్రప్రసంచవ
తోల్లి తనపూర్వు లేమార్గములం ద్రొక్కి యంతింతనరా
యభివృద్ధింగాంచి యలరిరో, యెట్లవక్రపరాక్రమముం జూ
యభిమన్యునింబోలె గీతిశేషులై తమ సామాజ్యముల
గోలుపోయిరో తెలిసికొనఁజాలక తట్టుముట్టాడుచుండును
ఈకొఱఁతఁదీర్చ విజ్ఞానచంద్రికామండలి సమకట్టి ఆంధ్రులఁ
రిత్ర రెండుభాగములును, ఆంధ్రదేశచరిత్రాత్మకములై
నవలాగ్రంథములు నాలుగింటిని నాంధ్రలోకమున కొనఁగెన

కాని ప్రకృతిజ్ఞానశూన్యమగు నాంధ్రప్రపంచపు దుస్థితింబాప
నమకట్టి శాస్త్రీయగ్రంథములం బ్రకటించు పరిశ్రమయం
దున్న విజ్ఞానచంద్రికామండలి యెన్నికొఱతలను దీర్పగలదు?
చరిత్రగ్రంథముల కాంధ్రప్రపంచము త్వరపడు

చున్న సూచనలు గనఁ బడుచున్నవి.

దేశభాషాసేవజేయుట దేశస్థుల స్వధర్మనిరతిగదా!
మాయితిహాసతరంగిణికూడ తన నెచ్చెలులవలె భాషాసేవఁ
జేయ బయలు వెడలినది.

పూలచెట్ల నేకములుగలవు. వసంతసమయము. కుసుమ
సంపాదన మతిసుకరమని తలఁచి మేము మాలారచనోత్సకుల
మైయుంటంగాంచి యాంధ్రనందనకల్పభూజమొకటి మాకు
బ్రథమకుసుమము నొసఁగె. ఆభూజమెద్దియో———తమజీని
తమతయుఁ జరిత్రచననకై ధారపూయుచు, మాతృభాషా
సేవకధీరులగుశ్రీయుతచిలుకూరి వీరభద్రరావుపంతులుగారు.
ఆంధ్రులచరిత్రము మూఁడవభాగమును, మాకుబ్రథమగ్రం
థముగానొసఁగి మాగ్రంథమాల కింతింతనరాని సొంపుఁగూర్చి
నందులక నేకవందనములనర్పించి వారికి మాకృతజ్ఞతఁ దెల్పు
చున్నారము. మఱియురెండుమూఁ డాంధ్రదేశ చరిత్రాత్మక
ములైననవలలు వ్రాయఁబడుచున్నవి. వెంటనే ముద్రింపఁబ
డగలవు.

ఆంధ్రప్రపంచ మీవఱకే యత్సహపూరిత మై

ముందంజ వేయుచున్నది. కానమాకుఁబ్రోత్సహ మొనరింపుఁ
డని మే మంతగా వాకొననక్కర లేదు.

మాయుద్యమమును వినినతోడ నయాచితులై మా
గ్రంథమాలాస్థాపనమున కపారమగు ధనదానముంగావించి
తమస్వార్థత్యాగముం జూపుటయేగాక వారిమిత్రులఁగొందరను
బ్రోత్సహించి వారివలనఁగూడఁ కొంత ధనసహాయమును
జేయించిన శ్రీయుత కర్మ చినవెంకటరెడ్డిగారి కనేకమంజన
ములు.

మాగ్రంథమాలకు శాశ్వతపుచందానియమము లేదు.
శుభ్రమగు కాగితములమీఁద చక్కని అచ్చతో ప్రతిగ్రంథ
మును ముద్రింపఁబడుచుండును.

ఇట్లు,

నెలగల వెంకటరెడ్డి,

ఇతిహాసతరంగిణీగ్రంథమాలా కార్యస్థానము,

ఆరవిల్లి, కృష్ణాజిల్లా.



సంపాదకీయభూమిక.

ఇయ్యది మాయితిహాసతరంగిణీగ్రంథమాలా ప్రథమ కుసుమము. ఆంధ్రులచరిత్రము 1-3 భాగములను విజ్ఞానచంద్రికామండలివారు ప్రకటించియున్నారు. మూడవభాగమిది.

ఇందు శ్లో॥శ 1250 మొదలు శ్లో॥శ 1500 లువరకుగల ఆంధ్రదేశచరిత్రము వర్ణింపబడినది.

చరిత్రరచనమునకై తమ జీవితముసంతయు భార ప్రాయుచున్న శ్రీయుత చిలుకూరి వీరభద్రరావుగారే గ్రంథ రత్నాలు. సాంకేతికమహాశయులకు నీరు క్రొత్తివారుకారు. వీరి శైలియు విషయశోధనయు నీవలకే యాంధ్రులు చవిచూచి యున్నారు. పాఠకులకు వీరిం బరిచయముచేయుట ప్రభాకరుం కరసీపికంగొని నూపుటంబోలు.

వీరభద్రరావుగారి గ్రంథమును మాయితిహాసతరంగిణీ గ్రంథమాలకు ప్రథమకుసుమముగనొసఁగి యత్యంతరామణీయకము నాపాదించిరని విన్నవించుచున్నాఁడు.

సంపాదకుఁడు.

అవతారిక

ఆంధ్రులచరిత్రముయొక్క మొదటి రెండుభాగములు విజ్ఞానచంద్రికామండలివారివలనఁ బ్రకటింపఁబడినవి. రెండవ భాగము బ్రకటింపఁబడినప్పుడు మూడవభాగము నాఱు నెలలలోఁ బ్రచురింతు నని చేసిన వాగ్దత్తము నెఱవేర్చుకొనుటకు నాకు నాలుగు సంవత్సరములకాలము పట్టినది. ఈయంబలస్యమునకుఁ దగిన కారణములు గలవు. కాని యాచరణము వాగ్దత్తమంత స్ఫులభసాధ్యమైనది కాదని యెల్లవారు నెఱుంగు నదియే. తుదకు విజ్ఞానచంద్రికామండలి కాశాభంగమునుగలిగింపవలసినచ్చినది. విజ్ఞానచంద్రికామండలివారిమూడవ భాగమును గూడఁ బ్రచురించెద మని ప్రకటించి యున్నను నే నీగ్రంథమును వారి కేయక వేఱుగాఁ బ్రకటింపఁ జేసినందులకు నేదియో గొప్పకారణ ముండునని పలువు రూహింప నవకాశము గలదు. కాని నాకును విజ్ఞానచంద్రికామండలికిని గల వ్యవహారము సంతయు లోకమునకుఁ దెలుపుకొన్నందువలనఁ బ్రయోజనము లేకమాత్రమును లేదు. విజ్ఞానచంద్రికామండలికి నేనెంతయుఁ గృతజ్ఞుడనై యున్నను, ఆత్మీయ గౌరవమును గాపాడుకొనుటకును, మనస్ఫుంక్షోభమునుండి తప్పించుకొనుటకును, స్వలాభముకొఱ

కున్నై నే నీమూఁడవ భాగమును విజ్ఞానచంద్రికామండలి కిచ్చి యుండ లేదని మాత్రము విశదపఱచుకొనుచున్నాఁడను. ఇందులకు విజ్ఞానచంద్రికామండలియు, మహాజనులు నన్ను తుమింతురుగాక ! గ్రంథము వెల్వడుటయే ప్రధానము గాని ప్రకాశకు లెవ్వరైన నేమి ?

మన దేశములోఁ బట్టపరీక్షలు దేఱిన విద్యాధికు లెందఱో యున్నను, కొండఱు మాత్రమే స్వభాషాభిమానులై భాషాసేవఁ జేయుటకుఁ గృషిచేయుచున్నను దేశచరిత్రము విషయమై యుపేక్షాపరులైయుండుటయు, దేశచరిత్ర మెఱుంగక జనసామాన్య మజ్ఞానదశయం దుండుటయుఁ దలపోసి నాశక్తి కొలఁది నే నీలోపమును నివారింపఁబూని యీచరిత్ర రచనకు దొరకొన సాహసించి క్రమముగాఁ జరిత్రమును బ్రచురింప నారంభించినతోడనే దేశమునఁ గొంతకదలిక జనింప నారంభించినది. నా కీమహత్కార్యమునఁ దోడ్పడఁ దగిన విద్యాధికులలో నొక్కరగు శ్రీయుతజయంతి రామయ్య బి. ఏ.; బి. ఎల్ గారు ప్రతిపక్షకోటిలోఁ జేరినవా రైరి. సమగ్రము సప్రమాణమునగుఁ జరిత్రము కావలయు ననియు నందు కొక పరిషత్తైర్పడవలయు ననియు నుద్ఘోషించిరి. అటు వెనుక వారు చేసిన ప్రయత్నములు ఫలించి కొండఱు మహా రాజుల ద్రవ్యసహాయమునను విద్యాధికుల ప్రోత్సాహము

వలనను ఆంధ్రభాషాసాహిత్యపరిషత్తు (Telugu Academy) ఏర్పడినది. “ఆంధ్రదేశ చరిత్రాంశ పరిశీలనకుఁ బ్రోత్సాహ మొసంగుటయు, లభ్యములైన వానిలో మిక్కిలి విశ్వసనీయములైన యాధారముల సాహాయ్యమున సవిస్తరముగాఁ దెలుఁగుదేశము యొక్కయుఁ బ్రజలయొక్కయు, చరిత్ర మొకటి రచించి ప్రచురించుట పరిషత్తుయొక్క ప్రధానోద్దేశములలో నొకటిగాఁ దెలుపఁబడియెను. ఇది యొక శుభ సూచక మని తలంచితని గాని నాప్రతిపక్షుల ప్రయత్నముల మూలమున నే నాపరిషత్తును సమీపించుటకే సాధ్యపడినది కాదు. తరువాత ‘తెలుఁగు ఎకాడమి’ కి మేనేజరు కావలయు నని పత్రికలలోఁ బ్రకటింపఁబడియెను. కొండఱు విద్యాధికులైన మిత్రుల ప్రోత్సాహమువలన నే నాయుద్యోగమునకు దరఖాస్తు పెట్టినప్పుడు జరిగినచర్య వై పరీత్యముగాఁ గన్పట్టకమానదు. అది యొక పెద్దచరిత్ర మగును. పరిషత్కార్యదర్శులకును తత్సభాధ్యక్షులకును చర్చ ప్రారంభమై కొంతకాలము నడచినది. అటు పిమ్మట కార్యదర్శులైన బ్రహ్మశ్రీ వేదము వేంకటరాయశాస్త్రిలనారును, మ. రా. రా. శ్రీహైకోర్టువకీలు పురాణము నాగభూషణము ఎమ్. ఏ. బి. ఎల్ గారును, డాక్టరు ఆచంట లక్ష్మీపతి బి. ఏ. ఎమ్.; బి. సి. యమ్ గారు ‘మేనేజరు’ గా నన్ను నియమించి యంగీ

కారమునకై అధ్యక్షులగు రామయ్యగారికిఁ బంపఁగా వారు
 'మేనేజరు' లేకుండి సంవత్సరకాలము గడపుటకైన నొప్పు
 కొనిరి కాని నాకుఁ బ్రవేశము గలిగింప నిష్టపడరైరి. అంతట
 నదియు నామేలునకే యని భావించి పరిషత్తున కొక్క నమ
 స్కార మిడి చెన్నపురి విడిచి వచ్చితిని. ఆంధ్రసోదరులారా !
 నిజముగా దేశముకొఱకు నే నీచరిత్రరచనకుఁ గడంగితినిగాని
 దీని వలనఁ బుణ్యమును బురపార్థమును మూటగట్టుకొన
 వలయు నని గాదు. విద్యాధికులచేతను ధనాధికులచేతను
 స్థాపింపఁబడిన పరిషత్తే యింతవఱకుఁ జరిత్రము విషయమై
 'యేమియుం జేయఁజాలక సంవత్సరములకు సంవత్సరములు
 గడుపుచుండఁగా, సామాన్య ప్రజ్ఞకలిగి నిస్సహాయుండనై
 వెనఁగులాడుచున్న నేను నాకుఁ దోచిన విధముగా నింత
 కాలమునకైన నీమూఁడు భాగముల నాంధ్రప్రపంచమునకు
 నీరీతిగా నైన సమర్పింప శక్తుండ నైతిని గదా యన్నసంతో
 షమును బొందుట తక్కు నాకు మఱియొండు లాభము గన్ప
 టకున్నది. మిత్రులారా ! నాగ్రంథములో లోపము లుండ
 వని గాని నాగ్రంథము సమగ్ర మైన దని గాని నేనెన్నఁడును
 దలంచి గర్వము పడువాఁడను గాను. ఉపకరణము లసంపూ
 ర్ణములుగాను వివాదాస్పదములుగాను నున్నంతవఱకుఁ జరిత్ర
 రచనము నాకే కాదు కొమ్ములు తిరిగిన వానికైన భ్రమ

ప్రమాదములతోఁ గూడిన దోషములు లేక సమగ్రమై సప్రమాణమై యుండునట్లు చేయుట సాధ్యముగాదు. ఆంధ్ర దేశ చరిత్రాంశములను గాలక్రమయుక్తముగా సమన్వయముఁ జేసియొక రీతిచరిత్రమాలను గూర్చిభావిపరిశోధకులకుఁ దోడ్పడునట్లుగా సంపుటికరణము చేయుటయే ప్రస్తుతము నేను చేయు పని. నాగ్రంథ మెంతదోషభూయిష్ట మనుకొన్నను దేశమునఁజరిత్రపరిశోధనమునకై పెక్కుండ్రను బురికొలుపకమానదు. నాయభిప్రాయము లెన్నఁడు నితరులను బంధించునవికావు. అసూయాపిశాచగ్రస్తులుగాక సత్యాన్వేషణపరులై యెవ్వరైనను సహేతుకముగా నాయభిప్రాయములను ఖండింపవచ్చును. దాన నాకొకింతయు నపయశంబు కలుగఁ బోదు. విమర్శ మూలముననే సత్యము తేటవడి పరిశుద్ధమైన చరిత్రము వెల్పడు ననుటకు లేశమాత్రమును సందియము లేదు.

ఈమూఁడవభాగములో క్రీ. శ. ౧౩ ౨౩ మొదలుకొని క్రీ. శ. ౧౫౦౦ వఱకుగల చరిత్రము సంగ్రహముగాఁ జెప్పఁబడినది. కాకతీయసామ్రాజ్యము భగ్నమైనపెనుక భిన్నరాజ్యములేర్పడి వేత్వేణురాజవంశములచేఁ బరిపాలింపఁబడుట చేత పద్మనాయకులచరిత్రము వేఱుగను, రెడ్లచరిత్రము వేఱుగను జెప్పవలసివచ్చినది. పద్మనాయకులచరిత్రముగాని

రెడ్లచరిత్రముగాని నేను వ్రాసినదానికంటె నెక్కువ నాకు లభించియుండలేదు. పద్మనాయకులచరిత్రమువలన నోరుగట్లు చరిత్రమునుగూర్చి ఫెరిస్తామొదలగు మహమ్మదీయచరిత్రకారులును, వారినిబట్టి సూయలు మొదలగువారును వ్రాసిన చరిత్రములు నరియైనవికావని తేటపడెగలదు. ఈమూడవ భాగమును జదువునప్పుడు రాచవారును, పద్మనాయకులును, రెడ్లును పరస్పర ద్వేషములమూలమున సామ్రాజ్యములను బోగొట్టుకొని పారతంత్ర్యమునకు వశులైరనియును, కర్ణాటాంధ్రుల మైకమత్యమువలన కర్ణాటసామ్రాజ్యమని వ్యవహరింపబడిన విజయనగరసామ్రాజ్యము వర్ధిల్లి నదనియుఁ జదువరులకు బోధపడెగలదు. పోరునష్టము పొందులాభమును విషయమునే యీమూడవభాగము వేనోళ్ళఁజాటుచున్నది.

“జీర కర్ణాటరాజ్యచరిత్ర” మనుపేరిట విజయనగరసామ్రాజ్యచరిత్రమును పండ్రెండుసంవత్సరములక్రిందట నేను రచించి ప్రచురించియున్నవాడను. ఆగ్రంథము మూడవభాగము తరువాతి గ్రంథముకాగలదు. ఆగ్రంథము విశేషభాగము మహమ్మదీయచరిత్రకారులు వ్రాసినచరిత్రముల సాధారణముచేసికొని సూయలుగారి గ్రంథమును గొంతవఱ కనుసరించి వ్రాయఁబడినదిగావున నందు సంస్కరింపందగిన పొరబాటులు వెక్కులుగలవు. అందుఁజేర్పవలసిన నూత్నవిష

యము లనేకములుగలవు. దానినే సంస్కరించి నూత్నవిషయా
ములఁజేర్చి సవిస్తరముగా వ్రాసి నాలుగవభాగముగాఁ బ్రక
టింపఁబోవుచున్నాఁడనుగావున విజయనగర సామ్రాజ్యచరిత్ర
ములోని ప్రథమకథాటరాజవంశమునుగూర్చిన చరిత్రమును
గ్రంథవిస్తరభీతిచే నిండుసంగ్రహముగాఁ దెలిపియున్నాఁడను.

ఈ మూఁడవభాగమునువ్రాయుటకు నాకు తోడ్పడిన
గ్రంథములయొక్కయు గ్రంథకర్తలయొక్కయు నామము
లీగ్రంథమున నాయాసందర్భములఁ బేర్కొనియుంటినిగావున
గ్రంథవిస్తరభీతిచే మరల నిచటఁ బేర్కొనక వారెల్లరకు
నాకృతజ్ఞతావందనములను దెలుపుచున్నాఁడను. ఈచరిత్ర
ముయొక్క యచ్చుకాగితములనుదిద్ది నాకు సహాయముఁ జేసిన
ఆకోండి వ్యాసనారాయణగారికిని, కామరాజు వేంకటరమణ
య్యగారికిని వందనములర్పించుచున్నాను. భ్రమప్రమాదజని
తములైన దోషములను మన్నించి చదువరులు గుణములనే
గ్రహింపవలయునని ప్రార్థించుచున్నాఁడను. ఈగ్రంథప్రా
చుర్యమునకుఁ దోడ్పడిన శ్రీయుత వెలగల వేంకటరెడ్డిగారికి
గృతజ్ఞఁడను.

గ్రంథకర్త.

విషయసూచిక.

మొదటి ప్రకరణము.

ఆంధ్రదేశస్థితి.	వే.జి.
రాజమహేంద్రపురము తురుష్కలవశ మగుట.	౧.
తెలుఁగు నాయకులు తురుష్కలను జయించుట	౩.
మహమ్మదీయుల విజృంభణము.	౫.
ఆనెగొందిపై తురుష్కల దండయాత్ర.	౬.
ప్రతాపరుద్రునిపుత్రుఁడు తురుష్కలను దఱుముట.	౮.
కేచెర్ల సింగమనాయని విజృంభణము.	౧౦.
సింగమనాయఁడు సంహరింపఁబడుట.	౧౧.
సింగమనాయని సోదరుల ప్రతాపము.	౧౨.

రెండవ ప్రకరణము.

అనపోతభూపాలుని దిగ్విజయములు.	౨౦.
ఇనుకుర్తికోట మట్టడి.	౨౧.
బహమనీ రాజ్యాస్థాపనము.	౨౨.
మహమ్మద్ షాహ ప్రథమదండయాత్ర.	౨౩.
మహమ్మద్ షాహ పరాజితుఁ డగుట.	౨౪.
అనపోతనాయఁడు గోల్కొండను గోల్పోవుట....	౨౫.
అనపోత మాధవభూపాలుర రాజ్యపాలనము.	౨౬.
అనపోతారెడ్డితోడ యుద్ధము.	౨౭.
రాచకొండ దుర్గము.	౨౮.
అనపోతనాయని మతము-భైరవ ప్రతిష్ఠలు.	౨౯.

అనపోతనాయని పరిపాలనావిశేషములు. ...	౪౫.
మాధవభూపాలుని పరిపాలనా విశేషములు. ...	౪౬.
రెండవ సింగమనాయని పరిపాలనము. ...	౫౧.
సర్వజ్ఞసింగభూపతి విషయము. ...	౫౪.
గౌరనమహాకవి. ...	౬౨.
అనపోత మాధవ భూపాలుర పరిపాలనము. ...	౬౫.
ఫిరోజ్ షాహా పద్మనాయకులతోఁబోరి పాటిపోవుట. ...	౭౨.
రావు మాధవరావు. ...	౭౫.

మూడవ ప్రకరణము.

కుమారాన్న పోతానాయకుడు. ...	౭౭.
సర్వజ్ఞసింగభూపాలుడు. ...	౭౮.
బమ్మెర పోతరాజు-భోగినీదండకము. ...	౮౩.
లింగమనాయని ధాటి. ...	౯౯.
భైరవకవి. ...	౧౦౭.
పద్మనాయక సామ్రాజ్యవసానదశ. ...	౧౧౧.

నాలుగవ ప్రకరణము.

రెడ్లచరిత్రము. ...	౧౧౨.
కోరుకొండ రెడ్లచరిత్రము. ...	౧౧౭.
ముమ్మడినాయకునిపరిపాలనము... ..	౧౨౧.
నైషవ మితావలంబనము. ...	౧౨౩.
దేవాలయ ప్రతిష్ఠాపనలు. ...	౧౨౭.
కులగౌరవము. ...	౧౨౮.

ఐదవ ప్రకరణము.

కొండవీటి రెడ్డిరాజుల చరిత్రము. ...	౧౩౦.
దేవరవింశతి. ...	౧౩౩.

పరుసవేది కథ	౧౩౫.
దేసటివేమభూపాలుని పరిపాలనము.	౧౩౭.
వేమారెడ్డి బిరుదు నామములు....	౧౪౦.
వేమారెడ్డి మంత్రి రామాప్రెగ్గడ.	౧౪౧.
వేమారెడ్డి ప్రసిద్ధనామము.	౧౪౨.
వేమనిరాజ్యవిస్తీర్ణము.	౧౪౬.
అవచి దేవయసెట్టి.	౧౪౮.
పాలయ వేమారెడ్డి రాజ్యపరిపాలనకాలము	౧౪౯.
రాజ్యపరిపాలన స్థితి.	౧౫౦.
వేమని విద్యావ్యాసంగము.	౧౫౩.
ఎఱ్ఱాప్రెగ్గడ చరిత్రము.	౧౫౪.

ఆంధ్ర ప్రకరణము.

అనపొత్తభూపాలుడు.	౧౬౩.
అమరేశ్వరపునఃప్రతిష్ఠాపనము....	౧౬౬.
సముద్రవ్యాపారము విస్తరింపజేయుట.	౧౬౮.
అనవేమభూపాలుడు.	౧౭౧.
అనవేమభూపాలుని కవులగోష్ఠి...	౧౭౮.
అనవేమభూపాలుని మరణము....	౧౮౦.
కుమారగిరి భూపాలుడు.	౧౮౧.
అవచి తిప్పయసెట్టి	౧౮౨.
సముద్రయానము-విదేశ వ్యాపారములు.	౧౮౫.
కాటయ వేమడు-రాజ్యవిభాగము.	౧౮౮.
ఉండ్రాజుకాసనము.	౧౮౯.
కుమారగిరిరెడ్డి గ్రంథరచనము.	౧౯౩.

హరిహరరాయలు తనకూతును కాటయ
వేముని కొడుకున కిచ్చి పెండ్లి చేయుట. } ... ౧౯౪.

ఏడవ ప్రకరణము.

పెదకోమటి వేమధూపాలుడు....	...	౧౯౬.
మామిడిసింగనామాత్యనిర్వహించు....	...	౧౯౭.
సింగనామాత్యుని పూర్వము.	౧౯౯.
సింగనామాత్యుని కొల్వకూటము.	౨౦౨.
సర్వజ్ఞచక్రవర్తి బిరుదుము.	౨౦౩.
సంతానసాగరనిర్మాణము.	౨౦౬.
శ్రీనాథకవిసార్వభౌముడు.	౨౦౯.
శ్రీనాథుని జన్మభూమి.	౨౧౧.
శ్రీనాథుని డాండ్రదేశస్థుడైనయాంధ్రుడు....	...	౨౧౧.
శ్రీనాథుని కొండపీటి పురవర్ణనము.	౨౧౨.
శ్రీనాథుని స్వర్ణాభిషేకము...	౨౧౭.
ఒంటిస్తంభము మేడ.	౨౩౨.
శ్రీనాథుడు రావు సింగధూపాలు సభకు బోవుట.	...	౨౩౪.
పెదకోమటివేముని యంత్యదశ.	౨౪౧.
రాచవేమారెడ్డి పరిపాలనము.	౨౪౩.
మల్లారెడ్డివంశముకందుకూరు చెడ్డు.	౨౪౪.

ఎనిమిదవ ప్రకరణము.

కాటయవేమధూపాలుని చరిత్రము	...	౨౪౯.
కాటయవేముని విద్యాపరిశ్రమము.	...	౨౫౧.
కాటయవేముని దాసధర్మములు.	...	౨౫౩.
కాటయవేముని సంతతి.	౨౫౫.

తొమ్మిదవ ప్రకరణము.

అల్లాడ భూపతి	౨౫౭.
అల్లాడ భూపతి సంతతి.	౨౬౨.
చెండపూడి లింగ నామాత్యుడు	౨౬౪.
అల్లాడ వేమభూపతి-అల్లాడ పీఠ భూపతి.	౨౬౮.
రాజమహేంద్రపుర రాజధాని నర్తనము	౨౭౧.
వేమపీఠ విభుల మతము.	౨౭౨.
అల్లాడ దొడ్డభూపతి విజయధాటి.	౨౭౪.
అగ్రహార బ్రాహ్మణ స్థానము.	౨౭౫.
చెండపూడి అన్నామాత్యుడు.	౨౭౬.
శ్రీనాథకవిసార్వభౌమ "మునిరాక."	౨౮౦.
సిశ్యుల కొమ్మనామాత్యకవి.	౨౯౧.
రాజమహేంద్రపుర రాజ్యవీర్యము.	౨౯౩.
చెండపూడి కార్యములు	౨౯౪.
మధ్యాంధ్ర దేశ విప్లవము	౩౦౦.
అన్నదేవదోడుని పీఠకృత్యములు	౩౦౧.
అత్తిలి కాకరపర్తుల యుద్ధములు	౩౦౪.
శ్రీనాథుని కృతులు.	౩౦౫.
శ్రీనాథుని చరమదశ.	౩౦౮.

పదీయవ ప్రకరణము.

నూత్నకర్ణాట రాజ్యచరిత్రము.	౩౧౧.
సంగమవంశము రాజ్యస్థాపనము...	౩౧౪.
విద్యానగర నిర్మాణము.	౩౧౬.
మాధవవిద్యారణ్యస్వామి.	౩౨౬.

ప్రథమహరిహరరాయలు. ... 330.

నాచనసోముడు ... 332.

పదునొకండవప్రకరణము.

వీరబుక్కరాయలు. ... 341.

కంపరాయని దక్షిణిస్విజయయాత్ర. ... 343.

మాధవమూర్తి. ... 346.

తురుష్కులతోడియుద్ధములు. ... 347.

మహమ్మద్ షాహతోయుద్ధము ... 348.

ముజాహిద్ షాహతోయుద్ధము ... 349.

బుక్కరాయని పరిపాలనము ... ,,

పందొండవప్రకరణము.

రెండవహరిహరరాయలు

వినుకొండతిప్పనామాత్యుడు.

వల్లభామాత్యకవి.

ఫిరోజ్ షాహతోయుద్ధము.





ఆంధ్రుల చరిత్రము.

మూఁడవ భాగము.

మొదటి పాఠము.

ఆంధ్రచరిత్రము.

(కీ. శ. ౧౩౨౩ మొదలుకొని క్రీ. శ. ౧౩౪౪ వఱకు)

ఆంధ్రనగరమున జరిగిన ఘోరసంగ్రామములో నోరుగంటి ప్రతాపరుద్రుఁడు డిల్లీచక్రవర్తిచే నోడింపఁబడి చెఱఁగొని పోఁ బడుటయు, ఆంధ్రవీరనాయకు లనేకులు డిల్లీచక్రవర్తి తోడి యుద్ధమున వీరస్వర్గమును జూఱఁ గొనఁ బోవుటయుఁ గాకతీయసామ్రాజ్యము భగ్న మగుటకుఁ గారణము లయ్యెను. ఆంధ్రసామ్రాజ్యలక్ష్మి డిల్లీతురుష్కువీరులక్రూర్యము నకుఁ చాళఁ జాలక పరాభూత యై యాంధ్రనగరంబున హక్కతుణ మైన నిలువ నొల్లక ప్రతాపరుద్రధనాగారరక్షకు లగు హరి హర బుక్క-రాజులతోడి చెలిమిం జేసి దిగువకర్ణా

టమునకుఁ బాటి వచ్చి భయార్త యగుచు రక్షణార్థము నూత్నవరాన్వేషణచిత్త మై త్రిలింగకర్ణాటకభూములలో నటు నిటుఁ బలుపు లిడుచు చిందులుద్రొక్క నారంభించెను. ఆహా! సామ్రాజ్యలక్ష్మీ చంచలయు, వీరవశ్యయు ననుమాట జగ ద్విదిత మయ్యెను గదా! ఇట్లాంధ్రసామ్రాజ్యము భగ్నము కాఁ గా మున్ను యాదవకులములో ముసలము జనించినప్పుడు యదువృష్టి, భోజాంధక వీరవర్గ మెట్లు కలంగెనో, కర్ణాటాంధ్ర భూములలో విగ్రహారాధనద్వేషమతాభిరతు లగు నూత్న జాతిముసల్మానువీరులు ప్రవేశించినప్పు డట్లే త్రిలింగకర్ణాటక వీర ప్రపంచంబు కలంగి సంక్షుభిత మయ్యెను.

బలాధ్యులైన శాత్రువులు దం డెత్తి వచ్చి తమదుర్గము లాక్రమించుకొని ప్రతాపాగ్ని ప్రజ్వలింపఁజేయుచున్నప్పుడు రాచవారు, కమ్మవారు, రెడ్డినాయకులు, బలిజనాయకులు, పద్మనాయకులు, ఏక మై వైరి వీరులను తఱిమి ప్రతాపరు ద్రునికిఁ బట్టము గట్టి యాంధ్రసామ్రాజ్యము నుద్ధరించుటకు మాటుగా స్వార్థపరులై ఒక్కదేశీయుల మనుమాట మఱచి యదువృష్టిభోజాంధకులవలెనే యొండొరుల గొంతుకలు గోసి కొనుచు నాంధ్రభూతలము రక్తపూరితము గావించుచుండిరి. ప్రతాపరుద్రుని పుత్తుఁడు దిక్కులేనిపక్షి యయి తిరుగవలసి వచ్చెను. ఆంధ్రనగరము తత్పూరితదేశము తురుష్కులవశ

మయ్యెను. ఆంధ్రభూతలమును తురుష్కులప్రతాపాగ్ని దహించుచుండెను. డిల్లీ చక్రవర్తి యయిన గ్యాస్ ఉద్దీన్ తుఘ్లఖ్ యొక్క పెద్దకొడుకును తురుష్కులైన న్యాయధర్మమును నైన, 'మల్లిక్ ఫకీరుద్దీన్ జానా' అను నామాంతరము గల అలూఖ్ ఖాను ఏకశిలాసగరమునకు, ఇమ్మద్ ఉల్ ముల్కును బాలకుని (గవర్నరు) గా నియమించి కొంతసేన సమచట నిలిపి కొడువ సైన్యముతో దండయాత్ర, బయలుదేలి ప్రాగాంధ్రదేశము మీదుగాఁ గళింగదేశమునకును అటనుండి డిల్లీసగరమునకును బోవ నిశ్చయించుకొని రాజమహేంద్రపురమునకుఁ బ్రయాణము సాగించెను.

రాజమహేంద్రపురము తురుష్కులవశ మగుట.

ఇట్లు తురుష్కులు తమ్మెదుర్కొనువారు లేక ముష్కరులై ఏకశిలాసగరమునకును రాజమహేంద్రపురమునకు నడుమం గలయావద్దేశమును కొల్లపెట్టుచు, అనేక ఘోరకృత్యములను గావించుచు వచ్చి రాజమహేంద్రపురదుర్గమును ముట్టడించిరి. ఇట్లు విజృంభించి నిరాతంకముగా దేశమధ్యమునుండి దండయాత్ర వెడలి వచ్చిన శత్రుసైన్యమును సరాక్రమ విజృంభితు లగు తెలుగు నాయకులు గొండలు స్వల్పసైన్యముతో నెదుర్కొని కొన్నిదినములు పోరాడఁ గలిగిరి. కాని

దైవసహాయము తక్కువగుటంజేసియు, శత్రుసైన్య మధికముగా నుండుటంజేసియు దుదకు దుర్గమును విడిచి పెట్టవలసినవారైరి. అలూఫ్ ఖాను హుమాయూన్ గజ్జర్ అనువానిని రాజమహేంద్రాచలదేశమునకు బాలకుని (గవర్నరు)గా నియమించి తాను డిల్లీనగరమునకు వెడలి పోయెను. ఇది క్రీ. శ. ౧౩౨౩వ సంవత్సరమున జరిగినది. రాజమహేంద్రపురము తురుష్కులవశ మైనతరువాత జరిగిన ఘోరకృత్యముల వర్ణింపఁ బని లేదు. ఓరుగల్లునకు బిమ్మట నొక్క రాజమహేంద్రపురముననే దేశీయులు మొరాయిచి తి మ్మె దుక్కొన్నవా రగుటచేత ప్రజలకు భీతి గొలుపనెంచి పట్టణము కొల్లగొనుటతోఁ దృప్తి నొండక పురాతనదేవాలయము నొకదాని బ్రద్దలుగొట్టి రాజమహేంద్రపురమున నొక గొప్ప మసీదును గట్టిరి. గవర్నరైన హుమాయూన్ గజ్జర్ ప్రేరేపణముచేత షరీఫ్ సాలర్ ఉల్వీ యను సేనాపతి పై మసీదును క్రీ. శ. ౧౩౨౪గవ సంవత్సరమున కట్టించినట్లు తెలియుచున్నది*. అలూఫ్ ఖాను యత్కులదేశములోని జాజిపురమును ముట్టజించి స్వాధీనము చేసికొని బిమ్మట డిల్లీనగ

* Vide District Manual, Page 28.

(ఇంకనుగూర్చి ఫారసీభాషలో నొకకాసనము మసీదుద్వారముపై వా)రుఁబడినది. ఆకాసన మిట్లున్నది—మహమ్మదుగుఠులఖ్ దక్రవర్తి షరీఫులసముల్ హుమాయూన్ గజ్జర్ కాలమున షరీఫ్ సాలర్ ఉల్వీ యనువానిచేత హిజ్రీ ౯౨౪గవ సంవత్సరమున రమ్జును ౨౦వ దినమున గట్టఁబడినది.) క్రీ. శ. ౧౩౨౪.

రమునకుఁ బోయి క్రీ. శ. ౧౩ ౨౫దవ సంవత్సరమున 'మహా మ్నద్ బీత్ తుఖ్ లఖ్' అను బిరుదునామమును వహించి సింహాసన మధిష్ఠించెను.

తెలుఁగునాయకులు తురుష్కులను జయించుట.

అయినను రాజమహేంద్రపురరాజ్యము స్వల్పకాలము మాత్రమే తురుష్కులస్వాధీనమం దుండెను. మంచికొండ కూనపనాయకుఁ డనుమహావీరుఁ డొకఁడు ప్రోలయనాయకుఁ డనువానిసహాయముతో రాజమహేంద్రపురమునందలి తురుష్కులను జయించి క్లిష్టచక్రవర్తిపాలనమును కడముట్టించి రాజమహేంద్రపురమునకు సీతాస్యమూలను బదునొకఁడు మైశ్లదూరిమున కోరుకొండ యనుప్రదేశమున నొకదుర్గమును నిర్మించి ప్రజాపరిపాలనము చేయ నారంభించెను. ఏకశిలా నగరమునకును విజయవాటిక (బెజవాడ) కును రాజమహేంద్రపురమునకును నడుమనుండుదేశమును కాకతీయరాజబంధువు లగురాచవారు పరిపాలనము చేయుచుండిరి.

ప్రతాపరుద్రునిసేనానులలో నొక్కఁ డగుదొడ్డారెడ్డికి దాహిత్రుఁడైనప్రోలయవేమారెడ్డి యనునాతఁడు కృష్ణానదికి దక్షిణసార్వమునందున్న కొండవీడు వినుకొండ రాజ్యముల నాక్రమించుకొని అద్దంకి రాజధానిగా శత్రుజనభయంకరుఁడై ప్రజాపరిపాలనము చేయుచుండెను.

ఏకశిలానగరమునకు దక్షిణభాగమున నుండునాంధ్రదేశముపై తురుష్కమహావాయువు వీచుటకుఁ బ్రారంభించిన పుడు నడగొండవలె నడ్డుపడి నిలువరించినమహాశూరుఁ డగు రేచెల్లసింగమనాయకుఁడు బలాఢ్యము లైనరాచకొండ, దేవరకొండ దుర్గములలో నివసించుచు నోరుగల్లునకు (ఏకశిలానగరము) శ్రీశైలమునకు నడుమ నుండుదేశమును బరిపాలనము సేయుచుండెను.

శ్రీశైలమునకు దక్షిణమున నుండుగండికోటరాజ్యమును, పెనుగొండరాజ్యమును సంగమరాజపుత్రుఁడు బుక్కరాజును, వానికిఁ బ్రాగ్దిక్కున నుండునుదయగిరిరాజ్యమును వానిరెండవయన్నయగుకంపభూపతియును, విద్యానగరము రాజధానిగా నానెగొంది, బరికూరురాజ్యములను మొదటియన్నయగుహరిహరిభూపతియును బరిపాలనము సేయుచు నూర్పిక్షగ్గటరాజ్యసంస్థాపకులై నలుప్రక్కలఁ గగ్గటరాజ్యమును విస్తరింపఁ జేయబ్రయత్నించుచుండిరి*.

మహమ్మదీయుల విజృంభణము.

ఇదివఱకే యుత్తరహిందూస్థానమంతయు మహమ్మదీయ పరిపాలనముక్రిందికి వచ్చి యుండెను. ఇప్పుడు దక్షిణహిందూ

* వీరిచరిత్రములు వేత్తొలుప్రకరణములలో పరిస్తరముగాఁజెలుపఁబడును గావున నిచట వివరింపలేదు.

దేశము నంతయు జయింపవలయునని మహమ్మద్ తుఘ్లఖ్ సంకల్పించెను. ఇతఁడు క్రీ. శ. ౧౩౨౫ వ సంవత్సరమున డిల్లీసింహాసన మధిష్ఠించినతరువాత దక్షిణహిందూదేశము లోనిహిందూరాజ్యములకు విస్తృతులు సంఘటిల్లెను. ఇతని హృదయవీరమందు దురాశ, క్రూర్యము దట్టముగా నలము కొని మూర్తీభవించి కూరుచుండినవి. భరతఖండమునందలి హిందూరాజ్యముల నన్నిటి నొక్క-గ్రుక్కలో మ్రింగివేయ వలయు నన్నంతదురాశ యాతనిబట్టి పీడించుచుండుటచేత స్వస్థచిత్తము లేక యుండెను. ఇతఁడు క్రీ. శ. ౧౩౨౭ వ సంవత్సరమున లక్ష్మగుట్టపుడశముతో హొయిసల (మైసూరు) దేశ ముపై దండెత్తి వచ్చి రాజధాని యయినద్వారసముద్రమును స్వాధీనపఱచుకొని హొయిసలరాజయిన వీరభల్లాణదేవుని (మూడవబల్లాలరాజు) నచటినుండి పాఱద్రోలి యానగర మును ధ్వంసముగావించి మరలి డిల్లీనగరమునకుఁ బోయెను. ౧౩౧౧ డన సంవత్సరమున మలిక్ కాఫుర్ జయించినదిమొదలుకొని దక్షిణమధురాపురము మహమ్మదీయులవశమై వారిచే తనే పరిపాలింపఁబడుచుండెను. అపుడు. కుత్బు-ఉద్దీన్-ఖాన్ 'మధురాపురమునకుఁ బాలకుఁడు (గవర్నరు)గ నుండెను. వీరభల్లాణదేవుఁడు ద్వారసముద్రమును విడిచిపెట్టి తూనూరని యెడు తిరువణ్ణామలను (దక్షిణార్కాడుమండలములోనిది) రా

జధానిగఁ జేసికొని యందే నివసించి యుండెను. ఈమహమ్మదీయులదండయాత్రలవలన దక్షిణహిందూదేశమంతయు నొక్కమాట అల్లకల్లోల మయ్యెను. దక్కనునకు రాజప్రతినిధిగా నియమింపఁబడినతనసోదరపుత్రుఁడు తనపరిపాలనమును ధిక్కరించి స్వతంత్రపరిపాలనము సేయుచున్నందున వానిని శిక్షించుటకై మహమ్మదు ఈఫ్సలఖ్ చక్రవర్తి గుజరాతునకు (ఘూర్జరమునకు) గవర్నరుగా నున్న 'ఖాజా జెహా' నను వానిని పంపించెను. దేవగిరిసమీపమున వార లుభయులకును ఘోరయుద్ధము జరుగఁబహుద్రీన్ చక్రవర్తి సైన్యములను గెలువఁజాలక పాటిపోయి యానెగొండిభూపాలుని శరణువేడెను. అప్పుడు శరణాగతరక్షకుండని బిరుదు నహించినజంబుకేశ్వరరాయలు తనకు రాఁబోవువిషయమైన దిలపోయక యాతురుష్కాన కథయహస్త మిచ్చి రక్షణ యొసంగెను*.

* ఆనెగొండియొక్క పూర్వచరిత్రము రాయచంశావళియను గ్రంథమునందక్క మఱి యెచ్చటను గానరాదు. ఈగ్రంథమానెగొండిసంస్థానములో నున్నదట! రాయచంశావళియనుగ్రంథమును బట్టి చూడఁగా నందుఁ డను రాజు కిష్కింధ (ఆనెగొండి) లో ౧౦౧౪ మొదలు ౧౦౧౬ నఱకు, ఆతనికిమారుఁడు చాళుక్యుఁడు ౧౦౧౬ మొదలు ౧౦౧౭ నఱకును పరిపాలనము చేసిరి. వీనికి ముగ్గురుపుత్రులు గలరట! ఆం ద్రజుడైన విజ్ఞానుఁ డనునాతఁడు కళ్యాణపురమునకు రా జయ్యెనట! విజయధ్వజుఁ డనురెండనకొడుకు ౧౦౧౭ మొదలుకొని ౧౦౧౯ నఱకును ప్రభుత్వము

ఆనెగొందివై తురుష్కుల దండయాత్ర.

సంగమరాజపుత్తులు నూత్నకర్ణాటగాజ్యమును స్థాపించుటకుఁ బూర్వమునఁగా క్రీ. శ. ౧౩౩౩న సంవత్సరప్రాంతమున చంద్రవంశసంజాతుఁ డగు జంబుకేశ్వరుఁడు తుంగభద్రానదికి చేసెనట ! విష్ణునర్థుఁ డనుమాడనవానిం గూర్చి యేమియుఁ చెలియరాదు. విజయస్వజుఁడే తుంగభద్రాతీరమునఁ దనపేరిట విజయనగరమునపట్టణమును నిర్మింపఁగా జూనిని మాధవవిద్యారణ్యులవారిప్రోత్సాహముచే సంగమరాజపుత్తుల డగుహరిహరరాయ లశ్రీవికాలమైనపట్టణముగాఁ జేసి ప్రఖ్యాతికిఁ చెచ్చెనని కొందఱు వ్రాసి యున్నారు. విజయస్వజుని యనంతరమున వేమరాజు ౧౧౭౬ నెఱుఁగు, యనియు మఁడగురామదేవరాజు ౧౨౭౧ నెఱుఁగు, రామదేవరాయనిసమాధుఁ డగుప్రతాపరాయఁడు ౧౨౯౭ నెఱుఁగు ప్రభుత్వము చేసిరట ! ఈప్రతాపరాయనికొడుకే జంబుకేశ్వరరాయలట ! ఈరాయులంతానఱి క్రమమైనదియగునో కాదో పరిశోధింపఁబడిన గ్రంథముగా నున్నది.

ఈంతానఱిలోనివిజయస్వజుఁడే యిప్పటివిజయనగరస్థానీకులైనపూసపాటిసూరపూర్ణికుఁ డని విజయనగరకాలాశాలాధ్యక్షు లగు క్రీమాన్ కిశాంబిరామానుజాయ్యలు. ఎమ్.ఏ., బి. యల్., ఎఫ్. ఎమ్.యు. గారాండ్రప్రతీకయొక్క-మాడనసంవత్సరాదిసంచికలో విజయనగరపురాజులను బీర్షికతో వ్రాసినవ్యాసములో సుదాహరించి ముడిపెట్టినది మాత్రము వింతగాఁ గన్పట్టక మానదు. రాయచంశానఱిగ్రంథములోని పైవంశక్రమమును వీరిముత బెంగుళూరు సూర్యనారాయణరావు బి. ఏ. గారి 'Never-To-Be-Forgotten-Empire' అనుగ్రంథమునుండి గ్రహింపఁబడినది.

ను త్తరపుటొడ్డున నున్న యానెగొండిదుర్గమునుండి తత్సమీప దేశమును బరిపాలనము సేయుచుండెను. ఇతఁడు బహుశద్దీను నకు రక్షణ యొసంగె ననుసమాచారములను చారులవలన విని చక్రవర్తి కోపొద్దీపితుఁడై ౧౩౩౪గవ సంవత్సరమున దండ యాత్ర వెడలి వచ్చెను. అసంఖ్యాకములగు సైన్యములతోఁ దనపై దిండిత్తివచ్చియున్న చక్రవర్తిని కంపిలికోటసమీప మన జంబుకేశ్వరుఁ డెదిరించెను. ఆంధ్రకర్ణాటకును డిల్లీ తురుష్కులకును మఱియొకమాటు ఘోరయుద్ధము జరిగెను. ఈయుద్ధము తనకుఁ బ్రతికూలముగఁ బర్యవసితమగునని యా హించి తురుష్కులవలన స్వకుటుంబమునకు మానభంగమగు నేమో యన్నభయముతో తనస్త్రీల నెల్లర నగ్నిప్రవేశమగు నట్లు చేసి రాజ శత్రువుల మార్కొని పౌరుషముతోఁ బ్రాణము లున్నంతదనుక పనంగి తుదికు వీరస్వర్గమునే చూడఁ గలిగెను. ఆనెగొండిదుర్గము తురుష్కులవశ మయ్యెను. డిల్లీ చక్రవర్తిచేతికి బహుశద్దీనుమాత్రమెగాక మఱియాద్గరు మంత్రినర్గమువారు చిక్కిరఁట ! వీరిలో జంబుకేశ్వరునిమంత్రి యగుహరిహరరాజును కోశాధ్యక్షుఁ డగు బుక్కరాజుకూడ నుండిరఁట ! తక్కినసలువరును జంబుకేశ్వరుని సర్దారులఁట ! వీరి కోరిక ననుసరించి రాయలశవ మానెగొండికిఁ గొనిపోఁ బడి యాతనియాధ్వర్యదేహిక క్రియలు చక్కఁగా నిర్వర్తింపఁ

బడినవంట ! అచ్చటి జనులు జంబుకేశ్వరుని దైవమును గాఁ
దలంచి పూజించుచుండిరి. డిల్లీచక్రవర్తి రాజ్యమును వశ
పఱచుకొని యాఫ్రిదేశమునకు 'మలిక్ నాయబ్' అనువాని
సథికారినిగా నేర్పఱచి చెఱపెట్టి యుంనిన యాఱ్ఱురిని వెంట
నిడికొని డిల్లీనగరమునకు వెడలి పోయెనట ! చక్రవర్తి క్కూ
రుడై బహుఉద్దీనుని హింసపెట్టింది చంపించెనట ! ఎప్పుడు
డిల్లీచక్రవర్తి సైన్యములతోఁ దమదేశమును విడిచిపెట్టి వెడలి
పోయెనో యానాటనుండియు 'మలిక్ నాయబు' నకు ప్రజలు
నశులు గాక ధిక్కరించి పోరాడుచున్నందున వారిశౌర్యోత్సా
హములను స్వాతింత్ర్యప్రీతిని మెచ్చుకొని యచట రాజ్యము
చేయుట తనకు నాధ్యము కాదని తలంచి చక్రవర్తికి దేశస్థితి
నంతయును జెలియఁజేయఁగా నాతఁడు నట్లే యూహించి
తనకిడ బందెలో నున్నహరిహరునకు రాజ్యము నొసంగ బుక్క
రాజును వానికి మంత్రిగా నియమించి తనకు సామంతులుగ
నుండున ట్లొప్పించుకొని వారలను కారాగారిముననుండి విము
క్తులను గావించి నారిదేశమునకుఁ బంపించి తరువాత మలిక్
నాయబుని తనకిడకు రప్పించుకొనియెనట ! ఇట్లని మహమ్మ
దీయచరిత్రకారులు వ్రాసి యుండిరి.* వీరి భల్లూకదేవుడు

* ఇబ్రూతూతా యను మహమ్మదీయచరిత్రకారుడు. క్రీ. శ.
౧౩౩౩న సంవత్సరమున హిందూదేశమును చూడవచ్చి తొమ్మిదిసంవత్సర

క్రీ. శ. ౧౩౪౫ నటకు బృదికి యుండి సేదనకు మాత్రము చక్కవర్తిగా నుండి పరిపాలనము చేయుచున్న వాఁడైనను వాస్తవముగాహరిహరాదులే స్వతంత్రపరిపాలనము సేయుచు దమరాజ్యమును బలపఱచుకొని క్రిమముగా విస్తరింపజేయుచుండిరి.

ప్రతాపరుద్రునిపుత్తుఁడు తురుష్కులను దిక్కిమి వేయుట.

అనంతండ్రిసామ్రాజ్యములో జేరినయాంధ్రదేశమంతయుఁ బైని జెప్పినప్రకారము పలుభాగములుగా విడిపోయి పల్లవరచే బరిపాలింపఁబడుచుండుటయు, నాంధ్రనగరము తురుష్కులనశమై యాంధ్రదేశమునఁ దురుష్కులపాలనము బలపడుచుండుటయు, అనఁహోయుండు తాను దుస్థితియందుండుటయుఁ

ములు సుచాము చేసెను. ఇతఁడు వ్రాసిన దానికిని ఆచ్యుతదేవరాయల కాలమునాఁ డున్నపోర్చుగీసువాఁడైన ఫెర్నావోనూనీజ్, ఫెరిస్తామొదలగు చరిత్రకారులువ్రాసిన గాథలకును కాల్యాణ్యసములు మొదలగునవి కొన్నికొనబడుచున్నవి. ఇబ్రూఖీతా పైనిజెప్పిన కాలమున నున్నవాఁడుగనుక నతఁడు వ్రాసినదానియందే యెక్కువ సత్య ముండ నచ్చుచుగాని యీచరిత్రకారులు జంబుకేశ్వరునకుఁ బుట్టుట కిట్టిచక్రవర్తి జంబుకేశ్వరుని మంత్ర యగు దేవరాయలను (హరిహరుని) సింహాసన మెక్కించె నని చెప్పుచున్నారు గాని యది యంతగా విశ్వసింపఁ దగినది కాదు.

బలుమాటుఁ దలపోసి తలపోసి చితిచుచు నిరుత్సాహుఁడు
గాక రెండవప్రతాపరుద్రునిపుత్తుఁడు తనకు మిత్రు
లైన యాంధ్రనాయకులతోడ దురుష్కులనుఁ దఱిమివేయుట
ను గూర్చి యాలోచించుచుండును*. అంధ్రదేశమున మహమ్మ
దీయ్యలైన తురుష్కులు తమరాజ్యమును స్థాపించిరినియు
వారలు క్రమముగా దక్షిణహిందూదేశమునంతయు వశపఱ
చుకొందురనియు, ఏతన్నూలమున విగ్రహారాధన ద్వేషమతా
భిరతులగు తురుష్కులచాలనమున హిందూమతాచారిధర్మ
ములు చెడిపోయి హిందూమతము క్షీణించుననియు, కావున
నాంధ్రులు, గర్జాటకులు, ద్రావిడు లోకేభవించి విగ్రహారాధన
ద్వేషమతాభిరతులు, నూత్నశత్రువులు నగు మహమ్మదీయుల
దక్షిణాపథముచుండి తఱిమివేయుట ప్రథమ కర్తవ్యమనియు

* ప్రతాపరుద్రునిపుత్తుని నిజమైనకేరెద్దియో తెలియరాకున్నది.
పల్కురు పలుకేరులకు చెట్టి న్యూహరింపఁదొడంగిరి. స్థానికచరిత్రమునందు
వీరభద్రరాజుని పేర్కొనఁబడియుండెను. గాని కొందఱు వినియక దేవుఁ
డని న్యూహరించిరి. ఫెరిస్తా కృష్ణనాయకుఁ డని పేర్కొనియెను గాని
చక్రవర్తిపుత్తుననిక నాయక బద్ధము చేర్చుట సమంజసముగాఁ గన్పట్టలేదు.
మఱియొకచోట నాగదేవుఁడని న్యూహరింపఁబడియెను. భావిపరిశోధనము
నంగాని యధార్థతాను మిదియని నిర్ధారంపఁ జాలము. ఆంధ్రచలన నేతేరు
ను గైకొనక నేను ప్రతాపరుద్రునిపుత్తుఁడని మాత్రము వ్రాయుటయే
యిట్లక్షమనితొలచినది.

నీమహాత్మ్యమును, బూనుటకు సంసిద్ధుడనై యున్నానని యు, నందుల కెవరికీ కిక్కిరించి వారు సైన్యములను బంపి సాహాయ్యముఁ జేయవలసి యుండునని విద్యాసగరంబునం దుండెడిహరిహరరాయలతోడను, కర్ణాటదేశాధీశ్వరుం డైన బల్లాలదేవునితోడను కేరళదేశాధీశ్వరునితోడను బ్రసంగించి సఫలీకృతమనోరథుండై క్రీ. శ. ౧౩౪౪న సంతర్పరములొందురుఘ్నల నెదుర్కొనుటకు సైన్యముల సమకూర్చుచుండెను. కేరళదేశాధీశ్వరుండు కొంతసైన్యమును బంపెను. కర్ణాటసైన్యమున కాధిపత్యమును నహించినకంపభూపతియు, రెడ్డినాయకులకు ప్రతినిధిగా వేమారెడ్డిసోదరుఁ డగు మాచారెడ్డియు, పద్మనాయక వెలమలకుఁ బ్రతినిధిగా సింగమనాయకుఁడు మొదలగువారును తమతోఁ దమకుంగలవైషమ్యములనుగొంత వఱకు మఱచిపోయి యీమహాత్మ్యమునందు ప్రతాపరుద్రునిపుత్తునికే దమతమ సైన్యములతో వచ్చి తోడ్పడియుందురు. ఈసైన్యములకన్నింటికీ వీరశిఖామణియు బుద్ధిశాలియు నగుప్రతాపరుద్రునిపుత్తుఁ డధ్యక్షుండై సైన్యముల నడిపించుకొని పోయి యోరుగల్లుముట్టఁజెను. కాకతిసామ్రాజ్యము భగ్నమైన వెనుక నిరువదినంతస్పరములకు ప్రతాపరుద్రునిపుత్తునిప్రయత్నములుఫలించినవి. అప్పుడుదక్కనునందున్నతరుఘ్నలకును, హిందువులకును పెక్కఁదిసములు నుష్కర ఘోర

యుద్ధము జరిగి యోగుగంటిరణశ్రేతమున రక్తకాల్వలు ప్రవహించిన నన్న నతిశయోక్తి కాదు. సుస్థిరచిత్తుడై ప్రతాపరుద్రునిపుత్తుడగు యుద్ధరంగమున నిలువంబడి యసంఖ్యాకములగుహిందూసైన్యములఁ బురికొల్పుచుఁ బెక్కుదినములు విడువక పోరాడుటంజేసి తురుష్కుసైన్యములు నిరుత్సాహముంజెందుటయు, నందువలన విశేషముగా హతమగుటయు సంభవించెను. తుదికు ఇమ్మదు-ఉల్-ముల్కు హతశేషమగు సైన్యముతో నోరుగల్లు విడిచి పాటిపోయెను. ప్రతాపరుద్రుని పుత్తుడగు వాని వెన్నంటి దటిమెను. అతఁడు చాల తాబాదను నూత్ననామమును నహించిన దేవగిరిపట్టణమునకుఁ బాటిపోయెను. అంతటఁ గాంతీయుడగు హిందూ సైన్యములను మరలించుకొని యేకశిలానగరమును బ్రవేశించి పట్టాభిషిక్తుఁ డయ్యెను. ఈసమాచారము తెలియవచ్చిన తోడనే డిల్లీచక్రవర్తియగు మహమ్మదుతుఫ్ఫుల్ఖాన్ చిత్తచాంచల్యము గలవాడై పూర్వముకంటెను క్రూరుడై ప్రజల నానావిధముల బాధించుచు డిల్లీనగరవాసులను చాలతాబాదునకుఁబోయి కాపురముండునటులు నిర్బంధపఱుప సాగెను. డిల్లీనగరమునుండి చాలతాబాదునకును, చాలతాబాదునుండి డిల్లీనగరమునకును బ్రజల నినుమాటు ద్రిప్పియుఁ దుదకు విఫలప్రయత్నుఁ డయ్యెను. ఈదెబ్బతో దక్కనుదేశమునందు

డిల్లీచక్రవర్తి ప్రభుత్వము నశించి పోయెనుగాని ప్రతాప
రుద్రుని పుత్తునికీ మాత్ర మియోరుగల్లురాజ్యము స్థిరపడ
క స్వల్పకాలములోనే యన్యాయకాంతి మయ్యెను.

రేచెల్లసింగమనాయని విజృంభణము*.

రేచెల్లసింగమనాయడు రాచకొండదుర్గములో నుండి
యేకశిలానగరమునకును శ్రీశైలమునకు నడిమిదేశమును బరి
పాలనము చేయుచుండె నని యంతకుఁ బూర్వము దెలిపి
యున్నాఁడను. ఇతఁడు బలాభ్యములగురాచకొండ, దేవరకొండ
దుర్గములలో నివసించుచుఁ గాకతీయాన్వయుల యధికార
మును ధిక్కరించి స్వతంత్రుఁడై రెడ్డినాయకులకు రాచవారికిఁ
బ్రబలశత్రువై వారిగిరిదుర్గముల నాక్రమించుకొనుచు భయం
కరుఁడై యుండెను.

* ఇతఁడు ప్రతాపరుద్రుని ప్రసిద్ధసేనానులలో నొక్కఁడైన
యెఱ్ఱదాచానాయని పుత్తులలో జ్యేష్ఠుఁడు. ప్రతాపరుద్రుని పరిపాలన
కాలమున మగతల యనుగ్రాహమునొద్ద మచ్చకొమ్మనాయఁ డను వానిని
జిలుగుపల్లియొద్ద రుద్రమనాయనియుద్ధములో సంహరించి రణము గడిపి
'మచ్చనాయకగండ' యను బిరుదమును, 'సామంతరాగోల' యను బిరుద
మును, 'కొదవనాయకతలగుడుగండ' యను బిరుదమును ప్రతాపరుద్రు
నివలనఁ బొందుటయె గాక యెనుబది వరముల నాతినివలనఁ బడయఁగాంచి
'అశీతవరాలసింగమనాయ' ఁడని ప్రసిద్ధిగాంచెనట! — వెలుగొటి వారి
చరిత్రావళి, ౨౫వ పేజీ చూడుడు.

వారలకు వీనిని జయించుట కష్టసాధ్యముగా నుండెను. ఇట్లుండ నొకనాఁడు రాచవా రీసింగమనాయని బౌవమఱుది యగు చింతలపల్లి సింగమనాయనిఁ బట్టుకొనిపోయి జల్లిపల్లి కోటలో చెఱలోఁ బెట్టఁగా నీతఁడు విని బహుస్నేహ్యములఁ గూర్చుకొనిపోయి జల్లిపల్లికోటను ముట్టడించెను.

సింగమనాయఁడు సంహరింపఁబడుట.

అప్పుడు దుర్గములో నున్నరాచవా రీతనితోఁ దలంపడి పోరాడుటకు నాహసింపఁజాలక మామోపాయంబున నీతని గడ తేర్పవలయు నని తమలోఁ దాము నిశ్చయముచేసికొని మహామాయావి యగుతమ్మశబ్రహ్మజీయను వానిని రప్పించి మోసపువితముగా సింగమనాయనిఁ జంపుమని బోధించి రఁట ! అతఁడును వల్లెయని యొకనాఁడు సింగభూపతిని స్నేహ భావమును సూచించుచు సమీపించి యాకస్మికముగాఁ గపటోపాయమున నాతనిఁ బోకుతోఁ బొడిచి పాటిపోయెనట ! అంతట సింగమనాయఁడు తనచుట్టొలను రప్పించి “ పుత్రీకు లారా ! నాశత్రువులు నన్ను యుద్ధమున గెలువలేక కపటోపాయమునఁ బొడిపించిరి. నే నొక బ్రదుకను. దీనికి మీరు చింతించినఁ బ్రయోజనము లేదు. నన్నుఁ బొడిపించిన శత్రు రాజుల రక్తిముతోఁ దిల తర్పణమును గావించి నాఋణము

దీర్ఘకొనుడు. ఇదియ నాకోరిక" అని చెప్పి ప్రాణముల విడిచెనట! ఇట్లని వెలుగోటివారి వంశచరిత్రమునందు వ్రాయఁబడినది. కాని సింగమనాయని మరణము మఱియొక విధముగాఁ దెలియుచున్నది. పూసపాటిరాజన్యుల పూర్వీకుఁడగుమాధవవర్మకును రేచెల్లగోత్రోద్భవుఁడగు సింగమనాయనికిని బెజవాడసమీపమున నున్న పెదవీడను స్థలమున ఘోరమైనయుద్ధము జరిగి యాయుద్ధములో మాధవవర్మ సింగమనాయని సంహరించుటయే గాక యంతటితోఁ దృప్తి నొందక సింగమనాయనిభార్యగర్భములో నుండు శిశువుం గూడ సంహరింపఁ బ్రయత్నించెనట! అందువలన నాతనికి "రేచెల్లగోత్రసముద్భవశుష్కకాననదావదహనుం" డను బిరుదము కలిగెనని కవిజీవితములలోఁ బేర్కొనఁబడియెను*. సింగమనాయని మరణమునకుఁ బైనిజెప్పిన వానిలో నేది కారణమైనను సింగమనాయని పుత్రులకు రాచవారియెడ ద్వేషమును బురికొల్పుటకుఁ జాలియుండెను.

* శ్రీరామమూర్తి కృతమగు కవిజీవితగ్రంథము పే. 3౬.

రేచెల్లగోత్రజులలో సింగమనామధేయులును, పూసపాటివారి వంశములో మాధవవర్మ నామధేయులును పెక్కుండు గలరుగావున నెవరి కాలమున నిట్టిపని జరిగియుండునని చెప్పవలయు సంశయము గలుగవచ్చును. ఈ కారణముచేతనే పూసపాటివారికి పైబిరుదము వచ్చియున్నయెడల తప్పక యీసింగమనాయనికాలమే యై యుండవలయు. అయిన నింకను విచారణీయము.

ఈసింగభూపాలుడు కృష్ణానదీతీరమున సిద్ధక్షేత్రముగా నున్న యేలేశ్వరములో ననేకబ్రహ్మప్రతిష్ఠలు గావించెననియు, మఱియు ననేకదానముల గావించెననియు, సింగభూపాలీయమున వర్ణింపఁబడి యుండెను*.

సింగమనాయనిసోదరుల ప్రతాపము.

సింగమనాయనిసోదరులైన వెన్నమనాయఁడును యాచమనాయఁడును మత్స్యగన్నరాజు మొదలగురాజులను జయించి కొలమచెలమగ్రామములోనున్నమన్నెవార్తిపై దక్కనులోని తురకలు దండెత్తి రాగా మన్నెవారు సాహాయ్యముకోరి ప్రార్థించినందున వీరు తురకలపై యుద్ధమునకు వెడలిరి. యాచమనాయఁడు తురకల నోడించి మన్నెవారిని గాపాడి 'వీరగురు' అను బిరుదమును గాంచెనట. ఈయుద్ధమును బేర్కొనకపోయినను 'వీరగురు' బిరుద మున్నట్లు సింగభూపాలీయమున నుదాహరింపఁబడి యున్నది. ఈయాచమనాయనికి నాగానాయఁ డనుపుత్రుడు గలఁడనియు, అతఁడు దిణ్ణాలకోట (ధరణికోట) యొద్దను అనవేమారెడ్డితోఁ గఠారి

* శ్లో. కృష్ణేలేశ్వరసన్నిధౌ కృతమహాసంభార మేలేశ్వరే

వీతాసాయ మనేకశో విదధతా బ్రహ్మసృష్టిస్థాపనమ్
ఆనృణ్యం సమపాది యేన విభునా తత్తద్గుణై రాత్మనో
నిర్మాణాశ్చయ ప్రియాస గరిమవ్యాసజ్ఞిని బ్రహ్మణి.

యుద్ధముచేసి జయించినందునఁ గఠారినాయఁ డను బిరుదమును నహించె నని సింగభూపాలీయములోని యొకశ్లోకము వెలుగోటివంశచరిత్రమునందు నుదాహరింపఁబడినది కాని నాగానాయనికఁ గఠారిరాయఁడనియు, రావుత్తురాయఁడనియు బిరుదము లున్నట్లుగాఁ జెప్పినకాని యతఁ డనవేమారెడ్డితో యుద్ధము చేసి జయించినట్లు చెప్పియుండలేదు గావున నాగానాయఁ డనవేమారెడ్డిని జయించినది విశ్వసనీయము కాదు*.

రెండవ ప్రకరణము.

అనపోతభూపాలుని దిగ్విజయములు.

(క్రీ. శ. ౧౩౪౪ మొదలు క్రీ. శ. ౧౩౫౦)

రేచెల్లసింగమనాయనిమరణానంతర మాతనిజ్యేష్ఠపుత్త్రిఁ డైనఅనపోతనాయఁడు తనతండ్రిని రాచవా రక్రమముగాఁ జంపించి రని సక్రోధుఁడై పగఁబూని విజృంభించి తనతండ్రి యాజ్ఞానుసారముగా దిగ్విజయము ప్రారంభించి క్షత్రియసంహారిమునకుఁ గడంగి శాత్రువులరక్తముతోఁ దండ్రికిఁ దిలతర్పణము గావించినవలయునని గాఢప్రతిజ్ఞను జేసి చతురంగసేనాపరివృతుఁడై వీరశిఖామణి యగుఁతమ్ముఁడు మాదానాయఁడు వెంట నంటి రా యసంఖ్యాకము లగు సైన్యములతోఁ బోయి

* శ్లో. క్రీమా నేచమహీపః స్వచరితో యస్యానుజన్మాశ్శుభాః

ప్రాప్తౌ వీరగురుప్రభౌః పృథ్వీరాం వీరస్య ముద్రాకినః

లబ్ధౌ లబ్ధకి తాః రాయబిరుదం రావుత్తురాయాన్వితం

పుత్త్రిః నాగామనాయకం వసుమతీపీఠకి చాడామణిమ్.

శత్రువులదైన జల్లిపల్లి కోటను ముట్టడించెను. చాళుక్యవంశదీపకు లైనక్షత్రియు లనేకు లాచుర్గములోనుండి విషావ్యులను గ్రక్కుచు నాల్కులను దెఱచికొని వచ్చెడిక్రూరకృష్ణసర్పము లభాతి చనుదెంచెడియావీరకుమారద్వయము నెదుర్కొని తూత్రతేజము వెంపుఁ జూపుచుఁ బోరాడఁ దొడంగిరి. ఈక్షత్రియవీరవర్గమునకుఁ దోడ్పడుటకై కిమ్మనాయకులును, రెడ్డి నాయకులును బౌహుదర్పమున మెఱయుచు యుద్ధసన్నద్ధులై రాగా మొగులూరిదుర్గముసమీపమున చెంజెర్లభూమి ప్రాంతమున నుభయపక్షములవారికిని మహాభయంకరమైన యుద్ధము జరిగెను. అప్పు డనపోతానాయనికే జయము కలిగి సందున వారిరువురును శత్రువులను సంహరించి వారిని క్షిముతోఁ బితృశరణము గావించి పగఁదీర్చుకొని కృతార్థు జన్ములైరట* !

*ఇందులో పాదుకకృష్ణము గావించినవారుల కీవీరశిఖామణిని పాదపూగి యున్న “రేచల్లపిక్రమాదిత్య, రేచల్లనాథిరామద్రోహయ, గోనముల్లారెడ్డిగణధూర్జలిహరణా, మంగళపూడి యిమ్మకొండరెడ్డి రేచంగిమద్దనా, రావునరపుమల్లారెడ్డిభుజాసుట్టన, పోలూరుపోలారెడ్డిరంగిరేఖామధామ, పిడికోటారెడ్డిరణభుక్తిభుజభేతాళ, పిమకొండమారారెడ్డివాణానాయుపానిగ కరవాలసూరసర్ప, మరట్లూరు మారారెడ్డికంఠవిదగనభుజభైరవకరవాలవంట్ల, ఆరంపల్లిగౌరారెడ్డిబొటబీదావాగ్నికీలా, కొత్తపల్లికొండారెడ్డి ప్రాణాపహరా,” అని పొగడినందున ననపోతానాయుడు శత్రు కిగ్రహారమునచ్చి జయభేరితమ్మటవ్వచులను, బిరుదకాహళిరసమ్మలను మ్రోయించుచునిజారాజసానియగురాజగిరికి విచ్చేసినట్లు ప్రవచించెను. పే. ౩౨. చూడుడు

ఇనుకుర్తికోట ముట్టడి.

పిమ్మట మఱికొంతకాలమునకు సోదరు లిరువురు విజగ్గి ములై మహాస్తరసేనలతోఁ బోయి యినుకుర్తికోటను ముట్టడించిరి. చంద్రవంశాన్వయు లైనచాళుక్యరాజులు పెక్కండ్రు కమ్మదొరలను తోడు చేసికొని దుర్గమును సంరక్షింపుచు బహుదినములు ప్రాణముల కానపడక పోరాడి రణభూమియందొలుంగ వారిసేనలు వెఱచి కాందిశీకము లయ్యెనట! క్షత్రియులతోనైన యీమహాయుద్ధమునందు నూటయిరువది యొకండురాజులను సంహరించుటం జేసి సోమకులపరశురాముం డను బిరుద మనపోతనాయనికిఁ గలిగె నట! ఈబిరుద మాతనికిఁ గలదని దెలిపెడుశాసనము లనేకము లీయనపోతనాయనిచే లిఖింపఁబడియున్నవి*.

* ఆయ్యనవోలు శాసనములో నిట్లున్నది.

“మునిరజని పరశురామః

స్థానే వినియుజ్య వైష్ణవం తేజః

సోమకులపరశురామే

ధరా మత్యనన్త పోతభూపాలే.”

వె. నం. చరిత్ర). అనుబంధము కేజీలు ౨౦—౨౧).

“సోమకుల పరశురామే భుజబలభీమేధిభూమిగోపాలే

యత్ర చ జాగ్రత్ శాస్త్రజగతాం జాగర్త నిత్యకల్యాణమ్.”

సింగభూపాలీయము.

తరువాత నితఁడు భువనగిరి యోరుగల్లు మొదలగు దుర్గముల నన్నిటిని స్వాధీనముఁజేసికొని నిజముగా ఊత్తియుల పాలిటికిఁ బరశురాముఁడై యోరుగల్లు ప్రాంతదేశమున నుండు ఊత్తియుల నెల్లర నుగుమాడుచుండెను. ఈకూర సంహారమున కనేకఊత్తియ కుటుంబములవారు వెఱచి వాని రాజ్యమును విడిచిపెట్టి వివేశములకుఁ బోయిరి. ప్రతాపరుద్రుని పుత్తుఁడుగాని వానిసంతతివారుగాని యేమయిరో వారి యుదంత మావంతయుఁ జరిత్రమునం దెలియరాకున్నది. క్రీ. శ. ౧౩౬౫వ సంవత్సరమునాటికి నోరుగల్లు, పానుగల్లు, భువనగిరి, మెతుకు, గోలకొండ మొదలగు దుర్గము

ఇనుమ రీతితోటసమీపమునఁ బోరాడి వీరమరణము నొందిన ఊత్తియ నాయకులపేర్ల క్రిందివి మొగోటివారిసంశచరిత్రమునం నుదాహరింపఁబడినవి.

కొండ రాఘవరాజు, కొండ్రాజు, జగ్గరాజు, గోవిందరాజు, గోపరాజు, జూబూరు మూరపరాజు, స్వర్ణనేరమరాజు, సేనరాజు, చినరాజు, పెద్దిరాజు, అప్పలగోలరాజు, రామరాజు, సాశ్వ రాఘవరాజు, సర్వరాజు, తిరుమలపోల్రాజు, వీరమరాజు, మప్పరాజు, నరసరాజు, శ్రీనాథగౌతమీఘానాథరాజు, సంపెట బాల్రాజు, మాదూ పెద్దరాజు, మల్లదేవరాజు, నల్లూరి పోల్రాజు, నల్లరాజు, శ్రీపతిరాజు, చిన్ననల్లభరాజు, చినపంకిరాజు, కనకరాజు, సక్కల్రాజు, చినలక్కరాజు, చిన్నజీతమరాజు, పొలైం చెన్నరాజు, కట్టావెంకట్రాజు, ఉదయగిరి ఓబల్రాజు, బద్దేవల్రాజు, అకమ్మరాజు,

లన్నియు నితని వశముకాగా నాంధ్రదేశాధీశ్వరుండును బిరుదమును వహించి మహారాజ్యపట్టమున కభిషిక్తుడై తురకలకు దూరముగా నుండురాజగిరిదుర్గమును (రాచకొండ) రాజధానిగఁ జేసికొని యవకృష్టరాకృతిమంబున నోరుగల్గు రాజ్యము నేలుచున్నట్లే యనపోతనాయని శాసనములే యుద్ధోపించు చున్నవి.

బహమనీరాజ్యస్థాపనము. (౧౩౪౭)

డిల్లీచక్రవర్తి యైననుహామ్మద్ తుఘ్లఖాన్ యొక్క సైన్యాధిపతులతో నొక్కఁడగుహసన్ గంగూ అనువాఁడు తిరుగఁబడి స్వతంత్రుడై క్రీ. శ. ౧౩౪౭ లో దక్కనుదేశమున మఱొక తురకరాజ్యమును స్థాపించెను. ఆరాజ్యమే తరువాత బహమనీరాజ్యమని చరిత్రమునం బ్రఖ్యాతిఁగొంచినది. డిల్లీచక్రవర్తికొల్వుకూటములో జ్యోతిష్కుఁడుగా నున్నగంగూ యనుబ్రాహ్మణునియొద్ద హసన్ బానిసవాఁడుగా నుండెను. ఒకనాఁడు హసన్ పొలము దున్నుచుండఁగా భూమిలో ధనము గాన్పించినదట! అతఁ డాధనమును దెచ్చి తన యజమానునకు సమర్పింపఁగా వానిసత్యసంధతకు మెచ్చి యాబ్రాహ్మణుఁడు వానియెడ దయాభుక్తుఁడై చక్రవర్తితో వానింగూర్చి యనుకూలముగాఁ బ్రసంగించి వానిని పదివేల

గుట్టముల కధికారిగా నియమించునట్లు చేసెను. ఆ బ్రాహ్మణుఁ డప్పుడు వానింజూచి, 'ఓయీ! యింకముందు నీకు రాజ్యము సంప్రాప్తింపఁగలదు; అప్పుడు నన్ను మఱువకు మీ' యని చెప్పి పంపివేసెనట! ఇతఁ డనేకయుద్ధములలోఁ జక్రవర్తి పక్షమునఁ బోరాడి శత్రువులను జయించి చక్రవర్తికి జయము సమకూర్చుటంజేసి యాతఁడు మెచ్చుకొని, 'జాఫర్ ఖాన్' అనుబిరుద మాతని కొసంగెనట! ఇతఁడు ౧౩౪౩ లో దక్షిణహిందూదేశములోని రాజులసాహాయ్యమును బడసి చక్రవర్తియధికారమును ధిక్కరించి స్వతంత్రుఁడై కలుబరగిపట్టణమునకు హసనాబాద్ ని పేరుపెట్టి రాజధానిగఁ జేసికొనియెను. తాను రాజ్యాధిపత్యమును వహించినప్పిట్లఁ దనపూర్వపురుషులను మఱచిపోక యా బ్రాహ్మణుని తన కోశాధ్యక్షునిగా నియమించుకొనియెను. అతని జ్ఞాపకార్థ మై, 'హసన్ గంగూ' అని తనకును, 'బహుమనవంశి' మని తనవంశమునకును పేర్లుపెట్టుకొని స్వవహరింప మొదలుపెట్టెను. మఱియు నితఁడు, 'అల్లా ఉద్దీన్ షాహ' అను బిరుద నామమును గూడ వహించెను. ఇతఁడు హిందూమతద్వేష్ట కాకపోయినను, తనపని తీతిననెనుక హిందూరాజులతోడ స్నేహమును చాలించెను. వీనిరాజ్యము విశేషముగా నుహా రాష్ట్రదేశమున వ్యాపించి యుండెను. కలుబరగిపట్టణము

మహారాష్ట్రాంధ్రదేశములకు నడుమ సరిహద్దులో నోరుగల్లు నకు నూటయేబదిమైళ్ళదూరమున నుండెను. హసన్ గంగూ అల్లాఉద్దీన్ షాహ ౧౩౫౮ వఱకుఁ బరిపాలనము చేసిన పిమ్మట వాని రెండవకుమారుఁడు మహమ్మదుషాహ సింహాసన మధిష్ఠించెను.

మహమ్మద్ షాహ ప్రథమ దండయాత్ర.

మహమ్మదుషాహ బహమనీరాజ్యపట్టమున కభిషిక్తుఁడై పరిపాలనము ప్రారంభించినతోడనే యోరుగల్లుపురవరాధీశ్వరుం డయిన అనపోతభూపాలుఁడును, విద్యానగరాధీశ్వరుం డగుబుక్కరాయలును తమకడనుండి మహమ్మదుషాహ తండ్రి గైకొనినభూభాగముల విడిచిపెట్టవలసినదనియు లేనియెడల డిల్లీచక్రవర్తిసైన్యములతోఁబ్బాటుతో వానిదేశముపై దాడివెడలి యాభూభాగములఁ దామే యాక్రమింతుమనియు నతనికిడకు రాయబారులను బంపెనట. తనసర్దారులు తనయెడ నంతగాఁ బ్రేమానురాగములు చూపకున్నవారగుటచేతను, తనతల్లి మల్లికాజెహాను మక్కామదీనా యాత్రీలు చేసి వచ్చుటకై విశేషధనము నొసంగి పంపినందున బొక్కసములో ధనము తఱిగియుండుటచేతను యుద్ధము చేయుటకుఁ గడంగుట యుక్తమైనకార్యము కాదని యూ

హించి మహ్మదుషాహ హిందూరాజులను సంతోషపెట్టి
కాలహరణము చేయుటకై విశ్వాసపాత్రులైన తనరాయ
బారులను గొందఱను వారలకడకుఁ బంపించి యాహిందూ
రాయబారులను పదునెనిమిదిమాసములవఱకుఁ దనకొల్వ
కూటములోనే యుంచుకొని యుండెను. ఈలోపుగా విశ్వా
సఘాతకులని యనుమానింపఁబడినవారి నెల్లరను వారియుద్యో
గములనుండి తొలగించి విశ్వాసపాత్రులైనవారిని నాయు
ద్యోగపదవులయందుంచెను. వానితల్లియుఁ బుణ్యక్షేత్ర
యాత్రలు ముగించి స్వస్థానమునకు మరలి వచ్చెను. తరు
వాత మహ్మదుషాహ యుద్ధముచేయ నిశ్చయించి ధనకనక
వస్తువాహనాదులతోఁ దమకడనున్న యేనుఁగులపైఁ బెట్టి
కాన్కగాఁ బంపకున్న దండెత్తి వచ్చెద నని తనశత్రురాజు
లకు సమాచార మంపెను. అందుమీఁద అనపోతానాయఁడు
తనకుమారునికిఁ గొంతసైన్యము నిచ్చి వానిపైకిఁ బంపిం
చెను. విద్యానగరాధీశ్వరుఁడైనబుక్కరాజును గొంతసైన్య
మును తోడుగాఁ బంపించెను. ఈసైన్యముల నెదుర్కొనుట
కై మహ్మదుషాహ సైన్యాధిపతి యగుబహదూర్ ఖాను
నియమింపఁబడియెను. అసంఖ్యాకము లగుసైన్యములతో
బహదూర్ ఖాను హిందూసైన్యముల మార్కొని యోడించి
యోరుగల్లువఱకు దేశమును దోచుకొనుచు వచ్చుచున్నం

మనఁ గాలము ప్రతికూలముగ నున్నదని అనపోతభూపాలుఁడు వారు కోరినధనము నిచ్చి సంధిచేసికొని తురుష్కులను బంపివేసెను.

మహమ్మదుషాహ పరాజితుఁ డగుట.

క్రీ. శ. ౧౩౨౩ న సంవత్సరాంతమున మహమ్మదుషాహ కడకు గుఱ్ఱములవ్యాపారము చేయుకొండఱునర్తకులు వచ్చి వానికొఱకుఁ దెచ్చినయుత్తమాశ్వముల నన్నింటిని మిక్కిలి తక్కువ నెలలకు తెలంగానారాజు బలాత్కారముగాఁ గైకొనియె నని మొఱవెట్టి నతఁ డుగ్రుండ్లై మఱియొకమాఱు వానిపై దండెత్తి సగఁ దీర్చుకొనవలయు నని ప్రతిజ్ఞఁజేసి రాజ్యభారమును మల్లిక్ హైయద్ దీక్ ఖాన్ యను వానివైఁ బెట్టి సుల్తాను పురమునకేగి తనసైన్యములను పది నములవఱకు బరీక్షించెను. తనకు విజయము కలుగుటకై యచట సవిత్రిండ్లైనమహమ్మదుసీరాజుద్దీక్ జనునీ యనుభానిచేఁ బ్రార్థనలు చేయించి పదునొకొండవదినమున నచటనుండి బహుసైన్యములతో దండయాత్ర వెదిలి కళ్యాణపట్టణముఁ బ్రవేశించెను. ఇంతి నెమ్మదిగఁ బ్రయాణము చేసినయెడలఁ బండ్రిండుమాసములకై న నోరుగల్గుచేరుట సంభవింప దని విశ్వాసపాత్రులగుమిత్రులు చెప్పఁగా మహమ్మదుషాహ యాసైన్యముల

న చట నినిప నాలుగువేలగుఱ్ఱపుకౌతులతోఁ దాను బయలుదేరి వారముదినములకు నోరుగల్లుదుర్గమును సమీపించెను. అతఁ డచ్చట కాబూలివాండ్రను గొందఱను రప్పించి గుఱ్ఱములవ్యాపారము చేయువర్తకులనుకొన్నట్లుగా నటించుచు మార్గములో దొంగలు కొట్టి దోచుకొన్నట్లుగా వేషములు వేసికొని మీరు తిన్నగాఁ బోయి దుర్గద్వారము కడినున్న కావలివాండ్రను సేమరించి సంభాషించుచుండవలసినదని వారల కాజ్ఞాపించెను. వానియాజ్ఞను శిరసానహించి వారిట్లు పోయి దుర్గద్వారముగుండు లోనికిఁ బోవఁ బ్రయత్నింపఁ రత్నభటులు వారలను బోనీయక నిలువరించిరి. తమ్ము దారిలో దొంగలు కొట్టి దోచుకొన్నందున మహారాజునకుఁ జెప్పి సంతతనముఁ బడయవలయునని వచ్చితిమేకాని వేఱగొండుకాదని వారలు ప్రత్యుత్తర మిచ్చుచుండ మహమ్మదుషాహ నాలుగువేలగుఱ్ఱపుశిశిముతో వచ్చి పైఁబడియెను. రత్నభటులు ద్వారముతలుపులు మూయఁబ్రయత్నించిరిగాని ప్రచ్ఛన్నవేషములతో నున్నయాథేయ భటులు తలుపులు మూయఁకుండ నడ్డుపడిరి. తుపిష్కాశ్వికసైనికులు కావలివాండ్రనెల్లరిను సంహరించి భయంకరభయములతో లోనఁ బ్రవేశించి సగరములో నున్ననిరపరాధులైనప్రజల నురుమాడుచుఁ గ్రూరసంహారమున కొడిగట్టి విజృంభించి నచ్చుచుండఁగా దుర్గాధ్యక్షుఁ డైన

నాగయరుద్రదేవుడు వారల నెదుర్కొని కొంతవఱకుఁ బోరాడి దురదృష్టవశమున శత్రువులచే జిక్కెను. మహమ్మదుషాహ పట్టణదుర్గమునకు ముందు నగ్ని దాకొలిపించి కోట గోడనుండి యతనినందుఁ బడఁద్రోయింపఁ గా నతఁడు వీర మరణంబు నొందెనుగాని యాదారుణకృత్యమును గనియు వినియు సహింసజాలక యాంధ్రవీరు లొక్కమ్మడి యారౌతులపైఁ బడి కఠోరకుఠారంబులఁ జేతికినందినవారి నెల్ల నఱకుచుండుటఁ జూచి యాతురుష్కసైనికులు భీతిలి పలాయనులు కాఁగాఁ దెలుఁగురౌతులు వారిని విడిచిపెట్టక వెంబడించి తఱుమగా మహమ్మదుషాహ గూడ దెబ్బతిని గాయమునొందినవాఁడై పరాజితుడై తుదకుఁ బదునేనువందలసైనికులతోఁ బాఠిపోయి కలుబరగి చేరి తిరిగి చూచెను.

అనపోతానాయఁడు గోల్కొండను గోల్పోవుట.

బహమనీరాజ్యము ప్రక్కలోబల్లెమువలె నుండుటచేత అనపోతనాయఁడు డిల్లీచక్రవర్తిగ నున్నఫిరోజుషాహకడకు రాయబారులను బంపి తాను వానికి సామంతుఁడుగ నుండి కప్పము గట్టుచుండుననియు, బహమనీరాజ్యమును వానిరాష్ట్రములోఁ జేర్చుకొమ్మనియును, తమకు సహాయముగాఁ గొంతసైన్యమును బంపినయెడల నాకార్యమును తాము సాధింపఁ గలమ

నియుఁ జెప్పించెనుగాని చక్రవర్తి గృహసంబంధములైన చిక్కులలోఁ దగుల్కొని యుండి వారిపలుకులను వెడఁచెవిని బెట్టి వినకుండెను. ఈసమాచారమును విని మహమ్మదుషాహా తెలంగానాదేశముపై దండెత్తి వశపఱచుకొనుట యుత్తమకార్యమని నిశ్చయించుకొనియెను. పిమ్మట మహమ్మదుషాహా యథాప్రకారము రాజ్యభారమును మల్లెకుసయుఫీద్దీను ఘోరీపైనఁ బెట్టి యనేకవాహినీవ్యూహములతో బయలుదేరి కైలాసదుర్గముకడకు బచ్చి తన సైన్యమునంతయు రెండుభాగములుగఁ జేసి విదర్భసైన్యములకు అజీమ్ హుమాయూనుని సభిపతిగ నియమించి యాతని గోలుకొండదుర్గముపైకిని సఫ్ దర్ ఖానుని నోరుగల్లుదుర్గముపైకిని బంపించి తాను సఫ్ దర్ ఖానుని వెంట డించెను. అనపోతనాయకుడు తనరాజ్యమునకుఁ బ్రాగ్దిశాభాగమున ధరణికోటసమీపమునఁ గొండవీటిరెడ్లతోఁ బోరాడుచున్నవాఁడగుటచేత నోరుగల్లుదుర్గమునకు రక్షకుఁడుగానున్న నాయకుఁ డసహాయుఁడై యున్నందున దుర్గమును విడిచి యడవులకుఁ బ్రతిపోయెను. ఈసమాచారమును విని యనపోత భూపాలుఁడు రెడ్లతో యుద్ధమును జాలించి నిజరాజధాని కేతెంచియుఁ దురుష్కుల నెదుర్కొనుటకుఁ దగిన సైన్యములను సమకూర్చుకొనుటకు కాలము చాలనందున నిరుత్సాహుఁడై మహమ్మదుషాహాతో సంధిచేసికొనఁ దలంచెను. అందువలన

మహమ్మదుషాహా విధిం చుసంధినిబంధనలకు లోబడివలసివచ్చెను. మహమ్మదుషాహా రెండుసంవత్సరములు తెలుగుదేశము లోనుండి యున్నవాడగుటచేత వెంటనే తన సైన్యములతో స్వరాజధానికి మరలిపోవుటకును, బహదూర్ ఖాను కైలాస దుర్గమున విడిసి యుండి యసహితభూపాలు, డిర్బింఛుకానుక లందుకొనుటకు నొప్పుకొనియెను. మహమ్మదుషాహా గోల కొండదుర్గమును అజిమ్హుమాయూనుని వశము గావించి కలుబరిగిపట్టణమునకు మరలిపోయెను. మార్గమధ్యమున విదర్భాపురమున (Bener) మూడుమాసములుండి శ్రమవీర్చుకొనుటకై తన సైన్యాధిపతులను వారిపై నికులతో వారిస్వస్థానములకుఁ బంపించెను. అటుపిమ్మట తెలుగురాయబారి కైలాసదుర్గమున నివసించియున్న బహదూర్ ఖానుకి డిక్కుఁ బోయి తమరాజుపక్షమునఁ గానుకఁ లర్పించెను. అతఁడు వానిని మహమ్మదుషాహాకి డిక్కుఁ గొనిపోయి యావృత్తాంతమును సుల్తానునకు నివేదించెను. అతండును నాతని సహాయముగా సత్కరించినంతోపాటునైనను కొన్ని దినములు గడిచినతిరువాత రాయబారి తమకును సుల్తానునకును ఇడిముం దెప్పుడు కలఁతలుజనింపకుండునట్లుగ సరిహద్దులనిర్ణయింపఁజేసినబహదూర్ ఖానునకుం దిగిననజరానా రాయలపక్షమున నిప్పించెదనని యతనితోఁ జెప్పెను. ఈసమాచారమును బహదూర్

భాను సుల్తానునకుం జెప్పెను. ఈవిషయమును గూర్చి సుల్తాను మొట్టమొదట పెడచెవిఁ బెట్టి విని యుండెను గాని తరువాత వారు తనపట్ల మనఃపూర్వకమైన విధేయత కలిగి యున్నవారని తెలిసికొని మహమ్మదుషాహ తనరాజ్యమునకును వారి రాజ్యమునకును నడుమ నున్న గోలకొండదుర్గము సరిహద్దుగా నుండవలెననియు, ఎంతకాలము తెలుఁగువారు తమ్మును తమ యధికారమును ధిక్కరింపకుండ నుందురో యంతకాలముఁ దానుగాని తనతరువాతిరాజ్యమునకు వచ్చువారుగాని వారిని నవమానింపరాదనియు, తానుపెట్టినహద్దు సతిక్రమింపరాదని యు నిబంధన లేర్పఱచి తానే కాగితమును వ్రాసి ముద్ర వేసి మంత్రుల కీయవార లాకాగితమును తెలుఁగురాయబారి కొనంగిరి. అతిండు తాను జేసినవాగ్దత్తముప్రకారము డిల్లీచక్ర వర్తికి సమర్పింపనెంచినరత్నసింహాసనమును మహమ్మదుషా హకు సమర్పించి యతనియొద్ద సెలవుంగై కొనిరాజశైలమునకు మరలి వచ్చెను*.

* ఈస్మత్తాంతము ఫెరిస్తానునేకవిధములుగా వ్రాసి యుండెను. ఫెరిస్తావ్రాసినచరిత్రమును భాషాంతరీకరించినబ్రహ్మ, స్కాట్టు అనువారల భాషాంతరీకరణములు పరస్పరవిరుద్ధములై యున్నవి. నేను స్కాట్టువ్రాసినదానినే కొంచెము మార్పుతో నంగీకరించి యున్నాను. ఈకాలమునఁ గాకతీయులు ప్రభుత్వముచేయుచున్నట్లు ఫెరిస్తా వ్రాయుచున్నాఁడు గాని యా యభిప్రాయము సరియైనది కాదు.

అనపోత మాధవభూపాలుర రాజ్యపాలనము.

రేచర్ల వంశమువారిలో స్వతంత్రులై మహారాజుపడిన నొకరిది స్వతంత్రులై రాజ్యపరిపాలనముచేసినవారిలో నీ యనపోత భూపాలుడే ప్రథమముడుగాగనప్పట్టుచున్నాడు. ఇతనిపూర్వులెవ్వరు నీరీతిగా స్వతంత్రులై రాజ్యపరిపాలనము చేసినట్లు తెలుపు దృష్టాంత మింతవఱకుఁ జరిత్రమునఁ గానరాదు. వీరి పూర్వు లెల్లరును కాశీతీయచక్రవర్తులకు భృత్యులుగ నుండి సేనాపతులై కాశీతీయసామ్రాజ్యసంరక్షకులై యొప్పియుండిరిగాని యాతినివిధముగా మహారాజులై స్వతంత్రముగా భూపరిపాలనము చేసినట్లు గనప్పట్టదు. ఈయనపోతానాయకుని మాధవనాయకుని ప్రకారమును బాని రెఱ్ఱమొదలగువారిలో ద్వేషమును బెంచుకొని పోరాడక వారలతోఁజెలిమి చేసికొని తురుష్కుల నెదిరించి యుండినయెడల నిజముగా బహుమనీరాజ్యము దక్షిణహిందూస్థానమునందు నర్ధిలక నశించియుండును. ఇప్పటి నిజామురాజ్యములో నితెలుఁగుజల్లాలన్నియు నాకాలమున వారిరాజ్యమునం దిమిడియున్నవని చెప్పవచ్చును. వీరిసహాయశూర్కులై యొకవంక మహమ్మదీయులతోడను మఱియొకప్రక్క రాచవారితోడను, వేటొకప్రక్క రెడ్లతోడను నిరంతరముఁ బోరాడు చుండినవారగుటచేత వీరిరాజ్యము తఱచు యుద్ధరింగమగుచు వీరులకుమాత్రమే జన్మ

భూమిగ నుండుచు వచ్చెను. “శ్రీశైలవిద్య మధోర్యమణ్ణలమ్
పరిపాలయన్” అని ఉమామాహేశ్వరి శాసనములోని యొక శ్లో
కములోను “విద్యశ్రీశైలమధ్యతొమ్మండలం పాలయన్స్తైః”
అనుసింగభూపాలీయములోని యొక శ్లోకములోను వీరు విద్య
శ్రీశైలమధోర్యమండలము పరిపాలనము చేసినట్లు చెప్పబడి
నను గోదావరీనదీకి బై నుండు దేశ మీయనబోతినాయనిరాజ్య
ములో జేరియుండి ననుటకు వేరొక ప్రమాణము గానరానం
దున నది కవికల్పిత మైనయితో యొక్క యని భావించవచ్చును.
శత్రురాజులలో జరుపు యుద్ధములందును రాజ్యపరిపాలనాభా
రమాను నిర్వహించుటయందును తిమ్మిండు మాధవభూపాలు
డిన్నయగు అనబోతిభూపాలునకుఁ దోడునీడయ్యు యుండెను.
ఆంధ్ర దేశాధీశ్వరుండును బిరుదము అనబోతినాయని కున్నట్లుగా
నాతనిచే స్థాపింపబడిన శాసనములలో “వేర్కొనఁబడియుండు
టచేతిను అట్టిబిరుదము మాధవనాయనిశాసనమునం గనుపట్ట
కుండుటచేతిను, అనబోతిభూపాలుం డాయాంధ్ర దేశ భాగమును
బరిపాలించుచుండ వానియనుమతిని తిమ్మిండు యువరాజుగ
నుండి పరిపాలనము చేయుచున్నట్లు మనమూహింపవలసియుం
డును గాని శ్రీశైలోత్తరద్వారమైనయమామహేశ్వరములో
దేవస్థానసమీపమున నున్నమాదానాయనిశాసనములో “శ్రీ
మాధవేంద్రుండు దేవనగదక్షిణప్రాంతమందుల స్వనామాం

కితమైనమాధవపురముందు ప్రాజ్యరాజ్యోపవిష్టుం డై” అని వ్రాయఁబడియున్నంతమాత్రముచేతి నిలిండు స్వతంత్రుం డై అనపోతభూపాలునితో సంబంధము లే కుండఁ బ్రత్యేకాంధ్ర భూభాగమును బరిపాలించుచున్నవాఁ డని మనమూహింప రాదు. ఇతఁడు తనయన్నతోఁగూడఁ జల్లిపల్లిరణములో శత్రు రాజులను సంహరించి పితృనాక్యపరిపాలనము చేసినవాఁ డగుటచేత నీతినికిఁ గూడఁ సోమకులపరశురాముఁ డను బిరుదము లభించిన ట్టితనిచే స్థాపితమైనశాసనములో నుదాహరింపఁ బడినబిరుదముచేతనే విస్పష్ట మగుచున్నది*. అనపోతభూపా

*“ శ్రీరాజపతయేనమః స్వస్తిశ్రీమన్మహామండలేశ్వరరాయ గాయ గోవాళ గజనళ విఫాళ భజబలభీష భుగ్ధనారాయణ సోమకులపరశురామ సత్యహరిశ్చంద్ర శౌచగాంధేయ అప్రతిహతప్రతాపోదయ సతతహే మాద్రిదాననిరత దానయ సింగ భూపతిసుతుం డైన మేదిసీరాసనారాయణ సింగమాంబాగర్భభ్రాతృదయ రచెల్లనిరగ భాగ్యసుధాకరుం డైనశ్రీమాధ వేంద్రుఁడు దేవనగ దక్షిణప్రాంతమందుల స్వనామాంకితమైన మాధవ పురమందు ప్రాజ్యరాజ్యోపవిష్టుం డై శ్రీపర్వతోత్తర భూరిమైన మహేశ్వరదేవమంటపము మహచ్చిలీసమాహానమ రమ్యముగా రచియిం పించి పనవాక్యప్రమాణజులైన మాయభట్ట పాథ్యాయులను తన్నిమిత్తరై శాసనంబు చెప్పమని పనిచినది దక్షక్షాసనంబు.” ఇంతింతకును చెలుంగు తీరువాత సంతృప్త శ్లోకములుగలవు. నైజామురాజ్యములో మహామూబునగరముజిల్లా అమరవాదితాలూకాలోఁ జేరి శ్రీశైలోత్తర ద్వారమైన ఉమామహేశ్వరములో దేవస్థానసమీపమున నున్నది. (చెలు

లుఁడు కాకతీయ రాజ్యస్థాపనాచార్య బిరుదమును వహించినవాఁడుగా నాతనిచే స్థాపితములైన శాసనములలోఁ బేర్కొనఁబడియున్నను నిజముగా నితఁడు కాకతీయరాజ్యవిధ్వంసకుఁ డని చెప్పవలయునే కాని కాకతీయరాజ్యస్థాపనాచార్యుఁ డని చెప్పరాదు. ఇతనిపూర్వులు వహించినయా బిరుదము గౌరవార్థ మితనిబిరుదావళిలోఁ జేర్చఁబడినది కాని మఱియొండు గాదు. కాకతీయులరాజ్య మీతఁ డాక్రిమించుటచేతనే రాచవారు మొదలగువారు ప్రబలవైరులైరి. పంచపాండ్యదళవిఫాలుఁ డను బిరుదము కూడ పూర్వులవలననే సంక్రమించినదికాని పంచపాండ్యులదళమును జయించుటచేత నితనికి లభించినబిరుదము కాదు. మఱియు నితనికిం గల బిరుదములలోఁ బెక్కులు పూర్వులు వహించినవియు మఱియుఁ గొన్ని కాకతీయులును రెడ్డిరాజులును వహించినవియు నై యున్నవి*.

గోటివారి శంకనరత్నము. తమబంధము కలసి కే. జి. గంగు సంఖ్యగల శిలాశాసనము చూడుఁడు.)

*“స్వ స్తిక్రీమన్మహామండలేశ్వర కేచెర్లగోత్రచింతామణి గజదళవిఫాల భుజబల భీమఖడ్గనారాయణ చేకోలుగండగాయగోవాళ పాండ్యరాజగజదళవిఫాల చలమర్తిగండ ధరణివరాహ చుప్ట రాజగజాంకుర ప్రతిమూలరాయ భయంకిర ప్రతిగండభైరవ రాయమినబాలు రాయదేవేంద్రవల్లభ బాణరాయ కులగురు సమరమహేష్వర ఇనుమర్తిగండగోవాళ కేశాదిరాయ జగన్మోబ్బ

అనపోతారెడ్డితోడ యుద్ధము.

సింగమనాయని పుత్తులగు అనపోతనాయుడు, మాధవ నాయుడును, కొండవీటిప్రభువగు పోలయవేమారెడ్డి పుత్తులగు అనపోతారెడ్డి, అన వేమరెడ్డియును సమకాలికులు గావునను నైరులుగావునను ఒండొరుల రాజ్యాపహరణము కొఱకు ధరణికోటసమీపమున నేకయుద్ధములుజరుపుచు నచ్చిరిగాని వీరిరాజ్యమును వారుగాని వారిరాజ్యమును వీరుగాని యాక్రమించి పరిపాలించినట్లుగానరాదు. ధరణికోట యెన్నఁడును పద్మనాయకుల వశమై పరిపాలింపఁబడినట్లు గన్పట్టదు. ఆస్రాంతమునఁ గృష్ణానదినిదాటి నచ్చి పద్మనాయకులు రాజ్య మెన్నఁడు నాక్రమించి యుండలేదు. ధరణికోటసమీపమున మాదానీఁ డను మాధవభూపాలునికిని ప్రోలయవేమారెడ్డిపుత్త్రిఁడగు అనపోతభూపాలునికిని యుద్ధముజరిగి యోయుద్ధమున అనపోతారెడ్డి మానమును సిగ్గునుబోనాడి పాటిపోయెననియును, ఇప్పటికిని నాతఁడు పఱువిడిపోయిన మార్గముగలది రామగిరివద్దకుండ రామబండపిఠానకి రామబిరుదవిఘాతకరణాగతప్రపంచర బల్లరగండ వివేకనారాయణ సమస్తసమగవిజయలక్ష్మీసమాగమ సముచితసల్లనతోరణానధీప్రకాశతన్మిత్యకళ్యాణ సత్యప్రజ్ఞాసోమకులపరశురామాదిగర్వసిద్ధ బిరుదనామధేయప్రతీసహితులైన శ్రీసింగమనాయని అనపోతనాయనిగారు—వె. సం. ౧౮. చ. అనుబంధము పేజి ౨౨. ౨౪. చూడుడు.

మునఁ గన్వై నను మొలకెత్తెక యొకగుఱుతుగా నుండెనని వెలుగోటివారి వంశావళిలో నతిశయోక్తి వర్ణనముగావింపఁ బడినది.* యుద్ధమునందు జయాపజయములు దైవాధీనములు గాని పై వంశావళిలోవర్ణింపఁబడినదే వాస్తవమైనయెడల మాధవనాయఁడు ధర్మణికోట నాక్రమించుకొని యుండవలె నుగదా. అట్టి దెన్నఁడును సంభవించినట్లు గన్పట్టదు. అన పోతారెడ్డి బహుపరాక్రమవంతుఁడుగాని సామాన్యుఁడు కాఁడు. కొండవీటిరాజ్య మాక్రమించుకొనవలయునని మాధవనాయఁడు ధర్మణికోటదుర్గముపై దండెత్తి పోవ రెడ్లకును వీరికిని ఘోరయుద్ధము జరిగి యాయుద్ధమున శూరవరాగ్రణి యగు అనపోతరెడ్డిని జయింపఁ జాలక తిరువిట్లు పడుచుండఁ గాఁ దురుష్కులు తమరాజధానిపైఁ దండెత్తివచ్చినారని విని యుద్ధము చాలించుకొని రాజధానీనగర సంరక్షణార్థము మరలి పోయినది మాత్రము వాస్తవ మనుటకు సందియ ముండదు. మఱియొక-చోట వేంకటగిరి వంశావళిలో మాధవ భూపాలునిచే ననపోతారెడ్డి యుద్ధములోఁ జంపఁబడియెనని

* శి. ఘనశౌర్యుండగు మాధవాధిపుని డాకన్ భీతి విశ్రిష్ట సాధమండై గన్నలకోటయొద్ద ననపోతారెడ్డి మానంబు సిగ్గును బోనాడి రయంబునం బఱవఁగా ట్లోడ్గిస్సలిన్ జూడ నేఁడును నచ్చో నడి యాలమై కనవపాటున్ లేచు తొల్లవాటచేన్.

కూడ వక్కాణింపఁబడియుండెను*. ఇతరప్రమాణ మేమి
యునులేక వంశావళిలో వర్ణింపఁబడినంత మీత్రమున విశ్వ
సింపరాదు. ఇది తమ కసమ్మతముగ నుండుటచేతనేకాబోలు
వెలుగోటివారివంశచరిత్రగ్రంథకర్తలు “దన్నాలకోటయొద్ద
ననపోతారెడ్డిబంధువైన యనపోతారెడ్డితో యుద్ధము చేసి
యతని దఱిమి జయమును బొందెను.” అని తమ గ్రంథమున
వ్రాసి యున్నారు. పోలయవేమారెడ్డి సత్పుత్తుడైన యన

* సీ. ధాత్రీ నీమత్తత తాచెట్ట దాచాఖ్యుఁ

డెలమితోఁ బాండ్యులదళము గెల్చెఁ

డెలఁగి తాతకుఁ దాత సింగక్షితీశుండు

కాపధూపం గెల్చె గదనమునను

దట్టించి మీతాతతండ్రి మాధుస్యపుం

డన్నపోతారెడ్డి నాజి మనిమె

విజయి యై మీతాత వేదగిరింపుండు

దిక్కుల దనయాజ్ఞ దీటు కొలిపె

మెఱసి లోక మెఱుంగ మీతండ్రి మాధన

త్వనకుండు గెల్చె గన్నఁ డీలఁ

వొడరి చెలమచెర్ల వర్గంబు గొం టీవు

ధరణిలోన లింగ నరసరేణ్య!

ఈపద్యము వైమాధననాయని మనుమఁ డగు కుమారమాదానాయని
పుత్తుడగు పౌఢదేవరాయనిసేనానియు నగు లింగమనాయనింగూర్చి
చెప్పినపద్యము

పోతారెడ్డియే వీరలతో యుద్ధము చేసి యుండెనుగాని యితని బంధువగు మఱియొక యనపోతారెడ్డికాఁడు*.

రాచకొండ దుర్గము.

ఇదిమిక్కిలిపురాతనమైన దుర్గమనియు, ఆంధ్రభృత్యవంశ పురాజలకాలమున మహాప్రఖ్యాతిఁగొంచినదనియు నిదివఱకు విశదపఱచి యున్నాఁడను. ఈరాజశైలము రేచెర్లసింగమనా యనికాలమునుండియుఁ దద్వంశీయులకుఁగొంతకాలమువఱకు రాజధానిగనుండుచువచ్చెను. “ఈరాజధాని హైదరాబాదు రాజ్యమునకుఁజేరిన నల్లగొండమండలములోఁ బ్రస్తుతము నారాయణపురసంస్థానమునకుఁ బశ్చిమభాగంబున ౬ మైళ్ల దూరములోను హైదరాబాదునకుం దూర్పుగా ౩౨ మైళ్ల దూరములోను దేవరకొండరాజధానికి వాయవ్యభాగమున ౩౦ మైళ్ల దూరములోను నున్నది. దీనికిఁ జుట్టు చక్రవాళపర్వత మువలెఁ బర్వతదుర్గము గలదు. అది రమారమి సెలిపాలెముల

*“ప్రతాపరుద్రుని సేనాపతులలో నొకం డగు సింగమవేనికొడు కుఱు అనపోతనీడు, మాదానీడు, అనువారు ౧౫ స॥ 1283న పొంత మంసు ధరణికోటలో ననపోతారెడ్డితోఁ బోరి యాతని నోడించి రని వెలుగోటివారి సంశాసలిలో వక్కాణింపఁబడినది.” అని శ్రీ సుతజయంతి రామయ్యగారు రాంధ్రభారతి పత్రికలోఁగూడ వ్రాసి యున్నారు. (రాంధ్రభారతి సంపుటము ౨, సంచిక ౩ చూడుఁడు.)

తో సయితము కింమైళ్లునలయముండవచ్చును. ఇప్పుడాపాలెములు ప్రత్యేక గ్రామములుగా నచ్చటచ్చటగొన్ని నిలిచియున్నవి పర్వతమర్గ మధ్యభాగమున విద్యోతమానం బైనపత్తనంబు గగి మైళ్లునలయము గలదిగా నున్నది. ఆ రాజధానికి దక్షిణోత్తరముల నిడివి యెక్కువగను బూర్వపశ్చిమముల నిడివి తక్కువగను నున్నది. దీనిమొదటిమర్గం బైనపర్వతంబు ప్రవేశించుటకు దుస్సాధ్యంబైనందున నచ్చటచ్చట బ్రవేశించి తదేశంబుల ద్వారంబులు గట్టఁబడి యున్నవి. తూర్పుద్వారంబునకు మట్టివాడ దర్వాజ యనియు, దక్షిణద్వారంబునకు ఛైరవునిగండి యనియు, బడమటిద్వారంబులలో నొకదానికి నేనుఁగులదర్వాజాయనియు, నొకద్వారమ్మునకుఁ గోగీదర్వాజాయనియు, నుత్తరద్వారంబునకు భువనగిరిగండి యనియు, నామంబులు గలిగి యున్నవి. ఈద్వారంబులసమీపంబున మహోన్నతశిలాభాగంబులఁ గాల్పఛైరవ, కపాలఛైరవ, ప్రతిగండఁకైరవ, వీరభద్రాంజనేయాద్యుగ్ర దేవతాప్రతిమలు స్థాపించి వానికడను దనువంశబిరుదానశీవ్రాయించి యున్నారు.

ఇట్టిపర్వతమర్గంబునకు మధ్యమ్మునఁ బత్తనము, దానిలో దక్షిణభాగమ్మునుండి యీశాన్యభాగంబునకుఁ బ్రవహించు నొకనదియు ననేకంబు లైనదేవాయతనంబులు, బౌవులు, చెఱువులు శిథిలప్రాయంబులై యగపడుచున్నవి. రాజవీధులు

నంగడివీధులు గొంచెము కొంచెము గుర్తుతోఁ గథాశేషములై యున్నవి.

ఇట్టిరాజధాని మంచినీటిలో నున్నప్పు డెట్లు లుండెనో చూచిన నూహకు వచ్చును. పూర్వము పట్టణమున్నపట్టున భూమి సేద్యము చేయుచున్నారు. లంబాడీలగూడెములు కోశద్వయపరిమితప్రదేశ మెడముగా నేర్పడియున్నవి. ఏతత్పత్తినమధ్యభాగంబున నత్యున్నతంబులై రెండుకొండలు గలవు. అవి దక్షిణభాగమున రాచకొండ యనియు, నుత్తరభాగంబున నాగానాయనికొండ యనియు నాఖ్యల నొప్పి యున్నవి. ఈపర్వతద్వయంబును జుట్టి మహాన్నతంబై యొక శిలాప్రాకారంబు గలదు. దానిలోపల రాచకొండకు నాలుగు కోటలు శిలామయములై ౨౦గజములయెత్తు గలవై యున్నవి. నాగానాయనికొండకును బ్రత్యేకముగా రాతికోటలున్నవి.

రాచకొండపై కెక్కునపుడు పెక్కుమహాద్వారంబులు నుపద్వారంబులును విలసిల్లుచున్నవి. ఈరాచకొండలోఁ గొంతవఱకు సగల్గుమొదలగునవి పోయినవి పోను బొడ్డుచౌకియుఁ గొన్నిప్రధానమందిరంబులును శిథిలములై కనఁబడుచున్నవి. కొలువుకూటముసమీపమున నొక పెద్ద గావి యున్నది. మఱియొకటి కొండలనడుమ నచ్చల్పవివరముగాను సగాధము

గాను నశోష్యజలముగాను నున్నది. దానిని సంకిళ్ల బావియని పిలుచుచున్నారు. ఈకొండయందు ముఖ్యముగా రాజులు వసించుటచే నిది రాచకొండయనియు దీని కుత్తరపుకొండ మీఁద నాగానాయఁడు ముఖ్యముగా నివసించి యుండుట చేత నిది నాగానాయనికొండయనియు న్యవహారము గలిగి యున్నది*.

ఇట్టిబలాధ్యమైనదుర్గమును ముఖ్యనివాసముగఁ జేసికొని యనపోతనాయఁడు శత్రువుల కవిజేయుఁడై యవక్రపరాక్రమంబున రాజ్యపరిపాలనము గావించెను.

అనపోతనాయనిమతము: భైరవప్రతిష్ఠలు.

ఇతఁడు భైరవభక్తుఁ డనియును శైవమతావలంబకుఁ డనియును నితనిచే స్థాపింపఁబడినశాసనములే వేనోళ్లఁ జాటుచున్నవి. తనరాజ్యమునందంతట ననేక భైరవప్రతిష్ఠలు గావించెను. నిరంతరశినదేవతాపరాయణుం డని కొన్ని శాసనములు ధ్వోషించుచున్నవి గాన సీతనికాలమున నీయాంధ్రదేశ భాగమునవైష్ణవమతమునకురాజసన్మానము గలిగియుండలేదని వీరిచరిత్రమువలన బోధపడుచున్నది. ఇంతవఱకును రేచెర్ల రాజవంశము వైష్ణవమతమును స్వీకరింపలేదు. ఈరాజులెల్ల

* పెుగోటివారివంశచరిత్రము నుండి గ్రహింపఁబడినది.

రును వీరశైవులుగ నుండిరి. ఇతఁడు రాచకొండదుర్గములో పల నున్న కోటలనన్నిటిని బాగుపఱచుటయే గాక తత్సమీ పమున నున్న కోటలను గూడ బాగుపఱచెను. పెక్కుతటాకములను ద్రవ్వించెను. అందు అనపోతసముద్రము రాయసముద్రము మొదలగునవి ముఖ్యములైనవి.

అనపోతనాయని పరిపాలనా విశేషములు.

ఎప్పుడో యుద్ధములు తటస్థమైనప్పుడును, పగ దీర్చుకొను సందర్భమునను డక్క తదితరకాలములయం దితఁడు క్రౌర్యస్వభావమునువిడిచి సాత్వికగుణసంపన్నుడై తనపరిపాలనలోని క్రిందిదేశముయొక్క శుభపరంపరలకై పాటుపడియే ననుటకు సందియము లేదు. ఇతఁడు రాజ్యాంగవ్యవహారములను మంత్రివర్యుఁడును సౌముఖుఁడు నగు చిలుమరాజు తిప్పరాజును నియోగిపుంగవుని సహాయముతో నైపుణ్యముమీఱు నిర్వర్తింపుచు వచ్చెను. ఇతఁ డనేక భూదానములను సువర్ణదానములు మొదలగు హేమాద్రిదానములను భూసురులకుఁ జేయుటయేగాక శ్రీశైలమునకు సర్వజనులు నడిచిపోవుటకై సోపానములను గట్టించి మార్గము సులభము గావించెను. ఇతఁడు శ॥ సం॥ ౧౩౦౩ అనఁగా క్రీ. శ. ౧౩౮౧ వఱకు రాజ్యపరిపాలనమును చేసినట్లు గన్పట్టుచున్నది. అనపోతనాయని

పరాక్రమమును నర్జించుచు నొకపూర్వకవి యీక్రింది పద్యమును జెప్పెను.

సీ. అశ్వశేనంతుఁడు హయమును నెక్కిన
 దండిరాజులగుండె తల్లడిల్లు
 దిరిని దిగ్భీకరకరవాలహతికిని
 గర్జాటసేనలు గళవళించు
 సంగ్రామపాదుని చాపహింకృతులకుఁ
 దెలుఁగురాజ్యం బెల్ల దిగులు కొనును
 బ్రథననిశ్చంకుని బల్లెంబుడాకకు
 నుల్కుల్కిపడుచుండు సొడ్డెరాజు
 లతఁడు దళిమినచో నుండఁదరముగాక
 సారిది సురధానిరాజులు సొంపుదప్పి
 యోటమందిరి సిందూరికోటబయల
 సన్నతఘ్నాతి యనపోతమన్నెరాజు.

మాధవభూపాలుని పరిపాలనావిశేషములు.

దేవరకొండదిగువభాగమున దక్షిణప్రాంతమున నొకపట్టణమును నిర్మించి మాధవపురంబని స్వనామాంకితము గావించి యందుఁ బ్రాజ్యరాజ్యోపవిష్టుడై పరిపాలనము చేయుచుండెనని యంతకుఁ బూర్వము వక్కాణించి యున్నాడను. ఇతఁడు దిగ్విజయమునందును శత్రురాజుల నడంచుటయందును దన

యన్న యైనయనపోతనాయనికిఁ దోడుగనుండి యమానుష విక్రమంబు నెఱపుటయె గాక రాజ్యాంక్షైకధురంధరుండును, సర్వశాస్త్రవిశారదుండును, అమాత్యశిఖామణియు, పెద్దన మంత్రివర్యునితనయుండును సగుహోతరాజుయొక్క సహాయ ముతో బహుజనశ్లాఘాపాత్రముగాఁ బరిపాలనము గావించెను*. హరిశ్చంద్రచరిత్రము ద్వివిధకావ్యముగ రిచించిన గౌరనామాత్యునికిఁ బెదతండ్రియని గౌరనామాత్యునిహరి శ్చంద్రోపాఖ్యానములో

“ సింగినమాధవక్షీతిపాలమణికి
మంగళమూర్తికి మంత్రియై జగతిఁ
బాగఁడొందు పెద్దన పోతరాజునకుఁ
దగినతమ్ముఁడు యశోభనుఁ డెల్లమంత్రి

* “శ్రీమతోమాధవేంద్రస్య రాజ్యాంక్షైకధురంధరః
మంత్రి పోతననా మాసీ త్వన్వశాస్త్రవిశారదః.
యస్యామాత్యశిఖామణేః కపిరస్తోత్తైక్యపాత్రీకృతాం
నుత్వా వాక్పతి రిద్ధనీతిసుభగాం వాగ్విఖిరీం లబ్ధతే
సోయం పెద్దనమంత్రివర్యతనయః శ్రీహోతరాజోన్వహం
దేవస్యాస్య మహోపకారరచనాం సమ్యక్కుదాచీకరత్.

ఈశ్లోకములు మాధవధూపాలునిచే సుమామాహ్వరమున స్థాపిత మైనశిలాశాసనములోనివి. ఈశాసనము వె. సం. చరిత్రముయొక్క అనుబంధములోఁ బ్రకటింపబడినది.

చెట్టపట్టంగ నోచినభాగ్యవతికిఁ
 జుట్టలసురభికి సుందరీమణికి
 ఘనుఁడు వల్లభమంత్రీ గంగాంబ గోరి
 గనిన పోచాంబకు గారాబునుతుండ
 ధరణి నమాత్యరత్నం బనఁ బరఁగు
 ధరణి మంత్రీకిఁ గూర్మితమ్ముఁ డఘనుఁడ
 భూత నాయక పాదపూజాభిరతుఁడ
 శాతమగోతుండ శారనాహ్వయుఁడ ”

అనుచరణముల వలన సువిదిత మగుచున్నది. కాఁబట్టి మన పోతరాజు శాతమగోతుండి డనియు, ఋగ్వేది యనియు, శ్రీశైవమత మవలంబించిననియోగి యనియు తేటపడుచున్నది. ఇట్టి మంత్రీపుంగవుని సహాయముతో మాధవభూపాలుఁడు తనపాలు రాజ్యమును జనరంజకముగాఁ బరిపాలనము గావించెను. మాధవభూపాలుఁడును శైవమతాభిరతిగలవాఁడు గాని వైష్ణవమతావలంబకుఁడుగాఁడు. ఇతఁడు తనయన్నవలెనే శ్రీశైలమునకు సోపానములను, గొంతవఱకు గోపుర మండపప్రాకారములను గట్టించెను. వెండియు శ్రీశైలోత్తరద్వార మైన యుమామహేశ్వర క్షేత్రములో నాచంద్రార్కముగా దృఢమైనట్టి శిలామండపము నొకదాని నిర్మింపింపెను. మఱియు సుమామహేశ్వరాలయమును దృఢము

గను రమ్యముగను బాహణములచేఁ గట్టించి శాసనము వ్రాయించెను*. ఇతనికి దేవగిరిందుండ్రు మొదలగు పుత్త్రులు జనించి రని సింగభూపాలీయమునఁ బేర్కొనఁబడి యుండెను. ఇతఁడు రామాయణమునకు కీ. శ. ౧౪౨౭లో వ్యాఖ్య రచించె నని భైరవకవిప్రణీత మైన శ్రీరంగమహాత్మ్యము యొక్క పీఠికలో శ్రీయుతులు మానవల్లి రామకృష్ణకవిగారు వ్రాయుచు చాటుశ్లోక మని యొకశ్లోకము నుదాహరించి యున్నారు†. ఈశ్లోకము అనపోతనాయనిమనుమఁ డగు రావు మాధవభూపాలుని గూర్చిన దని యాతనిభార్య యగు నాగాంబిక రాచకొండకు తరమున నాగనముద్ర మను తటా

*“శ్లో. దన్త్యక్ష్మార్కశక్తికౌద్వళాల్ని శివే చక్షేనలే ఫాల్గునే
మాసే దాచయ సింగభూపాలసుత స్త్రీమాధవో భూధవః
శ్రీశైలో త్తరతోఽనే భువి మహేనా స్యాలయం నూతనం
పాషాణై స్సుస్పృఘం సురా సురసుతం గమ్య మ్మదాచీకరత్.”

శాలివాహనసంక్రమ ౧౨౯౨లో నలసంవత్సరము ఫాల్గుణమాసమున దాచయ సింగభూపాలసుతుఁ డగు మాధవనాయుఁడు శ్రీశైలో త్తరద్వారమున ఉమామహేశ్వరాలయమును రమ్యముగను వృద్ధముగను బాహణములచేఁ గట్టించె నని తాత్పర్యము.

†శా. శాకాభ్యే నిధివార్ధి రామశివేశ్వరేష్టే ప్లవంగే శుభే
మాసే ప్యావ్యయజ్ఞే రఘూద్వపహగ్నోయోరాఘవీయాహ్వయామ్
టికా మర్ధపటుప్రబోధఘటనా మాణిక్యపుష్పంబలిం
కృత్వా రాజ్య రావుమాధవనృపో రామాయణస్య శ్రీయే.

కమును ద్రవిచ్చించి వ్రాయించినశిలాశాసనములోని శ్లోకముగా నున్నది. కాబట్టి రామాణయమునకు చ్యాఖ్యానము రచించినవాడు రామకృష్ణకవిగారు పొరబడి వ్రాసినట్లు, అనపోతనాయనిసోదరుడగు నీమాధవభూపాలుడుగాక అనపోతనాయని మనుమడగు రావుమాధవరావని పైనాగాంచిక శాసనము వలన స్పష్టముగా బోధపడుచున్నది.

ఈ మాధవభూపాలుని పూర్వకవియొకం డీక్రిందిపద్యములలో సభివర్ణించి యుండెను.

నీ. జగమెల్ల నెఱుంగ శ్రీనగరమున కేరా జు
గోపురసోపానకోటిఁ గూర్చె
నుత్తరద్వారమం దొప్పుగ నే రా జు
మామహేశ్వరులధామం బొనర్చె
నాంధ్రభూమిశ్వర యవనుల నేరాజు
కడఁగోలి చెలియలికట్ట యయ్యె
నేరాజు తండ్రికై యిందువంశజుల ర
క్తములు నించి తిబోదకములు పోసె

గీ. నతిని నుతియింపఁ దరమె సభాంతరముల
సర్వ బిరుదుల కొమరవేశ్యాభుజంగ
చరణనూపురమూరురాయరవిఘాత
మహితలక్షణ సింగయమాధవేంద్రు.”

.. నీ. పరశురాముడు తండ్రి పగసాధ్యముగఁ జేసి

తరితరము సృఫులతలలు నఱికి

సగరుండు తండ్రి కై పగఁగొని రోషించి

తాలజంఘాదులతలలు రాల్చె

తఱిమి యశ్వత్థామ తండ్రికై యెంతయు

నలసాండుసైన్యంబుతలలు దుగ్గించె

మహిమింద సింగయ మాధిప్రార్థ్యశుండు

తండ్రి కై రాజుల తలలు నోసె

గీ. గాక యబ్బంగి సంగరాంగణములందు

నైరిపీరుల గెలువ నెవ్వఁడు చాలుఁ

దనర భార్గవ సగరులు చౌణి రావు

మాధవుఁడు దక్క గోరులు మఱియుఁ గలరె.

రెండవసింగమనాయనిపరిపాలనము.

(కీ). శ. ౧౩౦౦ మొదలుకొని క్రీ. శ. ౧౪౦౦ వఱకు)

అఁపోతిభూపాలుని తరువాత రాజ్యభారమును వహించినవాఁడు వాని జ్యేష్ఠకుమారుఁ డైనసింగమనాయఁడు. బహమనీరాజ్యాధిపతి యైనమహమూద్ షాహయు, కర్ణాటసామ్రాజ్యాధీశ్వరుం డగు రెండవహరిహరమహారాయఁడును సింగమనాయనికి సమకాలికులు. మహమూద్ షాహ విద్వాంసుఁడు నేకపత్నివ్రతుఁడుఁ బరోపకారియు నగుటచేతఁ దనప్రభుత్వకాలము

లో యుద్ధములను మాని ప్రజాసౌఖ్యమునే కోరి ప్రవర్తించెను. వాడగుటచేత మహమ్మదీయులతో సింగమనాయనికి యుద్ధములు లేక పోయినవి. అయినను కర్ణాటసామ్రాజ్యవృద్ధిభద్రుండగు రెండవహరిహరరాయలుమాత్ర మిరాచకొండరాజ్యమును, కొండవీటిరాజ్యమును వశంపదములుగాఁ జేసికొనుటకై ప్రయత్నములు సలిపి యుండక పోలేదు. ఆహేతువుచేత నాతని సేనాధిపతులకును సింగమనాయనికిని యుద్ధములు జరుగుచు వచ్చెను. శ్రీనీరవిజయహరిహరమహారాయలవారిపై న్యాధ్యక్షుఁడైనవిజయగుండదండనాథుఁడు సింగమనాయనివశంపదునిగాఁ జేసికొనుటకై దండెత్తి విచ్చినప్పుడు కృష్ణాతీరమున సుభయులకు ఘోరయుద్ధము జరిగెను గాని యాయుద్ధమునసింగమనాయనికే విజయమా కలిగెను. విజయగుండదండనాయకు డెంతసమర్థుడైనను, ఆంధ్రులను జయించి వారిని సర్వతగుహలలోనికిఁ దఱిమిపట్లుగా సతిశయోక్తివాక్యముల నెన్నిటిని వ్రాయించుకొన్నను హరిహరమహారాయలకాలమున రాచకొండరాజ్యము గాని కొండవీటిరాజ్యముకాని కర్ణాటసామ్రాజ్యమునకు వశంపదములు గాలేదు. మఱియును కర్ణాటసామ్రాజ్యమునకు పశంపదులైనక్షత్రియులనేకులీతనిరాజ్యమునకు భంగకరముగఁ బ్రవర్తింపుచు ననేకవిధములుగా బాధలు కలిగించుచువచ్చిరి కాని యీతఁడు వారిసం

దతిని నొడిచి దేశమునశాంతి నెక్కిలుపుచు వచ్చెను. ఈతనినినతండ్రికుమారుడు డగుదేవగిరీంద్రుడు డనుపెద్దనేదిగిరి నాయుడు వేములకొండసమీపమున సత్యకిదేవుని పరాజితుని గావించెను. శ్రీశైలచాంతదేశమునఁ గంకాళదేవుడు డనువాని శ్రో సమరము సలిపి వానిని సంహరించి వానిసేనలను చీకాకు పఱచి పాఱుద్రోతెను. చాళుక్యదేవుడు డనురాజు మామిడాలగ్రామసమీపమునఁ ద న్నెదిరింపఁగా నాతనిఁ జక్కిడంచి విజయమును గాంచెను. అరసవల్లిసమీపమునఁ గిన్నడిదేవుడు డనురాజు ముమ్మరుణ్ణై మార్కొనఁగాఁ బోరుసలిపి వానిని జయించెను. ఉత్తరదేశమున నుంపుశత్రునీరులు వెక్కిండు ఏకిశిలానగరమును ముట్టడింపఁగాఁ బరవసమున నావీరుల మార్కొని వారలనెల్లరఁ బాఱుద్రోలి, ఏకిశిలానగరసమీపశాత్రవారణ్యడిహానదావాసల" యను బిరుదమును , వేములకొండ రణరంగస్థల వైరిరాజ జేమాతిపవన ' యను బిరుదమును నహించుటయె గాకి గుండ్రదండ్రాయుడు డనుమహాశత్రువును పొరుషముతో నెదుర్కొని యుక్కిడంచెను.

ఇట్లుపితృవృన్ధిపుత్రుండగు నెదవేదిగిరినాయనిసహాయముతో సింగభూపాలుడు డవక్రకిమలీల శత్రురాజుల నిరవ శేషము గావించి దేశమునకు నెమ్మదిని గలిగించి ప్రజలకు సౌఖ్యప్రద మగు స్థితి పరిపాలనము గావించెను.

సర్వజ్ఞ సింగభూపతి విషయము.

ఈసింగమనాయుడే విద్వాంసుడై రసార్ణవసుధాకరాది సంస్కృత గ్రంథనిర్మాత యై సర్వజ్ఞబిరుడము గాంచినవాడని వెలుగోటివారివంశచరిత్రమునందుఁ జెప్పఁబడి సర్వజ్ఞ సింగభూపతి యెవ రను విషయము విశేషముగాఁ జర్చింపఁ బడినది. ఈసింగభూపతి రసార్ణవసుధాకర మనునామాంత రముగల సింగభూపాలీయ మను నలంకారశాస్త్రమును సంగీత రత్నాకరవ్యాఖ్యను మఱికొన్ని సంస్కృతగ్రంథములను రచియించెనట రసార్ణవసుధాకర మనుగ్రంథము క్రీస్తుశకము పదునాలుగవశతాబ్ద్యుత్తరభాగమున సింగభూపతి రచియించి నట్లున్నది. ఈరసార్ణవసుధాకర మనుగ్రంథము రసనాటకాది విషయకమై మూడల్లాసములుగా నేర్పరుపఁబడిన యత్యుత్తమప్రబంధముగా నున్నది. కావ్యపంచకమునకు వ్యాఖ్య యొనరించి మహామహోపాధ్యాయుఁ డను మహాఖ్యాతి వహించిన కోలచల మల్లినాథసూరిచేఁ దనవ్యాఖ్యలయం దచ్చటచ్చటఁ బ్రమాణముగా నుదాహరింపఁబడినది. ఇంతియ గాక అలంకారశిరోమణియందుఁ బ్రతాపరుద్ర యశోభూషణ వ్యాఖ్యానమునందును, శాకుంతల, బాలరామాయణాది నాటకవ్యాఖ్యా ద్యనేకగ్రంథములయందును బ్రమాణముగాఁ దీసికొనఁబడినది.*

*ముద్రిత రసార్ణవసుధాకరగ్రంథముయొక్క యుపోద్ఘాతములోనిట్లున్నది.

“మల్లినాథేన చ బహవో ౭ స్తద్గ్రంథా త్ప్రముద్భూతా

రఘువంశాదివ్యాఖ్యానేషు లిఖితా దృశ్యస్తే.”

వెలుగోటివారివంశ చరిత్ర గ్రంథకర్తలు సర్వజ్ఞసింగభూపతి యెవ రను విషయమును గూర్చి విశేషముగాఁ జర్చించి వీరని నారని యెవ్వరిని నిర్ధారణ నేయఁజాలక తుదకు సింగమనామ ధేయుల నిరువురను సర్వజ్ఞులను గావించి విడిచి పెట్టిరి. అనపోత భూపాలునితరువాత రాజ్యభారమును వహించిన యతనిపుత్రుఁ డగు నీసింగమనాయఁడు సర్వజ్ఞసింగభూపతి యగునేమో మనము నిర్ధారింపవలసి యున్నది. రసార్ణవసూత్రాకరకర్త యన బరఁగు సర్వజ్ఞసింగభూపాలుఁడు వైష్ణవమతాభినివిష్టుఁడై తన యాస్థానమునుండి కొన్ని మతరహస్యములను దెలిసికొని వచ్చుటకు వైష్ణవులను గొండఱదేశికులయొద్దను నంపె ననియు దేశికాచార్యులవారును రహస్యసందేశ, తత్త్వసందేశ, సుభాషితనీవ్యాదిగ్రంథముల రచియించి సింగభూపాలునికొఱ కని పెననియు నొకయైతిహ్యము కలదు. వేదాంతదేశికులవారు కీ. శ. ౧౨౭౦ మొదలుకొని ౧౩౭౦ వఱకుఁ గలరని గురు పరంపరాప్రభావములొని

“శ్లో. శ్రధియోగ్యే శ కే శుక్లజనభూ ద్వేంక టీశ్వరః

లబ్ధప్రాయే శ కే ప్రాయా త్సోమ్యేన పరమం పదమ్.”

అనుశ్లోకమువలనఁ దెలిసికొనుచున్నారము. దేశికులవారి యపర వయస్సులలో మనయీసింగమనాయఁ డుండిన నుండ వచ్చును గాని మఱియొక యభ్యంతరము గలుగుచున్నది. దేశికులు తత్త్వసందేశోపసంహారమున—

శ్లో. త్రివిధచిదచిదేకలక్ష్యతంత్రే
యతిపతియామూనభాషితే నియోక్తుః
ఇద మితి నిగమాంతదేశికేన
ప్రతీసమదిశ్యత మాధవాత్మజస్య.”

అనియున్నది. విశిష్టాద్వైతమతమును గుఱించి గ్రంథము
[వాసి పంపుమని నియోగించిన మాధవాత్మజునికి వేదాంత
దేశికునిచే నిది బదులు పంపబడెనని తాత్పర్యము.

ఈమాధవాత్మజునే తరువాతివైష్ణవగ్రంథములు సర్వజ్ఞసిం
గభూపాలునిగా వాఙ్మనుచున్నవి*. కాని మనసింగమనాయని
తండ్రి అనపోతభూపాలుడు కాని మాధవభూపాలుడు కా
డని రసార్ణవసుధాకరగ్రంథమువలననే స్పష్టమగుచున్నది.
“దేశికులవారు ‘మాధవాత్మజస్య’ అని వ్యాసిన విశేషణము
అనపోతాత్మజుడైన యేడవతరము సింగభూపతికి సంబంధిం
పదు. కావున మాధవాత్మజస్య యని చెప్పినది పొరపాటుగా
నుండవచ్చును. లేదా, మాధవాత్మజుడైన మఱియొకసింగ
భూపతి యాకాలమున నుండవచ్చును.” అని వెంగోటివారి
వంశచరిత్రమునందు వక్కాణింపబడియున్నది.

* శ్లో. వ్యాఖ్యాన్యచ్చకటోపముఖ్యవచసా సర్వజ్ఞసింహాయన

దాగ్రతే తత్త్వహితాత్మకాని రచయన్ సూక్తాని యః ప్రాహిణోత్.

అనపోతనాయనితమ్ముఁ డగునూధవనాయఁడు గొప్పప్ర
భావముగలవాఁడనియు నతనికి దేవగిరిందుఁడు మొదలుగాఁ
గలవారు వంశకరు లగుపుత్తులు గలిగి రనియు రసార్ణవసుధా
కరగ్రంథమునఁ బేర్కొనఁబడియుండుటచేత మైసూరునందుండు
శ్రీప్రస్తుతిపరకాలస్వాములవారు మాధవాత్మజులలో నొకసిం
గమనాయఁ డుండిన నుండవచ్చు నని వ్రాసినారట! కాని
అనపోతాత్మజుఁ డైన యీసింగమనాయని సర్వజ్ఞసింగభూపతి
యని చెప్ప సాహసింపరైరి. దేశికులవారు మాధవాత్మజుఁడని
వ్రాసెనే కాని సింగమహీపతి యనికూడఁ జెప్పి యుండలేదు.

శ్లో. తత శ్చ సర్వజ్ఞస్యసింహభూపః

పా) కేవలామానుజవర్జనస్థః

తీవ్రా) ముముక్షు మహగత్వ తస్మి

స్థలౌ భరన్యాస మపేక్షతే స్మ.

శ్రీచైట్లవాగ్గ్రాఽపి తత్ప్రయుక్తాః

ప్రణమ్య భూయః పదపద్మ హ గ్మిమ్

ముముక్షు మేనః గురుసార్వభౌమే

సమర్పయామాసు రనన్యరక్షమ్.

సోయం మహాకారుణికాగ్రిగణ్యో

నిజాంతరంగై ర్వినివేదితార్థః

అంగీచకార స్వయ మేవ రతౌ

భరం ముముక్షుప్రసరస్య తస్య.

నిగమాంతదేశిక సచ్చరిత్రతావళి.

ఇతరవైష్ణవగ్రంథములు మాత్రము మాధవాత్మజుని సర్వజ్ఞ సింగమనాయఁ డనుచున్నవి. పరకాలస్వాములవారు వ్రాసినట్లు అనపోతభూపాలునిసోదరుఁ డగుమాధవునిపుత్తులు దేవగిరీంద్రాదులలో నొకసింగమనాయఁ డుండి యతఁడే సర్వజ్ఞబిరుదము వహించినవాఁ డైనయెడల నిరువురు సింగమనామధేయు లేకకాలమున నొకరు రాచకొండలోను మఱియొకరు దేవరకొండలోన బరిపాలనము చేయుచుండిరని మన మూహింపవలసినది గదా. అట్లయినయెడల మాధవాత్మజునిజ్యేష్ఠకుమారుఁ డైనదేవగిరీంద్రుఁ డనుదేవగిరినాయని నగస్త్యభ్రాత యని విడిచిపెట్టవలసినదా? సర్వజ్ఞబిరుదమువహించినసింగమనాయఁ డనుకొడుకే మాగవున కున్నయెడల తనమూపురుపుత్తులను గూడ నతిశయోక్తులతో నభివర్ణించుకొన్నరసార్థవసుధాకరగ్రంథకర్త మహావిద్వాంసుఁ డనిప్రఖ్యాతిఁ గాంచిన పితృవ్యపుత్తుని నుదాహరింపక విడిచిపెట్టుట యసూయచేత ననియూహితమా?

ఎట్లయిన నీయూహ పాసఁగ నేరదు. దేశికులవారిచే రచియింపఁబడినసుభాషితసీవి యనుగ్రంథము రత్నపేటిక యను వ్యాఖ్యతో ముద్రింపఁ బడినది. రత్నపేటికలో సింగవనాయని పేరునకు సర్వజ్ఞబిరుదము చేర్పఁబడి యుండలేదనియు, సింగమనాయఁడు రాజమహేంద్రనగరమున నివసించి యుండి విశిష్టా

ద్వైతమతసిద్ధాంతముల బోధించుటకు గురువులను శ్రీరంగము నుండి రప్పించుచుండెననియు రత్న పేటిక వ్యాఖ్యానముగో వ్రాయఁబడి యున్నదనియు నేతత్కంఠసంపాదకులు తమయుపో ధ్ధాతమున నుడివి యున్నారు. సింగమనాయని వెలుగోటివారి వంశమునకు సంబంధించినసర్వజ్ఞ సింగమనాయనిగా ప్రభుపతి చుట సంశయింపఁదగిన దనియు వేదాంత దేశికులచే గ్రంథములు బడసినది కోరుగొండదుర్గమును బాలించినముమ్మడినాయకుని తమ్ముఁ డగుసింగమనాయకుఁ డనితలంపవచ్చునని దొరతనము వారిశాసనపరిశోధకులు వ్రాయుచున్నారు†. అయినను వీరు చెప్పినట్లు ముమ్మడింద్రుని సోదరుఁడైనసింగమనాయుఁడే దేశి

† One of Dasika's Poems the సుభాషితవీచి with its commentary Ratnapetika has been edited by Mr. Narasimha Aiyangar in the Vani Vilas Press, Srirangam. He has pointed out in the introduction to the name of Singappa Nayaka is not found in the Ratna Petika. The latter commentary says that Singa was living at Rajamahendranagara and was receiving teachers from Srirangam for explaining to him the tenets of Vishnavaswamin which he was much interested. The identification of Singa with Sarvajna Singa of the Venkatagiri family or with his grand-father Singa Prabhu has to remain very doubtful since

కులవారిశిష్యుఁ డని యొప్పుకొంద మన్నను, మాధవాత్మజస్య, అను దేశికులవారిపలుకు నీరినిగూడ బాధించుచున్నది. కోరు కొండసింగపనాయనితండ్రి కూనభూపాలుఁ డని కోరుకొండశా సనమనలనఁ దెలియఁచున్నది. కాని దేశికులవా రుదాహరించిన శిష్యుఁడు మాధవాత్మజఁ డెవ్వఁడో తెలియరాదు. అనపోత భూపాలునికొడుకు సింగమనాయఁడు సర్వజ్ఞభూపతి కాఁడని మఱికొన్ని గృహ్యంతములచే బుజువు చేయవచ్చును. బమ్మెర పోతరాజకృత నుని చెప్పఁబడిసిభోగిసేదండకము సర్వజ్ఞసింగమ నాయని కంకితము గావించఁబడినది. అందు ,, కుమారాన్నపో తావసీనాథసూను , పోతమాంబాలసద్గర్భముక్తామణి , అని వ్రాయఁబడియుండుటచేత సర్వజ్ఞసింగమనాయనితండ్రి కుమారాన్నపోతానాయఁ డనియు, తల్లి పోచాంబయనియుఁ దెలియఁచున్నది. ఈసింగమనాయనితల్లి అన్నపూర్ణాదేవి, తండ్రి అన పోతనాయఁడు నని రసార్థవసుధాకరగ్రంథమువలననే వేద్య మగుచున్నది. శ్రీనాథుఁడు సర్వజ్ఞసింగమనాయనిసభకుఁబోవు

the Zamindars of Venkatagiri family could hardly have extended their power so far north as Rajahmundry.

It is not unlikely that Singa the people for whom Vedanta Desika wrote his works is to be identified with Singaya Nayaka of Korukonda. (*Annual Report on Epigraphy, 1913 para 71*).

చు శారదనుద్దేశించి చెప్పినపద్య మాంధ్రసారస్వతము నలంకరించియున్నదిగదా. ప్రౌఢ దేవరాయలయాస్థానకవి యగుడిండిమకవిసార్వభౌముని నుద్భటవివాదప్రాధిచే గెలిచి వానికంఠచుక్క పగులఁ గొట్టించి కర్ణాటాధీశునిముత్యాలశాలలో స్వర్ణాభిషేకమును బొందినతరువాతగదా చెప్పినపద్యమంతకు బూర్వము దుండినహరిహరరాయలకు సమకాలికుఁ డగునీ సింగమనాయనియాస్థానమునకు నచ్చి చెప్పటయెట్లుపొసఁగినది? కాబట్టి యీతనియాస్థానమునకు శ్రీనాథకవిసార్వభౌముఁడు వచ్చి 'శీనారటంకారి' మను పద్యము చదివి యుండలే దనుట స్పష్టము గదా? ఈ హేతువులచేత అనపోతభూపాలునిపుత్తుఁడైనసింగమనాయనికి సర్విజ్ఞబిరుదము లే దని ఘంటాపథముగఁ జాట వచ్చును. ఇతనియ గాక రసార్ణవసుధాకరగ్రంథమున కీసింగమనాయఁడు కర్త యనుట గూడ సందేహింపవలసినవిషయముగా నున్నది. "రసార్ణవ సుధాకరకర్తృత్వము సింగభూపాలునిపై నారోపింపఁబడినది కాని వాస్తవమున కాగ్రంథము నాతఁడు రచించి యెఱుఁగఁడు. ఆగ్రంథము నామూలాగ్రముగాఁ బరిశీలించువారి కిట్లు స్పష్టముగాఁ దోపక పోవదు" అని వేటూరుప్రభాకరశాస్త్రిగారు "కనకాభిషేక" మనుచిన్నపాత్రమున వ్రాసి యున్నారు. ఈ సింగమనాయఁడు విద్వాంసుఁడైననగుఁ గాక యితఁడు రసార్ణవసుధాకరగ్రంథకర్త కాడనియు.

సర్వజ్ఞబిరుద మీతనికి లేదనియు నిస్సంశయముగా నుడువ వచ్చును*.

గౌరనమహాకవి చరిత్రము.

అనపోతసింగమనాయనికాలమునను, ఇతనికిమారుఁ డగు మాధవునికాలమునను గౌరనమహాకవి యుండి హరిశ్చంద్రో పాఖ్యానమును, నవనాథోపాఖ్యానమును, నిర్దుష్టము లైన ద్వి పనకావ్యములనుగా రచించి యాంధ్రసారస్వతమునకు వన్నె దెచ్చినవాఁడు. మిక్కిలి రసవత్తరముగా నాంధ్రమున హరి శ్చంద్రకథ వ్రాసి ప్రసిద్ధి గన్నవారిలో నితఁడే మొట్టమొదటి నాఁడు. ఇతని గ్రంథమును జూచియె శంకరకవి, శరభకవి, రామరాజభూషణుఁడు హరిశ్చంద్రచరిత్రములను వ్రాసి యున్నారు. గౌరనమహాకవి యాంధ్రకావ్యములను మాత్ర మె గాక సంస్కృతమున లక్షణదీపిక యను ఛందశాస్త్ర మును గూడ రచించెను. లక్షణదీపికలో “అస్తి ప్రశస్తా వనిపాలమాళిరత్నావళీరంజితపాదపీఠః । రేచెర్లవంశార్ణవ

*శ్రీనాథకవిని గూర్చి వాయునపు డీవిషయమును గూర్చి విశేషముగాఁ జర్చించి సిద్ధాంతము చేయఁబడి యున్నది గావున నీసింగమనాయఁడు సర్వ జ్ఞసింగమనాయఁడు మాత్రము కాఁడని చెప్పి విరమించుచున్నాఁడు. రసా ర్ణవసూత్రాకరగ్రంథమును రావుమాధవరావుకాలమునశ్రీతరువాతి కాలముననో యున్న మల్లి నాథనూరియే రచించి సింగమనాయని కేరుపెట్టి యుండె నని యొకప్రతిని గలదు. ఎంతవఱకు నిజమో తెలియరాదు.

పూర్ణ చంద్రో మహాబల సింగయమాధవేంద్రః” అని చెప్పఁ బడి యుండుటచేతను, హరిశ్చంద్రోపాఖ్యానమున

“ సింగనమాధవక్షీతిపాలమణికి

మంగళమూర్తికి మంత్రి యై జగతిఁ

బొగ డొందు పెద్దనపోతరాజు”

అని తన పెద్దతండ్రి పోతరాజు మంత్రిగా నుండినట్లు చెప్పి యుండుటచేత గౌరవమహాకవి అనపోతసింగనికాలమునను సింగనమాధవునికాలమునను జీవించి యుండు నని మనము నిశ్చయముగాఁ జెప్పవచ్చును. ఏతత్కవిరచిత మైన హరిశ్చంద్రోపాఖ్యానమునకు లఘుటీక వ్రాసిన తంజనగరము తేవప్పెరుమాళ్లయ్యగారు “ఇతనికైలి మిక్కిలి రసవంత మై వర్ణనాచమత్కృతియుఁ బాక నై లక్ష్యమును గలిగి ముద్దులు గులుకుచుఁ దద్దయు మృదు నై యుండును. తిక్కనవలెఁ దఱుచుగా నచ్చతెనుంగుపదములను గొని, దగు కొలందిని విడిపలుకులనే బెడఁగుగా నల్లి భావ మంతయుఁ జిత్రించి, రసంబుఁ జిప్పిలం జేయుచాతురి యీకవియందును జాలఁ గలదు. ఆయారసముల కనురూపముగాఁ బదము లలవరించి మిక్కిలియు స్వభావానుగుణముగా వర్ణనములు సేయుటయం దీకవి యసమానుఁడు. సాబ గై నస్వభావ్రాక్తులును, జాతీయ ములును, లోకోక్తులును నందంద నెరసి బెరసి యీతని కవిత

కెంతయు మురువు గూర్చుచుండును. విద్వద్గోష్ఠి మొదలుగా వెంగలి ముచ్చటవఱకును, సార్వభౌముఁ డాదిగా సేవకుని పర్యంతమును, స్వర్ణము మున్నగా శ్మశానవాటిదనుకను నిట్ల య్యైషదపుల యుచ్చనీచకాష్మలును దదవాంతరదశలును గలుగుపాత్రములకుఁ గథాసందర్భమున కనుగుణముగా వేషములను బొందుపఱచి, తత్తదుచితపరిభాషావిషయము కొఱవడనట్లు రచించురచనలు మిక్కిలి పొంకములును బ్రాథములును రమణీయములు నై కవిరసజ్ఞతాపటిమను, లౌకికపరిజ్ఞానగౌరవమును, వర్ణనాప్రాగల్భ్యమును బ్రకటించుచున్నవి. ఏది చెప్పినను, ఏపాత్రమును జీత్రించినను, బహుదంబరమును సమాసారభటియు లేక సరసము లైన తేటపదముల సాగసుగాఁ గూర్చి కోరినరసము లొలికించుచున్నాఁడు. మఱియు శబ్దవిస్తరమునకును వర్ణనాబాహుళ్యమునకునుఁ జొరక యొక కొన్ని బంతులలోఁ దలఁచినవర్ణనమును సర్ధగ రివమునం జేసి మొచ్చులుగులుక, రసము చిప్పిలునంత రంజకముగాను మోమున ప్రేలునంత విశదముగాను వర్ణనము సేయుటయం దితఁడు దిట్ట." అని కవితక్తులను విశేషముగా శ్లాఘించి యున్నారు, వీరివాక్యములలో నతిశయోక్తు లేవియును లే వని తన్మహాకవిరచితగ్రంథములం జదివినవారికి విదితము గాక మానదు.*

* కొలఁదె హరిశ్చంద్రగుణములు పొగడఁ

దను వెల్ల సత్యంబు తలఁ పెల్లఁ గరుఁ

అనపోత మాధవభూపాలుర పరిపాలనము.

(క్రీ. శ. ౧౪౦౦ మొదలుకొని క్రీ. శ. ౧౪౩౦ వఱకు).

అనపోతసింగమనాయనికి, అనపోతనాయఁడు, దాచానా
యఁడు, వల్లభనాయఁడు, వేదగిరినాయఁడు, దామానాయఁడు,

పను లెల్ల ధర్మంబు పలు కెల్లఁ బ్రియము
బొంకు నాలుకకుఁ జేర్చుట కాని వావి
యింక నన్నియుఁ జెప్ప నేమికారణము.

* * * * *

సుందరి గా దిది సొబగురాయంచ
యంచ గా దిది నడపారు కొమ్మించు
మించు గా దిది గాచమెచ్చులప్రతిమ
ప్రతిమ గా దిది పచ్చిపగడంపులతిక
లతిక గా దిది నవలావణ్యసరసి.

* * * * *

వెన్నముద్దకు రూపు వెట్టినమాడ్కి--
నున్న మెత్తనిమేన నొప్పెడివాఁడు
ఎన్నఁడు నెండ. గన్నెఱుఁగనినిసువు
కన్నుల ముత్యాలు గాఱ నేడ్చెడిని
నే చెల్ల నో యమ్మ యీచక్క నన్న
రాచలేజము గలరత్నాలపెట్టె
నకువ నెట్లోర్చెనో నాముద్దఁజిలుక
కడుపు చుటు క్కును గన్నవారికిని.

* * * * *

మాదానాయఁడు ననునార్వులు పుత్రు లున్నట్లుగా రసార్ణవసుధాకరగ్రంథమున వాకొనఁబడి యుండెను*, వీరిలో జ్యేష్ఠఁ డగులనపోతానాయఁడు తొలుతను మాదానాయఁ డనుమాధవనాయఁడు తరువాతను రాజ్యభారమును వహించి పరిపాలనము గావించిరి. రసార్ణవసుధాకరగ్రంథములో సింగమనాయఁడు తన పెద్దకుమారుఁడు గుణములచేఁ బ్రసిద్ధుఁ డై సౌందర్యమున నకులుని, ధనుర్విద్యయం దర్జునుని, నిరూఢ మైనభుజపరాక్రమమునందు భీముని, సత్వోక్తియందు ధర్మ రాజును, దానమందుఁ గర్ణుని జయించె నని యభివర్ణించి

“లెక్కింప నపకీర్తి లేనిజీవనము

నిక్కంబుగా నొక్కనిమిషంబె చాలు”

“పనుపడ మొగిలులోపలి నీళ్లునమ్మి

దొననీళ్లు చల్లువేగులు నెంచు గలఁడె”

“ఱుతుగా నాఁబోతుఁడొక వేసినను

గంతులు దక్కునే కంతీరవంబు”

“కులము ప్రధానమే గుణము లే కున్న

గలకాల్చి బుట్టదే కాలకూటంబు”

“పంద నందలు బాధ పఱతురు గాని

యెందు సాహసుని ది క్కెన్నరుఁ బోరు”

* “శ్లో॥ అనపోతదాశవల్లభవేదగిరిస్వామిదామమాదాభిప్రేయః”

యున్నాఁడు*. కొడుకుల నీవిధముగా వర్ణించిన గ్రంథకర్తలు
సింగమనాయఁడు దక్క మఱియెవ్వరును గానరారు. ఇతఁడు
సమ్మెటసోమరాజును జయించి సరివెల్లరాజులను సంహరించి
'పట్టుతలాటాంక' అనుబిరుదమును, 'రాయవేశ్యాభుజంగ' అను
బిరుదమును బొందినాఁడట! ఒకపూర్వకవి యీతని నీక్రింది
పద్యములో నభివర్ణించియున్నాఁడు.

సీ. సటుసోమకులరాజపరిశురామాంకుఁ డై
సమ్మెటసోమునిఁ జక్కఁ జేసె
ఖడ్గనారాయణగాయగోవాలుఁ డై
సరివెల్లరాజుల సంహరించె
పట్టుతలాటాంకబల్లరగండఁ డై
యనవేమరెడ్డిని నాజిఁ దునిమె

* “శ్లో॥ తత్త్వే ద్యః ప్రథితః కుమారతీలక స్త్రీయన్నపోతో గుణై
రేకస్యాగ్రజ మాత్మరూపవిశేషే రూపే ద్యయో రగ్రజమ్
ఆరూఢేత్రితయాగ్రజం పిజయతే దుర్వారదోర్విక్రమే
సత్యోక్తౌ చతురగ్రజం పితరణే కించాపి షణ్చాగ్రజమ్.

“శ్లో॥ పుత్రై రస్త్రై శ్చ సవయై స్సోమయం సిద్ధిమహిపతిః
షడ్భిః ప్రతిష్ఠా మయతే స్వామి వాణై స్సునన్దతైః.”

షడంగములతో, గూడుకొన్న రాజువలె నీతిమంతు లగునార్దుతి
పుత్రులతో రావుసింగభూపతి ప్రతిష్ఠను బొందుచున్నాఁ డనితాత్పర్యము.

జగమందు రాయవేశ్యాభుజంగాంకుఁ జై

సురధానిబలముల సారిది గెల్చె

గీ. గరణి నాతఁడు భీమప్రతాపవిజయ

బాహుబలశాలి నిత్యసాభాగ్యశీలి

లలితసుగుణుండు రేచెల్లకులపవిత్రుఁ

డనఁగ నెలసెను సింగయయన్నవిభుఁడు.”

ఈపైపద్యములో అనవేమరెడ్డిని అనపోతనాయఁడు సంహరించె నని చెప్పినమాట సత్య మని విశ్వసింపరాదు. అనవేమరెడ్డి కొండవీటిరాజ్యమును క్రీ. శ. ౧౩౭౭ వఱకును బరిపాలనము చేసెను. అనపోతనాయనికాలమందున్నవాఁడు కోమటివేమారెడ్డికాని అనవేమారెడ్డి కాఁడు. అనపోతనాయఁడు గండికోటదుర్గముపై దండెత్తి పోయి ముట్టడి వేయఁగ తద్దుర్గాధ్యక్షుఁ డగుపోలేపల్లిబుక్కరాజు రాత్రి వచ్చి మోసముతో నీయనపోతనాయనిఁ జంపెనట. ఈపోలేపల్లిబుక్కరాజు మిక్కిలి ప్రసిద్ధపురుషుఁ డనియు, సామాన్యుఁడు గాఁడనియు వీనికై జెప్పిన యీక్రిందిచాటుపద్యములవలన వేద్యము కాఁగలదు.

సీ. కొలువులో ఖిసాలు కొనలు దిద్దగ వచ్చు

జకిలి పేనాకత్తి చిమ్మవచ్చు

మేలైనయంగీలు మెఱసి తొడ్లగ వచ్చు

సతులు చూడఁగ నెమ్మె సలుప వచ్చు
గరడిసాదనఁ జూచి ఘాత సేయఁగ వచ్చు
బిరుదులు చదువంగ బిగియవచ్చు

* * *

- గీ. కాక యరి నని వేయె సత్కవుల కీయ
నీవె నేర్తువు శిరఃగోన నేర్పు మెఱయఁ
బరమకల్యాణ! నూతనపంచబాణ;
భూనుతాటోప! తిమ్మయబుక్కభూప.
- సీ. కలగుండ్లు వడుఁబారు కన్పించుదుర్గాలు
కడఁగి భగ్గున విచ్చుగండవిండ్లు
పెంధూళ్ళివై గప్పి భీతిల్లుఁ గోటలు
కమలి భస్మంబులౌ గాననములు
చీకాకుపడుదొడ్డసింహాసనంబులు
హల్లకల్లోలమా నష్టదశలు
గగ్గులకాఁడౌను గడి మన్నెభూములు
పంచబంగాళమా పట్టణములు
- గీ. గర్వదుర్వారభూపసంఘములలోన
నుట్టిపడ్డట్టు నీధాటి పుట్టినపుడె
మన్నె శార్దూల! రిపుమన్నె మర్తజాల
భూనుతాటోప! తిమ్మయ బుక్కభూప!

సీ. మత్తారిరాజన్యమకుటంబులనె కాని

పాదంబు చాపఁడు బలిమి మెఱసి

బిరుదాడురాజుల పేరురమ్మునె కాని

మన్నె బెబ్బులిబాకు మహి నిడండు

పచరించు రిపురాజపట్టణంబునె గాని

వాజి నెక్కండండు రాజసమున

కపటరాజ కఠోరకంఠరక్తమె గాని

యడిదంబు కడుగఁ డాహవమునందు

గీ. మన్నెమాత్రుండె గన్దరిమన్నెమావు

మలయుబిత్తరి మన్నీలమగలమగఁడు

దండిమన్నీలవలపుల మిండిగీడు

భోగసురరాజు తిమ్మయబుక్కరాజు.

సీ. అనిలో విఱిగి వచ్చి యందల మెక్కునే

ముక్కు... సెపు లేని మొండిగాక

పోరిలో గుఱ్ఱంబు పోలియించి వచ్చునే

గుఱ్ఱిచెడగుఱ్ఱాలగోవు గాక

బవరంబునకుఁ బోయి పతికి వంచన చేసి

తొలఁగునే బణ్ణంగి దూబ గాక

ఏలిసఁదిసొమ్ము నెల్లకాలము దిని

పాటిపో నెంచునె పంద గాక

గీ. సమరతలమునఁ దనక్రాణసతి దలంచి
 సుఖము గోరునె జోగులనుతుఁడు గాక
 యనుచు గెల్వంగ నేర్తు వీవావహమున
 భూనుతాటోప ! తిమ్మయబుక్కభూప !

అనపోతానాయనితమ్ముఁడు చినసింగమనాయఁడు తన
 యన్నను బుక్కరాజు మోసమున సంహరించినసంగతి విని
 కోపీద్దీపితుఁడై తనబావమఱింది యగు జూపల్లికొండమ
 నాయనిఁ బిలిచి “మా యన్నను గపటముచే జంపినబుక్క
 రాజుతల దీసికొని రావలసిన”దని చెప్పి పంపె ననియు, తదా
 జ్ఞానుసార మాకొండమనాయఁ డనేక సేనాసమేతుఁడై పోలే
 పల్లి బుక్కరాజుమీఁదికి యుద్ధమునకుఁ బోయిన నాబుక్క
 రాజు కొండమనాయనితో యుద్ధముఁ జేయ వెఱచి పొడిచేటి
 కోటలో డాగఁగాఁ గొండమనాయఁ డాకోట యెక్కి లోపలికి
 దిగి బుక్కరాజును బట్టుకొనియె ననియు, అంత నాతఁడు
 శరణము వేడఁగా నతని కభయమిచ్చి యతనిం దీసికొని సింగ
 మనాయనిసభకుఁ దెచ్చి నే నితని కభయమిచ్చితిని గాన నితని
 ప్రాణము రక్షింపుఁ డని ప్రార్థింపఁగా సింగమనాయఁడు గరు
 ణించి బుక్కరాజును గాపాడె ననియు వెలుగోటివారివంశచరి
 త్రమున వక్కాణింపఁబడి యున్నది*.

*అనపోతసింగమనాయని పుత్తులని రసార్ణవనుభాకరగ్రంథమున

ఫిరోజ్ షాహ పద్మనాయకులతోఁ బోరి పాటిపోవుట.

రెండవ యనపోతభూపాలునికిఁ బిమ్మట నాతనిసోదరులలో నైదవవాఁ డగురావుమాధవరావు రాచకొండలో రాజ్యభారమును వహించినట్లు గన్పట్టుచున్నది. ఇతనిపరిపాలనకాలముననే అనఁగా క్రీ. శ. ౧౪౧౭ వ సంవత్సరమున బహమనీరాజ్యాధిపతి యైనఫిరోజ్ షాహ నిర్దేతుకముగా లక్షసైన్యముతోఁ జేర్ఘానంబడిన యార్వురు పుత్తులలోను చినసింగమనాయనిపేరు గనంబడదు. అనపోతనాయఁడు, దాచానాయఁడు, వల్లభనాయఁడు, వేదగిరినాయఁడు, దామానాయఁడు, మాదానాయఁడు నని యార్వురపేరులు మాత్రమే గ్రంథమునఁ గానంబడుచున్నవి. వీరిలో వేదగిరిస్వామియె చినసింగమనాయఁ డని వెలుగోటివారివంశచరిత్రగ్రంథకర్తలు పేర్ఘానుచు వేదగిరిలో వేంచేసియున్నస్వామి నరసింహుఁ డగుటచేత వేదగిరిస్వామి యన నరసింహుఁ డని యర్థము గ్రహింపవలసి యుండు నని కారణము నొకదానిఁ గూడ వ్యక్తపఱచి యున్నాఁడు. ఇట్లర్థము వ్యక్తిరింపకున్నయెడల పదవతరము సింగమనాయనిసర్వజ్ఞభూపుని చేయుటకు ప్రతిబంధకముగా నుండును. ఏమన సర్వజ్ఞభూపునిపితామహుఁడు రావుసింగక్షమానాథుఁ డని భోగినీదండకమున వక్కాణింపఁబడియుండుటచేతను, రసార్ణవమధాకరగ్రంథమున సింగమనాయనిపుత్తులలోఁ బెద్దవాఁ డగు ననపోతనాయనికి సింగమనాయఁ డను పేరుగలతమ్ముఁడు లేకుండుటచేతను, వీరు సర్వజ్ఞసింగమనాయని పితామహుఁ డగురావు సింగక్షమాపాలుఁ డెఱఁఁడో నిరూపింపవలసియున్నది గావున వేదగిరిస్వామియనఁగా నరసింహుఁ డని యర్థము చెప్పి యతఁడే సర్వజ్ఞసింగభూపతితాత యగురావుసింగక్షమానాథుఁ డని పేర్ఘానియుండిరి.

తెలుఁగుదేశముపై దండెత్తి వచ్చి పానుగల్లుదుర్గమును ముట్టడించెను. ఈదుర్గము రేచెర్లవంశజులైనపద్మనాయకవీరుల వశమునం దుండుటవలన రెండుసంవత్సరములకాలము ముట్టడించి చుట్టుముట్టుకొనియున్నను పద్మనాయకులబలిమి యెట్టిదో కాని యాతనికి వశపఱచియుండలేదు. ఈపానుగల్లుదుర్గమూదవానిదుర్గమునకు నుత్తరమున జెబ్బదిమైశ్వరదూరమున నున్నది. రెండుసంవత్సరములకాలము ముట్టడించి యున్నతరువాత ఫిరోజ్ షాహా సైనికులతో కలరా మున్నగు వ్యాధులు సంభవించి కొంతసైన్యము నశించెను. తురకసర్దారుల నేకులు పద్మనాయకవీరులధాటికి నిలువఁ జాలకయు, క్రూరవ్యాధుల వీడభరింపలేకయుఁ బలాయనులై వచ్చినదారిని బట్టి వారివారి జాగీరులకుఁ బోయిరి. తుదకు ఫిరోజ్ షాహా భగ్నమనోరథుఁడై సిగ్గునుబోనాడి పాటిపోవలసివచ్చెను. తెలుఁగుసర్దారులలో ముఖ్యుఁడును మొదటిమాధవభూపాలుని మనుమఁడును, పెదవేదగిరినాయనికుమారుఁడు నగురామచంద్రనాయఁడు ఫిరోజ్ షాహాను వానిసైన్యములను వెంటాడించి వానివజీరుఁ డగు “మిర్-వైజ్-ఉల్లా” అను వానిని సంహరించి బండికనుమ సమీపమున వాని కనేకవిధములైన బాధలను గల్పించి పరిభవించి యదివఱకుఁ దురుష్కులు పెట్టిన బాధలకు వడ్డితోఁ గూడ నప్పఱియి కసితీర్చుకొనియెను. ఈయధమునందు రామ

అరిధిలచరిత్రము, మూడవభాగము.

చంద్రనాయనికి తమ్ముడు కుమారమాధవనాయుడు తో
 డ్పడి విజయమునకుఁ గారిణభూతుఁ డయ్యె. ఒకకవి రామ
 చంద్రనాయనిగూర్చి యీక్రిందిపద్యమును జెప్పి స్లాఘించెను.

“సీ. కుంట్లూరియిమ్మని గూల్చినయెఱదాచ

భూతలాధిపుఁడు మీతాతతాత

యనిలోన మచ్చగన్నయను ద్రుంచిన సింగ

ధారుణీశ్వరుఁడు మీతాతతండ్రి

తొడరిభాంజారముమ్మడిని నాజి నడంచి

తనరుమాధవుఁడు నీతండ్రి తండ్రి

గుండ్రపండ్రాయని ఖండించి సన్నుతి

గాంచుటఁ బరగె నిన్నతండ్రి

గీ. కడిమి మై నీవు తగ బండికనుమయొద్ద

బరగ పేరోజి సురథానుఁ బరిభవించి

కదనమున నౌర గెలిచితి కన్నడీల

రమ్యదేవేంద్ర వేదయరామచంద్ర!”

రామచంద్రనాయనితమ్ముడు కుమారమాదానాయుడు
 దేవరకొండరాజుగానిపై దండెత్తివచ్చినయెఱకృష్ణరాయనితో
 యుద్ధముఁ జేసి వానిని సంహరించి విజయము గాంచెను. వలి
 కొండదుర్గాధీశ్వరుఁ డైనపండరాధీశునిమీఁదికి దాడి వెడలి
 పోయి వానిని జయించి యావలికొండదుర్గమును దా నాక్ర

28913

రెండవ ప్రకరణము

29-8-82



మించుకొని, హఠాత్తుగ బట్టుకుదిరెగట్టామల్లడ లెక్కగండ్ల అను
బిరుదమును, మఱియు నెరకవరప్రాంతమున మన్నె జంగలియను
లింగబలిజను నుక్కడంచి, “పనఘానరాయబసవశంకర” అను
బిరుదమును వహించెనట!

రావుమాధవరావు.

ఈ రావుమాధవస్వపాలుడు క్రీ. శ. ౧౮౭౭ వ సంవత్సర
మున సయితము రాచకొండలో నివసింపుచు రాజ్యపరిపాల
నము చేయుచున్న ట్లితనిభార్య యగునాగాంబికాశాసనము
వలన స్వప్రముగా దెలియుచున్నది. ఆశాసనమునం దితిని
వంశావళి వివరింపబడినది. విష్ణుపాదమున జనించినవర్ణము
నందు గేచర్లవంశాంబుధిపూర్ణ చంద్రు డైనయెఱదాచభూ
పాలుడు జనించె ననియు, నతనికి యాచకకామధేను నగు
సింగక్షితేశుడు, నతనికి ననపోతభూపతియు, నతనికి వంశదీప
కుం డైనసింగభూపాలుడు, నతనికి రావుమాధవస్వపాలుడు
జనించెనని యుదాహరింపబడి యుండెను. రసార్ణవసుధాకర
మునఁ జెప్పినట్లుగాఁ దనభర్త కైదుగు రన్న లున్నట్లు చెప్పి
యుండలేదు. మఱియు నాశాసనమున రావుమాధవరావు
శాలివాహనశకము ౧౩౮౪ స్థవంగసంవత్సరాశ్వయుజమాస
మున శ్రీమద్రామాయణమునకు సమీచీనముగ నర్థభోధకు
మ మగురాఘవీయ మనుచ్యార్యు నొనరించి శ్రీరాములవారి

పాదాంబుజములయందు సమర్పించినాఁ డని చెప్పియుండియు నతనితండ్రి సింగభూపాలుఁడు రసార్ణవసుథాకర మను నుద్గ్రంథమును రచించి సర్వజ్ఞబిరుదమును వహించియుండినయెడల నేల యుదాహరింపకుండెనో కారణము గోచరముగాక యున్నది. ఈశాసనములో రావుమాధవరావు రాయరావుబిరుదమును స్థిరీకరించినాఁ డని వాకొనఁబడియున్నది*. మఱియును శాలివాహనశకము ౧౩౫౧ సౌమ్యసంవత్సరచైత్రమాసమున రావుమాధవరావుభాగ్య నాగాంబి! నాగసముద్ర మనుతటాకమును శాశ్వతధర్మవృద్ధి కై ప్రతిష్ఠించెనని యాశాసనముద్ఘోషించుచున్నది.

ఇదియునుంగాక యీరావుమాధవభూపాలుఁడు రాచకొండ కీశాస్యమునఁ గ్రోసెడుదూరమున “చేతిరాతిసరికె” యను ప్రదేశమున నొకశిలమీఁద శ్వేతాచలపతిస్వామికిఁ జూతవనము సమర్పించినట్లు శాసనము చెక్కింపఁబడినది†.

* శ్లో॥ నూను స్సిజ్జపుపస్య తస్య శుభధీ న్సూర్యోపమ స్తేజసా
కాన్త్యా చన్ద్రసమః కలాభి రనిశం సన్మార్గసంపత్తిభిః
రమ్యా రాజతి రావుమాధవస్సపో రాజన్యమాదామః
ర్యేనక్రీనిధిరాయరావుబిరుదం లోకే నిరూఢీకృతమ్.

† శ్లో. కులశేఖరరావుమాధవః కులకోటైస్య సురనాథతాం ప్రదాతుమ్
విశదాచలనాథకేశయే భువి భోగాయ గిరే రదత్త చూతాన్.”

మూడవ ప్రకరణము.

ఇతర పద్ధతినాయకవీరులు.

(కీ॥ శ. ౧౪౦౦ మొదలుకొని కీ॥ శ. ౧౪౫౦ వఱకు)

కుమారాన్నపోతనాయకుడు

రసార్ణవసుధాకరగ్రంథకర్త యని పేర్కొనబడియెడి సిం
గమనాయని పుత్తులలో వేదగిరిస్వామి యని నామాంతరము
గల రావుసింగక్షమానాథుని కనపోతనాయకుడును నొకకొడుకు
గలఁడు. ఇతఁడు మెతుకుసీమకుఁ బరిపాలకుఁడుగ నుండెను.
ఇతఁడు రాజమహేంద్రవరమురెడ్డను జయించె ననియు,
బోయరాజ్యమును గట్టుకొనియె ననియు జెప్పుదురు. ఇతఁడు
విష్ణుభక్తుఁడై రామానుజీయ మతి మవలంబించెనట ! ఇతని
పరాక్రమము నభివర్ణించెడి పూర్వకవి చాటుధారయొకటి
శ్రీరావువంశీయులచరిత్రమున నుదాహరింపబడినది.

“సీ. సౌరుషంబున నీవు పనుగల్గిదిగాఁ

గోటరాజ్యం బెల్ల గొల్లలాడి

యేపు మై రాజమహేంద్రంబు మేరఁగా

రెడ్డిరాజ్యం బెల్ల రేగఁగొట్టి

బాహుబల్లిని చెన్నపట్నంబు మేరఁగా

తిగుటరాజ్యం బెల్ల దెబ్బదీసి

మొక్కశంబునఁ జొచ్చి ముద్దోజగీటుక

బోయరాజ్యం బెల్లఁ బూడిచివైచి

గీ. నేర్పునెలపించి రాయలనిర్వహించి

తట్లు సంబెటగెలిచితి వావహమున

విమలచారిత్ర సింగభూవిభుసుపుత్త్ర

నర్ణితాటోప రాయరావన్నపోత.”

సర్వజ్ఞసింగభూపాలుఁడు. (?)

రావుసింగహృదయమునందు మెతుకుసీమను బరిపాలించిన యనపోతనాయనికి సింగమనీడు, అన్నమనాయఁడు, వసంతనాయఁడు నని మూపురుపుత్తులు గలరట ! “వీరిలో జ్యేష్ఠుఁ డగు సర్వజ్ఞసింగభూపతి కావ్యనాటకాలంకారశాస్త్రాదులయందు మిగులఁ బ్రవీణతగలిగి యాంధ్రపండితమండలికిఁ బట్టుకొమ్మ యై యుండెను.” అని వెలుగోటివారివంశచరిత్రము నందు వ్రాయఁబడియెను. “ఈపుభుఁడు విద్యావినోదములఁ గాలము గడుపుచుండువాఁడు. సంస్కృతమునఁ బండితుఁడును గవియు నై యుండి స్వయముగ ననేకగ్రంథముల రచించి పండితకవుల విశేషముగ నాదరించి బహుప్రఖ్యాతిఁ గాంచె” నని రావువంశీయులచరిత్రమున వక్కాణింపఁబడి యున్నది. “వీ రనేకవిద్యల నభ్యసించి యెల్లప్పుడు పండితులచేతం గవలచేతం బరివేష్టింపఁబడి యుండువారు. “సింగభూపారీయ”

చునుగ్రంథమును రచించినారు. వీరికి సర్వజ్ఞనామము పౌరుష
నామధేయ మై యున్నదని శ్రీబాబ్బిలిసంస్థానాధిపతుల చారి
త్రమునందు లిఖింపఁ బడియున్నది. “సింగభూపాలుఁడు
మహావిద్వాంసుఁడు; అందుచేత నతఁడు సర్వజ్ఞసింగమనీడు
(నాయఁడు) అని వ్యవహరింపఁబడుచు వచ్చెను. ఇతఁడు వేంక
టగిరి సంస్థానమునకు మూలపురుషుఁ డయినబేతాళనాయఁ
డనునామాంతరముగల చేవిరెడ్డికిఁ బదసతిరమువాఁడు. ఈ
ప్రభువు సంస్కృతమున చమత్కారచంద్రిక యనునలంకార
శాస్త్రమును జేసెను. దీనికి సింగభూపాలీయమని నామాంత
రము గలదు.” అని యాంధ్రకవులచరిత్రమున నుద్ఘోషింపఁబ
డియెను. ఈతనింగూర్చి వేంకటగిరివంశావళిలో—

సీ. క్షీతిలోన సర్వజ్ఞసింగభూపాలుండు

బలవైరిసన్నతపౌరుషుండు

లలికావ్యనాటకాలంకారచతురుండు

సకలశాస్త్రార్థవిశారదుండు

వలనొప్ప సింగభూపాలీయనామక

గ్రంథంబు రచించెఁ గె తుకమున

మును భాగవతమును దెనుఁగుచేసినయట్టి

బమ్మెరపోతన బాగుమీఱ

గీ. తనకుఁ జెప్పినభోగినీదండకమును

వెలయ శ్రీనాథనామకవిప్రవరుడు

కోరి చెప్పినపద్యముల్ గొని ముదాప్తిఁ

బెంపుతో వారి మన్నించి పేరు వడసె”

అను నొకపద్యము గన్పట్టుచున్నది. ఈ గ్రంథకర్తల యభి
ప్రాయములను బట్టి చూడఁగా రసార్ణవసుధాకరగ్రంథకర్త నే
యెల్లవారును సర్వజ్ఞుఁ డని వ్యహరించుచున్నట్లు విశదము
కాఁగలదు. అయినను రసార్ణవసుధాకరగ్రంథమును బట్టి
యేడవతరము సింగమనాయుఁడు గ్రంథకర్తగాని యీపదవ
తరము సింగమనాయుఁడు గ్రంథకర్త కాఁడని స్పష్టముగాఁ
డెలిసికొనఁగలుగుచున్నారము. దేశికులవారు తత్త్వసందేశోప
సంహారమునఁ బేర్కొనినమాధవాత్మజునే తరువాతి వైష్ణవ
గ్రంథములు సర్వజ్ఞసింగమనాయనిగా నభివర్ణించుచున్న
వనుసంగతియు మనమెఱుంగుదుము. రసార్ణవసుధాకరగ్రంథ
కర్త మాధవాత్మజుఁడు కాఁడని స్పష్టపడియె. ఈపెదసింగ
మనాయుఁడే (ఏడవతరమువాఁడు) రసార్ణవసుధాకరాది సం
స్కృతగ్రంథనిర్మాత యై సర్వజ్ఞబిరుదము గాంచినవాఁడని
ప్రవాసియుండియు వెలుగోటివారివంశచరిత్రకారులు పదవతర
ము సింగమనాయనిగూడ సర్వజ్ఞుఁ డని వ్యవహరించుచున్నా
రు. దీనికిఁ గారణ మీపదవతరము సింగభూపతి కావ్యనాట
కాలంకారశాస్త్రాదులయందు మిగులఁ బ్రవీణత కలిగి

యాంధ్రపండితమండలికి బట్టుకొమ్మ మై యుండుటచేతనట! వీరిరువురునుగూడ మాధవాత్మజులు గా రని స్పష్టము. ఈ పదవతరముసింగమనాయఁడు దేశికుల వారి కాలములో లేడు. దేశికులవారు మాధవాత్మజునికి బంపిన “సుభాషితనీవి” యను గ్రంథము న్యాఖ్యోపాధ్యాయమున “రాజమహేంద్రనగరస్థిత సర్వజ్ఞసింగమనావల్లభేన” అని వ్రాయఁ బడి యుండుటచే వెలుగోటివారివంశ చరిత్రకారులు “కాబట్టి నిజముగఁ దొమ్మిదవతరమువా రాదేశము (రాజమహేంద్రవరము) నాక్రమించి యేలి తమపుత్రులు నచట నిలిపి యుండవలె”నని తమయు పాధ్యాయమున వ్రాసియున్నారు. దీనిబట్టి తొమ్మిదవతరమువాఁడైనయనపోతనాయఁడు రాజమహేంద్రవరమురెడ్లనుజయించి తనపుత్రుఁ డైనసర్వజ్ఞ బిరుదాంకితుం డనుసింగమనాయని రాజమహేంద్రరాజ్యమునకుఁ బట్టముగట్టె ననియు, సర్వజ్ఞ సింగమనాయఁడు రాజమహేంద్రరాజ్యమును బరిపాలించె ననియు నిర్ధారింపవలసి యున్నది. ఇది చరిత్రాంశమునకు విరుద్ధము. సర్వజ్ఞసింగమనాయఁ డెన్నఁడును రాజమహేంద్రనగరమును బరిపాలించి యుండలేదు. అల్లాడరెడ్డిపుత్రు లగువేమారెడ్డియు వీరభద్రారెడ్డియు రాజమహేంద్రవర రాజ్యమును బరిపాలించుకాలమున ననఁగా క్రీ.శ. ౧౭౪౦-౪౧ సం॥ముల నడుమ లింగమనాయఁడు మొదలగు పద్మనాయకవీరులు గొండలు

కర్ణాటనామ్రాజ్యలక్ష్మీధురంధరుడైన హ్రాహదేవరాయని పక్షమున రాజమహేంద్రపురరాజ్యము వైఁ బలుమాటు దండెత్తి పచ్చి యుద్ధములు చేసినది వాస్తవ మైనను క్రీ. శ. ౧౮౫౦దవ సంవత్సరము వఱకును అల్లాడరెడ్డిపుత్తు లగు వేమారెడ్డియు, వీరభద్రారెడ్డియు నిరంకుశముగాఁ బరిపాలనముచేయుచున్న వా రగుటచేత సర్వజ్ఞబిరుదాంకితుండని పేర్కొనబడియెడి యీపదవతరముసింగమనాయఁడు, రాజమహేంద్రవరరాజ్యమును బరిపాలించినట్లు గన్పట్టదు. రెడ్డిరాజులకుఁ బిమ్మట రాజమహేంద్రవరరాజ్యము గజపతుల పరిపాలనమునం దుండెను గాని కర్ణాటాధీశులపరిపాలనమునం దుండి యున్నట్లు గన్పట్టదు. ఆకాలమునఁ గర్ణాటులు మహమ్మదీయులు, గజపతులు రాజమహేంద్రరెడ్డిరాజ్యము నాక్రమించుకొనుట కై క్రీ. శ. ౧౮౮౩-౧౮౮౦ సంవత్సరముల నడుమ దండయాత్రలు సలుపుచు దేశమునకు సంక్షోభము కలిగించుచు పచ్చినను తుదకు రాజమహేంద్రపురరాజ్యము గజపతులవశ మయ్యెను. ఈపదవతరము సింగమనాయఁడు వేంకటగిరిసంస్థానమున కధీశ్వరుఁ డని యాంధ్రకవులచరిత్రమునందును, కవిజీవితములయందును వ్రాయఁబడియెను గాని యప్పటికి వేంకటగిరిసంస్థాన మేర్పడియుండలే దనుట స్పష్టము. ఇతఁ డోరుగంటిరాజ్యములోనే యుండి యాసీమను బరిపాల

నము చేసివాడని స్పష్టముగాఁ జెప్పవచ్చును. ఈపదవ తరము సింగమనాయఁడే సర్వజ్ఞుఁ డనిచెప్పటకుఁ దగిన హేతువు లెవ్వియును గానరావు. ఒకటిరెండుగాథలు గలవు. అందు ముఖ్యముగా బమ్మెరపోతరాజకృత మనియెడు భోగినీ దండక మొకటి యచ్చుపడి ప్రచారమునం దున్నది. అది యెంతవఱకు విశ్వాసాత్మక మైనదో మనము తెలిసికోవలసి యున్నది.

బమ్మెరపోతరాజు-భోగినీదండకము.

“బమ్మెరపోతరాజు నెల్లూరిమండలములోని వేంకటగిరి సంస్థానమునకు ప్రభువగు సర్వజ్ఞసింగమనాయని యాస్థాన పండితుఁడై యుండినందునకుఁ బోతరాజప్రణీతమైన భోగినీ దండకము సాక్ష్యమిచ్చుచున్నది. ఈదండకము సర్వజ్ఞసింగమ నాయఁ డుంచుకొన్న వేశ్యవిషయమై చెప్పబడినది. దాని కవిత్య మించు మించుగా భాగవతమును బోలియుండును. ఈసర్వజ్ఞసింగమనాయఁడు ౧౮౨౨వ సంవత్సరము మొదలు కొని ౧౮౪౭వ సంవత్సరము వఱకును విజయనగరాధీశ్వరుఁడు గానున్న పౌఢదేవరాయనితో సమకాలికుఁడు.” అని యాంధ్రకవులచరిత్రము పోతనకవీంద్రునిచరిత్రమును వ్రాయు సందర్భమున నుద్ఘోషించియున్నను శ్రీనాథునిచరిత్రము వ్రాయు సందర్భమున “శ్రీనాథుఁడును బమ్మెరపోతరాజును సర్వ

జ్ఞసింగమనాయని యాస్థానకవీశ్వరు లైనట్లు వేంకటగిరి సంస్థానవంశ చరిత్రమునందు వ్రాయఁబడి యున్నదట! కాని యీకవు లిద్దఱును సింగభూపాలుని కాలమువారే యైనను ఓరిలో నెవ్వరు నాయాస్థానకవీశ్వరులు కానట్లు సంశయింపవలసి యున్నది." అనియు నుద్ఘాటించుచున్నది. ముందు శ్రీనాథునిచరిత్రమును తరువాతపోతనచరిత్రమును వ్రాయఁబడి యుండుటచేత మొదటి వాక్యమే తరువాత వ్రాయఁబడినదిగా మన మూహింపవచ్చును. కవిచరిత్రకారుని యభిప్రాయమునం దట్టి మార్పునకుఁ బ్రబలహేతు. వేమని విచారింపభోగిసీదండక కృతియే కారణ మని చెప్పఁదగి యున్నది. శ్రీనాథునిచరిత్రమును వ్రాయునప్పుడు భోగిసీదండకమనుజూచి యుండక పోవచ్చును. పోతరాజుచరిత్రమును వ్రాయునప్పుడు చూచి యుండవచ్చును. కాని యనేక ముద్రణములంబొంది యున్న కవులచరిత్రమునం దింకను బరస్పర విరుద్ధములైన స్వవచన వ్యాఖ్యాతమును నిరూపించు నిట్టి యభిప్రాయముల నేల సవరించకయూరకొనవలసి వచ్చెనో బోధపడక యున్నది. సింగమనాయఁడు కవులచరిత్రమునందుఁ జెప్పినట్లు వేంకటగిరిసంస్థానాధీశ్వరుఁడు కాఁడని యిదివఱకె తెలిపి యున్నాఁడను. ఇంక బమ్మెరపోతన యాతని యాస్థాన కవి యగు నేమో మనము విచారింపవలసియున్నది. అతఁ డతని యాస్థానకవి యనుటకుఁ

బ్రత్యక్ష సాక్ష్య మిచ్చుచున్నది భోగినీదండకము. భోగినీదండకము బమ్మెరపోత రాజవిరచిత మని తెలుపుటకు దండకము తుద నీక్రింది పద్యము చేర్పబడి యున్నది.

“ఉ. పండిత కీర్తనీయుడగు బమ్మెరపోతన యాసుధాంశుమా

ర్తాండ కులాచలాంబునిధి తారక మై విలసిల్ల భోగినీ

దండకము నగ్నిచె బహుదానవిహర్తకు రావుసింగ భూ

మండల భర్తకు నిష్ఠమత మానవనాథ నుదాపహర్తకున్”

ఈపై నుదాహరింపబడిన పద్యము బమ్మెరపోతన రచించినది గాక మఱియొకరు రచించినట్లు. “పండిత కీర్తనీయుడగు బమ్మెరపోతన” యని స్రవణమ పురుషముగో నుడివిన పలుకే సాక్ష్య మిచ్చుచున్నది. పండిత కీర్తనీయుడనని బమ్మెరపోతన వంటి భక్తాగ్రేసరుడగు కవి యాత్మశ్లాఘనీయమగు విశేషణమును వ్రాసికొనునా యని సంశయింపఁదగి యున్నది. అయిన నిట్టివానిని విశ్వసించుటకు ముందు కవియొక్క శీలమును బరిశీలింపవలసి యుండును. “ఈబమ్మెరపోతన యెక్కడి చాడు, ఇతని చరిత్రశీలము లెట్టివి?” అను వానిని మున్నందుగాఁ దెలిసికొనవలయును. “ఈతని నివాసస్థలము కడప మండలములోని యెంటిమెట్ట. ఇదియే భాగవతమునం దేక శిలానగర మని చెప్పబడినది.” అని యాంధ్రకవిచరిత్రకారుడు నుడివి యుండెను గాని యది యథార్థముగాదు. ఏకశిలా

నగర మని భాగవతమున వక్కాణింపఁబడినపురము కాకతీయ సామ్రాజ్య ధురంధరులచే నివసించఁబడి యాంధ్రనగర మని ప్రఖ్యాతిఁగొంచిన యోరుగల్లునగరముగాని కడప మండలము లోని యెంటిమెట్టకాదు. దేశచరిత్ర మెఱింగిన వా రెవ్వరును ఒంటిమెట్టను ఏకశిలానగర మని యొప్పకొనరు. ఒంటిమెట్టకు నేకశిలానగర మని నామాంతర మున్నట్లు శాసనములుగాని గ్రంథములుగాని బోధింపవు. ఓరుగల్లునకు నేకశిలానగరమని నామాంతర మున్నట్లు శాసనములును గ్రంథములును వేయి నోళ్ళఁ జాటుచున్నవి. మఱియు మెట్ట యను పదమునకు శిల యను సర్థములేదు. కల్లను శబ్దమునకు శిల యను సర్థము గలదు. ఇంతియగాక సర్వజ్ఞుఁ డని యేసింగమనాయనికి చిరు దము గలదని చెప్పెదరో యాసింగమనాయఁడు గాని వాని సంతతివారు గాని కడపమండలమును బరిపాలించి యుండలేదు. కాబట్టి బమ్మెరపోతరాజునివాసస్థలము హైదరాబాదు రాజ్య ములోని వరంగ లనియెడి యోరుగల్లుపట్టణము. ఈపురరాజమె యేకశిలానగర మనియు నంధ్రనగర మనియుఁ జరిత్రమునఁ గడుఁ బ్రఖ్యాతి వహించినదిగా నున్నది. దీనికి సమీపమునం దుండెడి బమ్మెర యను గ్రామనామమును బట్టియే యీత నికి బమ్మెర యనునది యింటి పేరుగా నేర్పడినది. ఈపోతనా మాత్యుఁడు నియోగిబ్రాహ్మణుఁడు. కాండిన్యగోత్రుఁడు. ఆప

స్తంబసూక్తుడు. తండ్రి పేరు కేసనమంత్రి. తల్లి పేరు లక్కాంబ. అన్న తిప్పరాజు. కవి తనవంశావళి యీక్రింది పద్యములో జెప్పకొనియెను.

“నీ. కాండిన్యగోత్ర సంకలితుఁ డాప స్తంబ
 సూక్తుడు పుణ్యండు సుభగుణ్డైన
 భీమన మంత్రికిఁ బ్రియ పుత్తుఁ డన్నయ
 కలకంఠి తద్భార్య గౌరమాంబ
 కమలాపు వరిమునఁ గనియె సోమనమంత్రి
 వల్లభ మల్లమవారి తనయుఁ
 డెల్లన యతనికి నిల్లాలు మాచమ
 వారి పుత్తుండు వంశ వర్ధనుండు
 గీ. లలిత మూర్తి బహుక శావేది కేసన
 దాన మాన సీతి ధనుఁడు ఘనుఁడు
 తనకు లక్కమాంబ ధర్మగేహిని గాఁగ
 మనియె శైవ శాస్త్రమతిము గనియె.”

ఇతఁడు శ్రీమద్భాగవతము నాంధ్రీకరించుటకుంగల కారణ మీక్రింది రీతిని దెలిపెను.

“మదీయ పూర్వజన్మ సంచిత తపఃఫలంబున శ్రీమన్నా
 రాయణ కథాప్రపంచ రచనా కుతూహలుండ నై యొక్కరా
 కానిశా కాలంబున సోమోపరాగంబు రాక గని సజ్జనాను

మతంబున నభ్రంశమ శుభ్రసముత్తుంగభంగ యగు గంగకుం
జని గుంకులిడి వెడలి మహనీయ మంజులపులిన శోభితప్రదే
శంబున మహేశ్వరధ్యానంబు సేయుచు గించిదున్నీలతలోచ
నుండనై యున్నయెడ రామభద్రుండు తన నామాంకితముగా
శ్రీమహాభాగవతంబు తెనుంగుసేయ నానతిచ్చి తిరోహితుం
డయ్యె.” మఱియు,

“మ. ఒనరన్ నన్నయ తిక్కనాదికవలీయుద్విన్ బురాణావళుల్
దెనుఁగుల్ సేయుచు మత్పురాకృతశుభా ధిక్యంబుదానెట్టిదో
తెనుగుంజేయరు మున్న భాగవతమున్ దీనిందెనిగించి నా
జననంబున్ సఫలంబు నేసెదఁ బునర్జన్మంబు లేకుండఁగన్.”

అని గూడఁ జెప్పెను. ఇతఁ డాశ్వాసాంత గద్యములో
“ఇది శ్రీపరమేశ్వర కరుణా కటాక్ష కవితా విచిత్ర కేసన
మంత్రి పుత్త్ర సహజ పాండిత్య పోతనామాత్య ప్రణీతం”
బని వ్యాసికొని యుండుటచేత నితఁడు గురుముఖమున విద్య
సభ్యసింపలేదనియు స్వయంకృషి మూలముననే పాండిత్యమును
సంపాదించె ననియు, ఈశ్వరకటాక్షముచేతనే కవితా సంపత్తి
కలిగిన దనియు వేద్యము కాఁగలదు. ఇతఁడు నరకృతిచేయ
కుండుటయే గాక తన భాగవతమునందు సమకాలికులైన
ప్రభువులపట్ల తూష్టింభావమును జూపుచు భక్తాగ్రేసరుఁడు

గావున మహాధైర్యముతో నరకృతి నిషేధించునట్టి యీక్రింది పద్యమును జెప్పి భాగవతమునఁ జొప్పించి యున్నాఁడు.

ఉ. ఇమ్మనుజేశ్వరాధముల కిచ్చి పురంబులు వాహసంబులున్
సాములుఁగొన్ని పుచ్చుకొని సాక్కిశరీరమువాసి కాలుచే
సమ్మెటవ్రేటులం బడక సమ్మతి శ్రీహరికిచ్చి చెప్పె నీ
బమ్మెరపోతరాజొకఁడు భాగవతంబు జగద్ధితంబుగన్.”

మహనీయుఁడగు నిక్కవిశిఖామణి ధనికుఁడు గాక గాజుల నాశ్రయింపక కృషికర్మచే గాలము గడపుచుండువాఁడట! ఇతనికి శ్రీనాథుఁడు బావమఱియని చెప్పెదగుగాని యందు లకుండగిన సాక్ష్యమెద్దియు నాంధ్రసారస్వతమునఁ గానరాదు. ఒకనాఁడు బమ్మెరపోతన్నను జూడవచ్చి యాతఁడు పొలములో నరకగట్టి దున్నుచుండగాఁ జూచి “హాళికులు సుఖముగా నున్నారా”యని పరిహాసపూర్వకముగా కుశలప్రశ్నము చేయఁగా నతఁడు.

“ఉ. బాలరసాలసాల నవపల్లవకోమల కావ్యకన్యకన్

గూళలకిచ్చి యప్పడుపుకూడు భుజించుటకంటె సత్కవుల్
హాళికులై న నేమి గహనాంతర సీమలఁ గండమూల గౌ

ద్వాలికులైన నేమి నిజదారసుతోడర పోషణార్థమై *.”

అని ప్రత్యుత్తరము చెప్పెనందురు. మఱియు శ్రీనాథుడు భాగవతమును కర్ణాటాధీశ్వరుని కంకితము చేసి ధనము సంపాదించి కుటుంబభరణము చేసికొనరాదా యీదారిద్ర్యముతో బాధపడనేలయని ప్రస్తావించి తన ప్రభువున కంకితముచేయు నట్లాడఁ బఱచుటకయి ప్రయత్నించు చున్నప్పుడు సరస్వతి యెదుట నిలిచి కన్నీరు పెట్టుకొనుచున్నట్లాతనికిఁ బొడఁగట్టఁ గా పోతన

“ఉ. కాటుక కంటినిరు చనుకట్టుపయింబడనేల యేడ్చెదో
కైటభదైత్యమర్దనుని గాదిలికోడల యోమదంబ యో
హాటకగర్భరాణి నిను నాకటికిం గొనిపోయి యల్లక
ర్ణాటకిరాట కీచకులకమ్మఁ ద్రిశుద్ధిగనమ్ముభారతీ ! ”

* ఈపద్యమే కొంచెము మార్పుతో మంచనకవి విరచితమైన కేయూరబాహు చరిత్రము నందిట్లున్నది.

ఉ. బాలరసాలసాల నవపల్లవకోమల కావ్యకన్యకన్
గూళలకిచ్చి యప్పడుపుకూడు భుజించుటకంటె సత్కవుల
హాలికులైన నేమి మఱియంతకు నాయతిలేనినాడు కా
ద్వాలికులైన నేమి నిజదారసుతాద్య భిరక్షణార్థమై.

దీని కర్తృత్వమును బమ్మెరపోతరాజున కారోపించి మైథకల్పించి యుందురు.

అని యామెనూతార్చెనని చెప్పదురు. బమ్మెరపోతన భాగవతములో జెప్పిన “ఇమ్మనుజేశ్వరాధములకిచ్చి” యను పద్యమును జూచి బమ్మెరపోతనామాత్యుని యాత్మగౌరవ బుద్ధిని మఱింత లోకమునకుఁ బ్రకటించుటకై యిటీవలవారిచే బైకథలు కల్పింపఁబడి యుండవచ్చును. పోతనకవీంద్రుని భక్తివిశేషములను దెలిపెడుకథలు గూడఁ బెక్కులు గల్పింపఁబడినవి. ఇంతియగాక యింతకన్నను నై పరీత్యముగలదు. పోతనకవి వ్యాసవిరచితభాగవతపురాణమును దెనిగించెనన్న వార్త మెతుకుసీమనుబరిపాలించు సర్వజ్ఞసింగమనాయఁడు విని యాతని తనయాస్థానమునకు రప్పించి గ్రంథమును చదివి తనకాగ్రంథము సంకీర్తము చేయవలసినదని యడిగెననియు, అతఁడు తనగ్రంథమును సరాంకీర్తము చేయనని రాజుప్రార్థన మన్నింపక నిరాకరించెననియు, అందు పై నాతని కాగ్రహము వచ్చి యాతనిగ్రంథమును భూమిలోఁ బాతిపెట్టించెననియు, శ్రీతామమూర్తి సర్వజ్ఞసింగమనాయని భార్యయొక్క స్వప్నము లో సాక్షాత్కరించి భర్తను వేడుకొని భాగవతపురాణము లోకములో వ్యాపింపజేయ నియ్యకొల్పుమని యామెతోఁ జెప్పి యదృశ్యుడై పోయెననియు, ఆమె తన స్వప్నవృత్తాంతమును భర్తకుఁజెప్పి పాతిపెట్టించిన పుస్తకమును పయికి తీయింపఁగా నందలి తాళపత్రములు పురుగులు

౯౨ ఆంధ్రులచరిత్రము, మూడవభాగము.

తిని బహుభాగములు శిథిలములైపోయి యుండెననియు, పిమ్మట సింగనాదికవులు చెడిపోయిన భాగములనెల్ల బూరించి రనియు నొకకథ చెప్పుచున్నారు. కూచిమంచి తిమ్మకవి తన లక్షణసారసంగ్రహమునందుఁ జెప్పిన యీక్రిందిపద్యము వైకథ కుపబలముగా నున్నది.

“ సీ. ఘనుఁడు పోతనమంత్రి మునుభాగవతము ర

చించి చక్రికి సమర్పించు నెడల

సర్వజ్ఞసింగయత్నోవరుం డది తన

కిమ్మని వేడగా నీయకున్న

నలిగి యాపుస్తకం బవనిఁ బాఠించినఁ

జివికి యందొకకొంత శిథిల మయ్యెఁ

గ్రమ్మట నది నెలిగండల నారప

రాజును మఱిబొప్పరాజు గంగ

గీ. రాజు మొదలగు కవివరుల్ తేజ మెనఁగఁ

జెప్పి రాగ్రంథములయందె తప్పు లొడవె

గాని పోతనకవీంద్రుని కవితయందు

లక్షణం బెందుఁ దప్పునా దక్షహరణ. ”

మఱియొక సందర్భమునఁ దిమ్మకవి పోతన సభివర్ణించుచు సతఁడు మత్తక్షితీశాధమస్తోత్రవిముఖుండని యీక్రింది పద్య

ములోఁ జెప్పి తన లక్షణసారసంగ్రహమున నుదాహరించి యున్నాఁడు.

“ సీ. అఖిలవేదాంత విద్యారహస్యవిదుండు
సహజవాంఛిత్య విశారదుండు
మత్తక్షితీశాధమస్తోత్ర విముఖుండు
శంభుపదాబ్జ పూజా రతుండు
పటుతర కవితావిభాసిత ప్రముఖుండు
సకలాంధ్రలక్షణ చక్రవర్తి
రఘుకులేశనిదేశరచిత మహాభాగ
వతపురాణుండు పుణ్యవర్ధనుండు .

గీ. బుధజనహితుండు బమ్మెరవోతసుకివి
యెన్న రేఫఱకారంబు లెఱుంగఁ డనుచు
నజ్జులొక కొండతాడుదు రా మహాత్ము
వితికెందును లోపంబు కలుగ దభన. ”

ఇట్టి శీలముచే మహాప్రఖ్యాతిగాంచిన బమ్మెరవోతన సర్వ జ్ఞసింగమనాయని యాస్థానకవి యని చెప్పుటకంటె సాహస కృత్యము మఱియొకటి యుండఁబోదు. ఇంతటి యాత్మ గౌరవ సంపత్తిగల యీకవిచంద్రుఁడు సింగమనాయుండుం చుకొన్న వేశ్యనుగూర్చి దండకము చెప్పిననిగాని చెప్పినని గాని యూహించుటకే సాధ్యపడదు. ఇతనికిని సింగమనా

యనికని సరిపడదని యంకితమును గూర్చినకథయె వేనోళ్ల జాటుచున్నది. ఒకవేళ భాగవతము రచించుటకు ముందే భోగినీదండకమును రచించియుండునని యూహితమన్నను భాగవతములోని రాజదూషణ మీయాహనుగూడ బాధింపక మానదు. అదివఱకు సింగమనాయని యాస్థానకవిగనుండి భోగినీదండకమును జెప్పినకవి యొక్కమాటగా రాజదూషణ మునకు గడంగుట తటస్థించదు. ఇష్టములేనియెడల సరాంకితము చేయకుండునేగాని యాతినిరాజ్యమునందుండి యారీతిగా రాజదూషణముఁ జేసి బ్రదుకఁజాలునా? దీనివిషయమై కవి జీవితములందిట్లున్నది.

“అటువలెనే కూచిమంచి తిమ్మకవి చెప్పిన పద్యమును భాగవతముగో పోతరాజుచెప్పిన “ఇమ్మనుజేశ్వరాధముల కిచ్చి” అను పద్యమును పోతరాజు సింగమనీని కాలీనుడని తెల్పినను సింగమనీనివై గృతియిచ్చి భోగినీదండకమునుజెప్పె ననుమాటను పూర్వపక్షము సేయుచున్నది. దీనికిఁ దోడుగా భోగినీదండకము చివరనున్న యీక్రిందిపద్యము మఱియొక పెద్దయనుమానమును కల్పించుచున్నది. ఆపద్యమెట్లున్నను

“ఉ. పండితకీర్తనీయుడగు బమ్మెరపోతన యాసుధాంశుమా

ర్తాండకులాచలాంబు నిధి తారకమై విలసిల్ల భోగినీ

దండకమున్ రచించె బహుదానవిహర్తకు రావు సింగభూ

మండలభర్త క్షుచ్ఛ్ విమతి మానవ నాథమదాశహర్త క్షుచ్ఛ్.”

ఇట్లున్న పద్యమున పండితకీర్తనీయుడనని బమ్మెరపోతన పై దండకమునంటి చిన్న నాగ్రతకుఁగా నింత బిరుదాంకితము వేసి కొని యింతగా అత్తిస్తుతి చేసికొనునా? యనియు నిదియొక గొప్పయంతమని దీనికి గాను సర్వజ్ఞ సింగమ సీనివంటి మహా పండితుఁడు కృతిపతిగానుండఁ గోరి పోతిరాజువంటి వైరాగ్య సంపన్నుని అట్టి కవిత్యము జెప్పట కుత్సహింపఁ జేయట కల్గునా యనియుఁ దోచు చున్నది.

* * * * *

కూచిమంచితీమ్మకవిసార్వభౌముఁడంతనలక్షణగ్రంథములో భాగవతగ్రంథము రచించిన బమ్మెరపోతరాజునకును పైసింగ మనీనికీని బలద్విరోధంబు కలదినియు నాకారణమున నాపోత రాజకృతిభాగవతము రూపుమాపఁ దలంచి దానిని భూమిలో బాతించెననియుఁ గావున సందులోని యనేకభాగములు ఖలము లైనననియు నిట్లులేమఱిగొన్ని వృత్తాంతంబులు చేర్చి యొక పద్యముచెప్పి. దానింబట్టిచూడఁ సీపోతిరాజునకును సింగమనీని కింగల విహితవిశ్వాసములు బోధయగును. అపద్యానుసార ముగాఁ జూచిన నాయిర్వరకును విరోధమున్నట్లు కాన్పించును గాని విహితమున్నట్లు కాన్పించదు. * * * ఈ పద్యమునంగల లక్షణము(దీని పేరే లక్షణసారసంగ్రహము)తిమ్మ

౯౬ . ఆంధ్రులచరిత్రము, మూడవభాగము.

కవివలన శా. స. ౧౬౬౨ అనగా క్రీ. శ. ౧౭౪౦ నకు సరి
యగు రాది సంవత్సరమునరచింపఁబడియె. దీనికి వ్యతిరేక
ముగా ఆ. ౧౮౬౦ సంవత్సరప్రాంతమున ఆంధ్రభాగవతమును
ముద్రించిన పండితులు పోతరాజు జన్మకర్మములు దెల్పునను
వచనగ్రంథమునుండి తాము పరిశోధించి వ్రాసితిమని కొన్ని
క్రొత్తమాటలు వ్రాసిరి. దానివివరమివఱకే చేసియున్నాను.
పైరెండు కథలలో దిమ్మకవి వ్రాసినదే మధ్యాంధ్రమంఢ
లమునాఁ బరఁగు వేంగీదేశములో వ్యాప్తమైయున్నది. తిమ్మ
కవినాటికే పై సర్వజ్ఞసింగమసీనికథ ప్రాచీనము. అట్లుండఁగా
నాంధ్రభాగవతము ముద్రించినవారు మఱి నూటయిరువది
సంవత్సరముల యనంతరకాలములో దామెద్దిమో పోతరాజు
జన్మకర్మములఁ దెల్పుననున్న వచనగ్రంథముందెచ్చి తాము
పరిశీలించితిమని మూలగ్రంథమును బ్రకటింపకయే వ్రాసిన
మాటలను నమ్ముట యుక్తియుక్తముగాఁ గాన్పించదు. కావున
సింగమసీనికిని పోతరాజునకును విహితవిశ్వాసములు లేవనియే
నిశ్చయింపవలసి యున్నది. ”

మొన్న మొన్నను నూతనముగా వెలువడిన వెలుగోటివారి
వంశ చరిత్రమునందక్క పూర్వగ్రంథములన్నిటియందును రసా
ర్ణవసుధాకరాద్యనేక సంస్కృతగ్రంథకర్తయు, సర్వజ్ఞబిరు
దాంకతుండనగు సింగమసీఁ డొక్కఁడేయని ఘంటాపథంబుగ

ఘోషించుచుండ రసార్థ వసుధాకరము బయల్పడి పండితుడు రసికుడునని ప్రఖ్యాతిగాంచిన సింగమనాయక డితఁడుగాక యేడవతరము సింగమనాయకని తేలినది. ఈ కథలన్నియు నాసింగమనాయనికి ముడిపెట్టదమన్న ను నదుకవు. కాబట్టి యీపదవతరము వానిని సర్వజ్ఞునిగా నెన్నుకొనక తప్పదు. ఇతని తాత సింగమనాయకని భోగినీదండకమున నుండ నా తని నే సింగమనాయనితోను ముడిపెట్టుటకు దోచక వెలు గోటివారి వంశచరిత్రకారులు రసార్థ వసుధాకర గ్రంథకర్త యగు సింగమనాయని పుత్తులలో నొకఁడగు వేదగిరిస్వామి తో ముడిపెట్టిరి. మాధవనాయని పుత్రుఁడగు దేవగిరింద్రుని వేదగిరింద్రుని జేసిరి. వేదగిరిస్వామి యనునది సింగమనాయ నికి నామాంతరమగు నెడల మాధవనాయని పుత్తుఁడగు దేవ గిరింద్రుఁడను వేదగిరిస్వామినిమాత్రము సింగమనాయకని యేల యనరాదు? అప్పుడు ‘మాధవాత్మజుఁ’ డని దేశికుల వారు చెప్పినదానికి ప్రాధాన్యము కలుగునుగదా!

కాబట్టి పదవతరము సింగమనాయనికి సర్వజ్ఞ బిరుద ముండిన నుండవచ్చునుగాని యందునకుఁ బ్రమాణముగా భోగినీదండకమును జూపుటమాత్రము సాహసకృత్యమని నా యభిప్రాయము. అంతకన్న మఱియేయూధారమును గన్పట్ట దు. శ్రీనాథుఁడు రావు సింగమహిపాలుసభకుఁ బోయి

యుండినది వాస్తవమగునేని యతఁడు తప్పక యీపదవతరము సింగమనాయఁడే కావలయును. శ్రీనాథుఁడుగాని బమ్మెర పోతనగాని సర్వజ్ఞసింగమనాయని యాస్థానకవులు గారు. ఇంతకును సర్వజ్ఞసింగభూపతి యెవ్వరో యేగ్రంథకర్తకును సరిగాఁ దెలిసియుండలేదు. ఈసర్వజ్ఞసింగభూపతికథ నే నిట్లు పరిష్కరించి పర్యవసానము నీక్రిందిరీతిని దెలుపుచున్నాఁడను.

మొట్టమొదట దేశికులవారికాలమున వైష్ణవమతాభినివేశపరవశుఁడైన యొక సింగమనాయఁడు గలఁడని మన మెఱుంగుదుము. అతనినే మాధవాత్మజుఁడని దేశికులవారు వక్కాణించిరి. తరువాతివా రాతనినే సర్వజ్ఞుఁడని వచించిరి. తరువాతివా రట్టి ప్రఖ్యాతి విని వానిపేరిట రసార్థవసుభాకరాదిగ్రంథములను రచించిరి. శ్రీనాథుఁడు, బమ్మెర పోతన మొదలగువారు సమకాలికులుగావున నిటీవలివారు పెక్కు కథలను గల్పించి వాని నన్నిటి నొక్క సింగమనాయనికే యారోపించి రసాభాసము గావించిరి. అవి పరస్పరము పొందికలేకయున్నవి. భోగినీదండకముకవనము భాగవతకవనమును బోలియున్నను పోతనకవికృతము గాదని చెప్పవచ్చును. మంచికవియగువాఁ డా రీతిగా చిన్నదండకములోఁ బోతనకవనమువలెఁ గవనము చెప్పట యొకవంత కాదు. భాగవతములో శివదూషణముఁ జేసినందులకుఁ బాపపరిహారార్థముగా వీర

భద్రవిజయమును పోతరాజు రచించెనని యొక గ్రంథమును గల్పింపఁజాలినవా రుండఁగా నొక చిన్నదండకమును శబ్దాద్యలంకారములతోఁ గూర్చఁజాలినవార లుండకుందురా? పోతనమహాకవిగూర్చి విశేషాంశములు కవి జీవితాదిగ్రంథములయందును భాగవతపీఠికయందును వ్రాయఁబడియున్నవి గావున గ్రంథవిస్తరభీతిచేత నిట విరమించుచున్నాను.

లింగమనాయని ధాటి.

ఇతఁడు క్రీ. శ. ౧౫౮౦ ప్రాంతములనున్న సింగన మాధవేంద్రునకు మునిమనునఁడు. పెదవేదగిరినాయనికి మనుమఁడు. ఫిరోజ్ షాహను నోడించిన రామచంద్రనాయని తమ్ముడగు కుమారమాదానాయనికి మూడవకుమారుఁడు. ఇతఁడు గర్వసంరంభుడైన వీరాగ్రేసరుఁడు. అల్లాడ వేమారెడ్డికి నాతని తమ్ముడైన వీరభద్రారెడ్డికి బలవద్విరోధిగా నుండెను. ఇతని యన్నయగు కుమార వేదగిరినాయుడన వేమారెడ్డి తమ్ముడైన మాచారెడ్డిని జంపి యతని యాకృతి తన తమ్మపడిగములోఁ జెక్కించెననియు, ఈసంగతి మాచారెడ్డి యన్న యనవేమారెడ్డి విని వేదగిరినాయనిమీఁద దండెత్తివచ్చి యుద్ధముఁజేసి చంపి యతని యాకృతిని దన తమ్మపడిగలోఁ బొదిగించెననియు, ఈకుమార వేదగిరినాయని తమ్ముడగు నీలింగమనాయుఁడు విని పరిభవమును భరింపఁ

౧౦౦ ఆంధ్రులచరిత్రము, మూడవభాగము.

జాలక చిన్నవయస్సున నుండినను బంధువుల సందఱును గూర్చుకొని వానిమీఁద దండెత్తిపోయి యుద్ధముఁజేసి యనవేమారెడ్డిని జంపి యతని ప్రతిమను దన తమ్ముపడిగలోఁ బొదిగించి సింహతలాటబిరుదు వహించెననియుఁ వెలుగోటివారి వంశచరిత్రమునందు వాకొనఁబడినదిగాని యిది యెంతమాత్రమును విశ్వాసపాత్రమైన సత్యముగాదు.

ఏమన; అనవేమారెడ్డి క్రీ.శ. ౧౩౭౭ వఱకును, తరువాతి కుమారగిరిరెడ్డి క్రీ. శ. ౧౩౯౯ వఱకును అటుపిమ్మట కోమటి వేమారెడ్డి క్రీ. శ. ౧౪౨౦ వఱకును రాజ్యపరిపాలనము చేసినట్లు శాసనము లుద్ఘోషించుచున్నవి. ఇట్లుండఁగా సింగనమాధవేంద్రునకు సమకాలికుఁడగు అనవేమారెడ్డిని సింగనమాధవేంద్రుని మునిమనుమఁడగు లింగమనాయఁడు సంహరించెననుట యసంభవముగదా. ఇంతియెగాదు. అనవేమారెడ్డిని అనపోతసింగమనాయని పుత్తుఁడైన యనపోతనాయఁడు “పట్టుతలాటాంకబల్లరగండఁడై, యనవేమారెడ్డిని నాజిదునిమె” అని సంహరించినట్లు చెప్పియుండియు లింగమనాయఁడు సంహరించెనని స్వవచనవ్యాఘాతముగ వ్రాయుట వింతగా నున్నది. యధార్థము గ్రహింపవలెనన్న లింగమనాయఁడనవేమారెడ్డికాలమున లేడని చెప్పకతప్పదు. కోమటివేమారెడ్డినే పైగ్రంథకర్త అనవేమారెడ్డియని పేర్కొని

యుండవచ్చునని యూహింతమన్నను కోమటివేమారెడ్డి
మృతినొందినకాలమునకు లింగమనాయుడు పుట్టియుండునో
లేదో సంశయింపవలసియుండును. లింగమనాయనితండ్రియె
యిరువదియైదేండ్లు దాటినవాడుగ నుండజాలడు. కాబట్టి
వెలుగోటివారి నంశచరిత్రములో చెప్పినట్లు అనవేమారెడ్డిని
గాని కోమటివేమారెడ్డినిగాని లింగమనాయుడు సంహరించె
ననుట కల్లగాని సత్యముగాదు. ఇతడు క్రీ. శ. ౧౪౪౦-౫౦
సంవత్సరములకు నడుమఁ బ్రఖ్యాతిగాంచినవాఁ డనుటకు సం
దియములేదు. ఇతఁడు రెడ్డిరాజ్యమునకు గర్భశత్రువుగ నుం
డైననుటయు విశ్వాసపాత్రము. బహుపరాక్రమనంతుఁ డను
టకు సందియములేదు. కాని ఇతఁడు పాదముఁబెట్టిన
చోఁతెల్ల భస్మీపటలమగుటయెగాని మఱియొందులేదు. ఇతఁడు
“ఏకధాటీనమథుఁడు, కోలలగొంగ, మూరురాయరగండ,
చతురుపాయదక్ష, రిపుప్రళయాంతకోపేంద్ర, అష్టదిగ్రాయ
మనోభయంకర, అనఘశరాయమానమర్దన, మేదినిరాయ
దుష్టగజాంకుశ, రాజవేశ్యాభుజంగ” ఇత్యాదిబిరుదములను
వహించెనట ! ఇతనికాలి పసిండియందెచప్పుడు వినంబడి
నప్పుడు అల్లయవేమారెడ్డికిని అతని తమ్ముఁడు వీరభద్రారెడ్డి
కిని గుండెలు జల్లుమనుచుండునట ! స్తుతిపాఠములం జేయు
టయఁ దాఱితేఱిన యొకబట్టుకవిచేఁ జెప్పఁబడిన యీక్రింది

పద్యము చదువుటకు వినోదముగామాత్రా ముండకపో దని
యుదాహరించుచున్నాఁడను.

“ఉ. బల్ల రగండలింగవిభుపాదమునందుఁ బసిండియందె దా
గల్లురు గల్లుగల్లురని గల్లనిమ్రోయఁగ భీతి గుండియల్
జల్లురు జల్లుజల్లురని జల్లని నల్లలనాడుచుందు రా
యల్లయ రెడ్డి వేమనృపుఁ డాతనితమ్ముఁడు వీరభద్రుఁడు”
మఱియు మఱొక బట్టుకవి యీతని పరాక్రమాదుల
నభివర్ణించుచు నీక్రింది సీసమాలికను జెప్పినట్లు రావువంశీ
యుల చరిత్రమున నుదాహరింపఁబడినది

“సీ. నాడెంబుగా సబ్బినాటిరాజ్యంబెల్ల
నద్భుతంబుగఁ జూరలాడినాఁడు
కృష్ణవేణీజలక్రడావినోదుఁడై
యఖిలదారుణులసాం పడచినాఁడు
జగనొబ్బగండఁడై జగతిరేచెల్లను
తురకదళముల తలల్ ద్రుంచినాఁడు
చటులొగ్గగతి రాయశరభమై యవలీలఁ
దిరుగ సింహాద్రి సాధించినాఁడు
పరదళంబులు పటాపంచలై పారంగ
నెన్నగౌరవకొండ నెక్కినాఁడు
కేశాదిరాయుఁడై కెరళి గోరంటను

చారభానునివెన్ను చఱచినాడు
 నల్లకొండలను సన్నాహంబుగా నెక్కి
 కపటాహితుల నేలఁ గలిపినాడు
 గంగసాక్షి గమిరి కదిసి రాజమహేంద్ర
 వరము చూరలు గొనివచ్చినాడు
 సురభానుకొలుపులోఁ బొరసెడు బిరుదుకై
 ముద్దుడక్కని వెన్ను మొత్తినాడు
 తేజంబుగాఁ జౌధ దేవరాయలచేత
 నరుదుగాబిరుదందె యందినాడు
 యితనూజనిభంగి యినుకు ర్తికోటలో
 లీల శత్రుల విభాళించినాడు
 ధీరుడై యల్లాడ ధీసురభానుచే
 యమైగాభుగనాద్రి యెక్కినాడు
 గొటించి బలిమి శిఖేంద్రఖానునిదోలి
 యెలమిరాజ్యంబుఁ దా నేలినాడు
 యలవంక బలువంకలార్చి తాకినబట్టి
 బలిదఖానుని భంగపఱచినాడు
 రణకేళి యెఱుకవరప్రాంతమున గొట్టి
 మన్నె జంగులయేపు మాపినాడు
 మణుగూరికోటలో మండువమన్నెడు

ప్రతిఘటించిన తూలబటిచినాడు
 శరణుజొచ్చిననొచ్చి సరమఖానునిబట్టి
 గౌతమీతటమునఁ గాంచినాడు
 పోరిలోననగన్న భూపాలుచెఱఁబెట్టి
 ధృతి క'త్తకొండ సాధించినాడు
 అదిరివిధమరాజు కదనోర్విగర్వింప
 నడచి యిందుగ్రినివీటి కనిపినాడు
 సింహవిక్రమపురి సింగమపలెకాని
 గోపాలకృష్ణుని గొట్టినాడు
 మెండుగవీకమై కొండపల్కన్నీలు
 పూనివచ్చిన నూనపుచ్చినాడు
 యెదిరించువేలూర యేలూరుతిప్పని
 మొదలింటపటుగతి మోదినాడు
 కుంట్లూరికోటపై గుండ్రొతురాజుల
 మొత్తమైయెదిరిన మొత్తినాడు
 బాణాలకోటపై ప్రకటించి యుగ్రత
 కాలాగ్నిరుద్రుడై కాల్చినాడు
 సంగరస్థలమున సింగశ దేవుని
 శిరము ద్రుంచెటికీర్తిబరఁగినాడు
 మలకపోలార్జును మదమెల్ల గక్కించి

యన్నయాదవకొండఁ గొన్నవాఁడు
గర్వించితలపడ్డ గండరిగండని

మెట్టగదియతలగొట్టినాఁడు
కుటిలశాత్రవకోటి కోవిలకొండ తా

మగతనంబునఁ బిల్కుమార్చినాఁడు
ఉచ్చిశ్శకోటకై యుద్రదేకమునఁబోయి

చెంగేటిసీరుగాఁ జేసినాఁడు
ఉర్విలోఁబాగడొందు నుప్పురిచెంగట

చెనకిసరిపుకోటి చెండినాఁడు
శాతశిక్షావృత్తి జగమెల్ల నెఱుంగ శ్రీ

శైలపట్టణముఁ దా నేలినాఁడు
బుక్కరాజునుబట్టి పొడిచేటికోటలో

గజపతిమెచ్చంగఁ గాంచినాఁడు
దొరయుసల్కయవారి తోలితొప్పరలాడి

బాగవాదొద్దను బాపినాఁడు
చాటిచెన్నయగారిఁ జదిపిచట్టలుచీరి

కొండమల్లయ గారిఁ గొట్టినాఁడు
గోరంట్లతిప్పని కొట్టికోటయునెక్కి

వేకరికులమెల్ల వెదకినాఁడు
చిటివల్లభయ్యను చెట్లనుబడఁద్రోలి

పాణమురాజును బహుపినాడు

రంగయభీమని రాజసంబునదోలి

సాల్వతిప్పని నేలచదివినాడు

ముచ్చకంపయకుర్కి మునువుగాఁ బడమోది

ఘాలసంగని పాంజుఁబాడిచినాడు

రాజులెప్పుడుమెచ్చ రామరాజ్యంబుగా

సెంగిరాజుచలం బేలినాడు

దండిమై ముప్పదిరెండుదుర్గంబులు

నేకధాటీగతి నెక్కినాడు

వీరభద్రుని దొడ్డవిభువేమనృపతుల

రట్టడై కాలందె బెట్టినాడు

ఘనమూరురాయర గండపెండేరంబు

పెనుపొంద డాకాల బెట్టినాడు

గీ. రాజమాత్రుండె ఖడ్గనారాయణుండు.

చారుతరమూర్తి రాజులచక్రవర్తి

గాయగోవాళుఁ డువ్వెత్తుగండఁడనఁగ

లీలనొప్పారె మాదయలింగవిభుఁడు. ”

ఈలింగమనాయఁడు పౌఢదేవరాయనికిఁ గప్పము

గట్టు సామంతుఁడుగను. సేనాపతిగనుండి యనేక దుర్గములను

సాధించి యతనిచేత గండపెండేరమును బిరుదందెను పొందిన వాడు.

భైరవ కవి.

(౧౪౩౦ మొదలు ౧౪౫౦ వఱకు)

ఇతఁడు గారుడపురాణాంతర్గతమైన శ్రీరంగమహాత్మ్యమును దెనిగించిన సుప్రసిద్ధ మహాకవి. ఇతఁడు తన శ్రీరంగమహాత్మ్యమున—

“మ. కృతవిద్యాఖుర బీపరిశ్రమ కలాకేళీ విలాసుం జన
స్తుతచార్మిత్రునిగౌతమాన్వయపవిత్రుంకౌరనామాత్యస
త్పుతుఁ గళ్యాణకవిత్వలక్షణసమర్థుక్ సూక్తిముక్తాఫలా
తతకాంతిస్ఫుటచంద్రికోల్లసితవిద్వత్కైరవుక్ భైరవుక్.”

అని తాను గౌతమగోత్రుఁడైన కౌరనామాత్యసత్పుతుఁడనని చెప్పుకొనియెను. తనకు శ్రీశైల మల్లికార్జునస్వామిదేవి యగు భ్రమరాంబికాకృపచేత సారస్వతసిద్ధి కలిగినట్లు తుది గద్యమున “శ్రీమద్భ్రమరాంబా వరప్రసాద లబ్ధసారస్వత విలాస గౌరవ గౌరనామాత్యపుత్ర” అని వ్రాసికొనుటచేఁ దెలియుచున్నది. మఱియు రత్నశాస్త్ర మను చిన్నకృతిలోఁ గూడ—

“భ్రమరాంబికా మహావర

సముదిత నిరవద్యహృద్య సాహిత్యకళా

కృమ విమల ప్రతిభా సం

కృమణుడ మతిశాలియైన గౌరవసుతుడన్.”

అనియు

కవిరాజ గజాంకుశ మను గ్రంథమున:—

“ శ్రీమత్పరమ శివానన

తామరన వికాసలీలఁ దనరిన భ్రమరాం

సౌ మధుమత్త భ్రమరిక

నామాననసరిసిరుహమునన్ నసియించున్.”

అను పద్యమును జెప్పి యాలక్షణగ్రంథమును ప్రారంభించెను. కాబట్టి యీ భైరవ మహాకవి హరిశ్చంద్రకథయు, నవనాథచరిత్రయు, నవగ్రహస్తుతియు రచించిన గౌరవమహాకవి పుత్తుఁ డని మనము నిశ్చయింపవచ్చును. గౌరవమహాకవి క్రీ. శ. ౧౪౨౭ సంవత్సరము నఱకు నుండెను గావున భైరవకవి ౧౪౩౦-౧౪౫౦ సంవత్సరములనడుమ నుండె ననుట స్పష్టము. శ్రీరంగమహత్వముయొక్క పీఠికలో శ్రీమానవల్లి రామకృష్ణకవిగారు గౌరవ క్రీ. శ. ౧౫౦౦ లో నుండెను గావున నితఁడు ౧౫౩౦ ప్రాంతములోనుండు వచ్చునని చెప్పిన సిద్ధాంతము కేవలము పొరబాటు.

సింగనమాధవేంద్రుని కాలమున గౌరవ యున్నట్లు లక్షణ దీపికవలనఁ దెలియుచున్నది గావున నొక సింగనమాధవేం

దుండ్రు క్రీ. శ. ౧౩౨౦ వఱకును, మఱియొక సింగనమాధ వేంద్రుడు ౧౪౨౭ వఱకును బరిపాలనము చేసినవారు గావున వీరిలో నెవరి కాలమున గౌరనమహావి జీవించి యున్నను, గౌరనామాత్యుని పుత్తుడగు భైరవమహావి ౧౪౩౦-౧౪౫౦ సంవత్సరముల నడుమ నుండె ననుట సత్యమునకు దూరము కాదు. రామకృష్ణకవిగారికి భ్రమను గలుగఁజేసిన చాటు శ్లోకము రావుమాధవరావు భార్య యగు నాగాంబిక శాసనము లోని దని తెలిసికొనుటతోనే వారి పొరబాటు వెల్లడి యగు చున్నదని యిది వఱకె తెలిపి యున్నాఁడను. మల్లారెడ్డి శివ ధర్మోత్తర ఖండమునః—

“సీ. మానిత వరధరామరకులతిలకంబు

గౌతమ గోత్రాబ్ధి కల్పశాఖ

మల్లికార్జున పండితోల్లసద్వంశుండు

గౌరనారాధ్య శేఖరసుతుండు

శ్రీమల్లమాగర్భసింధుశీతకరుండు

గంగమాంబా మనః కంజభాను

సకలాగమజ్ఞానసార ధౌరేయుండు

పరవాది దుర్గత భంజనుండు

గీ. చలఁగి గురుదక్షిణామూర్తి సద్గురులను

గౌరనాహ్వయు దేశికుఁ గన్న తండ్రి.

ప్రవిమలాస్సత్కులోద్భవారాధ్యుః బుణ్య
రణ్యకరసాధ్యుః లింగనారాధ్యుః దలఁతు.”

అను పద్యములోఁ జెప్పిన మల్లికార్జున పండితారాధ్య వంశములోనివాఁ డగు గౌరనారాధ్యుఁడు మఱియొకఁ డని నాయభిప్రాయము. గౌరనమహాకవిగాని భైరవమహాకవిగాని ఈము మల్లికార్జున పండితారాధ్యుల వంశము లోని వార యైన యెడల నట్లు చెప్పకొని యుండరా? ఏగ్రంథమునం దును వా రట్లు చెప్పకొని యున్నట్లు గన్పట్టదు. గౌరనామా త్య విరచితమైన లక్షణసీషికలో నుదాహరింపఁబడిన కవి గజాం కుశము భైరవకవి ప్రణీతము కాదని నాయభిప్రాయము. శ్రీరంగమహత్త్వ గ్రంథసంపాదకు లిమ్మహాకవి కవిత్వమును గూర్చి యీక్రిందివిధమున వ్రాసి యున్నారు—

“ఇతని శ్రీరంగమహత్త్వము లాక్షణికులందఱుం జదివెయు న్నట్లు దాహృతపద్యములే ఘోషించుచున్నవి. ఈకృతి మ నోహరమై శైలీపాటవముగలదై “దుష్కువిఘోరపిశాచముల” నదల్చునట్లున్నది. భైరవుని పదబంధము ప్రౌఢమై యొక్కొక యెడ శ్రీనాథ పెద్దనలఁ దలఁపించుచున్నది. రెండవ యాశ్వాస ములోని ఋతువర్ణనమును నాల్గవ యైదవయాశ్వాసములఁ బురవర్ణనమును గవిప్రతిభారచితములు కాని మూలమునఁ గానరావు. ఉభయభాషాపాండిత్యము చూపుచున్న యాపట్లు

స్వరచితార్థసంపత్తి మై మెఱయుచున్నవి. దీనిలోని పద్యములు క్రీ. శ. ౧౬౦౦ లో నుండిన జగన్నాథకవిచే రత్నాకరమునను, ప్రబంధమణిభూషణమునను దత్తత్కథాభాగములకు ననుకూలముగా నున్నవి గ్రహింపఁబడినవి. అనేక దివ్యక్షేత్రములలో శ్రీరంగము చాల ముఖ్యమైనదైనందున నాఱురు కవులు దీనిం దెనిగించిరి. శ్రీనాథుని కాశీఖండ భీమఖండములకుఁ బదపక్షేత్రమహత్త్వముల నింత ప్రాథముగాఁ దెలిగించిన కవి యన్యుఁడెవ్వఁడుఁ గానరాడు. * * *

* * * * * భైరవుఁడు వేదాంతశాస్త్రమునఁ జక్కగాఁ బరిశ్రమించినట్లు తద్గ్రంథపఠనమువలనఁ దెలియుచున్నది గాని కృతిపతియగు రాఘవమంత్రి వైష్ణవుఁడో లేక మాధ్వుఁడో కావున నతఁడు విష్ణుభక్తాగ్రేసరులు క్షేత్రరాజమగు శ్రీరంగమును హృదయసన్నిధానమున నదా కొలుచుచుండుటకై భైరవునిచే దీనిఁ దెనిగింపఁజేసెను. భైరవుఁడు శైవుఁడు. అయినను దీనిలో శివపక్షపాతిమగు సంశయము లేవియు లేవు. భైరవుని యనర్గళకవితాధారయు, రసభావగతివిశేషములు శ్లాఘ్యతరములు.”

పద్మనాయక సామ్రాజ్యావసానదశ.

కాకతీయసామ్రాజ్య మస్తమించిన వెనుక నోరుగల్లు పొంతదేశమును పద్మనాయకులు నూజేండ్లకాలము స్వతం

త్రముగఁ బరిపాలనముచేసిరి. పిమ్మట గజపతు లీరాజ్యమును జయించి స్వల్పకాలము పరిపాలించిన వెనుక తురుష్కు లీ గజపతులను జయించి రాజ్యమును స్వాధీనముజేసికొని పరిపాలించుచున్నారు. ఇప్పటికి నీయాంధ్రదేశభాగము మహమ్మదీయుల పరిపాలనముక్రిందనే యున్నది. పద్మనాయకుల రాజ్యపరిపాలనా పద్ధతులు మొదలగున వెల్లుండెనో తెలిసికొనుటకు సాధనసంపత్తి గానరాదు. అట్టి సాధనసంపత్తి బయల్పడువఱకు నింతమాత్రముతోనే తృప్తి నొంది మిన్నకుండవలసిన వారమగుచున్నాము. భావిపరిశోధకులే పద్మనాయకుల రాజ్యపరిపాలనా చరిత్రమును సవిస్తరముగాఁ దెలుపఁగలరను విశ్వాసముతోఁ బ్రస్తుతము విరమించుచున్నాను.

రెడ్లచరిత్రము.

నాలుగవ ప్రకరణము.

వర్ణాశ్రమ ధర్మపద్ధతుల ననుసరించి వత్సమానకాలంబున నాంధ్రదేశమునందున్న బలిజ, కమ్మ, వెలమ, రెడ్డి తెలఁగా తెగలవారిలో నుత్తమస్థితియం దున్నవారలను ఈ త్రియులుగను వైశ్యులుగను పరిగణింపవలసి యున్నను నాలు

గవర్ణమువారినిగా వ్యవహరించుచున్నారనుట సుప్రసిద్ధము. శాస్త్రములప్రకారము వీరిని పూజించుట లనరాదు. ఈ తెగలలోఁ బెక్కు శాఖాభేదములు గలవనియు మన మెఱుంగుదుము. ఆంధ్రదేశములోఁ గొన్ని ప్రత్యేకములలో రెడ్లను, మఱికొన్ని ప్రదేశములలో తెలంగాలుగా పులనియుఁ గూడ వ్యవహరించుచున్నారు. కొందఱకు మాత్రమే యీ నామము సత్కీర్తి పవలసియున్నను అనేకు లేనామములచేతనే వ్యవహరింపఁబడుచుండుటచేత వీరి సాంఘికత త్యక్తమునుగూర్చి మిక్కిలి లోతుగఁ బోయి చర్చించుట కిది యుదనుగాదు. కమ్మవారును, వెలమవారును వేర్వేరుకాలములందు వేరుపడి ప్రత్యేక శాఖలవారుగఁ బరిగణింపఁబడుచుండుటచేతను, తెలుగుదేశములో నొక భాగముననున్న నామబలిజశాఖలవారికే తెలంగాలను నామము వ్యవహరింపఁబడు చుండుటచేతను, నాల్గవర్ణమువారుగా వ్యవహరింపఁబడుచు శాఖాంతరభేదములచే నొప్పుచున్నవారిని పరిగణింపనియు, రెడ్లనియు రెండు ప్రధానశాఖలుమాత్రమే గలవని మనము పరిగణింపవలసియుండును. ఈ తెగలకును యక్షానక పహ్లావాది జాతులకును సమ్మేళనము సంభవించినప్పుడు సనేక క్షత్రియవంశములుద్భవించిః భరతఖండమున నాల్గవర్ణము లాక్రమించి పలు రాజ్యములను స్థాపించి పరిపాలించుచుండుట సత్యమున కెంత

మాత్రము దూరము కాదు. శబ్దము రాత్ శబ్దమునుండి
 యేర్పడినది గావున రెడ్డియును రాజుని యర్థమగుచున్నది.
 కావున శబ్దమునకు గావలి రాజు (రక్షకుడు) అని య
 ర్థము. ఇయ్యవి పండితులు మునుము నెప్పడి యర్థములు.
 ఇప్పుడు సామాన్యముగా శబ్దము రైతు (వ్యవసాయ
 ముచేయువాడు) శబ్దమునకు బర్యాయపదముగా న్యనహ
 రింపఁ బడుచున్నది. ప్రాచీనకాలమున రాట్టలను నొకజాతి
 శ్రావణ భరితఖండమున నివసించుచుండిరిని వేదములవలనను,
 శాసనములవలనను మనకు నిర్ణయముగాఁ దెలియుచున్నది.
 వీరిలో రట్టలు లేక రాట్టలు, అరట్టలు, లాట్టలు, విరాట్ట
 లు, మరాట్టలు, నరాట్టలు, శాట్టలు, భల్లాట్టలు, అందీ
 రాట్టలు, ఖగారాట్టలు మొదలుగా శాఖాభేదములు గలవు.
 వీరిలో గొందఱకు భోజనము నామాంతరము గలదు.
 ఈభోజనలో ననేకు లిప్పుడు శమ్మశాఖవారిలో నున్నారు.
 ఈరాట్టశాఖలవాగు తొలఁది పిఠిధునదీతర ప్రాంతభూములం
 దును, పిమ్మట గంగానదీతర ప్రాంతభూములందును, అటు
 పిమ్మట నర్మదా, గౌతమీ కృష్ణానదీతర ప్రాంతభూములం
 దును నివసింపుచు క్రమముగాఁ గ్రహహిందూదేశమునకును
 వ్యాపించిరి. వీరెల్లరు వేతనములకుఁబోయి దేశభేదము
 చేతను, భాషాభేదముచేతను వివిధమునామములతో నేటికాల

మున న్యనహరింపఁబడుచున్నాడు. ఏథతోలుతకంపిలానగరప్రాంత
దేశమున నుండి యందుండి వచ్చి వారగుటచేత మొదటవీరికి
కాంపు లని న్యవహారనామము కలిగినది. కంపిలానగరమే
కాంపిల్యనగర మని భారతాది సంస్కృతగ్రంథముల న్యవహ
రింపఁబడుచు సాంచాలదేశమునకు రాజధానిగా నుండెను. మన
దేశమునంకలి పూర్వపుఁ దెలుగు శాసనములలో కాంపు లని
సబిందుకముగా వ్రాయఁబడి యుండెను. పూర్వకాలమున
బౌద్ధమతమునఁజేరిన బలిషశాఖల వారిలో ననేకలకు శ్రేష్ఠి
యను పదము పట్టపు పేరుగా నుండెను. రాట్టశాఖలవారికి రెడ్డి
యను పదము పట్టపు పేరుగా నుండెను. పూర్వకాలమున
నీయిరు తెగలలోని యుత్తమశాఖలకు నన్యోన్య సంబంధ
బాంధవ్యములు, భోజన ప్రాసాదములు గలవు. పశ్చిమ
హిందూస్థానమునందు రాట్టవాసిండు దేశమునకు రాట్ట
వాడి యని న్యవహార నామము కలదు. రాట్టవాడిరాజవంశ
మునకే రాథోడ్ లేక రాథోర్ రాజవంశ మని ప్రఖ్యాతిగలిగి
నది. ఈరాట్టవాడిరాజకుటుంబమే యుక్తి రాష్ట్రకూటరాజ
వంశముగాఁ బరిగణింపఁబడినది. ఈరాట్టవాడి లేక రాథోడ్
నీమనుండి యాంధ్రదేశమున కేతెంచి నివసించియున్న రెడ్లనే
పూర్వపుఁ దెలుగు శాసనములలో తర్ఫోడి కాంపులని యప్ప
టిశాసన విలేఖకులు వ్రాసియున్నది యెట్లున్నను రెడ్లని

వ్యవహరింపబడెడి తెగలవారు రాట్టజాతులకు సంబంధించిన రాంధ్ర
 వా రనుట కెంతమాత్రమును సందియములేదు. వీరెల్ల భాషను
 జాతులతోడి సంబంధ బాంధవ్యములచేతను, ఆంధ్రయులై
 మాతృభాషగఁ గైకొన్న వారగుటచేతను ఆంధ్రజాతి భేదములు
 రనుటకు సందియము లేదు. వడ్లలో నెన్నివిధములైన నభేదములు
 గలవో రెడ్లలో నెన్నివిధములైన నభేదములు గలవు. గావున
 వానింగూర్చి చెప్పట సాధ్యము గాదని చెప్పుదురు. కాబట్టి
 యట్టి భేదములనుగూర్చిన చరిత్రము ప్రత్యేకముగ వ్రాయ
 వలయునేగాని యిందు వ్రాయుట సాధ్యముగాదు. పంటపడు
 నాలుగు కులా' లని సామాన్యముగా పదునాలుగు ప్రధాన
 శాఖలు గలవని చెప్పుదురు. అయిన నెయ్యవి పదునాలుగు
 ప్రధానశాఖలో వివరించుట కష్ట సాధ్యము. అ యోధ్య
 రెడ్లు, మోటారెడ్లు, పంటరెడ్లు, దేశూరురెడ్లు, పాక
 నాటిరెడ్లు, పెదకంటిరెడ్లు, భూమంచిరెడ్లు, ఓరుగంటిరెడ్లు,
 బలిజరెడ్లు, గండికోటరెడ్లు, గోపేటిరెడ్లు, కుంచేటిరెడ్లు, మొర
 నరెడ్లు, పల్లెరెడ్లు, గాజులరెడ్లు, నేరడిరెడ్లు, పోకనా
 పొంగనాటిరెడ్లు, కమ్మపురిరెడ్లు, వెలనాటిరెడ్లు కా యదలగు
 వ్యవహారనామము లనేకములు గన్పట్టుచున్నవి. వీ రెల్లరకు
 మాతృభాష యాంధ్రమైనను దేశకాల పాత్ర భేదముల
 చేతఁ గొన్ని యాచార భేదములు గన్పట్టుచున్నవి. అయ్యవి
 క్రిమముగొ నశించు సూచనలు గానంబడు చున్నవి.

కోరుకొండరెడ్డిచరిత్రము.

(కీ). ౪, ౧౩౧౫ మొదలుకొని ౧౩౫౦ వరకు)

క్రీ. శ. ౧౩౧౫వ సంవత్సరాంతమునకు దురుష్కులు రాజమహేంద్రపురదుర్గము నాక్రమించుకొని తత్ప్రాంతదేశమును జయించి పరిపాలనముసేయ మొదలుపెట్టిరని ప్రథమ ప్రకరణమున దెలిపియున్నాడను. ఇట్లు దేశ నాక్రమించుకొని తురుష్కులు రాజమహేంద్రపురము రాజధానిగాఁ బరిపాలనము సేయుచుండఁ బ్రతాపరుద్రుని సేనానులలో నొక్కఁడును, కృష్ణా గోదావరీ మధ్యదేశమున నధికారమును బడసియున్న ప్రోలయనాయకేంద్రుఁడు (ప్రోలిరెడ్డి) కుమారుఁడగు కాపయనాయకేంద్రునియొక్కయు, మంచికొండకేశవనాయకుని మనుమఁడును, గణపతినాయకుని కుమారుఁడునగు కూనపనాయకునియొక్కయు సహాయముతో రాజమహేంద్రపుర తురుష్కులపై దండయాత్ర వెదిలి యుద్ధముచేసి తురుష్కులను జయించి దేశము నుద్ధరించెను. ఇతఁడు తురుష్కులను జయించినవిషయము ఆర్యనటశాసనమున బేర్కొనఁబడినది *.

౨౯. *స్టో. సరాహన ద్వారిధివారినుగ్నాం
ధరా మశేషాం యవనోదరస్థాం
సముద్ధరన్ ప్రోలయనాయకేంద్ర
స్తతః ప్రతిష్ఠాపయతి స్త తద్వత్.

కాపయనాయకుడు ఒకడు పరాక్రమవంతుడనియు, పంచోత్తర సప్తతినాయక సంసేవ్యమాన పదపద్మండునియు, 'ఆంధ్రసురత్రాణ' యను బిరుదమును వహించి ప్రఖ్యాతి గాంచినవాడనియు, ఆర్యవటశాసనములవలన విదితమగుచున్నయది. రేచెల్ల యెఱదాచానాయని సింగమనాయకుడు "చెలగి తాతకు దాత సింగక్షీతీశుండు కాపభూపతిగెల్పె గదనమునను" అని వెలుగోటివారి వంశావళిలో జెప్పినట్లు గా జయించిన దీ కాపభూపతినే కాబోలు? ఈకాపభూపతి తురుష్కులచే నాక్రమింపబడిన బ్రాహ్మణాగ్రహారములను పునర్దత్తములను గావించెనని ప్రశాసనముననే పేర్కొనబడియుండెను *.

30. శ్లో. స్వర్ణాతిథా ప్రోలయధూమిపాశే
విశ్వేశ్వరాజ్ఞా మధిగమ్య గత్వా
అపాలయ శ్కాపయనాయకేంద్ర
స్త్రీదీప్యరాజ్యం తరణిప్రతాపః "

[ఈరెండవ యార్యవటశాసనము శ్రీయుత నుగ్గిరాల వేంకట సూర్య ప్రకాశరావుపంతులు బి. ఏ. గారివలన ఆంధ్రభారతి 30 సంపుటము ౨౪౩వ పేజీలో బ్రకటింపబడినది.]

* "ఆధ్ర పంచోత్తరసప్తతినాయకసంసేవ్యమానపదపద్మః

కాపావనేశ్వర శ్రీ విశ్వేశ్వర కరుణయా క్షీతి మరక్షతు.

తురుష్కైర్య సమాక్రంతా స్తేచాన్యేకాపభూభుజా

అగ్రహారాః పునర్దత్తా భూయోభువ మభూషయన్.

పోలయనాయకుఁడుగాని కాపయనాయకుఁడుగాని యెక్కడ పరిపాలనము చేసిరో వారికి నివాసస్థానముగానున్న పట్టణ మెయ్యదియో తెలియు శాసనముగాని గ్రంథముగాని గానరాదు. వీరలు కృష్ణాగోదావరీ మధ్యఖండమునఁ బ్రబలులై యుండి తురుష్కులతో యుద్ధముచేసి వారలను మధ్యాంధ్రదేశమునుండి తఱిమి యుందురని యార్యవట శాసనములం బట్టి మన మూహింప వచ్చును. మఱియుఁ గృష్ణాగోదావరీ మధ్యఖండమునఁ గాపవర మను పేరుగల గ్రామములు పెక్కులు గాన వచ్చుచున్నందునఁ గాపభూపాలుఁడు కొల్లేటి కోటలోనో లేక పద్మపుర మను నామాంతరముగల గణప వరముననో (కృష్ణామండములోని భీమవరము తాలూకాలోనిది) యుండి రాజ్యపరిపాలనముచేసి యుండునని యూహించుచున్నాఁడను.

మంచికొండ కూనారెడ్డి కోరుకొండదుర్గమును నిర్మించుట.

ఆంధ్ర సురత్యాణ యను బిరుదమును వహించినప్రఖ్యాత కాప భూపతికి బంధువు డగు మంచికొండ కూనారెడ్డి కాప

విశ్వేశ్వరాయ వివిధాం ప్రవిధాయ సే

వాం యాతే విభా. దివి చ తత్పదసేవనాయ

తై ర్నామకైస్సన్గరాణ్యధిగమ్య సర్వై

స్సంగతా గతవిరోధకఁడై స్వదేశాః.

(ఆంధ్రభారతి ౩వ సంపుటము సంచిక ౫-౬లలో ౨౪౬వ పేజిచూడుఁడు)

భూపాలుని సాహాయ్యముతో రాజమహేంద్రపుర తురుష్కులను జయించి యచటికిఁ బదునొకండుమైళ్ళ దూరముననున్న కోరుకొండ యను ప్రదేశమున నొక పట్టణమును నిర్మించి తట్టకోటనుగట్టి యవకృత పరాక్రమముతోఁ గోన పర్యంతము గల భూభాగమును బరిపాలించెను. ఇతని పే రిటనే గౌతమీ తటమున కూనవర మను నొక గ్రామము గట్టఁబడినది. కాఁ బట్టి యీకూనభూపాలుఁడు పరిపాలించిన దేశ మిప్పటి గోదావరిమండల మని నిర్ధారింపవచ్చును. ఇతఁడు క్రీస్తుశకము ౧౩౨౫ మొదలుకొని ౧౩౪౦ వఱకు రాజ్యపరిపాలనము చేసినని చెప్పవచ్చును. ముమ్మడినాయకుని యార్యవలశాసనమున ఇతఁడును, ఇతని తండ్రి గణపతియు, ఇతనితాత కేశవనాయకుఁడును త్రిలింగ దేశాధిపతులైనట్లుగానభివర్ణింపఁబడిరి*.

*“దేశా స్సహస్రం భరతిస్య ఖండే

ద్వ్యం త్యఖండాఖిల వస్తుశస్త్రాః

తేషాం శిరోభూషణ మేవదేశ

త్రిలింగనామా సుకృతైకనీమా.”

త్రిలింగ దేశాధిపతి శ్రీమాన్ కేశవ నాయకః

యేన భూపా దిలిపాద్యా స్పృయా ద్విస్మృతా ఇవ

యర్హినీత మదగర్వ ఖండనే కల్పితా)రి నృప వీరముండనే

మఁచికొండ ఘనగోత్రమండనే భూరజ్యంభత నృపే స దండనే

తస్య కేశవనృపస్య నందనో నాయకో గణపతి ర్గణాకరః

ముమ్మడినాయకుని పరిపాలనము.

(౧౩౨౦ మొదలుకొని ౧౩౭౦ వఱకు)

కూన భూపాలుని యనంతర మాతని జ్యేష్ఠపుత్రుడును పరాక్రమవంతుడు నగు ముమ్మడినాయకుడు రాజ్యాభిషిక్తుడయ్యెను. ఇప్పటి గోదావరి మండలమంతయు నాకాలమున ముమ్మడినాయకునిచే బరిపాలింపబడియెను. ఇతఁ డాంధ్రసురత్రాణయను బిరుదమును బొంది ప్రఖ్యాతుడైన కాపభూపాలునితోఁబుట్టువు కొమార్తెను వినాహము చేసి కొని వైరివీరసంహారుడై విద్యావంతులైన పండితుల కనేకా గ్రహారముల నొసంగుచు శాస్త్రవిద్యలఁ బ్రోత్సహించుచు

స్వర్గతే పితరి పశ్చిమే నయస్యాసంజ వసుధాం భుజే నిజే
లక్ష్మీ ర్వసుధా కీర్తి ర్గణపతి నృపతేః పరం ప్రియాస్తి స
తాభ్యా మధికా కీర్తి ర్యేనా సా(తే) తదర్థ మర్పితవాన్
పుత్రౌ శ్రీకూనభూపాల స్తస్మా దుదభవ ద్విభోః
ప్రియ్యమ్న ఇవ లక్ష్మీశాం చ్చంకరాదివ శక్తిమాన్
నృపో గణపతీః పుత్రం పాత్రం దృష్ట్వా నృపప్రియః
త్యక్త్వా సింహాసనం భామం ద్విం సింహాసనం యయా
విన్మూర్జద్గుణ రత్నరోహణగిరి ద్విభ్రాత దోద్విక్రమా
నిర్యూతావనిపాలతార్ద్రవిభవో నిర్వాజ విశ్రాణసః
గంభీర స్థిరధీ రుదాత్తచరితః కారుణ్య పూరాశ్రయ
శ్రీమత్కూనయనాయకో నిజకులక్షీరోదధీః శ్చంద్రమాః”

సర్వజనరంజకముగాఁ బరిపాఠము చేసెను *. ఈముమ్మడి నాయకుని రాజ్యములో కోనసీమ, అంగరసీమ, కొఠాము సీమ, కురవాటసీమ, చాంగలునాటిసీమ మొదలగు సీమలు చేరియుండెను. ఇవన్నియును గౌతమీనది కిరుప్రక్కలను వ్యాపించి యుండెను. ఇతనిదేశము మిక్కిలి ఫలవంతమైనది. ఈ రాజ్యము అరటి, కొబ్బరి, పనస, పోక, మామిడి మొదలగు తోటలతో రమ్యమై యాంధ్రభూమిని ప్రసిద్ధిపొందినదిగా నున్నదని యార్యవటశాసనమున వర్ణింపబడినది †. ఇప్పటికి నట్లేయుండి ప్రఖ్యాతివహించి యున్నదనుట ఆంధ్రుల కెల్లరకుఁ దెలిసినవిషయమే.

ముమ్మడినాయకుఁడు తాను రాజధానియగు కోరుకొండ యందుండి పెద్దతమ్ముని సింగమనాయకుని తుని సమీపము

* ప్రఖ్యాతాంధ్రసురత్రాణ స్వయం కాపయనాయకః

తస్మై స్వసు స్సతాం ప్రాదా నృనృషీంద్రాయ భూభుజే”

(ఆంధ్రభారతిలో శ్రీయుతులు దుగ్గిరాల సూర్యప్రకాశరావుపంతులు గారును, పెండ్యాల సుబ్రహ్మణ్యశాస్త్రిగారును ప్రకటించిన యార్యవట శాసనముం జూడుఁడు ఆ. భా.సం. 3 సం ౪.)

† పాక (వ్యా) కోవమోచాలికుచపనసకామ్రాదిసంవీతపాచ్చ్య

రంతస్సంతానకాంత్రముక ఛణిలతాశృంగి బేరైకపూర్ణై

ప్రాంతోద్యన్నారికేర్యకుళ కురవకాశోక పున్నాగరమై

రారామైః కన్య హర్షం న విదధతి పగం ముమ్మడింద్రస్య దేశాః”

నందున్న కోట్యము(కోతాము) నందును చిన్నతమ్ముని గన్నయను తాడిపాకదుర్గమునను నిలిపి రాజ్యమును సామర్థ్యముతోఁ జక్కగఁ బరిపాలనము చేసెను. తాడిపాకయనునది ప్రస్తుతము గోదావరిమండలములోని రాజవ్రాలుతాలూకాలో నున్నది; పిమ్మట సింగమనాయకుఁడు పీఠానదీతీరమున ముమ్మడివీడను నగరమును గట్టించి రాజధానిగఁ జేసికొని ధర్మయుక్తుఁడై పరిపాలన మొనరించెనని యార్యవటశాసనముపలనఁ దెలియుచున్నది*. ముమ్మడివీడే ముమ్మడివరమని నేఁడు వ్యవహరింపఁబడు చున్నది.

వైష్ణవమతావలంబనము.

ముమ్మడినాయకునిపూర్వులు శైవులయినను ముమ్మడియు నాతని తమ్ములు మాత్రము వైష్ణవమత మవలంబించి నట్లు గన్పట్టుచున్నది. ఇతనికాలమున శ్రీరంగమునుండి పరా

* ౩౩ నామ్నమంమడినాయకస్య ఘటితా () రిణి
లక్ష్మ్యేవిభ్రమ భూర్విలాసనిలయో వాణ్యా కీతిర్నండనం
పంపాసంపదుపాశ్రితా సవిధగళిరామనాధేశ్వరా
ఖ్యాతా మంమడివీడు నామనగరీ శింగతుమాభృద్విభోః.

౩౪ ప్రగాఢసన్యాసైతసార్వచేతే | స్త్రీపానదీపాధసిపానచేచ్ఛే
స్వారాజధానిప్రతిబింబితేన | విరాజతే సా నగరీ విశాలా.

౩౫ గరియసి పురే తస్మిన్ సర్వైశ్చర్య సమన్వితః
నివసత్ శింగ భూపాలః పాలయత్కళిలాంభునం

శరభట్టను వైష్ణవబ్రాహ్మణ గురువు కోరుకొండకు విచ్చేసి ముమ్మడినాయకుని శిష్యునిగాఁ జేసికొని వైష్ణవమతమును గోదాపరిమండలమున వ్యాపింపఁజేసెను. ఈపరాశరభట్ట గురుపరంపరలో నేడవవాఁడు. ఇతఁడింతదూరమునకు వచ్చి ముమ్మడినాయకుని శిష్యునిగాఁ జేసికొనఁగలుగుట వింతగా నేయున్నది. ఒకనాఁ డీభట్టరి తన ప్రియశిష్యుడైన ముమ్మడి నాయకునితో నిట్లనియె. “నాకు మానవజన్మములు తుదముట్ట వచ్చినవి. నేనీ దేహమును చాలించినతోడనే కోరుకొండపై లక్ష్మీనరసింహస్వామిరూపమున వెలసెదను.” ఇట్లు చెప్పి వెంటనే యాతఁడు మృతినొందెనుగాని యాతఁడు లక్ష్మీనరసింహస్వామి యగునని చెప్పినవాక్యములను ముమ్మడిఁద్రుఁడు మఱచి యుండెనట! అటుపిమ్మట లక్ష్మీదాసియను నొక వేశ్యస్వప్నములో సాక్షాత్కరించి పరాశరభట్టరి పరాశర శైలమున నుద్భవించితిని చెప్పెనట! ఇయ్యది ప్రభువునకు వినిపించినతోడనే యతఁడు తనతో భట్టరిచెప్పిన వాక్యములను జ్ఞప్తికిఁదెచ్చుకొని యామెకుఁ జెప్పి లక్ష్మీనరసింహస్వామికి నాలయము నిర్మింపుమని యాజ్ఞఁజేసెనట! అతని యాజ్ఞాప్రకారము లక్ష్మీ దాసి ధనమును ప్రోగుచేసి కొండపై దేవాలయమును గట్టించి పరాశర సృసింహమూర్తిని ప్రతిష్ఠాపనము గావించి యంగ రంగ వైభోగములకు రెండుగ్రా

మములను దానము గావించెను. ఈదేవాలయనిర్మాణము నందు ముమ్మడినాయకుడే విశేషముగా సాహాయ్యముజేసి యుండును. లక్ష్మీనరసింహస్వామియాలయములోనికీ బోవు నప్పడు మధ్యద్వారముకడఁ గన్నట్లు విగ్రహములు రెండును ముమ్మడినాయకుని యొక్కయు లక్ష్మీదాసియొక్కయు విగ్రహము అని చెప్పుదురు. పరాశరభట్టుపేరిటనే యాకొండకు పరాశరశైల మనియు, స్వామికి పరాశర నరసింహుండనియు నామములు గలిగినవి. శ్రీరంగ దేవాలయములో నొక తామ్రశాసనము గలదు. కోరుకొండ లక్ష్మీనరసింహస్వామి యాలయములోని శిలాశాసనములోనున్న శ్లోకములు సరిగా శ్రీరంగ దేవాలయములోని తామ్రశాసనములోనివిగా నున్నవి. అందు నేడవ పరాశరభట్టువకుఁ డెలుఁగు దేశములో మంచికొండ గోత్రమున జనించిన రంగవర్ధనుండను ముమ్మడి నాయకుఁడు శిష్యుఁడుగ నుండెనని వ్రాయఁబడి యుండెను*. ముమ్మడినాయకుఁడును నతని తమ్ముఁడు సింగమనాయకుఁడును వైష్ణవ మత గురు వగు వేదాంత దేశికులవారితో సమకాలికు లైనను వైష్ణవమత భక్త్యావేశపరవశు లైనను వేదాంతదేశికులవారు గ్రంథములు వ్రాసి యిచ్చినది వీరికిఁ

* Annual Report on Epigraphy, 1912, page 87, para 68.

గాదు. ఇందలి సింగమనాయకుఁడు సర్వజ్ఞసింగమనాయకుఁడనుట భ్రమగాని వేఱుగాదు. వేదాంత దేశికులవారు తత్త్వ సందేశోపసంహారమునఁ జెప్పినట్టితఁడు మాధవాత్మజుఁడు కాఁడు. కావున దొరతనమువారి శాసనాధికారులు వ్రాసినది పొరబాటని నాయభిప్రాయము.* లక్ష్మీనరసింహస్వామి దేవాలయము శాలినాహనశకము ౧౨౭౫ అనగా క్రీ. శ. ౧౩౫౩వ సంవత్సరమున నిర్మింపఁబడిన స్థూలాలయములోని శిలా శాసనమున లిఖింపఁబడినది.

ముమ్మడినాయకుని సోదరుఁడగు సింగమనాయకుఁడు శాలివాహనశకము ౧౨౭౦ శ్రావణబహు శామావాస్యనాఁడు సూర్యగ్రహణసమయమున నాయుర్వేద విశారదుండును, అత్రేయగోత్ర సంభవుండును, యజుశ్శాఖాబ్రాహ్మణుండును నగు పరహితాచార్యునకు అక్కలంపూషియను గ్రామమును దానమొసంగెను. అక్కలంపూషియను గ్రామమే ముమ్మడి సింగవరమని కొంతకాలము వ్యవహరింపఁబడిన స్థూలశాసనము వలననే వేద్యమగుచున్నది. భిషజ్జిణియగు పరహితాచార్యుఁడు తానాగ్రామమును అంభాగములు చేసి యందుఁ బదిభాగము లితర బ్రాహ్మణులును వేదాధ్యయనసంపన్నులు నగు పదు

* Annual Report on Epigraphy, 1913 No. 961, Public, 2nd August 1913, page 129, para 71.

గురకు నావెంటనే ధారపోసెను. పరహీతుని కుటుంబమువారు మూడుతరములనుండి యాయుధ్వేదవిద్యవిశారదులుగాఁ బ్రభ్యాసితమహించి యుండిరి. ఈశాసనముపై సింగనాయనియొక్కయు; ముమ్మడినాయనియొక్కయు చేప్రాళ్లు గలవు. ఈ శాసనము క్రీ. శ. ౧౩౬౮ వ సంవత్సరమున లిఖింపఁబడినది గావున ముమ్మడినాయకుఁడును వీనితమ్ముఁడు సింగమనాయకుఁడును ౩౦ సంవత్సరములు రాజ్యపరిపాలనము చేసినట్లు గ న్పట్టచున్నది. ముమ్మడినాయకునకుఁ గూనారెడ్డి, అన్నారెడ్డి, కాటమరెడ్డి మొదలగువారు నైదుగురు కొమాళ్లు గలరు. ముమ్మడినాయకుని తరువాత నీమూవురును ౨౫ సంవత్సరములు రాజ్యపాలనము చేసి యుందురు.

దేనాలయ ప్రతిష్ఠాపనలు.

క్రీ. శ. ౧౩౭౦ వ సంవత్సరమునకుఁ బిమ్మట ముమ్మడి నాయకునికొమారుఁడు కూనారెడ్డిపరిపాలనకాలములో నోరు కొండిలో మఱికొన్ని ప్రతిష్ఠాపనలు జరిగినవి. కూనారెడ్డి స్వామికొండకు దక్షిణభాగమున దిగున నొక దేవాలయమును గట్టించి యందు రంగనాయకుని ప్రతిష్ఠ గావించెను. ఆస్వామి కైంకర్యాదులకై భూదానములు మొదలగునవి చేసెను. ఆయాలయ ప్రాకారము లోపలనే నైభవరాయని ప్రతిష్ఠ గావించి యాలయముగట్టించి యథావిధిగాఁ గైంకర్యాదులు జ

రుగునట్లు కట్టడిగావించెను. పిమ్మటఁ గొంతకాలమునకుఁ గే శవస్వామిని గూడ ప్రతిష్ఠగావించి యాలయమును గట్టించి యాస్వాములకందఱకు నిత్య నై వేద్యములకు నిరంతరోత్సవములకు ననేక భూదానములను గావించి యాదేవస్థానమును మహోత్సృష్టదశకుఁ గొనివచ్చెను. కూనారెడ్డియు నతని సోదరులును గలిసి స్వల్పకాల మనఁగాఁ బదునైదుసంవత్సరములు పరిపాలనము చేసినతరువాత కూనారెడ్డికొడుకు ముమ్మడిరెడ్డి రాజ్యపరిపాలనము వహించెను గాని యత్యంతస్వల్పకాలముఁగానే యీకోరుకొండరెడ్డి రాజ్యమంతయును కొండవీటి రాజ్యమును బరిపాలించుచున్న కుమారగిరిరెడ్డి మంత్రియును సేనానియునగు కాటయవేమారెడ్డిచే జయింపఁబడి యతనిచేఁ బరిపాలింపఁబడుచు వచ్చెను. కావున క్రీ. శ. ౧౩౯౫ దశసంవత్సరమునకుఁ బిమ్మట కూనారెడ్డిసంతతివా రీదేశమును పరిపాలించి యుండరనియు, ఒకవేళ కొంచెముకాలమా పరిపాలించినను స్వతంత్రపాలనము చేసి యుండరనియు మనము నిశ్చయింపవచ్చును.

కులగౌరవము.

ఈకోరుకొండరాజ్యమును బరిపాలనముచేసిన రెడ్లు విద్యాసక్తులును, ధర్మానురక్తులును, వైష్ణవమతాభినివేశపరవశు

లున్ననై పరిపాలనముచేసినది స్వల్పకాలమైనను యశముతోఁ గూడుకొని యుండిరి. అదియునుగాక నీరికి కులకౌరవమధికము గానుండెను. వీరివర్ణము (చతుర్ధవర్ణము) విష్ణుపాదమునందు త్రిలోకపావనియైన గంగతోడఁ బుట్టినదిగావున బహ్మతత్త్రియ వైశ్యవర్ణములవారికిఁగలెను పారిశుద్ధ్యమున మించినదనియు వీరి వర్ణములో శకులులేరనియు, కర్తాసక్తులును, శుద్ధస్వాంతులును, శాంతులును, రాగాదిదోషరహితులును గలరని ముమ్మడినాయకుని శాసనములో నభివర్ణింపఁబడియుండెను. ఇయ్యది వైష్ణవమతినంస్కారమును బొంది వైష్ణవగురు ప్రబోధనలఁగొనెనువాని యత్కృష్టమైన రాజ్యపదవికి వచ్చిన తరువాత నావిర్భవించినకులాభిమానజనిత నాక్యములనుగా మనమూహించి సంతసింపవలసినదే. * ఇంతకన్న వీరినిగూర్చి

* పూర్వాశాసనశ్లోని తనులతఁం లింపన్నివోజ్యంభత
ఈశ్వరవనసభుజోరుప్రభవం బ్రహ్మదిజాతయ స్తిన్రః
తానా మాధానాగ్గం చతుర్థజాతిశ్చ తత్పదా జ్ఞాతా
అస్యాజాతే స్తాభ్యో జాతిభ్యఃశుద్ధి రితి నచ స్సిద్ధం
యదియంసహజాతా భాగీరధ్యాత్రిలోకపావన్యా
తజ్జాతీయాః కర్మతా స్త్యక్తశాత్యా
శుద్ధస్వాంతా శ్చా తరాగాది దోషాః
రాజఃనానామేత్య సాహాయ్యమర్హ్యై
స్సర్వం భారం నిర్వహంత్యేష సమ్యక్

కాని వీరిపరిపాలనపద్ధతిని గూర్చికాని తెలిసికోఁదగినది విశేషముగానున్నను సాధనసామగ్రి కొఱవడియుండుటచేత నింత మాత్రముతోఁ దృప్తిపొందవలసినవార మగుచున్నాము.

విడవ ప్రకరణము.

కొండ నీటిరెడ్డిరాజులచరిత్రము.

పరునాలుగన శతాబ్దిప్రారంభమున, అనగా క్రీ. శ. ౧౩.౨౩ వ సంవత్సరాంతమునఁ గాకతీయసామ్రాజ్య మస్తమించిన వెనుక పంటశాఖయులగు రెడ్డినాయకులు గొండలు స్వతంత్రులై ప్రాగ్దేశములోని సింహవిక్రమపురము (నెల్లూరు) మొదలుకొని సింహాచలము పర్యంతము భూమి నాక్రమించుకొని నూ తేండ్లు పరిపాలించి జగద్విఖ్యాతయశస్కులైరి. అట్టి వారిలో ప్రముఖుఁడు దేసటివేమారెడ్డి. ఇతనిపూర్వులెల్లరును గాకతీయసామ్రాజ్యమున సైన్యాధిపతులుగనుండి ప్రసిద్ధికెక్కినవారలు. ఇతనితండ్రి పోలయయు మాతామహుఁడు దొడ్డయయు, ఇతఁడునుగూడ కాకతీయచక్రవర్తుల కొల్వు సలుపుచున్న సైన్యాధిపతులేగాని యన్యులుగారు. ఈవేమారెడ్డియు, ఇతని తరువాతివారును “పల్లవాదిత్యయనియు, “పల్లవప్రినేత్ర” యనియు బిరుధములను నహించియుం

డుటచేత డాక్టరుహాలు అనుచరిత్రకారుడు నీరినిపల్లపు లని ప్రభమపడియెనుగాని నీరుపల్లపులుగాడు. నీనికి వేఱుగ నర్థములు చెప్పవచ్చును. నీరిపూర్వతన్వైకమున పల్లవరాజులను జయించి వారిబిరుదుములను వహించుగాఁగ్రమముగాకయ్యవి నీరికి సంక్రమింపవచ్చును. పల్లనాటకమండలమున బాల్యమున జని పండితులగ్రామముచెప్పిరి. ఈయగ్రము పిళ్ళానాటకమైనను గాకపోయినను పంటరెడ్డు మాత్రము పల్లపులు గారని స్పష్టముగఁ జెప్పవచ్చును. నీరు తెలుగుచోడుల శాఖలోనివారని కొందఱు తలంచుచున్నారు. ఈయూహాకొకి కారణము గన్పట్టుచున్నది. అభినవభట్టబాణానిరచితమై, వీరనారాయణచరిత్రమను నామాంతరమున వ్యవహరింపఁబడు నేమభూపాలచరిత్రమున నీపంటవంశములోనివారి పూర్వులలో కామభూపాలుడను నాఁకొకిడు అద్దంకిరాజుభానిగాఁ జెలుగుదేశమును బరిసాలించెనని నుదాహరింపఁ బడియుండెను. నల్లూరిమండలములోని కానలిగ్రామమున నొక శాసనములో జగనొబ్బగండ్ల కామయదేశవచోడుడను నొక మహారాజునామము గన్పట్టుటచేతను, పాకినాడు పంటరెడ్డుకు బ్రభావస్థానముగా నుండుటచేతను, అద్దంకి ప్రభమమున రాజభానిగ నుండుటచేతను సాధారణముగా నేమభూపాలచరిత్రమున నుదాహరింపఁబడిన కామభూపాలుఁ డీకానలిశాసనములోనిజగనొబ్బ

గండకామయదేవఁగోడుండే యై యుండవచ్చునని యూహించుటకవకాశము కలుగుచున్నది గావున వీరు తెలుఁగుచోడులతో సంబంధము కలిగియుందురను వాదమును బలపఱచుట కీయాహసహకార మగుచున్నదని డాక్టరుహల్వగారు వ్రాసియున్నారు.* ఈ రెడ్డిరాజులు చోడులతో సంబంధబాంధవ్యములు నలుపుటచేత డాక్టరుహల్వగారు తలంచినట్లు వీరు తెలుఁగుచోడులలో నొకశాఖవారినిగా మన మూహింపవచ్చునుగాని వీరిని పల్లవులతో చేర్చుటకుమాత్రము సాహసింపరాదు. చోడులు క్షత్రియులుగా వారిలో వీరిని గలుపుట యెట్లని కొందఱకు సంశయము గలుగవచ్చును. (కాని క్షత్రియులమని చెప్పకొన్న చోడులు ప్రాచీనకాలమునుండి తౌత్రవృత్తిని వహించినవారగుటచేత నుత్కృష్ట మైనరాజ్యపదవులను వహించినప్పుడు ఆకాలమునాటి బ్రాహ్మణోత్తములు వారిని క్షత్రియులనుగానే పరిగణించియుందురు. కాని యిటీవలి రెడ్డిరాజులు పూర్వపు వర్ణాశ్రమసాంప్రదాయధర్మములు చెడిపోయినతరువాతకాలమున రాజ్యపదవులను వహించినవారు గావున నవీనబ్రాహ్మణోత్తములు వీరిని క్షత్రియులనుగా బరిగణింపక చతుర్థవర్ణములో నుత్తములనుగా వర్ణించియుం

డిరి.) జగనొబ్బగండయను బిరుద మీరెడ్డిరాజులకును గలదు. ఈవంశమువారు చోడులకు సంబంధించినవారైనను గాకపోయినను వ్యవసాయము చేసికొనుచుండి యొక్కసారిగా రాజ్యపదవికి వచ్చినవారుమాత్రము కారని నాయభిప్రాయము. కాబట్టి వేమారెడ్డి తొత్తవంతమైన కుటుంబమున జనించిన వాడగుటచేతనే మహాపరాక్రమవంతుడై కాశీతీయసైన్యాధిపతులను జయించి బహుభూము లాక్రమించుకొని పరిపాలించినవాడు.

దేసటివంశము.

వేమారెడ్డి యింటిపేరు దొంతివారిని స్థానికచరిత్రములందును, సూర్యులు మొదలగువారి గ్రంథములయందును పేర్కొనబడి యుండునుగాని వేమారెడ్డి యింటిపేరు దొంతివారుకారు. ఇతడు దేసటివంశమున జనించిన పోలయరెడ్డి యొక్క ద్వితీయపుత్రుడు. వీరి యింటిపేరు దేసటివారని వీరు పరిపాలించిన యాంధ్రవాఙ్మయమున నె స్పష్టపరుపబడియున్నది. కొండవీటిరాజ్యమును బరిపాలించిన వేమారెడ్డివంశమువారును, రాజమహేంద్రపుర రాజ్యమును పరిపాలించినట్టి అల్లాడరెడ్డివంశమువారును జ్ఞాతులనియు నొక్కవంశమువారేయనియు, శంభుదాసప్రణీతమైన హరివంశమువలనను, శ్రీనాథకవి ప్రణీతములైన భీమఖండ, కాశీఖండములవలనను

౧౩౪ ఆంధ్రులచరిత్రము, మూడవభాగము.

స్వప్నముగాఁ దెలియుచున్నది. ఎఱ్ఱాఁగడవిరచితమైన హరి
వంశముయొక్క పూర్వభాగమునఁ దొమ్మిదవ యాశ్వాస
ము మొదటిపద్య మిట్లు వేమారెడ్డిని సంబోధించుచున్నది.

“కం. శ్రీనాథక సుచరిత్రా
నై సర్గికసుజనతాభినందితశ్రీతా
శాసనసమగూణ జైత్రా
దేసటివేమా సమస్తధీరలలామా”

శ్రీనాథుని కాశీఖండమునఁ దృతీయాశ్వాసము మొదటిపద్య
మిట్లు వీరభద్రదారెడ్డిని సంబోధించుచున్నది.

“కం. శ్రీపద్మదేసటివంశ
గ్రామణి మూర్ఖాభిషిక్త కంఠీరవ సు
త్రామనిభనైభవ్రాన్నత
భామాపంచాల వీరభద్రదన్యవలా”

దేసటి వేమాయనియు, దేసటివంశ గ్రామణియనియు, శంభు
దాస శ్రీనాథకవులు వేమారెడ్డిని వీరభద్రదారెడ్డిని సంబోధిం
చియున్నవారిగుటచేతను, భీమఖండమున “చతుర్థమాలిమం
డనంబై కీర్తివిహారఘంటాపథంబైన పంట దేసటిమహాన్వ
యంబున, పాకనాటిదేశంబున భద్రపీఠంబున నధివసించి” అ
ని శ్రీనాథుఁడు వర్ణించియుండటచేతను వేమారెడ్డియొక్క
యు, వీరభద్రదారెడ్డియొక్కయు నింటిపేరొక్కటియేయని

యు, దేసటివారనియు, వారు జ్ఞాతులనియు స్పష్టముగా బోధపడగలదు. శ్రీనాథుని భీమేశ్వరపురాణము నచ్చొత్తించిన వారు దేసటిశబ్దమేనో, యచుకొని పైదానిలో దేసటిశబ్దమును దీసివేసి పంట మహాస్వయంబున నని మాత్రముంచిరి. కవి జీవితములయందుమాత్రము నేను చెప్పినవిధముగానే ముద్రింపఁబడినది. ప్రబంధములు ముద్రించువారు ప్రాతిప్రతులను జక్కగా పరిశోధించి ముద్రింపవలయును. భీమేశ్వరపురాణమట్లు ముద్రింపఁబడక పూర్వపుఁ బ్రతులకు విరుద్ధపాఠములతో ముద్రింపఁబడినది. ఈవిషయము చరిత్రాంశమున కెంతో ప్రధానమైనది. హరివంశము, కాశీఖండము దేసటి వంశమని పేర్కొనకయున్న పక్షమున, భీమేశ్వరపురాణము లోని మార్పు చరిత్రమున కెంతస్వస్థము గలిగించును? రాజమహేంద్రపురమును బాలించిన రెడ్లకును, కొంపవీడును బరిపాలించిన రెడ్లకును నెట్టి సంబంధముగలదోయని చరిత్రకారులు దెలిసికొనఁజాలక చిక్కలు పడుచుండిరి. పీఠభయులు జ్ఞాతులని యాంధ్రప్రపంచ మిప్పుడు తెలిసికొనఁగలదు.

ప రు స వే ది క థ.

పంటకాపు కులమున జన్మించినవారు కొండలు నూతేండ్ల కాల పూ యాంధ్రదేశమున రాజ్యపాలకులై పరిపాలించుటయును, కొండలు నామములకుఁ బూర్వము కోమటి శబ్దము

చేర్చబడి వ్యవహరింపఁబడు చుండుటయును దలపోసి యీ పంటకాపులకీటి యైశ్వర్యము లభించుట కొక కథ కల్పింపఁ బడినది. పద్మనాయకుల యైశ్వర్యమునుగూర్చియు రేచని గూర్చియు బిల్లలమఱ్ఱి బేతాళనాయని కథ యెట్లు కల్పింపఁ బడినదో అట్లే యీపంటరెడ్డి యైశ్వర్యమును గూర్చియునట్టి కథ యొకటి కల్పింపఁబడినది. దీంతి అల్లాడరెడ్డి యనునాతఁ డొకఁ డుండె ననియు, అతని యింటికి వేమన యను నొక కోమటి వచ్చెననియు, అతఁడు స్వర్ణవేది యను శీల నొకదాని మూటలోనుంచి, బైటికి వెళ్ళఁగా రెడ్డి దాని నపహరించి తన యింటికి నిప్పంటించి తగులఁబెట్టు కొనియె ననియు, తరువాత కోమటి వచ్చి తన మూటలోని తాయి యేమైన దని యడు గఁగా నది యింటితోఁ గాలిపోయి యుండునని చెప్పఁగా నా తఁ డెంతో దుఃఖించి యంతటి మణి పోయిన తరువాత బ్రదు కెందు కని రోసి తానుగూడ మంటలోఁబడి చచ్చెననియు, తరువాత నతఁ డొకనాఁడు రెడ్డి స్వప్నములోఁగనఁబడి “నాస్వ ర్ణవేదిచే సంపాదింపఁబడిన ధనమును ధర్మకార్యములకొఱకు వినియోగింపవలసిన దనియు, అతని కుటుంబములలోని వారికి తన పేరు పెట్టవలసిన దనియు, అట్లు చేయకున్న పిశాచమునై బాధించెద” ననియు జెప్పి యదృశ్యుఁ డయ్యెనట. ఆధనము చేత నల్లాడరెడ్డియు నతని సంతతివారూను సైన్యమును సంపా

దించి కాకతీయ సైన్యాధిపతులను జయించి పలు భూము లా
క్రమించి పరిపాలింపఁ గలిగిరని కర్తృనామ రహిత మగు
„కొండవీటి దండకవిలి” మొదలగు గ్రంథముల వ్రాయఁబడినది.
„ఆ పేరు వచ్చుట కింత కంటె మంచికారణ ముండవచ్చు”నని
జయంతి రామయ్యగారు వ్రాయుచున్నారు.* వేమారెడ్డి యింటి
పేరు దేసటి నా రని గ్రంథములం బేర్కొనబడియేనే గాని
దొంతి వా రని పేర్కొనబడియుండలేదు. అదియునుం గాక
వేమారెడ్డి పూర్వులలో నల్లాడరెడ్డి యున్న స్థానమునను
బేర్కొనబడియుండలేదు. దేసటి వెరుమాడిరెడ్డివంశమున
నొక యల్లాడరెడ్డి కన్పట్టుచుండెనుగాని యతఁడు రాజమహేం
ద్రపుర రాజ్యములు బరిపాలించినట్టివాఁడు. కొండవీటి రాజ్య
మును బరిపాలించిన వేమారెడ్డి తరువాత నున్నయతిని జ్ఞాతి.
అతని సంతతి వారికి కొమటి శబ్దము చేర్పఁబడి యుండలేదు.
కాఁబట్టి దొంతి అల్లాడరెడ్డికి వీరికి నెట్టి సంబంధమును లేదు.
దొంతి అల్లాడరెడ్డి కథ కల్పితమై యుండ వచ్చును.

దేసటి వేమభూపాలుని పరిపాలనము.

(క్రీ. శ. ౧౩౨౪ మొదలుకొని ౧౩౫౦ వఱకు)

తురుష్కులు కాకతీయ సామ్రాజ్యమును విధ్వంసము గా
వించి యాంధ్రదేశంబున నార్యధర్మములు తాటాడూటములు

*ఆంధ్రభారతి సంపుటము ౨ సంఖ్య ౩ కేజి ౧౧౨ చూడుడు.

౧౩౮ ఆంధ్రులచరిత్రము, మూడవభాగము.

గఁజేయుచుఁ గలవరి పెట్టుచున్న కాలమున నార్యధర్మోద్ధరణా
భిలాషియై పంటకులంబున జనించిన వేమారెడ్డి కృష్ణానదీతీర
ప్రాంత దేశములఁ దురుష్కులనోడించి పూంగినాటి దేశంబున
రాజ్యరమను నెలకొల్పి సామ్రాజ్యము విస్తరింపఁ జేయ
సంతేనిఁ బ్రయత్నించుచునోరథసిద్ధిఁగొంచిన శూరశిఖామణిగ
నుండెను. *స్వదేశాభిమానము స్వభాషాభిమానము, స్వమ
తాభిమానము, స్వజనాభిమానము గల భూపాలురలో నితని
నగ్రగణ్యునిగా భావింపవచ్చును. కనుకనే ఎఱ్ఱాప్రెగ్గడ
వచ్చించిన ట్లవదాతచరితంబున నఖిలజనరంజనం బొనర్చు
టంజేసి రాజశబ్దంబునకు భాజనం బయ్యెను. కైని చెప్పినవి
గాక యీ భూపాలునకు స్వబంధుజనానురాగము మెండుగ
నుండెను. ఈవిషయము హంసంశముగోని యీక్రింది పద్యము
వలన విస్పష్టము కాఁగలదు.

“ తనకు నద్దంకి తగు రాజధానిగాఁ బ
రాక్రమంబున బహు భూము లొక్కమించి
యనుజ తనుజబాంధవ మిత్ర జనుల కిచ్చె
నెదురె యెవ్వారు వేమమహీశ్వరునకు ”

*త్రిశైల పూర్వ తట నికటమునండి పూర్వసముద్రము దాక ప్రస
హించు కుండి తరంగిణి యను గుడ్లకమ్మ నది కిరుప్రక్కలనుండు సీమ
కే పూంగినా డమనాపము గల దని తెలియుచున్నది.

ఇతఁ డిట్టి వాఁడు గనుకనే యెఱ్ఱావెగ్గడ యితని నస్వ
యైకపావనుఁ డని యీక్రిందిపద్యములో నభివర్ణించి
యుండెను.

“సీ. పంటకులస్వామి ప్రఖ్యాతుఁ డౌర వే
మయ పితామహుఁ డను మాన్యతయును
ధూతికిఁ శింకుండు దొడ్డయ సైన్య నా
యకుఁడు మాతా మహుం డను వినుతియు
నాది రాజన్య తుల్యాచారవిధి మాచ
విభుఁడు పూర్వజుఁ డీను విశ్రుతియును
శ్రీయుతుల్ పోతయ చిట్టయ నాగయ
ప్రభులు మాతులులను భవ్యతయును
దిన మహత్త్వము భూషింపఁ దాను వారి
సేరు వెలయింపఁ జాలు గిభీర మహిమ
నాత్మగుణముల నొడివించు నన్వయైక
సావనుఁడు వేమ జనపతి కేవలుండె.”

మఱియు నర్బదివేలు శైలములచేఁ జుట్టగొనఁబడియున్న
మేరుపర్వతముతోఁ బోల్పుఁ బాత్రమై వేమారెడ్డి చుట్టపు
మేరుప స్వినుతి గాంచె నని పైకివియె యీక్రిందిపద్య
ములో నభివర్ణించి యుండెను.

౧౪౦ ఆంధ్రులచరిత్రము, మూఁడవభాగము.

“ఉ. చుట్టునిజ ప్రభాపరిధిసోకున నర్వదివేలుకై లముల్

గట్టి పసిండిగాఁ దనరుకాంచనభూద్రముఁబోల్పఁబాత్రమై
చుట్టము లెల్ల నాత్మిసమశోభితసంపద నొంద నొప్పెఁ దా
జుట్టపు మేరువ న్వినుతి సొంపున వేమన రేంద్రుఁడున్నతిన్”

ఆకాలమునందు పద్మనాయకులు, రెడ్లు, రాచవారు నైక
మత్యమువీడి పరిస్పరము ద్రోహులై వంచించు కొనుచుండు
టంజేసియు, సామ్రాజ్య పునస్సంస్థాపనకై యొండొరులతోఁ
బోరాడుకొనుచున్న వా రగుటచేతను వేమారెడ్డి స్వజనమం
దే విశ్వాస ముంచి యెఱ్ఱాఁజెగ్గడ చెప్పినట్లు అనుజ తనుజ
బాంధిప మిత్రజనులను మాత్రమే యధికార పదవులం దునిచి
బహు భూము లొసంగి యుండును.

వేమారెడ్డి బిరుదనామములు.

పల్ల వాదిత్యుఁడు, జగనోబ్బగండఁడు, అంగరక్షాపా
లుఁడు, కేశాధిరాయఁడు, సంగ్రామధనంజయుఁడు, భుజబల
భీముఁడు, రూపనారాయణుఁడు, వీరనారాయణుఁడు, గుఱ్ఱరి
దళవిభాళుఁడు, జగరక్షాపాలుఁడు, చంచుమలచూఱకారుఁడు,
మండలీకరగండఁడు, కోదండరాముఁడు, రాయచేకోలుగం
డఁడు, అర్థిప్రత్యర్థి హేమాద్రిదాననిరతుఁడు, ప్రజాపరిపాలన
భరితుఁడు, అమరాభరణుఁడు అపరిమితభూదానపరశురా
ముఁడు, రాచూరిదుర్గవిభాళుఁడు, అనేకనగరోపకంఠప్రతిపా

దితబహువిధారాముడు, పర్వతాహోబలనిర్మితసోపానుడు, బ్రహ్మకుండిసహ్యాజాగౌతమీజలక్రీడావినోదుడు, విరోధిన్యవదానవనరసింహుడు, పాండ్యరాయగజసింహుడు, ప్రజ్ఞాచతుర్విధోపాయుడు, నిత్యపరిపాలితసత్యుడు, దుర్మదవైరి వీరభయంకరుడు, బసవశంకరుడు మొదలగు బిరుదములనేకము లాతనికిఁ గలవు.

వేమారెడ్డిమంత్రి రామాప్రెగ్గడ.

కాశ్యపగోత్రవంశసంజాతుఁడును, రాజ్యతంత్రజ్ఞుఁడును. సమర్థుఁడును, అమాత్యశిఖామణియు, శాస్త్రవిదుఁడు, వయోవృద్ధు నగు రామాప్రెగ్గడ యను నియోగిబ్రాహ్మణుఁడు వేమారెడ్డికి మొదటమంత్రిగ నుండెను. ఇతని తరువాత వేమారెడ్డికడ నితని మనుమనికొడుకు మల్లినాథమంత్రి రాజ్యధురంధరుఁడై యొప్పియుండె నని తెలియుచున్నది. తండ్రియందాశయు కూడ నేకాకణముచేతనో మంత్రిపదవికి వచ్చియుండ లేదు. రామాప్రెగ్గడ జీవించియుండఁగనే పుత్రుఁడును మనుమఁడును గూడ మరణించి యుందును. అట్లు గాకయుండిన నాతనికి వెనుక మునిమునుమఁడు పిన్నవయస్సుననే మంత్రి పదవికి వచ్చుట యెట్లుసంభవించును? వేమారెడ్డికి మంత్రిగ నున్న రామాప్రెగ్గడకు మంచిరాజును, వానికి రామరాజును వానికి మల్లమాంబయందు మల్లనమంత్రి, మంచిరాజు,

౧౪౨ ఆంధ్రులచరిత్రము, మూడవభాగము.

వేమయమంత్రి, ఎఱ్ఱనార్యుడు, కేసయమంత్రి యచ నైదు గురుపుత్రులును గలరు. వీరిలో మల్లనమంత్రియే మొదట, వేమారెడ్డికిని పిమ్మట నతనికుమారుఁ డైనఅనపోతరెడ్డికిని నుంత్రిగ నుండి విఖ్యాతికెక్కెను. రామాప్రెగ్గడయు, మల్లి నాథుఁడును వేమారెడ్డికి మంత్రులుగ నుండి రని కమ్మనాటి సీమలో నున్న మణి కేశ్వరములోని మాండు కేశ్వరస్వామి వారి వేవాలయములో నున్న శిలాశాసనమువలనఁ దెలియు చున్నది. *

వేమారెడ్డిప్రసిద్ధ సేనానులు.

అఖిలశత్రువిదారణప్రతిజ్ఞాపూరణోద్దాముం డగు వేమారెడ్డికి ససాధ్యసాధకవీరవృతనిర్వహణసకాయణు లగు నల్వరు ప్రసిద్ధ సేనానులు గలరు. వీరిలో అన్నారెడ్డి, మల్లారెడ్డి యను నిరువురు వేమారెడ్డికి తమ్ములు. మూడవయతఁడు కుమారుఁ డైనయనపోతరెడ్డి. నాలుగవయతఁడు మాతుల పుత్రుఁ డగునూకారెడ్డి. వీరు ప్రసిద్ధులు. వీరు నల్వరు సేనాపతులుగ నుండి వేమారెడ్డికి దిగ్విజయ మొనఁగూర్చు చుండిరి. వీరిలో మల్లారెడ్డి శ్రీరామచంద్రునికి లక్ష్మణుని వలెను, ధర్మజునకు నర్జునునివలెను వేమారెడ్డికి విధేయుఁడై

* నెల్లూరుశాసనము 3 వ సంపుటము పేజీ ౧౦౩2 ఒంగోలు 2౨ సంపుట శాసనము చూడుడు.

సాభాత్మత్వము చేపుచు సమస్తజనులచేఁ గొనియాడఁబడుచుండెను. ఈమల్ల చమూవతి కురుమలూరిపురము మకాముగాఁ జేసికొన్న స్త్రీకింది హరివంశములోని పద్యమువలనఁ గన్పట్టుచున్నది.

“కం. సకలదీప్తిపాతరర

త్నకలాపనిరంతరార్చనాకలనారిం

భక కురుమలూరిపురనా

యక మల్లచమూవరేణ్య హరినివేద్యా.”

ఈ పై పద్యమును బట్టియు

“కం. సర్వధురీణగుణోదయ

సర్వజ్ఞోదాస్తవస్తనంసిద్ధ యశో

గర్విత మల్లచమూవర

నిర్వంచక సోదరత్వ నిత్యారాధ్యా.”

కం. రామాయణ హరివంశ

శ్రీ మన్మధురప్రసంగ సిద్ధచిరయశ

సామర్థ్యకరణనిపుణా

శ్రీ మల్లచమూవరేణ్య సేవితహృదయా.”

అను పద్యములను బట్టియుఁ జూడ సోదరుల కన్యోన్యాయుర్రాగము దట్టముగా నుండె నని స్పష్టముగాఁ గన్పట్టఁగలదు. మల్లారెడ్డి తురుష్కులను జయించి వా రాక్రమించిన

౧౪౪ ఆంధ్రులచరిత్రము, మూడవభాగము.

బ్రాహ్మణాగ్రహారములను తిరిగి బ్రాహ్మణుల కిప్పించెనట. ఇతఁడు కాకతీయసైన్యాధిపు లగుక్షత్రియులను జయించి మోటుపల్లిని స్వాధీనపఱచికొనియెను. ఇతఁడు మోటుపల్లిని స్వాధీనము చేసికొన్నవిధ మీక్రిందిపద్యమున నిట్లభివర్ణింపఁ బడి యుండెను.

“శా. బాహుదర్పమునం బ్రతీపధరణీపాలావలిం దోలి యు
త్యాహోదగ్రుండుమోటుపల్లి గొని నస్తద్వీపసద్వస్తునం
దోహంబున్ దసకిచ్చు నెచ్చెలిసముద్రుంబ్రీతిగావించుచున్
మాహా శ్లోంబునహించెమల్ల రధినీనాథుండుగాఢోద్ధతిన్
ప్రాచీనకాలము నుండియు మోటుపల్లి యాంధ్రదేశ
మున నొకప్రసిద్ధమైన రేవుపట్టణముగా నుండి ద్వీపాంతరము
లతో వర్తకవ్యాపారములు జరుపునట్టిదిగా నుండి ప్రసిద్ధి
గాంచుచు వచ్చెను.

మాతులపుత్తుం డగునూకారెడ్డి వేమధాత్రీపతికిఁ
బరనుమిత్రుండట! ఈనూకారెడ్డిపరాక్రమమును, గుణవిశే
షమును హరివంశమునం దిట్లభివర్ణింపఁబడి యుండెను.

“ను. జయమే కయ్యమునందు నెంతటిరిపుత్తూ నాథులంజెందనీఁ
డయసంపన్నత నెన్నఁడున్ వెలితిగాఁడాద్యక్రమాయ త్తమై
నయమా త్తీయముగాజరిస్థితులనానందించునాథ్యుండుచి
ట్టయనూకప్రభుఁ డిద్దనత్యగుణనిష్ఠం బట్టిపుణ్యం డిలన్.”

అనపోతరెడ్డి సేనాధ్యక్షుడై ధరణికోటయందుండి పద్మనాయకులవలనను, రాచవారివలనను రాజ్యమునకు హాని కలుగకుండఁ గాపాడుచుండెను. అనపోతనాయకును, మాధవ నాయకును ధరణికోట నాక్రమించుటకై గండయాత్ర వెడలి వచ్చినప్పుడు ఘోరయుద్ధమున వారిని గెలిచి నిలువరించెను. కటకాధిపతి నైనగజపతి దండెత్తి వచ్చినప్పుడు దోర్నర్పమున వానినెదుర్కొని కృష్ణానదీతటమున నోడించెను. కనుకనే యెఱ్ఱాప్రెగ్గడ తన హరివంశమునందు వేమారెడ్డి నిట్లు శ్లాఘించెను.

మాలిని.

“ బహుళిహయగజేంద్రస్ఫారసేనాసహస్ర
ప్రహతకటకరాష్ట్రభ్రష్టవిద్విప్లవసంప
ద్గ్రహణపరమధన్వోదగ్రధాటిభటశ్రీ
మహితజయవిజృంభా మంజురాజ్యోవలంభా. ”

వేమారెడ్డి తమ్ముడును మల్లారెడ్డి యన్నయు నైన అన్నారెడ్డి కూడ ప్రసిద్ధికెక్కిన సేనాధిపతిగను శివభక్తుడు గను నుండెను. అతడు గూడ నిట్లభివర్ణింపఁబడి యుండెను “ఉ. అన్న చమూవరుండు సకలార్థసమన్వితుఁ డన్నదాసనం పన్నుఁ డభిన్న బౌహుబలభాసిభ వాంఛిసరోజపూజనా సన్నతితత్పరాత్ముఁ డవసన్నవిరోధిప్రసన్నభావుఁ డ భృన్నతిశాలిఁలితశుభోదయఁడూర్జితఁడయ్యెనెయ్యెడన్”

౧౪౬ ఆంధ్రులచరిత్రము, మూడవభాగము.

వేముని రాజ్యవిస్తీర్ణము.

ఇట్టి సేనాపతుల సాహాయ్యముతో చరగాజులను జయించి యీ వేనుభూలుఁడు అద్దంకి రాజధానిగఁ జేసికొని కందుకూరు మొదలుకొని గోదానరిపర్యంతముగల దేశమును బరిపాలించెను. “ బహ్మకుండి కృష్ణ వేణ్ణా గోదానరిమహానది తటద్వయ తన్మధ్యదేశదత్తానేకాగ్రహారః ” అను విశేషణ మొకటి వేమునకు గలదని శాసనములలోఁ గన్పట్టుచున్నందున వేముఁడు నెల్లూరు మొదలు కటకముదాక పరిపాలనము చేసినట్లు తోచు ననియు, ఇందులోఁ గొంతభాగ మతిశయోక్తికిందఁ గొట్టివేసినను ప్రస్తుతపు గోదావరీమండలములోఁ జేరిన దేశమంతయు నతనిపాలనకు లోబడిన దనుటకు సందేహ ముండ దనియు జయంతి రామయ్యగారు వ్రాయుచున్నారుగాని * యాకాలమునఁ బ్రస్తుతపు గోదావరీమండలము కోరుకొండ రాజధానిగాఁ జేసికొన్న కూనారెడ్డి యొక్కయు నతని పుత్రుఁడు ముమ్మడినాయకుని యొక్కయు పాలనమందున్నట్లు ముమ్మడినాయకుని యార్యవటశాసనాదులు వేనోళ్ళ ఘోషించుచున్నవి. ఆశాసనములం దెచ్చితను కోరుకొండరెడ్లు వేమారెడ్డికి లోబడియుండిన సామంతులని చెప్పబడి యుండలేదు.

* ఆంధ్రభారతి సంపుటము ౨ సంఖ్య ౩ పేజీ ౧౧౯ చూడుఁడు.

అందువలన నై వేమభూషాలుడు గోదానదినదివలకుగల దే
శమునుమాత్రమే పరిచాలించియుండునని సందేహింపవలసి
వచ్చుచున్నది. మంచికొండ కూనారెడ్డికి తురుష్కులను జ
యించుటకు దోడ్పడినవారు ప్రోలయనాయకుడును నాతని
పుత్రుడు కాపయనాయకుడుగాని ప్రోలయ వేమారెడ్డికా
డని యార్యవటశాసనములవలన స్పష్టముగాఁ దెలియుచున్నది.
వేమారెడ్డియే కాపయనాయకుడని వ్యవహరింపఁబడి యుండిన
యెడల జయంతి రామయ్యగారి యూహ సరియైనదనవచ్చు
నుగాని యందునకుఁ బ్రమాణము గానరాదు. అమరావతీ
శాసనములో 'మాద్యస్మిన్నైశ్చాలతూలపనన' యని చె
ప్పటచేఁ గళింగదేశములోని కొండరాజులను గొండఱ నీతఁ
డు జయించినట్లు గనఁబడుచున్నను నాస్రాంతము నీతఁడు ప
రిచాలించి యుండునని యూహింపరాదు. కొండరాజులను జ
యించినమాత్రముచేత నాదేశమును బరిచాలించెనని యంతర
ప్రమాణములేనిదే సిద్ధాంతము చేయరాదు. కాబట్టి వేమ
భూషాలుడు పరిచాలించిన రాజ్యముయొక్క విస్తీర్ణము
౧౭౦౦౦ మైళ్ళుండవచ్చును. కాకతి ప్రతాపరుద్రచక్రవర్తి
బ్రాహ్మణులకొసంగిన యగ్రహారములను తురుష్కు లపహ
రింపఁగా వేమభూషాలుడు మరల బ్రాహ్మణుల కొసంగెనని
యమరావతీశాసనమునం గన్పట్టుచున్నది.

౧౪౮ ఆంధ్రులచరిత్రము, మూడవభాగము.

అవచి దేవయ సెట్టి.

విక్రమసింహపురముని ప్రసిద్ధిగాంచిన నెల్లూరుపట్టణమున
సెట్టి జగజెట్టియని ప్రఖ్యాతబిరుదును వహించిన సావాణి సెట్టి
యను నొక కోమటివైశ్యుడు నివసించుచుండును. అవచిదేవ
య సెట్టియను పుత్తుఁడొకఁడతనికిఁ గలఁడు. అవచిదేవయ
సెట్టి వేమారెడ్డికిఁ బ్రాపుగనుండెనని శ్రీనాథవరచితమైన హర
విలాసములోని యీక్రిందిపద్యమువలనఁ దెలియుచున్నది.

“సం. శ్రీపర్వత సోపాన

నానకుఁ డగు రెడ్డివేమ జగత్తిపతికి

బ్రాహ్మ నయవచిదేవయ

యాసావాణికి జనించె నభ్యుదయముతోన్ ”

ఈతని శైవభక్తిని, చాత్యత్వమును శ్రీనాథుఁడతని కుమా
రున కంకితముగావించిన హరవిలాసమున గ్రంథములో
నీక్రిందిపద్యములలోఁ జక్కగా సభిషింపి యున్నాఁడు.

“ఉ. విశ్వజగత్ప్రసిద్ధుని వివేకనిరంజన రామనాథయో
గీశ్వరసాదనేవకు సహివదయాగణశాలి వీరమా
హేశ్వరచక్రపతిఁ డరుణేందుకితాధరభక్తి భావనా
శాశ్వతచిత్తుమాయవచిసత్కులు దేవయనెన్నశక్యమే”

“ఉ. ఆతతభక్తిసంపదనహర్నిశమునఁ భృతఖండశర్కరా
సాతముతోనపూసములు సాయసముగాఁ జల్గలంబులున్

స్థితముగాగనన్నములు పెట్టును శంకరభక్తకోటికా
సేతుహిమాచలం బనచి సెట్టికి నెవ్వరునాటియిమ్మహిమ్”

పోలయ వేమారెడ్డి రాజ్యపరిచాలన కాలము.

ఆంధ్ర కవులచరిత్రమునందు, అనవేమారెడ్డి తండ్రియైనపో
లయవేమారెడ్డి ప్రతాపరుద్రునిప్రభుత్వదినములలోనొకసేనా
నాయకుడుగనుండిగత ౨౩ వ సంవత్సరమునప్రతాపరుద్రుడు
తురుష్కులచేతకారాబద్ధుడుగాఁ జేయఁబడినకొన్నిసంవత్సరము
లకనఁగా గత ౨౨ వ సంవత్సరమునందు స్వతంత్రుఁడై విను
కొండరాజ్యము నాక్రమించుకొని ౧౪౩౯ వ సంవత్సరమువఱ
కును రాజ్యముచేసె”నని వ్రాయఁబడియుండుటయేగాక పోల
యవేమారెడ్డితిరువాత నతనిసూర్యుఁడనవేమారెడ్డి రాజ్య
మునకువచ్చెనని వ్రాయఁబడియున్నది. ఇందు చెప్పఁబడినకా
లము సరియైనదికాదు. ప్రథమవేమూసలుఁడు క్రీ. శ. ౧౩౫౦
వ సంవత్సరమువఱకును రాజ్యపరిచాలనము చేసియుండెనని
శాసనములంబట్టి తెలియుచున్నది. తరువాత నతని జ్యేష్ఠపు
త్రుఁడైన అనపోతరెడ్డియు నటుపిచ్చుట నతనిద్వితీయ పుత్రుఁ
డైన అనవేమరెడ్డియు రాజ్యపరిచాలనము గావించినట్లు శాస
నాదులవలన స్పష్టముగాఁ జెలియుచున్నది. *ఎఱ్ఱాపెగ్గడ తన

* ఇటీవలివారు కొందఱు కవులచరిత్రములోని కాలమును నమ్మి
త పునీధాంతములు చేయఁజేయుపెట్టినారు. ఇట్లపరిచాలన కాలమును

౧౫౦ ఆంధ్రులచరిత్రము. మూడవభాగము.

హరివంశమునందలిని, వేమా, కోమటివేమా, ప్రోలయవేమా అన్నయవేమా' యని వివిధనామములతో సంబోధించి యున్నను, కోమటివేముడు, ఆనవేముడు, నను ప్యసిద్ధభూపాలురీవంశమున నుంటచేత చరిత్రమునందలిని ప్రోలయవేముడని పేర్కొని వ్యవహరించుట గ్రాహ్యము.

రాజ్యపరిపాలనస్థితి.

ఆంధ్రదేశము మతాంతరులైన తురుష్కులదండయాత్రలవలన గలవరమునొందియున్న కాలమున వేమభూపాలుడు పరాక్రమవంతుడై బహుభూమిలాక్రమించి రాజ్యస్థాపకుడై యాంధ్రదేశమున వైదికమతియు, వర్ణాశ్రమస్థిరములు, సనాతనధర్మము, పౌరాణికవిగ్రహారాధనయు, శాస్త్రవిద్యలు, గూర్చి స్థానికచరిత్రములం దిజాహరింపబడిన యాకీర్తి చాటుపద్యములోని కాలవివరముకూడ విశ్వాసపాత్ర మైనదికాదు.

సీ. పోలయవేమన్న పొలుపారబండ్రెండుస్వరంబులుగాచె ససుధయెల్ల
ఆటవెన్న ముప్పది యనపోతవేమన్న నన్నెనాసికెక్కి ఎసుధయేలే
ధర్మాత్మడనవేమధరణీకళత్తుండు పది ముసేనిట భూమి పదిపటిచె
ప్రజలకుబ్బసముగఁ బనునాలుగేడులు కొమరగిరేలెను ససుముదాక
నేలే కోమటివేమన నిరుదేండ్లు
రాచవేమన్న నాల్గు నిర్ణములనేలే
మించికట్టరి గృహరాజు మేడకొండ
వీట నూతేండ్లు రెడ్లు భూవిదితయశులు.

నశింపకుండఁ జేసి ప్రోత్సహించి వివిధప్రతిష్ఠాపనలు గావించి భూరియశమును గడించెను. ఇతని రాజ్యపరిపాలనము సర్వోత్కృష్టమైనదిగఁ జెలుపుచుఁ దద్భాగ్యవైభవమునుశంభుదాన కవి యిట్లభివర్ణించి యుండెను.

“సీ. అగ్రహారములు విద్యాతపోవృద్ధి

పులకిచ్చి యజ్ఞకర్తలుగ నునిచె

గొమరారిఁ జెఱుపులుగుల్ఫి ప్రతిస్థించి

లోకసంభావ్యంబులుగ నొనర్చె

నిఘలునల్లిండ్లును నిల్చి పెండోటలు సత్ర

ములు చలివిండిరల్ వెలయఁబెట్టె

హేమాద్రిపరికీర్తితామితవ్రతదాన

సవహంబులన్నియు నిర్వహించె

జేసెఁ జేయుచు నున్నాఁడు సేయనున్న

వాఁడు పునరుక్త కృతిశుభావలులనెల్ల

ననఁగ శ్రీవేమవిభున కయ్యలరు పేర్చి

వశమె వర్ణింపఁ దద్భాగ్యవైభవంబు”

వేదశాస్త్రాదివిద్యల నభ్యసించి తపోవృద్ధులై యార్యభక్తోద్ధారకులైన బ్రాహ్మణోత్తముఁకు ననేకాగ్రహారము లొసంగెననుటకు శాసనములలో నీతనికి విశేషణముగా నుదాహరింపఁబడిన “బ్రహ్మకుండి కృష్ణవేణా గోదావరిమహానదీతట

౧౫ - " ఆంధ్రులచరిత్రము. మూడవభాగము.

ద్వయ తన్నన్యజేతానేకాగ్రహారః " అను వాక్యమె
ప్రమాణముగాఁ జూపందగును. మఱియు, అపరిమితభూదాన
పరశురాముఁడను బిరుదమును వహించియుండుట గూడ పై సి
ద్ధాంతమును బలపఱచుచున్నది. ఇతఁడనేకనగరోపకంఠభా
గములందువివిధారామములఁ బ్రతిష్ఠాపించెనని, అనేక నగరో
పకంఠ ప్రతిష్ఠాపిత వివిధారాము " డనుబిరుదమును వహించి
యుండుటయే వేనోళ్లఁజాటుచున్నది. శ్రీశైలమునకు దిగువ
నున్న కృష్ణకుఁ బాతాళ గంగ యను నానముగలదు. శ్రీశై
లముపైనుండి యాత్రికులసౌకర్యార్థము పాతాళగంగవఱకును
అహోబిల వృసింహాక్షేత్రమునుండి దిగువవఱకును సోపానము
లను నిర్మింపించి ప్రసిద్ధిగాంచెను. తన పట్ల భక్తియుక్తుఁడై
ప్రసరించి బహువిరాక్తమవంతుఁడై శత్రురాజుల జయించి
తనరాజ్యమును నిస్తరింపఁ జేసి తనకింక ముందుగా స్వర్గస్థుఁడై
పోయిన పిన్నతమ్ముఁడు మల్లారెడ్డికి పుణ్యముగా నమరావతీ
పట్టణములో వేంచేసి యున్న యమరేశ్వరస్వామివారి యాల
యశిఖరమునఁ బసిండికిలశములను బ్రతిష్ఠాపించెను. ఇతఁడు
బ్రాహ్మణులకుఁ జేసిన దానములలో గడపటిది క్రీ. శ.
౧౩౪౪ గవ సంగత్యరమునఁ గావింపఁబడినది. కృష్ణాతీరమునం
దాతుకూరనుగ్రామమునకు వేమవర మని పేరుపెట్టి బ్రాహ్మ
ణుల కగ్రహారముగా నొసంగెను. ఇతఁడు హేమాద్రి ధన

ఖండిమునం జెప్పిన నృతదానముల నన్నిటిని నిర్వహించి
ప్రసిద్ధిగాంచెను. చెఱువులు బావులు మొదలగువానిఁ ద్రవ్వించి
వ్యవసాయకులకు మహోపకారములను గావించెను. వర్తక
వ్యాపారములకు మార్గము లేర్పరచెను. పూర్వపద్ధతుల
ననుసరించియే సుంకములను రాబట్టుచుండెను. రైతుల యుప
యోగార్థము ధననిధుల నిలిపెను. జార చోర బాధ లుడిపి
రామరాజ్యముగ ధరణిఁ బరిపాలించెను.

వేముని విద్యావ్యాసంగములు.

వేముభూపాలుని కొల్వుకూట మెప్పుడును వేదాధ్యయన
సంపన్ను లైనవైదికోత్తములతోడను, తర్క వ్యాకరణ
జ్యోతిష మీమాంసాది మహాస్త్రవిదు లైనపండితన త్తముల
తోడను మాత్రమెగాక గీర్వాణాంధ్రభాషాప్రవీణు లైన
నుహళివిపుంగవులతోడను బరివేషింపబడి యుండుటయె గాక
యతఁడును గీర్వాణాంధ్రభాషాకోవిదుఁడై పండితులను
కవులను బోషించుచు సకలకవివర్ణనీయుఁడై విఖ్యాతిగాంచి
యుండెను. కవిత్రయములోనివాఁడై శంభుదా సనునామాం
తరము గల యెఱ్ఱాప్రెగ్గడ యనుమహాకవిచే రామాయణ
హరివంశముల రచింపఁ బ్రోత్సహించి తాను గృతిపతి యై
శాశ్వతమైనకీర్తిని సంపాదించెను. ఇతిని స్వబంధుజనానురాగ
మెంతపరిపూర్ణ సంతియందుండెనో స్వభాషాభిమానము సంత

౧౫౪ ఆంధ్రులచరిత్రము. మూడవభాగము.

పరిపూర్ణసిత్యుండే యుండెను.

ఎఱ్ఱాప్రెగ్గడ చరిత్రము.

ఎఱ్ఱాప్రెగ్గడ వేమభూపాలుని యాస్థానకవి యని యింతకు మున్ను దెలిసినాడను. ఇతఁడు భారతమును రచించి ప్రఖ్యాతి గాంచిన యాంధ్రకవిత్రియములోఁ గడపటివాఁడు. ఇతఁడు మొట్టమొదట వేమభూపాలుని పిన్నతమ్ముఁడును చమూపా గ్రోసరుఁడును శౌర్య పరాక్రమాపేతుఁడు నగుమల్లారెడ్డికడ మంత్రిగ నాస్థానకవిగ నుండెను. ఒకనాఁడు వేమ భూపాలుఁ డీకవిశిఖామణి శక్తిని గ్రహించి సవినయముగా నర్పించి యిట్లనియెనట.

“తే. సకలభాషావిత్వవిశారదుడవు

సాధుసమ్మతుడవు నిత్యసౌమ్యమతివి

భవ్యుడవు గాన సీమిందఁ బరంగఁ బక్ష

మేను గలిగి యుండుదు నెప్పు నెఱ్ఱనార్య.”

ఎఱ్ఱనార్యునియందుఁ బక్షపాతము వహించి యుండుటకుఁ గారణ మాతఁడు సకలభాషావిత్వవిశారదుం డనిమాత్రమే గాక సాధుసమ్మతుఁ డని నిత్యసౌమ్యమతి యని భవ్యుఁ డని విశ్వసించి పలుకుట వేమభూపాలుని గుణగ్రహణశక్తి బహు భంగులఁ గొనియాడఁ దగి యున్నది. మఱియు నెఱ్ఱనార్యునిఁ జూచి యతఁ డిట్లు పలికెనట.

“శా. నాతమ్ముండుఘనుండు మల్లరథనీనాథుండునిన్నాతతి
శ్రీతోడన్ సముపేతుఁ జేసియెలమిం జేపట్టిమాకిచ్చుటం
జేతోమోడమెలర్పరామకథమున్ జెప్పించియత్యుత్తమ
ఖ్యాతిం బొందితి నింకనుం దనియ నే గావ్యామృతా
స్వాదనన్.

కిం. భారతవరాంశ మని యిం

పారగఁ జెప్పుదును బుధులు హరివంశము నీ

వా రమృతకథ దెనుంగున

ధీర్ తమ నిర్వహించి తెలుపుము మాకున్.”

ఇట్లుపలికిన పలుకలకు బ్రహ్మర్షి పులకిత దేహబండ్లియతఁ
డమ్మహాభాగుని సమగ్రసంప్రార్థనంబుఁ గృతార్థతాకలితవృ
త్తంబగు చిత్తంబునంగైకొని యిట్లనియె.

“ఉ సన్నయభట్ట తిక్కకవినాథులు చూపినత్రోవఁ బావనం

బెన్నఁబరాశరాత్మజమునీంద్రునివాఙ్మయమాదిదేవుఁడౌ

వెన్ననివృత్త మీపు కడువేడుకతో విననాయకుండ వి

ట్లన్నియు సంఘటించె మదభీష్మితిసిద్ధికి గాజపుంగవా!”

ఇట్లు ప్రత్యుత్తరంబొసంగి యాకవిశిఖామణి హరివంశము తె
నుంగునఁ దెలుపుటకుఁ బ్రారంభించెనట!

ఇతఁ డార్చేలనియోగిబ్రాహ్మణుఁడు. శ్రీవత్సగోత్రుఁడు.
ఆపస్తంబసూత్రుఁడు. తండ్రి సూరన. తల్లి పోతమ్మ. వైవా

౧౫౬ అంధులచరిత్రము, మూడవభాగము.

పాసకుడు. శంకరస్వామియను యశీంద్రులశిష్యుడు. ఈ శంకరస్వామి విద్యారణ్యస్వాములకుఁ గూడ గురువుగానుండును. ఎఱ్ఱాప్రెగ్గడ యింటిసేరు చెడల్వాడ వారనియా తనివంశ మునజనించిన మల్లనకవి తన విప్రనారాయణచరిత్రములోఁ బూర్వకవిస్తుతిఁ జేయుచు నీక్రిందిపద్యములోఁ జేర్చొని యున్నాఁడు.

“సీ. ప్రణిధిలోనారణ్య పర్యశేషముఁజెప్పె
గవులకుఁ జెవుల సంచువులుగాఁగ
వల్లీకభవువచో నై ఖరిరామాయ
ణంబు నాంధ్రప్రబంధంబుఁజేసె
నారసింహుని పురాణమొనర్చె హరి మెచ్చి
నన్ను నెన్నఁడు చూచి నాడనినఁగఁ
ప్రౌఢమై హరిపంశభాగముల్ రెండును
రచియించె నభలందుఁ బ్రాజ్ఞులెన్న

ఆ. దురితహరుప్రబంధపరమేశ్వరుని జెడ
ల్వాడ నిలయు నాదువంశకతఁ
ఫల్యమూర్తిఁ శంభుదాసు నెఱ్ఱాప్రెగ్గ
డను నుతింప బ్రహ్మకును దరంజె.”

ఇందునుగూర్చి విప్రనారాయణ చరిత్రమునకు గ్రంథ
స్రీకాశకులు వ్రాసిన వీతికలో నిట్లువ్రాయబడియున్నది.

“కవియవతారికిలో నెఱ్ఱాప్రగడను “చెడల్వాడనిలయు నాదువంశకీర్తి” నని పేర్కొనుటయేకాని యీతనికి “బ్ర బంధపరమేశ్వర” యను బిరుదమునే నామముగా నుపయోగించి యీతనివంశమున జన్మించిన వాడని యర్థమును చెలుపుచు నీతని ఘక్కినే యనుసరించి యాశ్వాసాంతముల యందు “ఇది శ్రీశంకరస్వామి సంయమీశ్వర చరణసరోరుహ ధ్యానానంద సాందర్యధుర్యవ్రబంధపరమేశ్వర వంశజవిత్ర లింగన మనీషిపుత్ర శ్రీకాళహస్తేశ్వర దయానహాయ చెడల్వాడ మల్లయనామధేయప్రశీతంబైన” యని వ్రాసికొనుటచే వీరి యింటిపేరు తప్పని చెడల్వాడవారని తెలియుచుండగా, రావుబహదరు కిందుకూరి వీరేశలింగముగారి కిపులచరిత్రయు, గురుజూడి శ్రీరామమూర్తిగారి యాంధ్రకవి జీవితముగూడఁ గవిత్రయ ప్రసిద్ధుడగు నెఱ్ఱాప్రగడ యింటి పేరు ‘ఏర్పూరివా’ రని తెలుపుటకుఁ గారణమేమో చర్చింపఁదగియున్నది.

ఇందులకుఁ గారణము భాగవతవిష్ణుస్మృత్యంధకతఁ యుఁ గను వనామాత్యపుత్రుఁడునగు సింగయమంత్రియాజ్ఞవల్క్యంధము మొదల: —

“సీ. శ్రీ వత్సనోత్పాదకువభక్తయోగ్గుండ

పస్తంభనాత్మక డపారగుణుడు

నేర్పూరిశాసనం డెట్టిన వెగడ
 పుత్తుండు వీరన పుణ్యమూర్తి
 కాత్తిజుండగు నాదయామాత్యునకుఁ బోల
 మాంబకు నండిను లమితయశులు
 కనువనామాత్యుండు ఘనుఁడు వీరనమంత్రి
 సింగధీమణియు నంచిత గుణాఘ్య
 గీ. లుద్భవింపిరి తేజంబు బూర్జితముగ
 సారిదిమూర్తిత్రయంబన శుభ్రకీర్తి
 బరంగిరందులఁ గనువనప్రభువునకును
 ముమ్మడమ్మనుసాధ్వ యిమ్ములను వెలసె”

అని తన వంశమును వర్ణించుకొనిన పద్యములోని శ్రీవత్సగోత్రత్వమును, శివభక్తియుక్తుఁ డను విశేషణముచేత నాకర్షింపఁబడిన శంభుదాసత్వమును, ఎఱ్ఱాప్రెగడయను నామమును, సరిపోవుచున్నవిగదాయని యాయెఱ్ఱాప్రెగడయె భారతారణ్యపర్వశేషము వెలిగించిన యెఱ్ఱాప్రెగడయని భ్రాంతిపడుటయేకాని వేఱుకాదు. సింగనమంత్రి తెల్పిన వంశావళిలో నెఱ్ఱాప్రెగడవంశమునందు వీరన, ఆదెయ్య, కనువమంత్రి, సింగయమంత్రియనువారు క్రమజనితపురుషులుగాఁ గనఁబడుచుండ, నునకవి తెల్పిన తన వంశావళిలోని ఎఱ్ఱాప్రెగడ, మల్లన, ఎఱ్ఱన, లింగన, మల్లనయనువారి క్రమము

పైక్రమమునకుఁ గేవలము విరుద్ధముగాఁ గనబడుచున్నది. ఒకవేళ, యెట్టాప్రేగడవంశమునందు భాగవతపృష్ఠస్థానకథాకుఁ దరువాత నీమల్లకని తెప్పినవంశావళిలోని మల్లన యెట్టనాదులు పుట్టియుండిరేమోయని యెవ్వరైనను హాస్యాస్పదమైన యుక్తి చెప్పనచ్చును గాని యిది యెట్టాప్రేగడ సువిదితకాలమునకే హానితెచ్చును. కావున నీయెట్టాప్రేగడ లిద్దఱు వేర్వేరునియు, వీరికిఁ దోడు శ్రీవత్స గోత్రుఁడు, శివకృపాసాత్రుఁడు, కూచనమంత్రిపుత్రుఁడు, కోకోకకథాయు నగు నెట్టాప్రేగడ యింకొకఁడు గలఁడనియు నెఱుంగునది. సింగనమంత్రి వంశకర్తయగు నెట్టాప్రేగడయే కవిత్రయములోని యెట్టాప్రేగడయేని యతఁడు భారతారణ్య పర్వశేష రామాయణ హరివంశాదులను రచించినట్లు సింగనమంత్రి భాగవతమున వ్యాసికొనకపోవునా ? ఇంతయేల ? భారతారణ్య హరివంశాదులను రచించిన యెట్టాప్రేగడ నావంశకథాయని మన మల్లయకవి ఘోషించుచుండఁగా నాతని యింటి పేరు చెదల్వాడనారగుటలో సంశయమేమి ? కాబట్టి సింగనమంత్రి భాగవతపృష్ఠస్థానములోనిపై పద్యమందలి, ఏర్పూరి శాసనుండను విశేషణమునుబట్టి కవిత్రయములోని యెట్టాప్రేగడ యింటిపేరు, ఏర్పూరివారని భ్రాంతిపడరాదనియు, నెట్టాప్రేగడలు పలువురుకలరనియు, సుప్రసిద్ధుడగు నెట్టా

౧౬౦ ఆంధ్రులచరిత్రము, మూడవభాగము.

పెగడ మనకివికి వృద్ధప్రపితామహుడనియు, నీతని యింటి
పేరు చదలవాడవారనియు స్పష్టపడుచున్నది. సిరిగనమంత్రి
వంశకతఁదైన యెఱ్ఱాపెగడ గోలకొండదేశములోని నల్ల
గొండమండలమునందలియేర్పూరుగ్రామమున నుండువాడు.
కవిత్రయములోని : యెఱ్ఱాపెగడ పాకనాటిదేశమువాడు.
అతఁడు భారతారణ్యపర్వాంతమున—

“నీ. భవ్యచరిత్రుఁ డపస్తంబసూతుండు

శ్రీవత్సగోత్రుండు శివపదాబ్జ

సంతతధ్యాన సంసక్తిచిత్తుఁడుసూర

నార్యునకును బోత మాంబికికును

నందినుం డీలఁ బాకి నాటిలో నీలకం

కేశ్వరస్థానమై యెసకి మెనఁగు

గుడ్లూరునెలవుగ గుణగరిష్ఠత

నొప్పు ధన్యుఁడు ధర్మైక తత్పరాత్ముఁ

గీ. డెఱ్ఱనార్యుండు సకలలోకైకి విదితుఁ

డైన సన్నయభట్ట మహాకవీంద్రు

సరససారస్వతాంశ ప్రశస్తిదన్నుఁ

జెందుటయు సాధుజనవర్ష సిద్ధిగోరి.”

అనుపద్యమునఁ దన నివాసము గుడ్లూరినివారిసికొనుటచే
నప్పటి కతనియింటిపేరు గుడ్లూరువారిని యుండి విదపనీతిఁ

యితని వంశస్థులలో చెదలవాడకుఁ జేరి యుండుటచే నేతద్వంశస్థులకుఁ జెదల్వాడవారను గృహనామము స్థిరపడి యుండునని తోచుచున్నది. కావున నే యితఁడు తననిజానము గుడ్లూరని భారతములో వ్యాసికొనుట యెఱుంగునుండియు మనకవి యాతనివర్ణించు సందర్భమున “చెదల్వాడ నిలయు నాదువంశకతఁ” నని చెప్పి యుండెను. కాబట్టి యెఱ్ఱా పెగ్గడి యంటిపేరు చెదల్వాడవారిగుట నిర్వివాదాంశము. ఏర్పూరివారనుట భ్రాంతిమూలకము ననాకరము నగును.”

ఈమహాకవి శోలుతి రామాయణమును పన్నుట హరి వంశమును రచించి ప్రోలయనేపూరెడ్డి శంకతమును గావిం చెను. అనంతరము భారతాదిత్రయపర్వశేషమును రచియించి ప్రబంధపరమేశ్వరుఁ డిన్న బిగుడిమును బడిసెను. పితృద్వీప యమును తన నృసింహపురాణమునం దిట్లు చెప్పుకొనియెను.

“ఉ. ఉన్నతి సంస్కృతాది చతుర్గోక్తిపదంబులవాక్యకర్తవై యెన్నికి మైఁ బ్రబంధ పరమేశుఁ డిసంగ నరణ్య పర్వశే షోన్నయ మలగ్రభాష సుజనోత్సవ మొప్పంగనిర్వహించి తోనన్నయభట్టతిక్కన వినాథులకక్కినభక్తి వెంపునన్”

ఇతఁడు తన నృసింహపురాణమును మాత్రము సరాంకి తము చేయక అసహజలనృసింహస్వామివారికి నంకితముఁ గావించెను. అరణ్య పర్వశేషమును మాత్రము నన్నయ్య

౧౬౨ ఆంధ్రులచరిత్రము, మూడవభాగము.

భట్టు పేరితోనే రచించి కడపట నీక్రింది పద్యములోఁ దద్రచన యగునట్లుగాఁ బూరించితి నని వ్రాసికొనియెను.

“శి. ధీరవినారాఁడు తత్కవి

తాత్పర్యము గొంతవోడఁ దద్రచనయ కా

నారణ్య పర్వశేషము

పూరించె గవీంద్రకవిపుటపేయము గాన్.”

“ఎఱ్ఱాఁడగడపిత్వము మృదువును మధురము నయి, కడలివాకి మై, చాలవఱకు త్తికన నోమయాజి కవిత్వమును పోలి యుండు”నని కవులచరిత్రమును, ఈతని కవనము నన్నయ త్తికనల కవనముకంటె నించుకె కవనము. విశేషించి తెనుఁగు పదంబులఁ బ్రయోగించు నిష్టయు గలవాఁడు. ఉచ్చటచ్చట సంతకృత జటిలంబు లగు సమాసములు గాననయ్యెడిని. అన్వయతాఙ్మయమును గలదని కవిజీవితములు చెలుపుచున్నవి. “లోకోభిన్నుఁడని” అనునటులు లోకులదెంచులు భిన్నంబులు గదా! ఇందును గూర్చి విశేషము చెలుకె నవసరము లేదు. ఆంధ్రకవులలో ప్రామాణికాగ్రగణ్యులని ప్రసిద్ధిఁ గాంచిన కవిత్రయములోని వాఁ డైన శంభుదాసునికవిత్వము ప్రౌఢ మై, రసనత్తర మై, మనోహర మై యుండునని చెప్పుట తేనె తియ్య నైన దనుట వంటిదిగాక మఱియొండు గాదు. ప్రసిద్ధకవు లగు నాచనసోముఁడు, రావిపాటి తిప్పన

మొదలగువా రీతనితో సమకాలికులైనను వారల చరిత్రము మఱియొక సందర్భమునఁ దెలుపఁబడును గావున నిచటఁ దెలుప మానినాఁడను.

—:0:—

ఆజీవ ప్రకరణము.

—:0:—

అనపోతభూపాలుఁడు.

(క్రీ. శ. ౧౩౫౦ మొదలుకొని క్రీ. శ. ౧౩౬౨ వఱకు)

ప్రథమవేమభూపాలునియనంతరమున నతని జ్యేష్ఠపుత్రుఁడు అనపోత రెడ్డి శాలివాహనశకము ౧౨౭౨ అనఁగా క్రీ.శ. ౧౩౫౦ వ సంవత్సరమున సింహాసన మెక్కి రాజ్యభారమును వహించి క్రీ. శ. ౧౩౬౨ వఱకు ప్రజాపరిపాలనము గావించెను. వేమ భూపాలునకు అనపోత రెడ్డి, అనవేమ రెడ్డి, కోమటి రెడ్డి, 'దొడ్డాంబిక', వేమాంబిక, అను ముగ్గురు కొమాళ్ళును, ఇద్దఱు కొమాటైలును గలరు. కోమటి రెడ్డి సిన్న వయస్సుననే గతాను వయ్యెను. దొడ్డాంబికను కాటయ రెడ్డికిని, వేమాంబికను నల్ల నూకయ రెడ్డికిని నిచ్చి వివాహము గావించిరి. అనపోత రెడ్డి వేమభూపాలునకు కూర్చి పుత్రుఁడు. అనపోత రెడ్డి రాజ్యధురింధరుఁడై తండ్రిపోయినమార్గమును బట్టి ప్రజారంజకముగ రాజ్యపరిపాలనముఁ జేసి తండ్రికిఁ గీర్తియు, రాజ్యమునకు

నన్నెయ్యి దెచ్చెను. తోబుట్టువుల భర్తలును సేనాపతులు
నైన కాటయరెడ్డియు, నల్లనూకయరెడ్డియు రెండుభుజములు
గా నుండిరి. ప్రచండసేనాని యగు అనవేమరెడ్డి విధేయుఁ
డై యుండెను. ధక్షిణమున నుండి కర్ణాటకులును, పశ్చిమ
ముననుండి పద్మనాయకులును, అప్పటప్పట రాచవారును,
రెడ్డిరాజ్యమును వశపఱచుకొనవలయు నని ప్రబలప్రయత్న
ములు చేయుచు వచ్చిరిగాని మిగుల సమర్థుఁడును, సరాక్రమ
వంతుఁడు నైన అనపోతరెడ్డి నైరి ఓరనుదభంజనుఁ డై పొగ
డ్డలఁ గాంచెను. తన రాజ్యమును సంరక్షించుకొనుచు
వచ్చెను. క్రీ. శ. ౧౩౬౧వ సంవత్సరమున కేచెర్లసింగము
నాయనిపుట్టెలు అనపోతనాయఁడు మాదానాయఁడు
బహుశిస్సెన్యములతో దాడివెడలివచ్చి భాస్కరాచార్యులమును
(ధర్మణికోట) ముట్టడించినప్పుడు అనపోతరెడ్డి ప్రచండవిక్ర
మార్కుఁ డై, భూరిస్సెన్యములతో వారల నెదుర్కొని ఘోర
సంగ్రామమును నలిపి కృష్ణానది కావలిప్రక్కకుఁ దఱిమి
కొట్టఁగా వారలు పరిభవమున కోర్వఁజాలక నిరువిల్లుపడుచు
స్వరాజభానిపై తురుష్కులు దండెత్తి నచ్చుచున్నారనువర్త
మాసము వినవచ్చినందునఁ బునఃప్రయత్నమును మానుకొని
మరలి పోయిరి. అనపోతరెడ్డి యేయుద్ధమునందును నోడిపోయి
నట్లు గన్పట్టెను. ఆర్యభిరక్తములఁ బోషించుచుండెను. వేదాధ్య.

యనసంపన్నులైన బ్రాహ్మణోత్తములకుఁ దనతండ్రి యొసంగిన యగ్రహారముల నన్నిటిని గాపాడుటయెగాక తానును హేమాద్రిధిసఖండమునఁ జెప్పినప్రకారముఁ జేసి కీర్తనీయుఁ డగుచుండెను. ఇతఁడు రాజ్యమునకు వచ్చిన రెండుసంవత్సరములవఱకును రామాప్రెగ్గడ వ శములోనివాఁ డగు మల్లనమంత్రిగ నుండినట్లు ఒంగోలుతాలూకాలోని మణికేశ్వరము శాసనమువలన నూహింపఁబడి యున్నది. ఆ శాసనమునందు మల్లనమంత్రి స్వర్ణస్థుఁడు కాఁగా నతని పిన్నతమ్ముఁడు మంచిరాజు శాస్త్రయుక్తముగ నుత్తరక్రియలు నెఱవేర్చి పుణ్యాధము శాలివాహనశకము ౧౨౭౫ విజయసంవత్సరజ్యేష్ఠ శు ౧౮ శనివారమునాడు తా నానఱకు శ్రీశైలములోని పాతాళిగంగపట్టణ నుండి కొని వచ్చిన రెండులింగములలో నొకదానిని మాండుకేశ్వరస్వామిదేవాలయములో రావి నూతుల పర్వతమల్లినాథలింగస్వామి యను పేరితో ప్రతిష్ఠాపనఁ గావించెను. మఱియొకలింగమును శ్రీగిరిలింగ మను పేర నెదుటనున్న మంహిషములోఁ బ్రతిష్ఠాపనము గావించెను. మఱియు నితఁడు శివక్షేత్ర మగు మణికేశ్వరములోని యా శివాలయమునకు నారామములు, భూములు మొదలగువానిని దానము చేసి ప్రఖ్యాతిఁ డయ్యెను.*

* నెల్లూరిశాసనమున దిన సుప్రభుము. ఒంగోలు శాసనము ౭౮, పేజీ ౧౦౩౭.

అమ రేశ్వరపునఃప్రతిష్ఠాపనము.

వైనిచెప్పబడిన మల్లసమంత్రి గాక మఱియొక మల్లస మంత్రి కలఁడని, యమరావతీ శాసనములలో నొకశాసనము వలన విదితి మగుచున్నది. అతఁడు కేతచమూపతికుమారుఁ డైన మల్లినాథుఁ డనియు, వేమపృథ్వీశ్వరుని రాజ్యధురిం ధరుం డనియు మంత్రి యనియు, కులక్రిచూగత మైన మం త్రిత్వపదవియం దుండె ననియు నాశాసనము చాటుచున్నది. అట్టి మల్లినాథమంత్రికి లక్కాంబికయందు జనించిన వేమ చమూపతి ధాన్యవాటిపురమునందుఁ బ్రతిష్ఠాపింపఁబడియున్న యను రేశ్వర దేవుని శాలివాహనశకవర్షంబులు ౧౨౦౩ స్థవ సంవత్సర శ్రావణబహుళపంచమిగురువారమునాఁడు అన పోతయరెడ్డిగారికి ఆయురారోగ్యైశ్వర్యాభివృద్ధికొఱకును ధన కసక వస్తువాహనసమృద్ధికొఱకును, పుష్ప్రపాత్రాభివృద్ధికొఱ కును పునఃప్రతిష్ఠాపనము గావించె నని యాశాసనము వేనో శ్చుఁ జాటుచున్నది. పునఃప్రస్థితిమగుటకుఁ గానఁగా మేమో తెలియరాదు. ఈవేమచమూపతిశాసనములోని బిరుదము లన్నియు వేనూరెడ్డిమొదలగువారు వహించిన నై యున్నవి. ఈశాసన మింకను భరితోధింపవలసి యున్నది. ఇది విశేషవర్ణ నలతోఁ గూడుకొని సంస్కృతాంధ్రభాషలలో లిఖింపఁబడి యున్నది. అందలి తెలుఁగుభాగ మీదిగువను వ్రాయుచున్నాఁ

జను*. ఈ శాసనములోని విరుదావస్థలో కృతసోమపాన' యని వ్రాయఁబడియుండుటచేత ఈ కేతయమల్లయ వేమ చమూపతి నియోగిబ్రాహ్మణుఁ డేమో యని నందియము కలుగుచున్నది. నియోగిబ్రాహ్మణుఁడై యున్నయెడల నింతశాసనము సంస్కృతాంధ్ర భాషలలో వ్రాయించిన వాఁడు గోత్రాదివివరమును వెలుపుకొనియుండఁగా యని సంశయింప నలసి యున్నది.

స్వస్తి పకలనఁగఁజాలంకాన, పంజీమలనూంకాన, విశ్వ విశ్వంధరావహదక్ష పక్షిణభుజాదంప, జగన్మోక్షగంధ, రాయచేకోలు గంధ, అర్ధిప్రవృద్ధి హేమాద్రవాణ నిరగ, ప్రభాపరిపాలనభరిత, అమరా భిరణ, సూపనారాయణ, వీగనారాయణ, భుజబలభీమ, కోపంధరామ, అపరిమిత భూదాన పరమరామ, అనేక నగరీపకంఠ ప్రతిష్ఠాపిత విహ విహారామ, సంగతి గర్వపాలక, జగదగ్రపాలక, జగదగోపాల, సుజ్జరితర్థ విభాగ, సుసభుజవిరాజమానకరవాలన్యత, కృతసోమపాన, త్రిప్రవృత్తా హోబల నిర్మితసోపాన, నిక్కాంతామనోహర, క్షిప్రునుమాహెద, పండి ప్రక్షాసవ్యాజాగౌరవా జలక్రీడానిద, కేశోధిరాసనన్యసింహ, పాంప్యరాయజనింహ, ప్రజ్ఞా చతుర్విధోపాయ, కిశోదిరాయ, నిత్య పరిపాలితసత్త్వ, పల్లవాసత్త్వ, రిపునరపతి గోసూమ సుట్లనసగట్ట, అప్ప యగోపయ విశాపట్ట, సంగ్రామసముద్ధండ, చండభుజాసిఖండితశత్రుకీ లాల, ప్లవమాన విశాచగణస్తూయమానయశోమండన, అశయగియనరద విరఘండన, దుర్మదవైరి వీరభయంకర, బసవశంకర, అమరేశ్వరదేవ త్రిచగణ సరసీరుహ చత్త భావదండెనగోన బ్రహ్మకుండి కృష్ణవేణా,

సముద్రవ్యాపారము విస్తరించుజేయుట.

అనపోతభూపాలుని రాజ్యపరిపాలనకాలమున జరిగిననుమా ద్విషయ మొండువక్కాణింపవలసి యున్నది. సముద్రతీరము నందున్న మోటుపల్లి పురాతన కాలమునుండియు వర్తక స్థానమై నాకావ్యాపారమునకుఁ బ్రధానస్థానము గా నుండె నని యింతకుఁ బూర్వము తెలిపి యుంటిని. కాకితీయసామ్రాజ్య మున్న మించినచెనుకీ మోటుపల్లియందుండియునర్తకులు పరిస్థలములకుఁ బోవుటయు వ్యాపారము తగ్గుటయుఁ జేరినట్లొనఁచెను. అనపోతరెడ్డి యీరేపుపట్టణమును వృద్ధుఁ గీసికొని రావలయు నని శ్రద్ధతో నంకిల్పించెను. అనపోతరెడ్డియాజ్ఞాప్రకారం నుతని

గోదావరీమహానది తటద్వయ తన్మగ్యజేశ దత్తా శేకాగ్రహార, అర్జున పుణ్యక్షేత్ర సుత్రదత్త బహువిధాహార, పగపుగహరణమృత్యుంజయ, సంగ్రామనంజయ, ఉత్తుంగనతురంగబలంపు సేనాసాధక, త్రిపురాంతక దేవదీప్య శ్రీపాద పద్మరాధక, కేతయమల్లినాథపయఃపారావార పూర్ణ సుధాకిసుందైన శ్రీమతు వేమన్నంగారు శకవర్తంబులు ౧౨౦౩గా ప్లవ సంవత్సర శ్రావణబహుళపంచమీగురువారం స్వస్తి సమస్త ప్రశస్తులైన శ్రీమతు అనపోతయరెడ్డింగారికి ఆయనరాగోన్మైత్వర్యాభివృద్ధిని, ధన కనకనస్తుపాహన సమృద్ధిని, పుత్రపౌత్రాభివృద్ధిని అపునట్లుగాను పంచా రామంబులకుం బ్రభవారామంబైనఅమరారామంబగు ధాన్యవాటిపురంబు నకు నభీశ్వరం బయిన శ్రీమరేశ్వర శ్రీమహాదేవను ఆచంద్రార్క స్థాయిగాను పునఃప్రతిష్ఠ చేసిరి. (See Elliot's Collections)

మంత్రులలో నొక్కఁ డగుసోమయామాత్యుఁ డొక శాసనమును బ్రకటించెను.

మోటుపల్లి కేవల క్షులు వచ్చి నివసింపఁ గోరినను వారిని గౌరవించి వారలకు భూములు నివేశకస్థలములు నిష్పింతుమనియు, వారలు మఱియొకస్థలమునకుఁ బోవలెఁడుచుకొన్నప్పుడు వారిని నిర్బంధింపఁజేయనియు, స్వేచ్ఛగా విడిచితిమనియు, ఏయగారిసరకు తెచ్చినను వారిని స్వేచ్ఛగా నమ్ముకొన నిచ్చెదమనియు, పన్నుల కై వారిసరకులను గ్రహింప నునియు నాశాసనమున వ్రాయించి ప్రకటించిరి. మఱియుఁ గొన్నివస్తువులపై సుంకములను దీసివేసియు, కొన్నివస్తువులపై సుంకములు గొంతవఱకు తగ్గించియు, మఱికొన్నివస్తువులపై పూర్వపుమర్యాదల ననుసరించి సుంకములు కైకొందుమనియు, బంగారుసుంకమును మానితిమనియుఁ బ్రకటించిరి. ఇదింతయు నెఱ్ఱినరేవుపట్టణమును నభివృద్ధిబోసికఁ దెచ్చి స్వేచ్ఛలవారములతోడి వ్యాపారమును పెంపొందింపవలయునని మహాపూర్వకముగాఁ జేసినప్రయత్నమైనట్లు శాసనముం జదివిన స్పష్టముగా బోధపడఁగలదు. అనపోత రెడ్డితరువాత గూడనేనా కావ్యాపారముభివృద్ధి గావించినట్లు లనకదృష్టాంతములు గనుపట్టుచున్నవి గావున నీతనిపరిపాలనము సర్వజనరంజక మై శ్లాఘాప్రత్యమై

యున్నదనుటకు సందియము లేదు*. వైశాసనము క్రీ. శ.

* స్వస్తిశకవర్షములు ౧౨౨౦ అగు నేటికిఁ జైనసంవత్సరశ్రావణ శుక్రమంగశ్యామం స్వస్తిశ్రీమతు ఆనందాయతంజింగారు మోటుపల్లికాపురచ్చిన స్త్రీసహారాలకున్న స్త్రీసహారంబు కిసట్టాలదీపాంతరాలవహారాలకున్న యిచ్చినశర్మతానం.

యీమోటుపల్లికి యెవరుకావతనానికివచ్చినాను నాని మన్నించి పెద్దకానికె పెట్టువాము. నానికి భూమితోటికాజాచి యిచ్చువారము. వారు యెప్పుడు వరివొకతావును సాయ్యేమన్నాను కావనిపట్టక అనికీపుచ్చు నాము. యేవూరిసరికు తెచ్చినాను తమవిచ్చలకడినమ్మలసెట్టు సరుకును వారుగాని సోగావురకు సలసనరుక్కు అడపట్టెము. చీరంను, గండము, పనడము, పట్టెచ్చసహారాలకున్న అపుత్రికమున్న సుంకాదాయము నానితోమి. బంగారుసుంకము నానితోమి. గంధముయొక్క బదిసుంకము పూర్వమర్వాచల లోను మాటును ఒకటి మానితిమి. యీసరకులకున్న పెట్టసుంకాలు పూర్వ మర్వాచల క్రమాననే కొనునాము. యీక్రమానకు సర్వ మైననామున్న విశ్వ సింగెదరు. దేవరవారికి శిష్యులపాస్తము నిచ్చిమి.

స్థోకం. జయతి నయవిశాలః ప్రత్యహ వాగ్ధ్యక్ష కృత్యుభవకపాలః సంగడి గతుపాలః । ఆమితమనకృతానువ్యవహారపాలసూనుః । స్తుతకీర్తనా మీశాన్నానభోతక్షీతీః ॥ శాకాన్తః గన్ధాన్యమున్యగణితే తీరే వహంభోనిధిః ప్రఖ్యాతముకుగాన్ధ్యయే పురిందరే శ్రీనామమంత్రీ కరః మయాన్ దాహకరోజగజ్జనమతాంసాం యాత్రకాణ్డమిమాం ॥ కీర్తివేమయ ఆనందస్యపవే ఆచంద్ర మాతారకం ఆన్యసోలిమహిపాలాశానసార్థగూఢజాం స్థాపితః స్నానసంస్తంభః । సోమయా మాత్యేధమతా ॥

(ఈ శాసనమును సనరింపక మేమిత్తివకాపె యెట్లున్నదో అట్లే ప్రకటిం చినాము).

౧౩౫౮ నవ్రాయబడినది. మోలుపల్లికి ముకుళపుర మని నామాంతరము గలదు. అనపోతరెడ్డి రాజ్యపరిపాలనము చేసినది పండ్లెండుసంవత్సరములు మాత్రమే. ఇతఁ డేకారణము చేతనో తరువాత మృతినొందెను. ఇతఁ డింకను బ్రదికియుండిన యెడల రెడ్డిరాజ్యము ననేకవిధముల విస్తరింపఁజేసి కర్ణాటక సామ్రాజ్యమునలె నొకఁగునసామ్రాజ్యమును వర్షాణహిందూ స్థానమున స్థాపించి యుండును. కాని భగవద్విలాసము వేఱుగ నుండెను. ఇతనికి కుమారగిరిరెడ్డి యనుకుమారుఁడును, మల్లాంబ యనుకొమార్తెయును గలరు. మల్లాంబను తనమే నల్లుఁ డగుకాటయవేమున కిచ్చి వివాహము గావించెను.

అనవేమభూపాలుఁడు.

(క్రి. శ. ౧౩౬౨ మొదలుకొని క్రీ. శ. ౧౩౮౦ వఱకు).

అనపోతభూపాలునకు వెనుక నతనికుమారుఁడు బాలుఁడగుట వలనఁ గాఁబోలు నతనితమ్ముఁడు అనవేమరెడ్డి రాజ్యాధిపతియై యున్నాఁడు. అనవేమభూపాలుఁడు తనయన్నవలెనే శౌర్యవంతుఁ డును, సమర్థుఁడును, ధర్మాసక్తిచిత్తుఁడును నై ప్రజాపాలనము గావించెను. ఇతఁడు బ్రదికియున్నంతకాలము రాచకొండ, దేవరకొండదుర్గముల కిధిపతులై రాచకొండరాజ్యమును బరిపాలనము సేయుచుండెడి అనపోతనాయఁడు, మాధవనాయఁడు బలవద్విరోధులై యీతనిరాజ్య మాక్రిమించుకొనవలయు

నని యనేకపర్యాయములు దండయాత్రలు సలిపి యనవేమ భూపాలునితోడ ఘోరయుద్ధములు చేసి పరాజితు లగుచు వచ్చిరి కాని మనోరథ మీఠేర్చుకొన్నవారు కాదైరి. అనవేమ భూపాలుని కీవిజయములతోఁ గీర్తి విస్తరించెను. దక్షిణపునరి హద్దున నున్న యుదయగిరిరాజ్యము కర్ణాటరాజ్యాధీశుల పరిపాలనమునకు వశమై ప్రవర్తమానమై యొప్పుచున్నందున నెప్పటికైనఁ దనరాజ్యమునకు మొప్పుము రాగలదని యూహించి తన్నివారణమార్గముల నారయుచుండెను. నూత్నికర్ణాటసామ్రాజ్యాధీశ్వరుల పుత్రులును, యవరాజులు సగువారు తఱచుగా నుదయగిరిదుర్గమున నుడుచునుదయగిరిరాజ్యమును బరిపాలనము సేయుచుండిరి. అట్టియుదయగిరికి సమీపమునఁ దనరాజధానియుండుట రాజ్యవినాశమునకు హేతువగుననియో పద్మసాయకవీరులు తఱచు భావ్యవాతీనగిరిముక్తై దండయాత్రలు సలుపుచుండుట చేత తనరాజధాని భావ్యవాతీకాపురమునకు సమీపమునఁ దుండుట యుచితమని యెంచియో అనవేమభూపాలుఁడు శత్రువుల నిభేద్య మగుకొండవీడునకు రాజధానిని మార్చుకొనియెను. గోదావరీమండలములోనియొక శాసనములో అనవేముఁడే కొండవీడును నిర్మించి రాజధాని

గా జేసికొన్నట్లు నిలువబడినది. * అనవేమభూపాలుడు

* శ్లో. “పుంసా పురాణేన సదాశ్రితత్వై

త్సాకం శ్రియా దుష్టనికేః ఓ వాసాత్

నిర్దోః చృశుర్ధో ద్విపలాంతరింగా

దుష్టే హస్తాపాలయభూపతీందుః ॥

౪

పుష్కైః తస్మాప్రతిహేదయేన

భాగ్యానలంబస్వభుజోష్మభూజా

అంద్రక్షమా వేమస్య శేణ సాధూ

ద్రాక్షస్వతిరాజధురంధరేణ ॥

౫

ఉద్ధృత్యై భూమిం యననాభీనగామ్

సంస్తాపయంతం ప్రకృతోత్తమార్యః

సాక్షాత్కృతో మానుషదేవభూజా

మహాసరాసాం పరీక్షయంతి

౧౦

శ్రీశైలగంగాతట సీమృతమ్యం

సోపానపీఠిం విచక్షణ వేమః

యా నిన్యతిస్సర్గినోప్యతానాం

నిశ్శేణిరప్రథితా సరాజాం

౧౧

తతోన్మవేమస్యపతిః

పరిపాలనకర్తృజ్ఞః

అపాలయ తస్య పుష్కరి

స్తదంతేం ద్రుమసుంధరాం

౧౨

కొండపీఠుంరాజధానిం సతిచిత్రా మకల్పయత్

దృష్టౌ త్వష్టౌపి చిత్ర్యై మభూద్యస్సాస్సవిస్మయః”

కందుకూరు మొదలుకొని విశాఖపట్టణమండలములోని సింహాచలముపర్యంతమును జయించి పరిపాలనము చేసినటు వీక్రింది శ్లోకమువలన నూహింపఁదగును.

శ్లో. తస్యాభ్రాతా నిఘృతవత్ప్రతాపోదసేంద్రవ్యాప్త
నీరంద్రకీర్తిః శ్రీశైలవాసింహశైలం తతః క్షౌం
దత్తోధ ద్భ్రాతానవేమక్షీతీశః॥

అనవేమభూపాలుఁడు తనతండ్రివహించిన జగన్మోక్షగండఁ
డాదిగాగలబిరుదములను మాత్రమే గాక వసంతరాయఁ డను
బిరుదమును గూడ వహించెను. అనవేమభూపతి హేమాద్రి
దానాధికుఁ డై దారిద్ర్యవిద్రావణుఁ డై శిబిక్కదధీచులం
బోలెఁ బ్రసిద్ధిఁ గాంచెనట. నిజాముసంస్థానములోఁ జేరిన
నల్లగొండమండలములోనిమిరియాలగూడముతాలూకా వాడ
పల్లిగ్రామములో శ్రీఅగస్త్యేశ్వరస్వామివారియాలయప్రసాదాగ
మందు శిలాస్తంభముమీఁద అనవేమనిశాసనము గన్నట్టు
చున్నందున నితఁ డాకాలమున పద్మనాభకులరాజ్యములోఁ
గొంతభాగ మాక్రమించినట్లు దోచుచున్నది గాని యింకను
బరిశోధింపవలసినవిషయముగా నున్నది. ఎఱ్ఱాప్రెగ్గడ వేమ
భూపాలుని కంకతముగావించిన హరివంశములో నీ యనవేమా
రెడ్డిని బేర్కొనియుండలేదు. కాని యనేకశాసనములనుబట్టి
యితఁడు వేమభూపాలుని పుత్రుఁడనియు, అనపోతరెడ్డిసోదరుఁ

డనియుఁ దెలియుచున్నందున నిందునుగూర్చి సంశయింపవలసివని లేదు. అనవేమభూపాలుఁడు శాలివాహనశకము ౧౩౦౦ అగు సిద్ధాంతసంవత్సర మాఖ బ ౧౩ శివరాత్రిపర్వకాలమున అనఁగా క్రీ. శ. ౧౩౦౦వ సంవత్సరము ఫిబ్రవరి ౨౧వ తేదిని రాజసీతిమర్మజ్ఞుఁడును, శాస్త్రవేత్తయు, అమాత్యశిఖామణియు, లోహితనగోత్రుఁడును, మల్లయమంత్రిపుత్తుఁడు నగు ఇమ్మడింద్రునకు ఇమ్మడిలంకి లేక అనవేమపుర మను నగ్రహారమును దానముచేసె నని వానపట్టి తామ్రశాసనము వలనఁ దెలియుచున్నది. స్ర్ఖ్యాతపండితుఁడును మంత్రివర్మఁడు నగు నతం దాయగ్రహారములో సగముభాగమును బ్రాహ్మణోత్తములకు దానము చేసెను. ఈయగ్రహారము గోదావరి నుండిలములోని అమలాపురముతాలూకాలోఁ గౌతిమీతీర్థమున నున్నది. ఈశాసనమును వ్రాసిన నుహతివి త్రిలోచనార్యుఁడు*.

అనవేమభూపాలుఁడు తనతండ్రి వేమభూపాలునివలనఁ బ్రాహ్మణ వృత్తులను బ్రాహ్మణధర్మములను గాపాడుటయెగాక శ్రోతస్తాన విద్యలఁ బ్రోత్సహించుటకై బ్రాహ్మణుల కగ్రహారములు, భూములు దానముచేయుట యనునది యొకవ్యసముగాఁగూడ గలిగియుండెనని యిదిచే లిఖింపబడిన

శాసనములుగూడ వేనోళ్ళజాటుచున్నవి. ఇతిని తామ్రశాసనములు పెక్కులు గలవు. కృష్ణాగోదావరీతీరములయందు బ్రాహ్మణులు విశేషముగాఁ జేరుట కీరెడ్డిభూనాయకులకు బ్రాహ్మణులయెడగల భక్తియు నార్యసర్వమునం దనురాగము, నైదిక మతాభిమానము ప్రధానకారణము లనుటకు లేకమాత్రమును సంవియములేదు. నీరలు పౌరాణికరాజుల పరిపాలనము లాదిర్యములుగాఁ బెట్టుకొని న్యవసారిండినట్లు గన్పట్టుచున్నది. అనవేమభూపాలుడు గోదావరిమండలములోని తుల్యభాగనదీతీరముననున్న యిప్పటి మన్యమాపుర మను గ్రామమును భూసురులకు దానముచేసి శాసనము వ్రాయించెను. కృష్ణాతీరమునందు కొల్లూరుగ్రామమును బ్రాహ్మణుల కగ్రహారముగా దానముచేసి శాసనము వ్రాయించెను. గుంటూరుమండలములోని పెదచెఱుకూరుగ్రామము నగ్రహారముగాఁ జేసి బ్రాహ్మణులకు దానముచేసి శాసనము వ్రాయించెను. ఆశాసనములో వేమభూపాలుని తండ్రి సైన్యనాథుఁ డనియు నాతనికి మాచయ, వేమయ, దొడ్డయ, అన్నయ, వల్లభయ యని యైదుగురు పుత్తులున్నట్లుగా వ్రాయఁబడినది. ఎఱ్ఱాపెగ్గడ హరివంశములో దొడ్డయను విడిచి నల్వరుపుత్తులను మాత్రమే పేర్కొని వల్లభయకు బదులుగా మల్లయను జెప్పినాడు. వల్లభయకు మల్లయ యను నామాంతర ముండ

వచ్చును. దొడ్డయబాల్యములో నెమ్మతినొందియుండవచ్చును*.

* పెనచెఱువారు శాసనములో అనవేమధూపాలునను సంబంధించిన
శ్లోకముల ఏక్రింద నుదాహరించుచున్నాఁడు.

శ్లో. తస్మానుజస్తామరిసాయతాక్షం

క్రీయన్న వేమక్షీతిపాలరత్నం

కూరగ్గిగ్యః క్షురకాసహయో

విఖ్యాతి వీరాహుకేళిలోలః,

యస్యారిన్ పల్లిగ్గనిర్మలయతో దాడిపుకేళినం

నామానిగ్యతమస్తునస్య జనతస్సంగ్రామ గాంధీవిః

సంగ్రామోపదానితానిగ్గవతాం రక్షకతే సర్వదా

విర్భ్యంతా మతిబోధ యంత్ర్యధఃతం ధీయంత్రీలోమంత్రణః.

యద్దాడిపు విరోధరాజవిలయే యోద్ధాలయే యోజితా

వహ్నిః కల్పితేమహాక్షమస్తునస్యంపస్తలింగోజ్వలః

సేమాది రివగూమి కాంక్షలయతి ప్రాధప్రతాపోహ్మతః

స పుత్ర్యంతిరేణసేమసరిత స్సంవ్యాప్త తారావళేః.

శ్రీకైలై స్థిరమూలతా ముపగతావ్యాప్తా పమారాచలే

పంచారామచలే ప్రతాపన కృతా సింహచలేంద్రతః

శ్రీహుక్మే పురుషోత్తమే కనుమితా యద్ధర్మకేర్తితా

కాంశ్యా విశ్వపతేః పురఃఫలవతి నిత్యోపహరోచితా.

సోమం కరస్సంక్రృతమాలికాయా విజిత్రం

కాంతా కపోలమకరీకరణేన కంపః

వీరాన్న వేమ నృపతే ర్దయనాకరేణ

ప్రత్యర్థినాం ముగ్ధబలాధినరోపితాని

ఆగోపయం త్యుపగ మాచ్చరణం తదియ్యం

అనవేమభూపాలుని కవులగోష్ఠి.

అనవేమభూపాలుడు విద్యాభిమానియనియు, బండితపక్ష
పాతియనియు, కవులపాలిటి కల్పతరువనియు, చాటు శ్లోకముల
వలనను పద్యములవలనను దెలియుచున్నదిగాని యీతండుగాని
యీతనియన్న యనపోతరెడ్డిగాని కృతినొందిన గ్రంథములె
వ్వయుఁగానరావు. అనవేమభూపాలునిపై కవులుచెప్పిన
చాటుపద్యములు :—

కం. కవితాకన్యకు నలుగురు

కవిజనకుండు భట్టు చాదిగఁజుతింపంగా

నవరసరసికుఁ డె వెనిమిది

యవివేకియె తోడబుట్టు వనవేమన్నపా.

కోదీర చాచుర శివా తపవారణాని.

నిసీమాం ప్రీతిగృహ్యంతివిషయమె సర్వోత్తరా ముర్ఖరాజా

భూదేవేషు తథాపరిహావిధౌ ప్రాప్తేషు తృప్తింసరాజా

భూదానస్యసన ధ్రువంపునరసౌ వీరాన్న వేమప్రభుః.

ప్రసాదాత్స్వర్ణమయీం విధాయ రచయె సద్వీపశైలాద్భవాన్

ఏతాదృంజ్ఞ మహిమ కీమదనవేమ మహీపతిః

కదాది దోషాదీశస్య గ్రహణే సమపస్తితే జలే పాథోనిధేః

స్నాత్వాకృత్వా దానాని షోడశ శ్రుతాధ్యయన సంపన్నైః

శ్రాతస్తార్తక్రియారితైః విజ్ఞాపితోవిక్రేషైరైభూదానస్యసనస్వయం

ఇత్యగ్రామ మిదం ప్రసాదా దస్త్యశ్వర్య సమస్వితం.”

కం. కొంచెపు జగములలోపల

నంచితముగ నీదుక్తిర్తి యనవేమనృపా !

మించెను గరి ముకురంబునఁ

బంచాక్షరిలోన శివుఁడు బలసినభంగిన్.

గీ. పందికొమ్మెక్కి పనుబాముపడగ లెక్కి

మేటితామేటి వీవెక్కి మెట్టలెక్కి

విసివి వేసారి యనవేమవిభునిఁ జేరి

గాణివాసంబుగతి మించె రత్నగర్భ.

కం. రాకున్న బిలువఁ జేనియు

రాకకు ముదమంది చేరరమ్మనఁ జేనిన్

ఆకొన్న నీయఁజేనియు

నాకొలువటా కాల్పవలయు ననవేమనృపా.

శ్లో. అనవేమమహీపాల స్వస్యస్తు తవ గౌహవే

అహవే రిపుదోర్దండ చంద్రమండలరాహవే.

ఈశ్లోకము నొకకవి యనవేమభూపాలునిపైఁ జెప్పఁగా నా
తఁడు సంతసించి మూఁడువేలు పారిలోషిక మొసఁగెనట !
అప్పుడు కవి తానునాల్గువేలు (వే అనునక్షరములు) బసఁగిన
మీరు మూఁడు వేలిచ్చెదరాయనెనట ! అంతట ననవేముఁడు
నాల్గువేలొసఁగితి ననెనట ! అప్పుడు కవి మేమొసఁగినదే మా
కొసఁగిపంపెదరా యనెనట ! అనవేముఁడై దువేలుకొమ్మనె

౧౫౦ ఆంధ్రులచరిత్రము, మూడవభాగము.

నట! అప్పుడు కవికులమును (ఆర్వేలనియోగి) గుంచి చెడరా
యనెనట! అంతటననవేముఁ జాటువేలిచ్చిననెనట! కవి నేను
పుట్టువుతోడనే యార్వేలవాడననెనట! అనవేముఁడు చాళు
ర్యమునకుమెచ్చి యేడువేలు కొనుమనెనట! కవి సంఖ్యమంచి
దికాదనెనట ! అనవేముఁ డనిమిదివేలిచ్చిపంపెనట ! అప్పు
డు కవి సంతసించి నెడలిపోయెనని చెప్పదురు. ఈకథవలన
గ్రహింపఁదగినది అనవేమభూపాలుఁడు మిక్కిలి కవిత్వాభి
మానముగల రసికుఁడని నెఱదాతయని తేటపడుచున్నది.

అనవేమభూపాలుని మరణము.

అనవేమభూపాలునకు సమకాలికుఁడగు అనపోతనాయని
మనుమఁడగు అనపోతనాయఁడు, అనవేమభూపాలుని యుద్ధ
ములో సంహరించి పట్టుతలాటఁ గరించిమును బొందెనని
వెలుగోటివారి వంశచరిత్రము వెలుపుచున్నదిగాని సమకాలి
కుఁడైన అనపోతనాయఁడు చంపెనన్న విశ్వసింపవచ్చును. లేక
యతనికుమారుఁడు చంపెనన్ననువిశ్వసింపవచ్చునుగాని, అనవే
ముఁడు చనిపోయిన ముప్పదేండ్లకు వెనుకనున్న అనపోతనా
యఁడు పచ్చి సంహరించెననుట యంతగా విశ్వాసపాత్ర
ముగాఁ గన్పట్టదు. మఱియు మఱియొకస్థలమున సింగనమా
రవేంద్రునిమునిమనుమఁడగు లింగమనాయఁడు అనవేమరెడ్డిని

సంహరించి సింహతలాట బిరుదమునొందెనని పై వెలుగోటి వారి వంశచరిత్రమే చెలుపుచున్నది. అనవేమరెడ్డి సింగనమాధవేంద్రునకు సమకాలికుడు. సంగనమాధవేంద్రుని మునిమనుమఁ డగులింగమునాయఁ డెట్లు సంహరించి సింహతలాట బిరుదమునందెనో యూహింపవలవిగాదు. కాబట్టి అనవేమభూపాలుఁడు వెలుగోటివారి వంశచరిత్రములోఁ జెప్పినట్లు అనపోతనాయనివలనఁగాని లింగమనాయనివలనఁగాని సంహరింపబడెననుట విశ్వాసపాత్రముగాదు.

కుమారగిరి భూపాలుఁడు.

(క్రీ. శ. ౧౩౨౩ మొదలుకొని క్రీ. శ. ౧౪౦౦ వఱకు)

అనవేమభూపాలునిశాసనములు క్రీ. శ. ౧౩౨౩ వఱకుఁ గనుబట్టుచున్నవి గాన తరువాతనే అనపోతనాయని కుమారుఁడు కుమారగిరిరెడ్డి రాజ్యభారమును వహించెను. ఇతనికి వసంతోత్సవములయందున్న ప్రీతి రాజ్యాంగవ్యవహారములయందు లేకపోయెను. కుమారగిరిరెడ్డి తండ్రితాతలవంటి ప్రజ్ఞావంతుఁడుగఁ గన్పట్టెను. విద్వాంసుఁడై విద్యావ్యాసంగముల ప్రొద్దుపుచ్చువాఁడేగాని రాజ్యరక్షణమునందు ప్రమత్తుఁ డై కనుమఱంగియుండెను. కర్ణాటసింహాసనాధ్యక్షుఁడగు రెండవ హరిహరదేవరాయ లీతనికి సమకాలికుఁడై యుండెను. కర్ణాట యువరాజగు దేవరాయ లుదయగిరి రాజ్యమున కాధి

చిన వాడు. ఈలక్ష్మీపుత్తుని పితామహులు, మాతామహులుగూడ నిఖిలలోక ప్రసిద్ధవాణిజ్యవంశ ధరు లని బాలసఖుండును మహాకవిసారవ్యాముడు సగు శ్రీనాథునితోఁజెప్పినట్లుగా హరవిలాసములోని యీక్రిందిపద్యమువలన వేద్యమగు చున్నది.

“సీ. కట్టించె నొక్కతాత కంచుహర్ష్యంబులు

సూరిణాంకమాలి కే కామపతికి

బాలార్క మనియెడి పద్మరాగము డాచె

నొక తాత గంచినాయకుని నాభి

నొక తాత గట్టించె యోజనత్రయదీప్తి

తరతటాకాంభోధి తిరువభారఁ

గావేరి కట్టించెఁ గార్పాసరాసుల

సుబ్బిచోడఁడు మెచ్చ నొక్కతాత

గీ. ప్రతిదినము గపురపుదీపములు వేయు

వ్రతముగా నొక్కతాత యీశ్వరున కొసఁగ

నిఖిలలోక ప్రసిద్ధ వాణిజ్యవంశ

ధరులు మాతాత లుభయగోత్రముల వారు.”

వేమభూపాలుని ప్రాపుగానుండిన యవచిదేవయ సెట్టికి మాచారిబయందు మూపురు కొమాళ్లు జనించిరి. అందు త్యేషుఁడు త్రిపురారి (తిప్పయ్య సెట్టి) రెండవకొడుకు తిరుమల

నాథుడు (తిరుమల సెట్టి) మూడవవాడు చామి సెట్టి కొమర
గిరివసంతస్థపాలు వసంతనైభవము నంతయు తిరుమలనాథ
సెట్టి యొక్కడే నిర్వహించుచుండెననియు, హరిహరరాయలు,
ఫిరోజిషా, గజపతి మొదలగు భూపాలు రెల్ల రీతిని ప్రభావము
నభివర్ణన సేయుచుండి రని హరివిలాసములోని యీక్రింది
పద్యమువలనఁ దెల్లచుగుచున్నది.

..చ. హరిహరరాయ ఫీరోజిషహ సురధాణ గజాధిపాది భూ
పరులు నిజప్రభావ మభివర్ణనసేయఁ గుమారగిర్యధీ
శ్వరునివసంతనైభవమునర్వమునొక్కడనిర్వహించుమా
తిరుమలనాథ సెట్టిని ధీగుణభట్టికి నెవ్వ రిండ్లగున్.”

సముద్రయానము విదేశ వ్యాపారములు.

సముద్రయానము సేయుటయందును విదేశ వ్యాపారములు
సలుపుటయందును వైనిజెప్పిన వైశ్యకుటుంబమువారు ప్రఖ్యా
తిగాంచియుండిరి. తిప్పయసెట్టి తమ్ముడైన చామి సెట్టి
సముద్రప్రయాణముచేసి నానాద్వీపాంతరములకుఁబోయి క
గ్నూర పాదపములు, బంగారు మొలకలు, సంకుమద ద్రవ
ములు, ఆణిముత్యములు, కస్తూరికాటంకములు, చీనాంబర
శ్రేణి, గంధసింధురములు, తేజహరులు మొదలగు వాని
సాంద్రదేశమునకుఁ గొనివచ్చుచుండె నని హరివిలాసములో
నీక్రిందిపద్యములో జెప్పఁబడినది.

౧౦౬ ఆంధ్రులచరిత్రము మూడవభాగము.

..నీ పంజాబు కర్పూరపదపంబులు తెచ్చి
జలనోగి బంగారు మొలక తెచ్చి
 సింహళంబున గంధసింధురంబులు తెచ్చి
 ..
 హరుమంజి బలుతేజ హరులు తెచ్చి
 గోవ సంశుద్ధ సంకుమద్రవము తెచ్చి
యాపగ నాణిముత్యాలు తెచ్చి
 చోటంగి గస్తూరికాటంకములు తెచ్చి
చీనిచీనాంబర శ్రేణి తెచ్చి

గీ. జగద గోపాల రాయవేశ్యాభుజంగ
 పల్లవాటత్య భూదానపరశు గామ
 కొమరగిరిరాజ దేవేంద్రుకూర్మిహితుడు,
 జాణ జగజెట్టి దేవయచామి సెట్టి.,

తన యాజ్ఞను తలధరించి తమ్ము లిద్దఱును దీవుల కేగి
 వ్యాపారముచేయుచు గడించిన లాభమూసంతయు నన్నకొసం
 గగా నాతఁ డాధనమును సద్వినియోగము సేయుచు నర్థుల
 కిచ్చుచు విమలకీర్తి సంపాదించుచుండెను. తిప్పయ సెట్టి వా
 నిజ్యవ్యాపారము సేయుటయందు మిక్కిలి కుశలుఁ డని
 కూడ వారవిలాసమునం దీక్రిందిపద్యములో వర్ణింపఁబడి
 యుండెను.

..మ. తరుణాచీని తవాయి గోపరమణా స్థానంబులం జందనా
గరుకర్పూరహిమాంబుకుంకుమరజఃకస్తూరికాద్రవ్యముల్
శరధిం గప్పలిజోగులన్ విరివిగా సామాన్ల దెప్పించు నే
ర్పరియా వైశ్యకులోత్తముం డవచిత్రిప్పం డల్పుడే
యిచ్చుహిచ్.”

పండువాఢిల్లిరాధాదిపట్టణాధీశ్వరులు మాళిదాల్చు
రిత్నాంకురములు సింహశద్వీపమండలక్షేత్రజము లనియు
నయ్యవి తిప్పయసెట్టి నొకలలోఁ గొనిరాబడుచున్న వనియు
హరవిలాసములోని యీక్రిందిపద్యములోఁ జెప్పబడినది.

..గీ. పండువాఢిల్లిగా ధాదిపట్టణముల
యధిపతులు మాళిదాల్చు రిత్నాంకురంబు
లవచిత్రిపురాంతికా నీతయానవత్ర
సింహశద్వీపమండల క్షేత్రజములు.”

అవచిత్రిప్పయసెట్టికిఁ బిన్నటనాడు దయతోనక్షరశిక్షయు
దైవమార్గసంపన్నతయు, వివేకపరిపాటియును గృపసేసిన
వాడు మహాప్రధానియు గురూత్తముండునై న పిల్లలమట్టిపెద్దన
యని హరవిలాసములోని యీక్రిందిపద్యము దెలుపుచున్నది.

..ఉ. పిన్నటనాడునత్కరుణఁ బిల్లలమట్టిమహాప్రధానిపె
ద్దన్నగురూత్తముండు, తగనక్షరశిక్షయుదైవమార్గసం
పన్నతయుఁ వివేకపరిపాటియునుం గృపసేసె నర్థినే

యన్నకునట్టిసెట్టిత్రిపురాంతకునిదగుబ్రహ్మతింపగన్''
 ఈతిప్పయసెట్టికి అన్నమదేవియందు మాచయసెట్టి,
 విశ్వనాథసెట్టి, చినమల్లయసెట్టి, మూపురుకొడుకులు పుట్టి
 వంశదీపకులైకీర్తికెక్కిరి. తిప్పయసెట్టి వృద్ధుడై కుమారగిరి
 యనంతరము బహుకాలము బ్రదికియుండి బాలసఖుండైన
 శ్రీనాథకవివర్యునిచే హరవిలాసమును గృతినొండ యేతన్నా
 లమునఁ దినకీర్తి జగంబున నిలుపుకొన్నవాడయ్యెను. శ్రీనాథుని
 హరవిలాసము లేనియెడల నిట్టియుత్తమకుటుంబముయొక్క-
 చరిత్రము నాకాలమున విదేశములలోఁగి వాణిజ్యవ్యాపార
 విషయములు మనకుఁ దెలియఁజాలవుగదా. ఇట్టి యుత్తమ
 వైశ్యకుటుంబమువారిచరిత్రమును మన దేశమునందలి వైశ్య
 శిఖామణులైన కోమటులుపఠించి తమపూర్వు లాకాలమున
 నంతప్రఖ్యాతి గడించిరో తెలిసికొని భహిష్కారములకు
 భయంపడక స్వేచ్ఛగా సముద్రయానముచేయుచువిదేశవర్తక
 వ్యాపారముల నభివృద్ధిపఱచి ధనమార్జించి యాంధ్రదేశ
 మునకు మహోపకారమును జేసి శాశ్వతకీర్తిని సంపాదిం-
 తురుగాక.

కాటయనేముడు-రాజ్యవిభాగము.

కాటయనేముడుకుమారగిరిరెడ్డికి ధర్మరాజునకు శ్రీకృష్ణుఁ
 డును తోలె మేనమఱిందియు, సచివుఁడు జెలియునైయుండి

రాజ్యమును సంరక్షించుచున్నవాడగుటచేత నితనికి రాజమ
హేంద్రవరము రాజధానిగాగల తూర్పుదేశమును విడచిసి
యిచ్చినట్లు దెలియుచున్నది.* ఈయొక్కవిషయమే కుమార
గిరిరెడ్డియొక్క యవివేకమును దుర్బలత్వమును వేనోళ్ల
జాటుచుండెను. ఇదియే కుమారిగిరిరెడ్డియనంతరమురెడ్డి
ప్రభువులలో ముఖ్యముగా కోమటి వేమారెడ్డికిని కాటయ
వేమారెడ్డికిని వివాదములు కలుగుటకును, కోమటివేమారెడ్డి
కుమారిగిరిరెడ్డిరాజ్యము నాక్రిమించుటకును గారణమయ్యెను.

ఉండ్రజాజుశాసనము.

ఆనవేమభూపాలుని పరిపాలనానంతరమునను కోమరగిరి
సంతపపాలుని పరిపాలనాపారంభమునను కృష్ణాగోదావరీ
మధ్యఖండమునననగా నిప్పటికృష్ణామండలములోని తణుకు
భీమవరము తాలూకాలనగా లంకసీమలో గొంతిభాగమును

* కాటయవేమని భాగ్య మల్లంబ తొత్తరమాడి శాసనములో
నిట్లు చెబుపఁబడియున్నది.

“శ్లో. ఆసీదమాత్యరత్నం కాటయవేమప్రభు స్తస్య

అతిసురగురుభాగవ మతిరతిభాగవవిజయవిఖ్యాతిః.

శ్లో. సింహాసనే నిధాయాసౌ కుమారగిరి భూవరం

అతేజయన్మహా తేజా శ్రీకృష్ణ ఇనధర్మజం

కుమారగిరి భూనాథోయస్మైపితృమతోషితః

ప్రదాత్ ప్రాచీభువంరాజమహేంద్రవరగరీముఖం.”

ఝల్లీసీమను ఉండ్రాజుననాయన పరిపాలనము చేయుచున్నట్లు
 రావులపర్తితామ్రశాసనమువలన ద్యోతకమగుచున్నది. ఇత
 నికి శూరవరపట్టణము రాజధానిగ నుండెనని యాశాసన
 మునం జెప్పబడినది. సూర్యవంశమున దేవరాజు జనించెన
 నియునాతనికి ఉండ్రాజు జనించెననియు, ఆయనకు చిమ్మిదేవి
 యందు తమ్మిరాజుజనించెననియు, ఆయనకు నీరమదేవియం
 దు ఉండిరాజు జనించె ననియు ఆశాసనమునం బేర్కొనఁ
 బడియున్నది ఈయనభార్య రుద్రమదేవి శాలివాహనశకము
 ౧౩౦౮ దుందుభిసంవత్సరమునఁ దనపురోహితుడయిన నృసింహ
 భట్టు మొదలగు బ్రాహ్మణబృందమునకు నుంగుటూరిసీమలో
 నున్న రావులపట్టుగ్రామమును అగ్రహారముగాఁ జేసి దానము
 చేసెనని చెప్పబడియున్నది. ఉండిశుండు, ఉండ్రాజునామ
 ములు తణుకుతాలూకాలోని ఉండ్రాజవరమును, భీమవరము
 తాలూకాలోని ఉండిగ్రామమును జ్ఞప్తికిఁ దెచ్చుచున్నవి.
 కనుక నితఁడు ఉండిపట్టణమున కధీశుఁడైయుండి ఉండ్రాజవ
 రమును గట్టించియుండును. కాబట్టిశాసనములోఁ జెప్పబడిన
 శూరవరపట్టణము ఉండినగరమునకు నామాంతరమేమోయని
 యూహపొడముచున్నది. శూరవరపట్టణము మఱియొకచోట
 నున్నను నుండవచ్చును. ఈశాసనములో వర్ణనాంశములేవిశే
 షముగానుండి చరిత్రాంశము లొకటి రెండైనను గానరాకు

న్నందున నీతనిచరిత్రము తెలియకున్నది. ఇదిక్రొత్తగటయలు పడినశాసనముగా నున్నది*.

* ఈతామ్రశాసనముయొక్క ప్రతి రావులపర్తి కరణము కీర్తి శేషులైన ఆదూరి శేషయ్యగారివలన నాకు దయాపూర్వకముగాఁబంపఁబడినది. రావులపట్టు గ్రామములో మట్టిత్రవ్వచుండ రాతిచే భద్రపఱుపఁబడియున్నయాశాసనము కాగుపాడు కాపురస్తులైన కడియాలరత్నముగారికి దొరకినది. ఈశాసనము ఏడురాగిరేకులవీడ వ్రాయఁబడినది. దొరకిన రాగిపోనీయఁగూడదను తలఁపునల కమ్మవారి కీశాసనము లభించుటచే ఆసలుశాసన మెచటికిఁబంపుటకును వారంగీకరింపలేదు. పరిశీలించినకలెత్తుకొనుట కిచ్చినందున శేషయ్యగారు నకలు వ్రాయించి యిప్పించినారు. రేకులురెండుప్రక్కలను వ్రాతగలదు. శాసనము పదుమూడవ పేజియందు ప్రారంభింపఁబడి యొకటివఱకు వ్రాయఁబడినది. అనఁగా శాసనము చివరనుండి మొదలునకు చరిత్రకొనవలయును. శాసనము సంస్కృతములో నున్నది. ఇప్పడు దీనిప్రతి నాకడ నున్నది. ఇందనేకగోత్ర సంభవులయిన బ్రాహ్మణోత్తములనామములు పెక్కులుగలవు. ఈశాసనము చివరను పెదఉండ్రాజుయొక్కయు, వానితమ్ముడు కాఁబోలు వెంగుయొక్కయు చేవ్రాళ్లుగలవు. ఆశాసనములోని కొన్ని స్లోకము లిచట నుదాహరించుచున్నాను.

యదీయయాత్రా రిపుదివ్యయాత్రా

యదాతపత్రం భువనాతపత్రం

యదీయగోత్రం ధృతసర్వగోత్రం

యస్యాసిప్రతం నిజశౌర్యమిత్రం॥

విరుదస్తురాజ వేశ్యభుజంగఇతి యోధనందిమేరురితి

ఇతఁడు రెడ్డి కనుకూలుఁడు గ నుండి పరిపాలనము చేయుచుండెనో స్వతంత్రుఁడుగనుండి పరిపాలనము చేయుచుండెనో తెలియరాకున్నది. ఈశాసనవిషయములం బరిశీలింపవలసియున్నది. ఇతఁడనుకూలుఁడుగాని శత్రునైనచో తమరాజ్యమధ్యమునం దుండనిచ్చుటకు రెడ్డిరాజు లనుమతింతురాయనునది యొక గొప్పసందియముగా నున్నది.

ఖ్యాతోశ్వదాన దీక్షాగురురితినడగోటమల్ల ఇతి లోక
యస్యశూరవరం నామ రాజధా న్యభవత్పురీ
పురందరపురీరమ్యా సర్వసంపన్నవాసభూః॥
తత్ర స్థిత్యా బహువిధబలప్రోద్ధతాన్భూమిపాలాన్
జిత్వాసీత్వా స్వవిరణయుగప్రాంగణావాసభూమిం
సంఖ్యాతీతానమితఫలదాన్ పాలయిత్వాచదేశా
నుండీశాఖ్యో జయతి సుచిరం కింకరశృంగరస్య
దానశౌండోయముండీశః ప్రచండభుజవిక్రమః
అగ్రహారం ద్వజన్మభ్యో దాతు ముద్యుక్తవాన్పురం॥
శాకంభోధివిదుగ్ధణేందు గణిశీసంవత్సరే దుందుభా
మాఘమాసి సితేతిథౌ చ దశమే వారే సూర్యాణింగురోః
గ్రామంరావులపర్తిసంజ్ఞమకరో దుండీశ్వరో విప్రసాత్
కృత్వోండీశపురం సభోగకృషికంభాగైరశీత్యాయుతం॥
అస్మైవోత్తరభాగే గ్రామస్యానీద్యధానీమా
నతపికమంగుటూరిక్షేత్రం ఖారీత్రయంప్రదాత్॥

కుమారగిరిరెడ్డి గ్రంథరచనము.

తన పూర్వీకలవలన కుమారగిరిరెడ్డి కూడ విద్యాభిరతి గలిగి విద్వాంసుల నాడించి పోషించుటయెగాక తానును విద్వాంసుడై సంస్కృతభాషలో 'వసంతరాజీయ' మను పేరిట నాట్యశాస్త్రమును రచించినట్లు గన్పట్టుచున్నది. ఇతనిమేన మఱదికాటయనేముడును విద్వాంసుడై కాలిదాసవిక్రతి నాటకత్రయమునకు వ్యాఖ్య రచించెను. ఈవ్యాఖ్యన ములోఁ దీసిచుగాఁ బలుతావుల వసంతరాజీయమునుండి ప్ర మాణవాక్యములు గైకొనఁబడుచు వచ్చెను. కుమారగిరిరెడ్డికి వసంతరాజను పెరుగలదుగాన తత్కృతమైన నాట్యశాస్త్ర మునకు వసంతరాజీయమను నానుము గలిగినది.

కుమారగిరిరెడ్డిభూపాలుడు శ్రీ. శ. ౧౫౦౦ వఱకును బరిపాలనము చేసినట్లు గన్పట్టుచున్నది. ఇతనితో నేముని వంశమంతరించినట్లు గన్పట్టుచున్నది. కుమారగిరిరెడ్డి కొక కుమారుడున్నట్లుకటి రెండుశాసనములవలనఁ జెలియవచ్చు నను, అతనియనంతరము పెదతాతమనుముడు కోమటివేమారెడ్డి ప్రభుత్వభారమును వహించెను. కాటయనేమారెడ్డి రాజమహేంద్రపురరాజ్యమును బరిపాలించినట్లు శాసనాదుల వలన స్పష్టమగుచున్నది. కుమారగిరిరెడ్డి యెన్నివసంతోత్సవ ములుగావించి యెంతకీర్తి గడించినను, విద్వాంసుడై విద్వాం

సులఁ బూజించి విద్వాంసులచే స్తుతులెన్ని గాంచినను, తండ్రి తాతలు పోయినమాన్యమునఁ బోక రాజ్యమును విభాగించి మన మఱియొక రాజమహేంద్రపురరాజ్యము నొనంగుట నిర్వాహ్యములకు మూలమయ్యెను గావున నాకార్య మవివేకకార్య మనిపించుకొనకమానదు. అందుచేతనే కాఁబోలు “చెట్టు చచ్చువేళ బుట్టు కక్కి మూటపిందె”లను లోకోక్తి కనుగొనఁ ముగాఁ గొమరగిరి తండ్రితాతలనూర్జమును విడిచి కావలి నువలంబించెనని కొండవీటిపండికవిల నుడువుచున్నది.

హరిహరరాయలు తన కూతును కాటయవేముని

కొడుకునకేచ్చి పెండ్లిచేయుట.

విద్వాంసగరనామ్రాజ్యమును దక్షిణహిందూస్థానమునందు వ్యాపింపఁ జేసి తురుష్కులను తఱమివేయవలయునని సంగల్పించి ప్రతికూలముగనున్న హిందూరాజ్యములను వశపఱచుకొనవలయునని తాను సింహాసన మధ్యస్థించినది మొదలుకొని రెండవ హరిహరదేవరాయలు ప్రయత్నము చేయుచుండెను. ఓరుగల్లురాజ్యమునుబరిసాలించుచున్న సింగమనాయుడు మొదలగువారు వానికి లోబడి నామంత్యపత్రులై మెలంగుచుండిరి కాని చెడ్డిరాజులు మాత్రము వశపడియుండలేదు. కాటయవేమారెడ్డి ప్రబలుడనియు, కుమారగిరిచెడ్డికి మంత్రియు, సేనాపతియనియు, రాజమహేంద్రపురరాజ్యమున కధి

పతియునై యున్నవాడని యెఱింగి యాతనితో మైత్రిగ నున్నయెడల గజపతులవలన నేహనియుఁ దనసామాజ్యము నకు సంభవింపదనితలంచి రాజాధిరాజ రాజపరమేశ్వరుండును బిరుదాభిదానముగల హరిహర దేవరాయలు తనకొమార్త, హరిహరాంబయను నామెను కాటయవేనూరెడ్డిపుత్తుండగు కాటయప్రభునికచ్చి వివాహముఁ జేసెను. ఈవివాహవిషయము అల్లావ రెడ్డికోరుమిల్లి శాసనములో వక్కాణింపఁబడినది.*

* పాత్రంకాయ వేమయక్షితిపతేః పుత్రంచకాటప్రభోః

దౌహిత్రం చతుర్వర్ణపీఠ హరిహరక్షోణీపతే శ్వాసితుః

తన్నామ్నా విదితామ్నాయాంహరిహరాంబాంచారుమగ్రాహయ

త్వాశౌ వేమమహీశమల్లనృపతి స్సాంహరిజ్యలక్ష్మీనమని.

(Elliot's Collections page 320)

The Vemavaram plates of Allaya Vema which will be mentioned in the next paragraph, refer to Kataprabhu who was the son of Kataya Vema and who married the daughter of Harihara, evidently of the Vizianagara king Harihara II.

(Annual Report on Ephigraphy ; 1906. para 63)

పండవ ప్రకరణము.

పెదకోమటి వేమభూపాలుడు.

(క్రీ. శ. ౧౪౧౦ మొదలుకొని క్రీ. శ. ౧౪౨౦ వఱకు)

కుమారగిరిరెడ్డిభూపాలుని తరువాతి కొండవీటిరాజ్యమును బరిపాలించి వాసికెక్కినవాడు పెదకోమటివేమభూపాలుడు. ఇతనికి శాసనాదులవలన దెలియవచ్చుచున్నది. కుమారగిరిరెడ్డి కొక కుమారుని ముండినను స్త్రోలయమాచారెడ్డి మనుమడు పెదకోమటివేమభూపాలుడు సింహాసనారూఢుడగుటయు, కాటయవేమారెడ్డికిని పెదకోమటివేమభూపాలునకు మనస్పర్థ కలుగుటయు జూడ కోమటివేమభూపాలుడు కొండవీటిరాజ్యమును బలాత్కారముగా గ్రహించె నని విశ్వసింపవలసి వచ్చుచున్నది. ఇతడు రాజ్యభారమును వహించినతోడనే కాటయవేమభూపాలుని రాజమహేంద్రపుర రాజ్యాధిపత్యమునుండి తొలగింప ఘనప్రయత్నిములు గావించెనుగాని కృతార్థుడు కాజాలకపోయెను. ఈ పెదకోమటివేమభూపాలుడు రాజ్యభారమును వహించిన స్వల్పకాలమునకే కర్ణాటసామ్రాజ్యసార్వభౌముడయినరెండవహరిహరదేవరాయలు స్వర్గస్థుడు కాగా నతనికిమూరుడు దేవరాయనుహారాయలు క్రీ. శ. ౧౪౦౬ వ సంవత్సరమున రాజ్యాభి

పిక్తుడయ్యెను. దేవరాయమహారాయలకు సామంతులుగ నుండి దేవరకొండ మెతుకునీమల బరిసాలించుచున్న పద్మినాయకభూపాలురు కోమటివేమభూపాలునిరాజ్య మాక్రమింపఁ బలుతెడవులు దండయాత్రలు సలిపి యుద్ధములు చేసి పరాభూతు లగుచు వచ్చిరికాని చారిమనోభీష్టము నెఱవేటి యుండలేదు. పెదకోమటివేమభూపాలుడు సమర్థుడై, ప్రజ్ఞావంతుడై భూరిపరాక్రమమున వైరివీరుల ఘోరసంగ్రామముల నోడించి ప్రతిభతోఁ బ్రజాపరిపాలనము గావించి చిరయశమును సంపాదించెను. వీరనారాయణబిరుదాంకితుండగునీ పెదకోమటివేమభూపాలుడు పూర్వరాజమార్గానుసారముగా ధిరాపాలనము గావించెను.

మామిడిసింగనామాత్యునర్హుడు.

ఆనవేమభూపాలునికి మంత్రియై ప్రఖ్యాతిగాంచిన మామిడి పెద్దనామాత్యుని మామిడినకుమారుడైన సింగనామాత్యుడు ముఖ్యమంత్రిగ నున్నట్లు శ్రీనాథకవివిరచిత మైన శృంగార వైషధములోని యీక్రిందిపద్యమువలన విదితమగుచున్నది.

“నీ. తనకృపాణము సముద్ధతివైరి శుద్ధాంతి

తాటంకిముల కెగు దలచుచుండఁ

౧౯౮ ఆధులచరిత్రము, మూడవభాగము.

దన బాహువీరంబు ధరణిభృత్కమతాహి
సామజంబులకు విశ్రాంతి యొసంగె
దనత్తనత్తకు ఘనతరబ్రహ్మాంధ
భవనభూమల గొండ్లి బరిభవిల్లె
దనదానమహిమ సంతానచింతాత్మ
జమూతసురభుల సిగ్గుపగువ
గీ. బంగు శ్రీవేమమండలేశ్వరుని మంత్ర
యహితదుర్మంత్రవదనముద్రావతార
శాసనుడు రాయవేశ్యాభుజంగబిరుద
మంత్ర పెద్దయిరిగినామాత్యవగుడు.”

ఈమహాప్రధానశేఖరుడు వేమభూపాలునిచే వివిధాగ్ర
హారములతోబాటుగా నాందోళికా ఛత్రిచామరకీర్త్యాణ
కిలాచికాది బహుసమ్మానార్హచిహ్నంబుల నాదర మొప్పార
గాంచి సామ్రాజ్యసంభరణప్రాశుర్యమై యొప్పియండ నని
వైగ్రంథమె తెలుపుచున్నది. ఇతనియన్నలు వేమనామాత్యు
డును ప్రగడనామాత్యుడును వేమభూపాలునికి పండనా
యకులుగ నుండి ప్రఖ్యాతిగాంచినవారలుగ నీక్రిందపద్యము
లలో నభినర్ణింపబడి యుండిరి.

“సీ. కాలకంఠకిరీకింఠహంకారంబు

చెవులు సోకనినాటి చిత్తభవుడు

కువితిరాఘవఘనకూర్గనారాచరులు
 కనువు నాటనినాటి నాధిరాజు
 కుంభకుంభోద్భవ భూలతాశాటిల్య
 విక్రమి గ్రుంగనినాటి వింధ్యశిఖరి
 పీఠిద్రోహాఘోషావీణాచేశ
 విహృతి గండినినాటి తుహినకరంజు

గీ. చిక్కడకముచ గాంధీవ్యసాహమునను
 బ్రకట శైర్యకాకలాసములనుంచు
 చిడనాయకముచావసాస మైన

మరల్చి మామిడివేమనామాత్యుల యెమి.”

“సు. తగులగై నారమొన్న విడిమి కౌశా లేయతాశాలి శ్రీ
 ప్రసాదన్న స్వజితేతుఁ డరునిధిగిర్గదుండు శుభద్విష
 శ్చగరద్వారకవాటసాటక విభావ ప్రాశస్త్యాశ్చ
 యుగలంబాహవసస్యపాచిభవలోనొక్కరము చేసిక్కడన్,”

సింగనామాత్యుని పూర్వము.

వీరికిఁ దాతయగు మామిడన్న భారద్వాజున గోత్రుఁడైన
 నేదయొక్కఁడు మంత్రికి మనుమఁడై విక్రమపురీ సింహాసనా
 భ్యాసియైన చిటివద్ద పృథునకుఁ గుమారుఁడై యధిన విమల
 కివాచార తత్పరుఁడై బంధురతౌమహసీయ సంపదచే విల

౨౦౦ ఆంధ్రులచరిత్రము, మూడవభాగము.

సిల్లుచు ధర్మశీలుఁడై అక్కాంబికయందు వంశపాపనులైన నల్వరు పుత్రులను బడసి యుండెను. వారలలో నగ్రజుఁడైన పెద్దనామాత్యుఁ డనవేమాధిపు రాజ్యభారభరణవ్యాపార దఱుఁడై యుండెనని యాంధ్రీనైషధములోని యీక్రింది పద్యమువలన వ్యక్తమగుచున్నది.

“మ. అనతారాతివసుంధరారమణ సప్తాంగపహరిక్రియా
ఘనసంరంభవిజృంభమాణపటుదోఞ్ఖర్జుద్యోతీయాద్భుతము
డనవేమాధిపురాజ్య భార భరణ వ్యాపార దఱుండు పె
ద్దన మంత్రీశుఁడు నూమిడిన్న సుతుఁ డేతన్మాత్రుఁడే
యెన్నగన్.”

ఈయమాత్య శేఖరునకు వీరభద్రామాత్యుఁడు, మార
నామాత్యుఁడు. నామామాత్యుఁడు ప్రసిద్ధులైన మూపురు
తమ్ములు ననవేమ భూపాలుని కడ మంత్రులై యన్నకు విధే
యులై వివిధ కార్యకరణవహితులై యొక్కొక్క డొక్కొ
క్క విషయంబునఁ బ్రజ్ఞావంతులై యన్న ట్లిక్రింది పద్యము
లం బట్టి ద్యోతికము కాగలదు.

“ఉ. పేమధరా ధరేంద్రమున కెంతటి పెద్దప్రతిభ భుజంగమ
స్వామికి మేలుచేయి పలువాగ్దోభవంబున బుద్ధిసంపదం
దామరచూలికిన్పరి ప్రధానులు దక్కిన వారు సాటియే
మామిడి వీరభద్రున కమాత్యశిఖామణి కివ్వసుంధరన్

“ఈ సత్యవచోనిరూఢుడు నిశాకర శేఖరభక్తిభావనా
సాత్యవతేయుఁ డుద్భటభుజాబల విక్రమకేళివిక్రమా
దిత్యుఁడు కార్యఖడ్గసమున్దీర్ఘుఁడు మామిడిమంత్రి మారనా
మాత్యుఁడు వానిఁబోలవశమాధరణీధవమంత్రికోటికి.”

“శా.స్వామిద్రోహర గండ్డిలాంఛనునకున్ సంక్రామగాంక్షివికిన్,
వేమత్నాపతికార్య భారకిలనా విఖ్యాతి ధీశక్తికిన్
నామామాత్యునిన్ న్యరాజనిటలాంతర్వస్తభాగ్యాత్మర
స్తోమాపాకరణస్మరణునకుమంత్రుల్సృటియేయెవ్వరున్”

“ఉ.తమ్ములుదన్ను మువ్వరునువై వముఁగగురుగామహానిధా
నమ్ముఁగ దాతఁగాఁడమమనంబుల భావన సేసికొల్వ భా
గ్యమ్ముల కెల్ల నెల్లమయికాంచెఁబ్రసిద్ధి స్తోత్రప్రధాన
త్నమ్మగుమంత్రిపెద్దనయుదాత్తమతిఁగిఁఘరాముకై వడిన్
ఈపెద్దనామాత్యుఁడు గౌతమ గోత్రవిఖ్యాతుఁడును,
ఆపస్తంబసూత్ర వాచనుఁడును నగు శ్రీకృతనామాత్యశేఖ
రునకుఁ బుత్తుఁడై చౌహత్తమ్ముండు, గోహత్తనారాయ
ణుండు, ఖండియరాయుండు, ననుబిరుదములచేఁ దన రిసట్టి యల్లా
డమంత్రికి మహిత పుణ్యయగు నన్నమాంబ యందు జనించిన
తల్లమాంబిక నుద్వాహమై వేమనామాత్యుని, పెగడనా
మాత్యుని, సింగనామాత్యుని గనియెను.

మామిడిసింగనామాత్యుఁడు త్రిభువనరాయ వేశ్యాభుజం

౨౦-౨ అంధులచరిత్రము, మూడవభాగము.

గుడినియు, కిడనగాండ్డివియనియు, జగన్మోక్షగండఁ డనియు, మొదలుగాఁగల పెక్కుచిరుదములను వహించి వేనుషేతిపాల రాజ్యవిభవకళాతత్వముణి యై నిమలత్తమైన తనకీర్తి నాల్లు దిశల న్యాపంపఁ జేసి మిక్కిలి వాసి గాంచెను.

సింగనామాత్యుని కొల్లుకూటము.

ఈనామిది సింగనామాత్యుడు ప్రసిద్ధిగాంచినదైనజ్ఞశిఖా మణిగనుండెను. ఇతఁడు శ్రీ. శ. ౧౪౧౮ వ సంవత్సరమున సోమసిద్ధాంతమునకు వ్యాఖ్యానము వచించి ప్రఖ్యాతిఁ గాంచెను. ఇతఁడు దైవజ్ఞశిఖామణి యగుటచేతనే శ్రీనాథ భట్టసుకవి పంచాంగిష్ఠి నుంత్రితక్షణకాప్రౌఢుం డని తన నైషధమున నీతిని నభివర్ణించియున్నాఁడు. నకలవిద్యాపారిం గతుండైన యాయమాత్యశేఖరుం డిప్పుడును నమ్మదుమధుర చిత్రపిస్తరకవితావీలాన వాగీశ్వరులగు కవీశ్వరులచేతను, పతింజలికి నాదాక్షచరిణపక్షిలాన శాస్త్రసిద్ధాంత కమల ననహంసులగు విద్వాంసులచేతను, భరతిమతంగ దత్తశి క్షాపాలాంజనేయ ప్రకృత సంగీతవిద్యా సహస్యవిజ్ఞాన వైజ్ఞానిక స్వాంతులగు కళావంతులచేతను, శక్తిత్రయచతురపాయ షాఢ్యప్రయోగయోగ్యవిచారులగు రాయబారులచేతను, నిఖిలపురాణోపాసనసంహితాతాత్పర్యపర్యాలోచనాధురంధర ధిమణి సముత్సాహులగు పౌరాణికవర్కుల చేతనుఁ గొల్లు

కూటంబునఁ బరివేషింపఁబడియుండినరససాహిత్యగోష్ఠీవివోద ప్రసంగంబులు జరుపుచుండు' నని నైషధ మహాకావ్యమునం జేర్చినంబడియుండును.

సర్వజ్ఞచక్రవర్తి.

బ్రాహ్మనత్వవరప్రసాదుండును, ఉచితప్రజ్ఞావిశేషోదయా జిహ్వాస్వాతుండును, ఈశ్వరాస్పృహ కలలుండును, అభ్యుక్తితి బ్రహ్మాంజాది మహాపురాణచయ తాత్పర్యానిధారిత బ్రహ్మజ్ఞానకళానిధానుండును విద్యాసనాథుండునగు శ్రీనాథుండు నెదికోమటి వేమభూపాలుని యాధానమున విద్యాధి కారనదవిని, అభినవభట్టబాణసరుదాకరిండుగు వామన భట్ట ఆస్థాన కవిపదవియందును, ప్రతాపగుణాధిపతిండును, నరణ తాత్పర్యసంభాషిండును, విత్తీర్ణమహిమాన్వితుండును, విభవయోగ సంక్రందనుండును, పంచాంగసిరమంత్రరక్షణ కళాప్రేమితుండును, యవనాధీశనభాసిరంకుశ వచోవ్యాసాదిపారంగతుండును, మహాసామ్రాజ్యవైభవజయునగు సింగనామాత్యుండు ప్రధానమంత్రిత్వవిషయందును నున్నవారిని తెలిసికొన్నప్పుడు నెదికోమటి వేమభూపాలుండు మహాంక్షితుండును రసికుండునై యుండునని తెలిసికొన కనిపించును. అందుచేతనే కాటాటలు, బెదికోమటి వేమభూపాలునకు విద్యాసంబలే సర్వజ్ఞచక్రవర్తి యను బిరుదపొయఁబడినది. అభినవభట్ట

౨౦౪ ఆంధ్రులచరిత్రము, మూడవభాగము.

జాణబిరుదాంకుడుగు నామనభట్టు తాను రచించిన
వీరనారాయణచరిత్రమును నామాంతరముగల వేమభూపాల
చరిత్రమును సంస్కృతవచనకావ్యమునఁ బెడకోమటి వేమ
భూపాలుని సర్వజ్ఞచక్రవర్తియని ప్రశంసించియుండుటయు,
విద్యాధికారిగానున్న శ్రీనాథభట్టసుకవి సార్వభౌమునిచే విర
చితమైన పొన్నుపల్లిశాసనములఁ

“వేమాధిపా మాచవిభుశ్చ న దినౌ
శ్రీకోమట్ప్రచ్యుగుడైకి సంశ్రయా
భూలోక మేకోదరజన్మవాంఛయా
భూయోవత్సర్గావిపరామలక్ష్మణౌ.
చూడామణి ప్రియరాణం
దుర్మదపరిసంభాశిఖరిదింభోలి
సర్వజ్ఞచక్రవర్తి పెడకోమటి
వేమభూపతి స్వయతి”

అనిపేర్కొనియుండుటయు నిందుకుఁ బ్రమాణములుగఁ
దీసికొనవచ్చును. పెడకోమటివేమభూపాలుఁడు విద్వాంసులనాడ
రించి పోషించుటయెగాక తానును విద్వాంసుఁడును, రసికుఁడు
నునై సర్వజ్ఞచక్రవర్తియని పొగడుగొంచుచుండుటయగాక
అమరు కావ్యమునకు “శృంగారరీతికి” యనునామముతో
వ్యాఖ్యనుసూడ రచించిప్రఖ్యాతిఁగాంచెను. శ్రీనాథకవిప్రణీత

మైన ఫిరంగి పురశాసనములోని తెండు స్లోకములు శృంగార దీపికయందుండుటచేతి శృంగారదీపిక శ్రీనాథకవినిరచిత మై యుండునని కొండిలు తెలంచుచున్నారు గాని యీరచనమున పెదకోమటి వేమభూషణునకు శ్రీనాథభట్టసుతివియు వామన భట్టును గొలిపవలయు (చోడ్వడిన) చోడ్వడవచ్చును లేక పీఠిక భాగమును శ్రీనాథకవియే రచించియుండవచ్చును. *

* “రాజ్యంవేమ స్సచిగ మకకోత్ సాజ్యహేమానిరదానో
భూమిదేనై ర్భూన మురుభుజో భుక్త కేసా మభుజ్జ్య,
త్రిశైలాగ్రాత్ ప్రభవతి పతి ప్రాప్తపాతాభగణ్ణా
సోపానాని ప్రమధపదవీమారురుక్ష శృకార.
మాచక్షోణిపతి గృహేస్థివిభవో వేచక్షితీశాగ్రహో
హేమాద్రే స్సదృశో బభూన సుగుణై స్తస్మైత్రయోనన్దనాః
కిర్త్యా జాగ్రతి తేజిహితస్యపతి శ్చీకోమటిన్ద్రస్తతో
నాగశ్మృపతి రిత్యుపాత్ నపురేధర్మార్థకామా ఇన.”

శృంగారదీపికలోని యీతెండు స్లోకములు త్రినాథకవినిరచితము లైన ఫిరంగిపురము శాసనములోగలవు. మై తెండు స్లోకములు మాత్రమే గాక శృంగారదీపికలోని: —

“వేమాధిపో మాచవిభుశ్చ నన్దనా
త్రికోమటిన్ద్రస్య గుణైకసంశ్రయా
భూలోక మేకోదరజన్మవాఙ్మయా
భూమోవతీర్ణా వివ రామలక్ష్మణౌ” అను స్లోకము గూడ

త్రినాథకవినిరచితమైన పొన్నుపల్లి శాసనమునం గలవు.

౨౦౬ ఆంధ్రుల చరిత్రము, మూడవభాగము.

సంతానసాగరనిర్మాణము.

ధాన్యవాటిపురమును నామాంతరముగల ధరణికోటకుఁ బ్రభువగు గన్నభూపాలుని కూతురైన సూరాంబను పెద కోమటివేమభూపాలుఁడు వివాహముఁ జేసికొనియెను. ఆమె సంతానసాగరమును నొక పెద్ద చెఱువును ద్రవ్వించి శా. శ. ౧౩౩౧ విరోధిసంవత్సరమున బ ౨ శుక్రవారమునఁబ్రతిష్ఠ యొనర్చెనని ఖరంగిపురి శాసనమునలనఁ జెలియుచున్నది. ఈ శాసనము చివరను,

“విద్యాధికాః శ్రీనాథో వీర శ్రీవేమభూపతేః

అకరో దాకరో వాచాం నిర్మలం ధర్మశాసనం”

అని యుండుటచేత నియ్యది శ్రీనాథకవి విరచిత మని స్పష్ట పడుచున్నది. ఈ శాసనము తుదను శ్రీనాథకవి విరచితములైన యీక్రింది సీసపద్యములు మూడును సంతానసాగరప్రతిష్ఠను దెలుపునవియై యున్నవి.

See Ephigraphia Indica Vol. X No. 33, ఆంధ్ర సాహిత్యపరిషత్తు సంపుటము. 3 సంచికలు ౬-౭ పేజీ, ౨౬౧. Elliot's Telugu Inscriptions 193. పొన్నపల్లి తామ్రశాసనము. బ్రహ్మత్మ వేదము వేంకటరాయశాస్త్రులవారిచే సంపూర్ణాంగ్ర సంగ్రహితవ్యాఖ్యలతో ముద్రింపఁబడిన అమరుకావ్యమ౨౩ పేజీయను, చూడఁడు.

“సీ. శాకాబ్జములు సహస్రమును మున్నూట ము
 స్పృశి యొకండునునైన భవ్యసంఖ్య
 వజ్రము విరోధిసంవత్సరంబున భాల్లు
 సుంబున బహుళపక్షంబు విదియ
 శుక్రవారంబున శుభముహూర్తంబున
 శ్రీధాన్యవాణీపురాధిపతియు
 కృష్ణవేణ్నాజలక్రడావినోదుండు
 నగు గన్నభూపాలు ననుగులుత్రీ (?)

గీ. వీరనారాయణుడు వేమవిభుని దేవి
 భూరిసిద్ధుణ నికురంబ సూరమాంబ
 జగము వినుశింప సంతానసాగరాఖ్య
 వరితాకప్రతిష్ఠాత్సవం బొనర్చె.”

“సీ. జాహ్నువీయమునాది సకలపావన నదీ
 విమల తీర్థాంధః పవిత్రితంబు
 సవిధదేశస్థాయి శివహూళి గాలేందు
 కాముదీ సంఘల్ల కైరవంబు
 బహుమహాపరివాహ పాదోభరద్రు
 ఘమఘునూయితదిశాగోళకంబు
 జలసారణీసేక సంవర్ధితానేక
 వనివినీతాధ్వగాధ్వశ్రమంబు

౨౦౮ ఆంధ్రులచరిత్రము, మూడవభాగము.

గీ. బలనదుడు మత్స్యకిచ్చ పథుని కుళీర
తిమితిమింగళ విక్రమక్రమవిహార
తనశతరతుంగ భంగకినంబచుంబి
తాభ్ర నీకసంతాన మహాపయోధి."

సీ. కపటసూకిరమైన కైటభాసురనైరి
ఘోరపుటంబులఁ బరిఁగిన్ద్ర మయ్యె
రఘుకుబోద్వహా ధనుర్వంత్ర ముక్తములైన
చిచ్చుఱమ్ములవేడిఁ జేనఁదిఱిగె
గుంభసంభవుని హస్తాంభోరుహంబున
నాపోసనంబయి హ్రాస మొండె
శాపాణముల నచ్చ భల్లగోలాంగూల
కపియూధములచేతిఁ గట్టువడియె

గీ. వనధి యేధంగి సరి వచ్చుననఁగవచ్చు
నారసాతల గంభీర వారి యగుచు
నపగతాపాయ మగుచు శోభాఘృణగుచు
ననుపమంబైన సంతాన ననధితోడ.

కైస్తవమానముచే సంతానసాగర ప్రతిష్ఠాతిథి 1410 వ
సంవత్సరము ఫిబ్రవరి 21 తేది శుక్రవారమగుచున్నది. ఈ
సంతానసాగరమనుచెఱువునకు నీరువచ్చుటకై యీసూరాంబ
కొడుకు రాచవేమన శాలివాహనశకము ౧౩౩౭ మన్నన

సంవత్సర మాఘ శు ౧౫ దినమునకు సరియైన కైస్తవమా
నము 1416 వ సంవత్సరము జనవరి 14 తేది మంగళవారము
నాడు “జగనొబ్బగండకాలునను” త్రవ్వించినట్లు అనునా
నాడు శాసనము లులుచున్నది. అది శ్రీనాథకృతియైనయొక
సీసపద్యముగానున్నది దానిని దిగువను దాహరించుచున్నాఁడను.

“స. శాకాబ్దములు సహస్రంబును మున్నూట

ముప్పదియేడను నొప్పు మిగుల

మహాసీమమైన మన్మథవత్సరంబున

మఘమాసమునఁ బూర్ణిమాదినమున

హేమాద్రాదినచింతామణి యిరిరాయ

బసవశంకరుఁ డాజి కల్లుచుండు

సమదారి రాయవేశ్యాభుజంగుండు వే

నుయ రాచవేమున తొవరుండు

గీ. తల్లి సురాంబవే సముత్పన్నమగుచుఁ

బరగు సంతాన వార్ధిక వరువగాఁగ

నొలయు గిరివాహినుల జగనొబ్బగండ

కాలువ ఘటించె నాతారకంబు గాఁగ.”

“శ్రీనాథకృతి”

శ్రీనాథకవిస్వాభాముఁడు.

ఆకాలంబున నాంధ్రప్రపంచమునకు నలంకారమణి యై

౨౦౦ ఆంధ్రులచరిత్రము, మూడవభాగము.

వఱలుచుండి పెదకోమటివేమభూపాలుని యాస్థానమున విద్యాధికారియై యాతనికి సర్వజ్ఞచక్రవర్తిబిరుదు మిప్పించిన శ్రీనాథకవిసార్వభౌముని మనోహరమైనచరిత్రమును గొంతవఱకు నిచటఁ దెలుపుట యావశ్యకమై యున్నది. శ్రీనాథకవిసార్వభౌమునివలన రెడ్లసామ్రాజ్యము వన్నెకెక్కినది. రెడ్లసామ్రాజ్యమువలనశ్రీనాథకవిసార్వభౌమునిచరిత్రమును వన్నెకెక్కినది. వీనిని విద్యాధిదేవతయొక్కయవతార మని చెప్పవచ్చును. ఈమహాపురుషుని విద్యాప్రభావము లేపెదకోమటివేమభూపాలునికాలముననే తొలుదొల్లఁబ్రకాశింపనారంభించి రాజమహేంద్రపురరాజ్యాధిపతియైన యల్లయవీరభద్రద్రస్థపాలునికాలమానఁ బరిపూర్ణత్వమును గాంచినవి. ఈమహాపురుషుఁడు వేమభూపాలునికిఁ జిదియొకరిగ నుండి యాతనిదండనాయకుఁ డగుప్రెగడనామాత్యునకుఁ బంజీతారాధ్యచరిత్రమును, వేమభూపాలుని ముఖ్యమంత్రియగుమామిడిసింగనామాత్యునకు శృంగారనైషధమును నంకితముగావించెను. సకలవిద్యాపారంగతుండైన సింగనామాత్యుఁడు సరససాహిత్యనోష్ఠీవినోదప్రసంగంబున శ్రీనాథుని గాంచి యిట్లు వచించెనట.

“శా. బ్రాహ్మీదత్తసరప్రసాదుడవురుప్రజ్ఞావిశేషోదయా
జహ్నస్వాంతుండవీశ్వరార్చనకళాశీలుండవభ్యర్చిత

బ్రహ్మాండాది మహాపురాణచయతాత్పర్యాన్నిధారిత
బ్రహ్మజ్ఞానకళానిధానమస్తు నీభాగ్యంబుసామాన్యమే.”

శ్రీనాథుని జన్మభూమి.

ఇతని జన్మదేశము పాకనాటిసీమగా నుండెను. ఇతఁడు
తనభీమఖండములో :-

“మ. కనకక్షౌఢరధీరు వారిధితఃకాల్పట్టణాధీశ్వరుః
ఘనుని బద్ధపురాణసంగ్రహ కళాకావ్యప్రబంధాధిపుః
వినుమధ్యాంతర సార్వభౌముః గవితావిద్యాధిరుంగొల్తునా
యనుగుదాతబ్రదాతశ్రీకమలనాభమాత్యమాడామణిః”.

అనుపద్యములో దసతాత కమలనాభుఁ డమాత్యమా
డామణిఁ నునియును, కవితావిద్యాధిరుండునియును, సముద్రతీర
మునందలి కాల్పట్టణమున కధీశ్వరుం డనియును, పద్మపురా
ణసంగ్రహకళాకావ్యప్రబంధాధిపుఁ డనియును జెప్పకొని
యున్నవాఁడు. పల్నాటివీరచరిత్రములోని బాలచంద్రయుద్ధ
భాగమును బ్రచురించిన శ్రీయుమాకాంతముగారు తమయు
వోద్ధాతములో “శ్రీనాథుని జన్మభూమి కర్ణాటదేశ మైనట్లగ
పడుచున్న” దని నుడువుచు నందు కుపబలముగా నాలుగు
హేతువులు గనుబొంది యున్నారు. శ్రీనాథుఁడు తనకాశీఖండ
ములో “కర్ణాటదేశకటకపద్మవన హేళి” యనువిశేషణమును
జెప్పకొని యుండుట మొదటి హేతువు. తనభీమేశ్వరపురాణ

౨౧౨ అంధులచరిత్రము, మూడవభాగము.

ములోఁ “నాకవిత్వంబు నిజము కన్ఱాటభాష” యని చెప్పుకొని యుండుట రెండవహేతువు. మఱియు , తల్లీ ! కన్నడ రాజ్యలక్ష్మీ ! దయలేదా ? నేను శ్రీనాథుఁడే.” అని యొక చాటువులోఁ జెప్పుకొని యుండుట మూడవహేతువు. శ్రీనాథునితాత కమలనాథామాత్యుని , వారిధిలతీకాల్పట్టణాధీశ్వరుం’ డని నచించుట నాలవహేతువు. ఈహేతువులం బట్టి యుమాకాంతముగారు శ్రీనాథుని జన్మభూమి కన్ఱాటదేశమని నిర్ధారించి యున్నారు. శ్రీనాథుని జన్మభూమి కన్ఱాటదేశమనుట కీహేతువులు చాలవని నాయభిప్రాయము. శ్రీనాథుఁ డట్లు వచించుటకు నాకుందోఁ చిన కారణముల నిట సుదాహరించుచున్నాఁడను. ‘కన్ఱాటదేశ కిటకి పద్మవనహేళి’ అనఁగా కన్ఱాటదేశపట్టణము లనుకమలములకు సూర్యుఁ డని యర్థమగుచున్నది గావున జన్మస్థలమునందలి యభిమానముచేత నట్లు చెప్పుకొనియుండు నని యుమాకాంతముగారి యూహ.

అయినను, ఇంద్రనుగూర్చి శ్రీయత వేటూరు ప్రభాకరశాస్త్రిగారు ‘కనకాభిషేక’ మను నొకచిన్నపొత్తమునఁ జెప్పినయర్థమును జేసిన వాఖ్యయును గూడ మనము తెలిసికొన వలసియున్నది. కనకాభిషేకమున , మహారాజతల్పమునఁ దూఁగి యాడుచుండు నాకన్ఱాటాధీశ్వరుని (దేవరాయలు) నింజోలగమున ఉక్కుచెదరును బిక్కుబెదరును లేక, సాండిత్య

శౌండిర్యమును వ్యక్తిపఱచి, యఖండపండితుఁడు, మహాకవి,
 బహుశిష్యపరివృతుఁడు నై విజయశిండిమాడంబరమునఁ బ్ర
 త్యర్థుల నద్రువఁ జేయుచు, నాశ్రమసార్వభౌమునినాస్థానిం
 గవినార్వభౌమనైభవ మనుభవించుచున్నయుద్ధండుని డిండిమ
 భట్టారకు నుద్భటవివాదమున నోడఁ గొట్టి యాతనివిజయ
 శిండిమమును బగులఁ గొట్టించి, యత్యంతగౌరవాస్పద మగు
 నారాజేంద్రుని ముత్యాలశాలలోఁ బ్రభుపండిత బహుమాన
 పురస్కృతిముగాఁ గవినార్వభౌమపదవినిగనకాభి షేకముతోఁ
 బట్టాభిషిక్తుఁడై కవినార్వభౌముఁ డనుబిరుదాంకనామధేయ
 మునఁ బరగుటయకాక యాకవిమార్తాండుఁ డప్పుడు కర్ణాట
 రాజధాని (యందలి విబుధరాజు) యను తస్మిన్తోపునల
 రాఘవసకతన కిరాటదేశపతికి పద్మిననహేళి యనఁ దనరా
 రెను.” అని తమభావమును విస్తృతముచేయుటయే గాక
 యీయర్థభావముచే చెలుపునట్టి యీక్రందినీనపద్యమును విర
 చించి కనకాభి షేకమునకు మకుటముభాతి నలంకరించి
 యున్నారు.

“స. బుడ్డలగంబుల నడ్డమాఁకయు లేక

వాక్ప్రవాహంబు వెల్వకిచినాఁడు

అష్టదిగ్గయయశోవప్తంభు డిండిమ

భట్టారకుని నోడఁ గొట్టినాఁడు

౨౦౪ ఆంధ్రులచరిత్రము, మూడవభాగము.

ఆఖిలవిద్యలోక మగ్నింపఁ గవిసార్వ
భౌమసద్భిరుదంబుఁ బడసినాడు
కలితమాక్తికసభాగారాంతరమునందుఁ
గనకాభిషేకంబు గాంచినాడు

గీ. రాజవరమేళ రాజాధిరాజవిభవ
దక్షిణాధీశ దేవరాయశీతీంద్ర
రక్షితబుధాభిభటక కర్ణాటకటక
సద్భవసహేళి శ్రీనాథభట్టసుకవి."

కాబట్టి ప్రభాకరశాస్త్రిగారు చెప్పినది సహేతుకముగను,
సయుక్తికముగను గనుబట్టుచున్నది. కర్ణాటదేశకటక మను
దానికి కర్ణాటదేశపురాజుగాని యని యర్థమును గ్రహింపవల
యును. దీనింబట్టి శ్రీనాథునిజన్మభూమి కర్ణాటదేశ మని
యూహించుట భ్రాంతిగాని మఱియొండు గాదు.

రెండవ హేతువు:—

„గీ. పౌర్ణిపరికింప సంస్కృతభాషయంద్రు
పలుకు నుడికారమున నాండ్రభాషయందు
రెవ్వ రేమన్న నందు నా కేమికోజిత
నాకవిత్వంబు నిజము కర్ణాటభాష."

ఈపద్యము రాజమహేంద్రపురాధిపతి యగు వీరభద్ర
నృపాలునికి మంత్రి యగు బెండపూడి అన్నమాత్యున కంకిత

మీయఁబడిన భీమపురాణములోనిది. కనుక నియ్యది శ్రీనాథుఁడు పెడకోమటివేమభూపాలుని మరణానంతరము కొండ పీటిరాజ్యము కర్ణాటదేశాధీశ్వరులవశ మైపోగా శ్రీనాథుఁడు అన్నమాత్యునితోడి సంబంధబాంధవ్యముచేత రాజమహేంద్రపురమునకు విచ్చేసి వారలకడ నాస్థానకివిగఁ బ్రవేశించిన కాల మైయున్నది. కాకతీయసామ్రాజ్య మంతరించినవెనుక నాంధ్రదేశములో ఆంధ్రాభాగము (అనఁగా పాకనాటిసీమ వరకుఁ గలదేశము) కర్ణాటాధీశ్వరులవశ మై కర్ణాటరాజ్యము గానే సరిగిణిపఁబడుచు వారిచేతనే పరిపాలింపఁబడుచు వచ్చినది ఆభాగములలో నుండునాంధ్రుల కాశాలమున మాత్రమే గాక యంతయుఁ బూర్వము సహితము కర్ణాటకులతోడఁ బాత్తు కట్టి యుండుట తటస్థ మగుచు వచ్చెను. ఆంధ్రకిపు లనేకులు కర్ణాటరాజ్యమునందును, కర్ణాటకిపు లనేకు లాంధ్రరాజ్యమందును నుండుచుఁ గవిత్విములం దెప్పుచు వచ్చిరి. సుప్రసిద్ధకర్ణాటకిపు లగునాగవర్మ, పొన్నఁడు, కేళిరాజు, రుద్రభట్టు, మొదలగువా గాంధ్రదేశము ననే జన్మించినట్లు కర్ణాటసారస్వతమువలన విదిత మగుచున్నది. సుప్రసిద్ధాంధ్రకిపు లగునన్నెచోడుఁడు, తిక్కనసోమయాజి, నాచనసోముఁడు, ఎఱ్ఱారెగడ, శ్రీనాథుఁడు, అమరేశ్వరుఁడు, జక్కన అనంతామాత్యుఁడు, మొదలగువా

౨౧౬ ఆంధ్రులచరిత్రము, మూడవభాగము.

రెల్లరు కవితారచనలయందుఁ గన్నడవోకిల ననసరించుటయే గాక కర్ణాటభాషాపదములను బెక్కింటిని తమగ్రంథములలో జొప్పించి యున్నారు. శబ్దశాస్త్రజ్ఞుల కీవిషయము చక్కగా బోధపడఁ గలదు. శ్రీనాథుఁడు తనకావ్యములను కర్ణాట భాషాసాంప్రదాయానుసారముగ రచించినవాఁ డగుట చేత గోదావరీతీర్థ మగురాణ్ణాహేంద్రపురికి వచ్చినప్పు డచ్చటి పండితకవులతోఁ గొంచె ఁతనికి విత్వము ప్రౌఢమైనదే కాని సంస్కృతపదఘటత మైన దనియు మఱి కొందఱు పలుకుచున్నారమున నాంధ్రభాషవలెనే యున్నది కాని యీతనిభాష కర్ణాటభాష యనియు వంకలుపెట్టి యుండురు. మనసుప్రసిద్ధాంధ్రకవి వారిల నుడికించుటకై కింకోక్తిగా,

“ ప్రౌఢ పరికించు సంస్కృతభాయండు
పలుకు నుడికారమున నాంధ్రభాషయందు
కావ్య కేమన్న నండు నాకేమికోజుత
నాకవిహింబు నిజము కర్ణాటభాష. ”

అనుపద్యమును జెప్పి యుండుచు గాని నిజముగా నీతని కవిత్వ మాంధ్రకవిత్వమే కాని కర్ణాటకవిత్వము గాదు; ఈతని భాష యాంధ్రభాషయే గాని కర్ణాటభాషయేగాదు. దీనిం బట్టి యీతనిజన్మభూమి కర్ణాటదేశ మగుటచేతఁ గర్ణాట భాషయం దిభిమానము చూపించె నని యూహించుట

భ్రాంతికాని వేటాండుకాదు. ఇట్టిది రాజమహేంద్రపురము నకు వచ్చి ప్రథమమున రచించిన భీమేశ్వరపురాణమునందు మాత్రమే చెప్పట నిస్సంశయముగా నేఁ జెప్పిన కారణము నకు బలము కలిగించుచున్నది. శ్రీనాథుని యిట్టి ప్రశంస నింతకుఁ బూర్వము రచించిన పండితారాధ్యక్షరిత్రమునఁ గాని, శృంగారవైషణ్యమునఁ గాని, హరవిలాసమునఁ గాని, మఱియే గ్రంథమునఁ గాని చేయక రాజమహేంద్రపురమువచ్చిన తోడనే రచించిన భీమేశ్వరపురాణమునందుఁ జేయుటకుఁ గారణము పైని నే నుదాహరించినదేగాని శ్రీనాథుని దన్న దేశము కిర్ణాట దేశ మగుటచేతఁ గాదు.

మూడవ హేతువు:—

“తల్లీ! కన్నడరాజ్యలక్ష్మీ! దయలేదా నేను శ్రీనాథుడే”
అని నీనాలాపము లాడుట ఇది యాక్రమించాటువులోనిది.

“శా. కుల్లా యుంచితిఁ గోక సుట్టతై మహా

కూర్ణాసముం దొడ్గితిఁ|

నెల్లుల్లిం దలపిష్టముం దిసికితిఁ

విశ్వస్త నడ్డింపఁ గాఁ|

జల్లాయంబలి త్రావితిఁ దిచులు

దోసంబంచు బొనాడితిఁ|

దల్లీ! కన్నడరాజ్యలక్ష్మీ! దయ

౨౧౮ ఆంధ్రులచరిత్రము, మూడవభాగము.

లేదా నేను శ్రీనాథుడన్. ”

ఈచాటుపద్యము శ్రీనాథకవివరచిత మనిచెప్పెదరు గాని సంశయాస్పద మై విశ్వాసపాత్రముగఁ గన్పట్టదు. ఈతఁడు కర్ణాటరాజ్యమును “దల్లి”యనిసంబోధించినాఁడు గనుక నీతని జన్మదేశము కర్ణాటదేశ మై యుండు నని యూహ. ఈచాటువును శ్రీనాథకవిసార్యభాముడే చెప్పియుండిన యెడల మిక్కిలి దైన్యస్థితియం నున్నకాలమునఁ జెప్పియుండవలయును గదా. బాల్యస్థితి మనకుఁ దెలియకపోయినను యుక్తవయస్సు వచ్చినది మొదలుకొని నయస్సు ముదిరి దేహపటుత్వము నడలునఱకు నీతఁడు మహారాజులయాస్థానములందుండి పండితకవియై ప్రసిద్ధి కెక్కి వారిలప్రాపున మహారాజభోగము లనుభవించుచు వచ్చినవాఁడు. ఇట్టిదైన్యస్థితి యవసానకాలమునఁ దటస్థించి యుండె నని తెలియుచున్నదిగాని యశావనకాలమునఁ దటస్థించి యుండె ననుటకుఁ బ్రమాణము గాన గాదు. ఈపద్యము శ్రీనాథకవి చెప్పియుండినదే వాస్తవమైనయెడల వ్యాకృతమునఁ జెప్పి యుండవలయును. తన కంశ్రయులుగా నుండుకొండనీటిరెడ్లు, రాజమహేంద్రపురరెడ్లు, తెలుగురాయఁడు, మైలారరెడ్డి మొదలగుమహారాజులును, తన్నెఱింగినమిత్రులగుమంత్రిపుంగవులును స్వర్గస్థులుకాగా నీతఁడు దుర్దేశకు వశ మై కన్నడరాజ్యమునకు లేచిపోయి తన

కు సన్నానము జరుగకున్నప్పుడు చెప్పినపద్య మైయుండవలయును. ఏమన ము న్నొకతూరి నిండుయోవనమునఁ గల్గెట రాజధానికిఁ బోయి కవిసార్వభౌముఁ డైనడిండిమభట్టరకుని నోడించి దేవరాయలముత్యాలశాలలో స్వర్ణాభిషేకమహా త్వమును బడసినవాఁ డని యెఱుంగక కాలసితిని బట్టి యుపేక్షించియుండ వారిలకు జ్వస్తికిఁ దెచ్చుట కై 'ఓత్సాహి' కన్నడ రాజ్యలక్ష్మీ! అప్పుడే నన్ను మఱచి పోయినావా! నామీద దయ లేదా! ఇచ్చట ముత్యాలశాలలో స్వర్ణాభిషేకమహాభోగ మనుభవించినశ్రీనాథుఁడను సునూ" యని జ్వస్తికిఁ దెచ్చినవిషయముగా భావింపవలయునే గాని దీనింబట్టి యీతఁడు కల్గెటకుఁ డనిగాని యీతనిజన్మదేశము కల్గెట మని కాని చెప్పటకుఁ బనికి రాదు.

నాబువగి హేతువు:—

..వారిధితల్ కాలపట్టణాధీశ్వరుం" డని తాతను జెప్పుదుట శ్రీనాథుని తాత కమలనాథామాత్యుఁడు సముద్రతీరమునందలి కాలపట్టణాధీశ్వరుం డని చెప్పి యున్నాఁడు గనుక కాలపట్టణ మనునది కల్గెట దేశపుసముద్రతీరమునందలిపట్టణ మైయుండెనని యూహించుటచేఁ గలిగినభ్రాంతి. కాలపట్టణ మున్నది పశ్చిమసముద్రతీరమో, పూర్వసముద్రతీరమో యెట్లుచెప్పవచ్చును? ఊహామాత్రముచేత నిర్ధారించుట యెట్లు. ఒకవేళ

౨౨౦ ఆంధ్రులచరిత్రము, మూడవభాగము.

కాల్వట్టణముపశ్చిమసముద్రతీరమునందే యున్న దనుకొండ
ము. కమలనాభామాత్యుడు దాని కధీశ్వరుఁ డనుమాట
వాస్తవము. ఏమియాయుధులైన కమలనాభామాత్యుడుకర్ణా
టాధీశ్వరులఁ గొల్వన నుద్యోగి గా నుండి కాల్వట్టణమును
బరిపాలించియుండఁగూడదా? శ్రీనాథునితాత కర్ణాటదేశము
నందలి యొకపట్టణమున కధీశ్వరుఁడు గానున్నంతమాత్రము
చేత శ్రీనాథుఁడు కర్ణాటకుఁజేరి కర్ణాటదేశము జన్మభూమి
గాఁ గలిగి యుండునా? కాఁబట్టి యీపద్యముపైతిము శ్రీనా
థునిజన్మభూమి కర్ణాటక మని చాటుటకుఁ జాలి యుండలేదు.
ఉమాకాంతముగారు తమపేజీలో “తల్లిడిండ్రులతో నప్పు
డప్పుడు మిశ్రమకర్ణాటమును మాట్లాడుచుండినను” అని
యూహించుట మాత్ర మతీచిత్రిముగా నున్నది. శ్రీనాథుఁ
డింట మిశ్రమకర్ణాటము వాడుచుండెనో, స్వచ్ఛమైన యాం
ధ్రము మాట్లాడుచుండెనో ఉమాకాంతముగారికిఁ దెలియు
మార్గ మేది? ఇవన్నియును భ్రాంతియంత్రమునందఁగుల్కొని
తిరుగాడుచుండిన మేధస్సువలన జనించెనునద్యుతము లైన
యాహాలు కాని మఱియొండు కావు.

శ్రీనాథుఁడు తనకవిత్వమునందుఁ గన్నడపదముల నెక్కువ
గఁ జొప్పించినాఁడు గనుక నీతని కర్ణాటకుఁడని గాని యీతని
జన్మదేశము కర్ణాటదేశమని కాని నిర్ధారణము చేయవలసిన

పక్షమున మన సుప్రసిద్ధాంధ్రకవుల నెల్లరను కర్ణాటకు లని యును, కర్ణాటదేశము జన్మభూమిగాఁ గలనా రనియును జెప్పక తప్పదు. మననాచన సోముఁడు, పాలకురికిసోమనాథుఁడు మొదలగువారు కర్ణాటభాషలోఁ గూడ కావ్యములను రచించియున్నారు. నా కాంధ్రులు కానా ? ఆకాలమునం దలికవులు మూఁడు నాలుగు భాషలలోఁ గవిత్వము చెప్ప శక్తి కలవారుగా నుండిరి.

శ్రీనాథుఁడాంధ్ర దేశస్థుడైన మూంధ్రుఁడు.

శ్రీనాథుఁ డాంధ్రుఁడనియు, పాకనాటి నియోగిబ్రాహ్మణుఁడనియు రెండు ప్రబలములైన హేతువులనుజూపుచున్నాఁడను. శ్రీనాథునిభార్యతోఁబుట్టినవాఁడు దగ్గుపల్లి దుర్గయా మాత్యుఁడు నియోగి బ్రాహ్మణుఁడు. ఇతఁడు శ్రీనాథునికీఁ గూర్కిమఱిదియు, శిష్యుఁడు కూడ నై యున్నవాఁడు. ఇతఁడు నాచికే షూచాఖ్యానమును రచించి యుడియగిరి దుర్గాధీశ్వరుఁడగు బసవభూషాలునకు మంత్రిగ నున్నచిట్టిగంగనామాత్యునకు సంకితముచేసియున్నాఁడు. ఇతని కవిత్వము మిక్కిలి ప్రౌఢమైనదిగ్రంథముం జదివినశ్రీయుతమానవల్లి రామకృష్ణకవిగారు నాకుఁజెప్పియున్నారు. మఱియు రాజమహేంద్రపురాధిపతియైనవీరభద్రభూషాలుని మంత్రి బెండపూడి అన్నమాత్యుఁడు—

..౨.౨.౨ ఆంధ్రులచరిత్రము, మూడవభాగము.

“సీ. వినిపించినాడవు వేమభూపాలున

కఖిలపురాణ విద్యాగమముల

కల్పించినాడవు గాఢపాకం బైన

హర్షనైషధకావ్యమాంధ్రభాష

భాషించినాడవు బహుదేశబుధులతో

విద్యాపరీక్షణవేళలందు

వెదచల్లినాడవు విశదకీర్తిస్ఫూర్తి

కర్పూరములు చిశాంగణములందు

గీ. పాకనాటింటివాడవు బాంధవుడవు

కమలనాభుని మనుమడ వమలమతివి

నాకు గృహసేయు మొక్కిపబంధంబు

కలితగుణగణ్య శ్రీనాథకవివర్యణ్య.”

అని పలికెననిశ్రీనాథకవియే భీమేశ్వరపురాణమునం జెప్పా
కొని యుండెను. దీనింబట్టి శ్రీనాథుడు పాకనాటినియోగిబా
హ్మణుడనిస్పష్టపడుచుండెనింక ననుమాన మెందులకో తెలియ
రాదు. ఇంతియగాక కమలనాభునిమనుమడవనుటచేగూడ
నొకవిశేషము గలదు. శ్రీనాథునితాత యగు కమలనాథుడు
గూడ అన్నమంత్రికి జుట్ట మనియు, పరిచితుడనియు దేట
తెల్లము సేయుచున్నది. పాకనాటింటివాడ వనుదానికి పాక

నాటికాపురస్థుడనని గాక పాకనాటినియోగిశాఖలోనివాడ
వని యర్థమగుచున్నది. ఇంక గ్రంథవిస్తరభీతివలన నీవిష
యమును గూర్చిన చర్చను విరమించెదను. శ్రీనాథుడు భార
ద్వాజనగోత్రుడు. ఆపస్తంబసూత్రుడు. పాకనాటినియోగి
బ్రాహ్మణుడు. తండ్రి మారయామాత్యుడు. తల్లి భీమాంబ.
ఇతడు తనచే విరచింపబడిన కాశీఖండములో:—

“సీ. చిన్నారిపొన్నారి చిటుతకూకిటినాడు

రచించితి మరుత్తరాట్పరిత్ర

నూనూగుమీసాలనూత్నచహవనమున

శాలివాహనసప్తశతి నొడివితి

సంతరించితి నిండు జవ్వనంబునయందు

హస్తనైషధ కావ్య మాండ్రభాష.”

అని చెప్పకొనియుండుటచేత బాల్యమునుండియు నీతడు
కవియై ప్రసిద్ధికెక్కిన ట్లున్నది. మామిడి సింగనామాత్యుని
కంకితము గావించిన శృంగారినైషధమున సింగనామాత్యుడు
తన్నుజూచి:—

“కీ. జగము నుతింపగఁ జెప్పితి

ప్రేగడయ్యకు నాయనుంగుఁబెద్దనకుఁ గృతుల్

నిగమార్థసారసంగ్రహ

మగునాయారాధ్యచరిత మాదిగఁబెక్కుల్”

౨౨౮ ఆంధ్రులచరిత్రము, మూడవభాగము.

అని పలికినట్లు చెప్పియుండుటచేత నైషధమునకంటెఁ బూర్వమే పండితారాధ్యచరిత్రము రచించినట్లుగన్పట్టుచున్నది.

శృంగారనైషధముతరువాతనీమహావిచించియుంచినదిహరవిలాసమైనట్లుగన్పట్టుచున్నది. నెడకోమటివేనుభూపాలుఁడు మరణమునొందినతరువాతతానురాజమహేంద్రపురముఁ జేరినమునుపు హరవిలాసమును రచించి బాలసఖుఁడను, వయస్సునఁ దనకింటఁ బెద్దవాఁడును కుమారగిరిరెడ్డిభూపాలుఁడు సుగంధభండారాధ్యక్షుఁడగు సున్నతిప్పయసెట్టి కంకితముగావించెను. తిప్పయసెట్టి తన్నుజూచి పలికినట్లుగా శ్రీనాథుఁడు తనహరవిలాసములో నీక్రిందిపద్యమును జెప్పెను.

“నీ. కమలనాభునిప్రేక్షుఁ గవితామహారాజ్య

భద్రదాసనారూఢుఁ బరమపుణ్యుఁ

జాత్రునాసంతోబసూత్రు భారద్వాజ

గోత్రు నజ్జనమిత్రు గులపవిత్రు

భీమాంబికామారనామాత్యనందను

నఖిలపురాణ విద్యాప్రవీణు

నధర్మ్యు వేదశాఖాతిథిస్థాత్రు

నంధిభాషా నైషధాబ్జభవుని

గీ. సుభయభాషాకవిత్వప్రయోగకుశలు

బాలసఖు గారవించి తాత్పర్య మొప్ప

నవదిదేవయ త్రిపురారియక్షరాజు

హితమిశోక్తులు వెలయఁగ నిట్లు లనియె. ”

ఇరువదేండ్లప్రాయమున నైషధముచు శ్రీనాథుఁడు రచియిం
చెనని యుమాకాంతముగాను చెప్పినది సరికాదు. నైషధము
రచింపనప్పటికి శ్రీనాథునకు ముప్పదిపైన నలువదికి లోపల
వయస్సుండి యుండు నని నాయభిప్రాయము. ఇరువది
యేండ్లవయస్సుననే శ్రీనాథుఁడు పెదకోమటివేమభూషాలుని
యాస్థానమున విద్యాధికారపదవియందుండి ననుట విశ్వాస
పాత్రము గాదు. శ్రీనాథుఁ డెంతవిద్వాంసుఁ డైనను వయస్సు
ముదిరిన పండితప్రకాండులచే నలంకరింపఁబడిన మహారా
జాస్థానమునందు విద్యాధికారపదవియందురువదేండ్లప్రాయ
మున నధిష్ఠింపఁజాలఁడు. అనుభవ విరుద్ధ మైన విషయము
నమ్ముట యెట్లు ?

శ్రీనాథుని కొండవీటి పురవర్ణనము.

దేవరాయమహారాయలు కర్ణాటసామ్రాజ్యాధిపత్యమును
నహించి యున్న కాలమున శ్రీనాథమహాకవి పెదకోమటి
వేమభూషాలునికడ విద్యాధికారిగనుండియుఁ గర్ణాటరాజధాని
యగు విద్యానగర మను నామాంతరముగల విజయనగర
మును జూడం బోయెను కర్ణాటసింహాసనాధ్యక్షుఁడగు దేవ
రాయ లీయఖండపండితుని సన్మానించి నివాసస్థలం బెయ్యది
యని ప్రశ్నించఁగా నీతఁ డీక్రింది పద్యమును జదివెనట !

-౨.౨౬ ఆంధ్రులచరిత్రము, మూడవభాగము.

“సీ. పరరాజగిరి దుర్గవరవై భవశ్రీలఁ
 గొనకొని చెడనాడు కొండవీడు
 సరిపంథిరాజన్యబలముల బంధించి
 కొమరుమించినబోడు కొండవీడు
 ముగురు రాజులకును మోహంబుఁ బుట్టించు
 గుఱుతైన యురిత్రాడు కొండవీడు
 గీ. జవనఘోటకసామంత సరసవీర
 భటనటాచేక హాటకప్రకటగంధ
 సింధురారవమోహనశ్రీలఁ దనరు
 కూర్చి యమరావతికి జోడు కొండవీడు.”

అష్టభాషాకవితాసామ్రాజ్యాభిషిక్తుఁడును, డిండిమకవినా
 ర్వభామ బిరుదాంకితుఁడును, శ్రీకంఠాగమశిఖండమండనమణి
 యై ప్రప్రథమమున విజయ డిండిమము నార్జించిన డిండిమ
 ప్రభుని దాహిత్రుఁడును, సభాపతి భట్టారకాచార్య భాగినే
 యుండును, నరస్వతీప్రసాదలబ్ధకవితా సనాథుండును, యోగా
 సంద ప్రహసనకర్తయు, నగు నరుణగిరి నాథుఁ డను మహా
 విద్వాంసుఁ డొకఁడు దేవరాయ మహారాయలవారి యాస్థాన
 మలంకరించి యెట్టి పండితులను, ఎట్టి కవులను సర్కుఁగొనక
 విజృంభించి యనేక పండితుల నోడించెను. కారణమేమో
 తెలియదుగాని యట్టి పండితాగ్రగణ్యునకును మన శ్రీనాథ
 భట్ట మకవికి నుద్యుత్తమైన వివాదము పొసఁగినది.

డిండిముని జయించి స్వర్ణాభిషేకముఁ గాంచుట.

డిండిమకవి సార్వభౌమబిరుదాంకముగల కవిశ్రేష్ఠులు మూవురు గణంబడుచున్నారు. వీరిలో మన శ్రీనాథునకుఁ బ్రత్యర్థిగ నున్నయెఁడు యోగానంద ప్రహసన కర్తయగు నరుణగిరి నాథుఁడను కవియని పైని జెప్పియున్నాఁడను. ఇతఁడు గౌడ బ్రాహ్మణుఁడు. ఈమహాకవి తనప్రహసనము నందలి భరతవాక్యములో “ దీర్ఘాయుద్దేవరాయో దధతు వసుమతీ చక్రమాచంద్రతారకమ్ ” అనియున్నందున దేవరాయల కాలమువాఁడని స్పష్టముగాఁ జెప్పవచ్చును. తనపితామహుఁడు కవిప్రభుఁడనియును, బల్లలరాయాస్థానకవీశ్వరుల గర్వముడంచినవాఁడనియును, నాగణయను కవీశ్వరుని నోడించినవాఁడనియును, తనతండ్రి రాజనాథ దేశికుఁడనియును, నూతామహుఁడు డిండిమప్రభుఁడనియును, విజయడిండిమము గలవాఁడనియును, శైవవేదాంత పారంగతుఁడనియును, తల్లియభిరామ నాయికయనియును, మేనమామ సభాపతి భట్టారకాచార్యుఁడనియును, యోగానందప్రహసనమును బట్టి దెలియుచున్నది*

*“అస్తిభులుగౌడేశు...గ్రహారనాయనమణేః, సామవేద సాగరసాయాత్రికస్య, అష్టభాషాకవితాసామ్రాజ్యాభిషిక్తస్య, బల్లలరాయకటకకవికుల గర్వపర్వతపజేః, నాగణకవిజకేసరిణః, శ్రీకవిప్రభోఃపాత్తః

౨౨౮ ఆంధ్రులచరిత్రము, మూడవభాగము.

శ్రీయతవేటూరుప్రభాకరశాస్త్రిగారు వారిచే రచియింపఁ బడిన కనకాభిషేకమును గ్రంథమున నిట్లు వ్యాసియున్నారు.

“దేవరాయలను పేరు విద్యానగర ప్రభువులలో బలువు రకుఁ బొసంగునదియే యైనను ద్వివీర్యహరిహరరాయల కుమాగుండగు దేవరాయల యందును, తరువాత నాతని పౌత్రుఁడు దేవరాయలయందును రూఢిముగాఁ గన్పట్టు చున్నది. రెండవదేవరాయల కిమ్మడిదేవరాయలని, ప్రాథమిక దేవరాయలని, ప్రతాపదేవరాయలని, నామాంతరములుగల వు. యోగానంద ప్రహసనమునఁ బేర్కొనఁ బడిన దేవరాయ లీయిర్వరు దేవరాయలలో నొక్కఁడై యుండవలయును. రెండవదేవరాయలే కాడగుననుట కొకయాధారముగలదు. సంస్కృతమున నిమ్మడి దేవరాయలు రచించిన ట్లాతని పేర మహానాటక సుధానిధియను నొకయింపైన కావ్యముగల దు. బాలకాండంతమున గల పద్యమిది—

పుత్ర శ్రీరాజనాథ శైలికన్య, బ్రహ్మాండభాండపిచండమండలిత విజయడిండిమచండిమ్ము, శ్రీకంఠా గమ శిఖింజమంచనమణేః, శ్రీడిండిమ పృథ్వీస్థాపిత్రః, శ్రీమదభిరామనాయకాస్తనంధయః, సభాపతి భట్టార కాచార్య భాగినేయః శ్రీడిండిమ కవిసార్యభామ ఇతిప్రధిత బిరు డాంకనామధేయః, సరస్వతీప్రసాదలబ్ధకవితాసనాథః, శ్రీమానరుణ గిరినాథః తేనకృతేన యోగానంద నామ్నాప్రహసనేన సభానియోగ మమలిస్తామి” —

శ్లో. శ్రీమానిమ్మడి దేవరాయ సృపతి స్వగ్లోక కల్లోలిసీ
కల్లోలప్రతిమ ల్లసూక్తి విభవో విష్వజ్జనశ్లాఘితః
ధీమానాది మకాండవస్తు విషయా న్యస్తాస్సహానాటక
శ్లోకాస్వర్ణ పదకృమాజ్జ్వలతరాశ్చ రమ్యానకాక్షీ ద్విభుః
ఈశ్లోకముగల “కల్లోలప్రతిమల్లసూక్తివిభవ” యను
పదమే భేదమును లేక యట్లే డిండిమభట్టారకునిచాలుప
ద్యమునఁ గూడఁ గలదు. ఉదాహరింతును—

శ్లో. అగ్రే డిండిమతాడనం తత ఇతో వందివ్రహ్మోద్ధోషణం
ద్విత్యాశ్చిత్ర పటాః కియంతి విరుడప్రోతాని పద్యానినః
ఆస్తాంతావదదం మహేశ మకుటీకోటిరకల్లోలిసీ
కల్లోలప్రతిమల్లసూక్తివిభవై ద్వేష్యాన్విజేష్యామహే!
నీనివలన నిమ్మడిదేవరాయలకాలమున డిండిమభట్టా
రకుండొడినట్లు తేలుచున్నది. మఱియు, మహానాటక సుధాని
ధికూడ నాడిండిమభట్టారకునికూర్చే యగునోయని సంనియ
ము పొడిమఁచున్నది. దేవరాయలు రచించినట్లుగల రతిరత్న
సృషీపిక యనుకామశాస్త్రము కూడ నిట్టిదే యగుకాబోలు!
అయియుండును. అన్యకవీశ్వరచితములై ధనలోభమున
రాజులపేళ్లఁ బ్రచురింపఁ బడినగ్రంథములు మన తెల్లుదేశము
ననే పరశ్యతము కలవు. ఆకుళ్లు వెల్లడింప వేఱగ్రంథమే కూర్ప
వలసియున్నది. ఈప్రౌఢ దేవరాయల వారి కాలముననే యరు

ణగిరి నాథుడను కవీశ్వరునిచే ద్రావిడభాషయందుఁ గొన్ని ప్రౌఢములగు శైవస్తోత్రగంధములు రచియింపఁ బడినవి. ఆయరుణగిరినాథుఁ డీయోగానందప్రహసనకర్త యరుణగిరి నాథుడే యగునేమో విచారింప వలసియున్నది.”

ప్రభాకరశాస్త్రిగారు చూపిన హేతువుచొప్పున యోగానందప్రహసనకర్తయగు డిండిమకవిసార్వభౌముఁడు దేవరాయల కాలమునను, ప్రౌఢదేవరాయలకాలమునఁగూడ నుండియుండును. దేవరాయలకాలమునఁ గడపటిభాగమునను, ప్రౌఢదేవరాయలకాలమునఁ బ్రారంభముననుండి యుండవచ్చునుగాని శ్రీనాథకవికిని డిండిమకవిసార్వభౌమునకును జరిగిన యుద్ధటవివాదము ప్రథమదేవరాయలకాలమునందే యని నిర్ధారించుట కొకహేతువు గన్పట్టుచున్నది. శ్రీనాథుఁడు కర్ణాటాధీశునికొల్వినకుఁ బోయినపుడు కొండవీటిపురవర్తనమును జేయుట. ప్రౌఢదేవరాయలు సింహాసన మెక్కునప్పటికి లనఁగా క్రీ. శ. ౧౪౨౫దవ సంవత్సరమునాటికి పెదకోమటివేమభూపాలుని ప్రభుత్వమును, తరువాత వాని పుత్తుఁడు రాచవేమనయొక్క ప్రభుత్వమును కడ ముట్టి కొండవీటిరాజధానియొక్క ప్రాముఖ్యత దొలఁగిపోవుటసంభవించెను. కొండవీటిరాజ్యముతరువాత స్వల్పకాలము కర్ణాటకులస్వాధీన మైయుండినది. కనుక ప్రౌఢదేవరాయలకాల

మున శ్రీనాథుడు ప్రాథదేవరాయనికి సామంతుడగు తెలుగురాయనికడను స్వతంత్రులగు రాజమహేంద్రపుర రాజ్యాధిపతులకడను మన్నవాడుకానికొండవీటిపురమునందు లేడు. అదియనుంగాక శ్రీనాథుడు రాజమహేంద్రపురము చేరునప్పటికే కర్ణాటాధీశునికొల్వున డిండిమకవిసార్వభౌముని నుద్భటవివాదమున జయించి కర్ణాటాధీశ్వరుని యాస్థానమున స్వర్ణాభిషేకమును బొందియుండెను. శ్రీనాథుడు తన కాశీఖండములో—

“శా. కర్ణాటక్షేతినాథమాక్తికసభాగారాంతరాకల్పిత
స్వర్ణస్నానజగత్ప్రసిద్ధకవిరాట్సంస్తుత్యచారిత్ర ! దు
గ్ధాణోరాశిగభీర ! ప్రాహ్లాముఖమధ్యాహ్నీపరాహ్లాంశ్చితా
పర్ణావల్లభ ! రాజశేఖరమణీ ! పంటాన్వయగ్రామణీ !”

అని వీరభద్రదారెడ్డిని సంబోధించి వ్రాసినవాడగుటచేత సంతకుఁ బూర్వమె యీమహాగౌరవము నాతఁడు పొంది యుండె ననుట స్పష్టము. రాజమహేంద్రపురము వచ్చిన తరువాతనే యీతఁడు ప్రాథదేవరాయని కొల్వున కేగి యుండునని యూహింప మన్న శ్రీనాథుడు తన కునికిపట్టయిన రాజమహేంద్రపురమును వర్ణింపవలయునుగాని యప్పటికే పరాధీనమైనదానిని, తాను విడిచిపెట్టినదానిని కొండవీడు సంతపౌరుషముతో నారీతి వర్ణించియుండెడు. కాబట్టి పెదకోమటి

౨౩.౨ ఆంధ్రులచరిత్రము, మూడవ భాగము.

వేమభూపాలుడు కొండవీటిరాజ్యమును బరిపాలించుకాలమున శ్రీనాథుడు విద్యానగరమునకుఁ బోయియుండును. కొండవీటి ప్రభువగు పెదకోమటివేమభూపాలుడు విద్యానగరప్రభువగు దేవరాయనితో సమకాలికుడు గావున శ్రీనాథమహాకవి దేవరాయనికాలమునఁ గడపటిభాగమున నాతని కొల్వునకుఁ బోయి తదాస్థాన ప్రఖ్యాతికిని యగుడిండిమధిష్టారకుని నుద్భట వివాదమున నోడించి యాతని కంచుఢక్క పగులఁ గొట్టించి దేవరాయనిమూత్యాలశాలలో మహావిద్యజ్ఞసంబుల సమ్మొఖింబున స్వర్ణస్నానమును గొంచుట యధార్థమై యుండును.*

బంటిస్తంభము మేడ.

ఇందునుగూర్చి కొండవీటి దండకవిల, కవిజీవితములు మొదలగు గ్రంథములయందు నొకవింతకథ చెలుపఁబడుచున్నది. “శ్రీనాథుడు రాయలయాస్థానమునకుఁబోయినపుడు రాయల వలన ‘గృహరాజుమేడ’ యను నొక సౌధవిశేషంబు గట్టించు యత్నము చేయఁబడుచుండెను. అట్టి వృత్తాంతమును దెలిసి

ఈడిండిమకవిసార్వభౌముని మాతామహుఁ డగుడిండిమకవిసార్వభౌముడు (ప్రథముడు) కవితార్కిక సింహ సర్వతంత్రస్వతంత్రాదివిరుద మండపం దై విశిష్టాద్వైతమతమును బెంపొందించిన వేదాంతదేశికులతోడ నుద్భట వివాదము జరిగించిన ట్లొక గాథపండిత పరంపరాగతముగా దక్షిణదేశమునఁ బ్రబుధులొనఁ బడుచున్నది.

కొని యామేడ తమ ప్రభుండగు కోమటివేమారెడ్డి కేయుండ నలయునను కోక్కెతో శ్రీనాథుఁ డాగృహరాజుమేడ మాప్రభుండగు వేమారెడ్డి కట్టించి యుండెను. దానిం జూచి మీరును గట్టింపవచ్చునని పల్కెను. అట్టి మేడ మిగుల నపు యాపమైన దగుటంజేసి వేమారెడ్డి దానింగట్టించియే యున్నఁ దాఁ గట్టించునననరము లేదనియు, నైన నది యేవిధముగాఁ గట్టంబడెనో యారసి రం దని తన భృత్యులతోఁ దగువారిం బంప నిర్ణయించెను. ఆవృత్తాంతము తెలిసికొని శ్రీనాథుఁడు తన జనముతోఁ గొందఁడు బిలిచి వేమారెడ్డి కావార్తందెలిపి తనమాట బోటుపోకుండఁ ద్వరలో గృహరాజుమేడంగట్టి సిద్ధముచేసి యంచునుని చెప్పిపంపించెను. అట్టివృత్తాంతమును వినినతోడనే వేమారెడ్డి యట్టి గృహరాజు మేడ కట్టించ లేనేమో యని దిగులుపడియుండఁగా నతని యిలువే ల్పగు మల్లగూరిశక్తి యతని స్వస్థములోవచ్చి కొండవీటిలోనున్న పోతరాజుగుడిద్వారమందున నొక మనలితుమ్మమా నున్నదనియును, దానిని దెచ్చి స్తంభముగావేసినచో గృహరాజు మేడ కట్ట వచ్చునని చెప్పెనట. అపుడు వేమారెడ్డి లేచి స్వప్నానుసారముగా తుమ్మగొట్టి తెప్పించి తొమ్మిది దినములలో గృహరాజుమేడగట్టించి సిద్ధము చేసెనట. ఇట్లుండ రాయప్రేషితులగు భయిలువచ్చి గృహరాజుమేడం జూడవచ్చితి

౨౦౪ ఆంధ్రులచరిత్రము, మూడవభాగము,

మని తెలిసిరి. అప్పుడు వేమభూమిధవుడు వారిని సగౌరవంబుగాఁ బిలువంపించి గృహరాజుమేడ నంతయుం జూపి వారికి బహుమతులనిచ్చి మరల రాయలకడకుం బంపివేసెనట. శ్రీనాథుఁడును వీరు మరల రాయలకడకువచ్చిన సంగతి తెలిసికొని తనమాట నెఱుఁగకు సమ్మతించి రాయలఁ దన కవిత్వంబున నలరింపఁజేసి బహుమతులనందుకొని మరల కొండవీటిలోనున్న తన ప్రభునికడకు వచ్చి చేరెను.” ఈకథ యొక్క యాదార్థ్యమెంతవఱకు విశ్వసనీయమో చదువరులే నిర్ణయించుకొందురుగాక.

శ్రీనాథుఁడు రావుసింగభూపాలుసభకుఁబోవుట.

శ్రీనాథుఁడు రావుసింగమహీపాలు సభకుఁబోయి కొంత కాలవరము కలిగించినట్లు మఱియొకగాథకలదు. కవిజీవితము లలో నిట్లు వ్రాయఁబడియున్నది. “వేమభూపాలుఁడు తనకు రావుసింగభూపాలునితోఁ బనిగల్గ శ్రీనాథుని అతని సభకుఁ నంప నుద్యోగించెను. కాని ఆసింగభూపునకు నీవేమభూపాలు నకును విశేషముగ నంతస్తాపము లుండుటంబట్టియు, సింగ భూపాలునకు సర్వజ్ఞుండను బ్రసిద్ధియుండుటంబట్టియు నాతని యాస్థానమునకుం బోయినచోఁ దనకుఁ బరాజయము గల్గు నేమో యను సంశయంబు శ్రీనాథునకుం గలిగెను.

దేనటివంశ్యులగు రెడ్లకుటుంబముపారికిని, రేచర్లవంశ్యు

లగు పద్మనాయకుల కుటుంబమువారికి నాకాలమున ద్వేషమే
కాని మైత్రిలేదు. ఉభయకుటుంబములవారు నొండొరుల
నాశనముఁ జేసికొనఁజూచుచుండిరి. పెదకోమటివేమభూపాలు
నకు సర్వజ్ఞచక్రవర్తి బిరుదము కలదని శ్రీనాథకవివిరచితమైన
పొన్నపల్లి శాసనమునుబట్టియు, అభినవభట్టబాణబిరుదాం
కితుఁ డగు వామనభట్టవిరచితమైన వీరనారాయణచరిత్ర
మును నామాంతరముగల వేమభూపాలచరిత్రమునుబట్టి స్పష్ట
ముగాఁ దెలియుచున్నది. అట్టిసర్వజ్ఞచక్రవర్తి బిరుదాంకి
తుఁడగు పెదకోమటివేమభూపాలునియాస్థానమున విద్యాధి
కారిగనుండి కర్ణాటాధీశ్వరుని కొల్వునకుఁబోయి యఖండపం
డితుఁడగు డిండిమకవిసార్వభౌముని నోడించి యాతనిలోహ
డిండిమమును బగులఁగొట్టించి తా నార్జించినయశోఁడిండిమము
నాంధ్రమండలమం దెల్ల మ్రోగించుచున్న కవిసార్వభౌముఁ
డగు శ్రీనాథుఁడు తనకుఁ బరాజయము కల్గినేమో యని
సంశయముపడట హాస్యాస్పదముగానున్నది. ఇది యెంత
మాత్రము విశ్వసనీయముగఁ గన్పట్టదు. మఱియును పెద
కోమటివేమభూపాలుఁడు కొంచె మించుమించుగా గరం
మొదలుకొని గరంత వఱకును నిరువది సంవత్సరములు పరి
పాలనముచేసినవాఁడు. ఈ పెదకోమటివేమభూపాలునకు సమ
కాలికుఁడైన సర్వజ్ఞ బిరుదాంకితుఁ డగు రాఘసింగమహీ

౨౩౬ ఆంధ్రులచరిత్రము, మూడవభాగము.

పాలుఁ జేతఁజోనా కింతవఱకును బోధపడియుండలేదు. రావు సింగమహీపాలునకుంగల సర్వజ్ఞబిరుదమునుబట్టి భయపడి శ్రీనాథకవిసార్వభౌముఁడు రావుసింగమహీపాలునియాస్థానముననున్న శారదావిగ్రహమును గాంచి యీక్రిందిపద్యమును జెప్పెనట.

“సీ. దీనారటంకాలఁ దీర్థమాడించితి

దక్షిణాధీశు ముత్యాలశాలఁ

బలుకుతోడై తాంధ్రభాషామహాకావ్య

నైషధగ్రంథసందర్భమునకుఁ

బగులఁగొట్టించి తుప్పట వివాద ప్రాధి

శాడడింజినభట్టు కంచు ఢక్కి

జండ్రి శేఖరక్రియా శక్తి రాయలయొద్ద

బాదుకొల్పితి సార్వభౌమ బిరుదఁ

మెటుల మెప్పించెదో నన్ను నింకమీఁద

రావు సింగమహీపాలు ధీవిశాలు

నిండుకొలుపున నెలకొనియుండి నీవు

సకల సద్గుణ నికురంబ శారదాంబ.”

ఈపద్యమునుబట్టి శ్రీనాథకవిసార్వభౌముఁడు స్వర్ణాభిషేక మహోత్సవకథ సంతకుపూర్వము జరిగియున్నట్లే దెలిసి, యున్నాఁడు. మరియు నీపద్యమునందు రావుసింగమహీపాలు

నకు సర్వజ్ఞునిరుదము కలిగి యున్నట్లు చెప్పక పోయినను,

కిం. సర్వజ్ఞనామ ధేయము

శర్వునకే రావుసింగ జనపాలునకే

యుర్విం జెల్లును నితరుని

సర్వజ్ఞం డనుట కుక్క సామజ మనుట.”

అను పద్యమును జెప్పి స్తుతించెనట !

ఇంతకన్న నవిశ్వసనీయమైనదియు, హాస్యాస్పదమైనదియు
ఆత్మకౌరవహీనమైనదియనగు విషయము మఱియొండుగాన
రాదు. రావుసింగమహీపాలుని సర్వజ్ఞం డని స్తుతించిన స్తు
తించుగాక ! ఎవ్వని యాస్థానమునఁ దాను విద్యాధికారపదవి
యందుండి మహాశాస్త్రుడశ ననుభవించెనో, ఎవ్వనికే దాను
సర్వజ్ఞచక్రవర్తియను బిరుద మిప్పించెనో యట్టి పెదకోమటి
వేమభూపాలుని కుక్కనుగాఁబోల్చి విరోధి సభలో నిందించు
నంతటి యధమశాస్త్రమును శ్రీనాథకవిసార్వభౌముఁడు కృతి
ఘుంఘ్రి పుడర్చించునా ? శ్రీనాథుఁడు మరలి వేమభూపా
లుని సభకువచ్చి యావద్విశేషములను తెలుప వేమభూపా
లుఁడు తన విరోధియగు సింగమసీని సర్వజ్ఞం డని వర్ణింపఁగా
“మేము నట్టి బిరుదున కంగీకరించినట్లుండును గదా, కార్యా
ర్థమై నిన్నుఁ బంపియుంటిమిగాని నిజముగ నతని వర్ణించి
యతనివలన బహుమానమంది రాఁబంపలేదే, నీవెట్లుగ నతని

౨౩౮ ఆంధ్రులచరిత్రము, మూడవభాగము.

సర్వజ్ఞుడని నుతియించితివి, నీలాకికప్రజ్ఞకులోపమాపాదించి
తి"వని యధిక్షేపించెనట! అందులకు శ్రీనాథుఁ డిట్లు ప్రత్యు-
త్తర మిచ్చెనట!

“నే నీవలనం బ్రేరేపింపఁబడి యచ్చటికింబోయి యున్నచో
నీకవమానకరమగు పనింజేసి వత్తునా? అటులానరింపలేదు.
నేను యథార్థముం జెప్పినదానిని సర్వజ్ఞుఁడును నాతని యాస్థా-
నపండితులను గ్రహింపలేక వారి సర్వజ్ఞత్వమును వారే
బోఁగొట్టుకొనిరి. అనుఁడు సర్వజ్ఞుఁడను పద్యమున కేమి
యర్థము చెప్పితి వనుడు నాపద్యమునే మఱియొకవిధంబునఁ
జదివి చెప్పెనట! ఎట్లన్నను—

కం. సర్వజ్ఞనామధేయము

శర్వునకే రావుసింగజనపాలునకే

యర్విం జెల్లును? నితరుని

సర్వజ్ఞుం డనుట కుక్కసామజమనుటే.”

ఇట్లర్థము భేదించి చదువఁగా దూషణముగ నేర్పడినందున
వేమధూపాలుఁడు మిక్కిలి సంతసించెనట!

ఇట్లు విరుద్ధార్థమునుబోధించి వేమధూపాలుని సంతోష-
పెట్టఁ గలిగినను ఈమహత్కార్యము శ్రీనాథునకు యశో-
భూషణము కాఁజాలదు. అక్కడట్లు భూషించి యిక్కడిట్లు
పమాధానము చెప్పకోవలసినంత దురవస్థ యేమి సంభవించి

నది. ఇట్టివి విశ్వాసపాత్రములు కాజాలవు. సర్వజ్ఞచక్రవర్తి
 బిరుదాంకితుడగు పెదకోమటివేమభూపాలునకు సర్వజ్ఞబిరు
 దాంకితుడగు రావుసింగమహీపాలుడు సమకాలికుడుగాఁడే.
 దీని నెట్లు సమన్వయింపవలయును? గోచెర్లవంశములోఁబదవ
 తరము సింగమనాయని సర్వజ్ఞుడని యొప్పుకొంద మన్నను
 నాతఁడు పెదకోమటివేమభూపాలునకు సమకాలికుడుగాఁడు.
 పదవతరము సింగమనాయఁడు ప్రౌఢదేవరాయల కడవటి
 భాగముననో, తరుచాతనో యుండియుండును. అప్పటికి
 శ్రీనాథుఁడు బ్రదికియున్నవాఁడో లేఁడో చెప్పజాలము. ఒక
 వేళ బ్రదికియున్నను డెబ్బదియేండ్ల వృద్ధుఁడై యుండవల
 యును. శ్రీనాథుఁడు రావుసింగమహీపాలునిసభకుఁ బో నిమి
 త్తమేమని విచారింపఁగాఁ గవిజీవితముల నొకవివరీతపు పే
 తువు వక్కాణింపఁబడియున్నది. అది యెట్లన్నది:—

“అట్టికార్య మతీనీచకార్యమైనను నిటఁ జెప్పకతీరదు.
 గావున దాని నిట వివరించెదను. వేమారెడ్డికిని సింగమనీనికిం
 గలవైరముందీర్చు కొనుటకనేకమార్గము లిర్వుర కున్నను
 సింగమనీడుదానిందీర్చుట కొక పడిగముంజేయించి దానికి
 వేమారెడ్డి యను నామముంచి, ఊచవలెను వేమారెడ్డిందేరా,
 అని తనభృత్యునితోఁ జెప్పుచుఁ బ్రీతినిముసమందు వేమారెడ్డి
 పేరు స్మరింపుచు నెన్ని పరియాయము లూచినను నీవేమారెడ్డి

౨౪౦ అంధులచరిత్రము, మూడవ భాగము.

కిది దృష్టిలేదనియును వేమారెడ్డివాతను సభ్యులందఱును నుమి
సినఁగాని యతనికడుపునిండదనియు నిట్టివే కొన్ని కార్యంబు
లు చెప్పి వేమారెడ్డిని గేళిసేయుచుండెను. అదివేమారెడ్డివిని
యును సర్వజ్ఞసింగమనీనిదండించుటకు దగిన శక్తి లేకుండుటకు
ఘన్నుఁడై శ్రీనాథునిసింగమనీని కిడకుంబంపి యాతనిమాను
పింప యత్నించె. అట్లుగావున శ్రీనాథుఁడుసింగమనీనిమనస్సు
ముందుగ రంజిల్లుపద్యములం జెప్పి తనయభీష్టంబు తెలు
పుమని యడిగిన సింగమనీనితోఁ బైయనుచితకార్యము
మానుటయే తనయభీష్టమనియె. ఆమాటలకు సింగమనీడు
రసికుఁడును బండితుఁడును గావున నితిరీమూర్ఖభూషతులవలెగ
గక దానిని వెంటనే తీసివేసి యింక నెప్పుడు నట్టియక్కమంబు
గావింపనని పల్కెనట! సర్వజ్ఞబిరుదు నందినభూషతయే యిట్టి
దుర్మతిగ నడిచెనని చెప్పియుండఁగా నింకభూషతుల దుర్మతుల
నేమనిచెప్పవచ్చును. ఇది దేశచారిత్రముగావున నెట్టివృత్తాంత
ముల నైనం జెప్పక తప్పదు. దేశస్థులందఱు నిట్టివి భావిజ
నోపకారాలుగావున వీనిని బ్రకటించుట కనుజ్ఞనీయఁ గోరఁబ
డు చున్నాఁడు..”

ఇట్టిదుర్మయకార్యమువలనఁ దన కేమియవమాన మని
వేమభూషాలుఁడు శ్రీనాథుని బంపెను? ఇట్టిపనులు గావించు
వారు రసికులును, పండితులు, సర్వజ్ఞులు నెట్లగుదురు? సర్వజ్ఞ

లిట్టి దుష్కార్యముల కొడిగట్టుదురా? ఇట్టి దుష్కార్యము మత్సరగ్రస్తుడైన యేభూపతియైన జేసిన జేయవచ్చునుగాని చేసినభూపతి సర్వజ్ఞవిరుదమున కర్హుఁడునాత్రము గాఁడు. రావుసింగమహీపాలుని యాస్థానపండితులు “కుక్కవో, నక్కవో, పులివో, కోతివో, పిల్లివో, భూతపిల్లివో”

అను సమస్య నొకదానిని శ్రీనాథున కీచ్చి పూర్తి కావించు మనిరంట !

శ్రీనాథుఁడు దాని నీక్రిందిరీతిని బూర్తిచేసి మెప్పించెనంట.
 “ఉ. తక్కక రావు సింగవసుధావరుఁ డథల కర్థమియ్య నే
 దిక్కున లేని కిర్ణుని, దధీచిని, ఖచరు, వేల్పుచెట్టుఁ బెం
 పెక్కిన కామధేనువు, శిబింద్రునివేడఁగనేల యాచకా!
 కుక్కవోనక్క పూపులివోకోతివోపిల్లివోభూతపిల్లి పూ.”
 అపుడు సింగమహీపాలుఁ డర్హసత్కారమును గావించి
 పంపెనంట.

పెదకోమటివేముని యంశ్యదశ.

పెదకోమటివేమభూపాలునిపరిపాలనము సర్వవిధములచేత శ్లాఘాపాత్ర మైనదిగానున్నది. అతఁడు మిక్కిలి సమర్థుఁడు. ప్రజ్ఞావంతుఁడు. అతని ముత్రు లెల్లరును ప్రజ్ఞావంతులు. బాహుబల విక్రమసంపత్తి కలవాఁ డగుటచేత శత్రురాజు లెవ్వరెన్నివిధములఁ దనరాజ్య మాక్రమించు కొనవలయునని

ప్రయత్నించినను వారలను బరాజతులను గావించి నైపుణ్యము మీఱ జనరంజకముగా ధరాపాలనము గావించెను. క్రొత్త నుంకములను వేయక ప్రాతపద్ధతులనే బలపఱచి నుంకములు రాజ్యముచుండెను. ఆర్యమతము, పర్షాశ్రమధర్మములను పోషించెను. వేదాధ్యయన సంఘములను శాస్త్రవేత్తలునగు బ్రాహ్మణోత్తములకు భూదానములు మొదలగు వానిచే నుత్కరించుచు సమస్త విద్యలను బోషింపుచుండెను. దేశమున వర్తకవ్యాపార మభివృద్ధియగు నూర్ధములను వెదకుచుండెను. బావులు, చెరువులు త్రవ్వించి వ్యవసాయకులకు మహోపకారములను గావించెను. దేశమున ననేకమతప్రతిష్ఠాపనలను గావించెను. ఈతినిపరిపాలనము సర్వోత్కృష్టమైనదినుటకు సందియములేదు. కడపట కాటయవేమునికి నీతినికీని యుద్ధములు జరుగుచువచ్చి యాయుద్ధములలో బెదకొమటివేముడు నష్టముపొందుచు వచ్చెను. మొత్తమున నీపెదకొమటివేమభూపతి సద్వృత్తిముగలవాఁడైనట్లు గన్పించును. ఇతనితిరువాతి రాజ్యభారమును వహించిన యీతని కుమారుడు రాచవేమన తన దుష్ప్రవర్తనముచేతఁ దండ్రానికి నవయశస్సు కలిగించుటయేగాక తుదకుఁదనరాజ్యమునంతయుఁ గోల్పోయెను. పెదకొమటి వేమభూపాలుని లింగమనాయుడు చంపినట్లు వెలుగోటివారినంశచరిత్రము చెప్పుచున్నదిగాని యెంతమాత్రము విశ్వాసప్రాతము గాదు.

రాచవేమారెడ్డిపరిపాలనము.

(౧౪౨౦—౧౪౨౪)

పెదకోమటివేమభూపాలుని యనంతరము రాచవేమారెడ్డి కొండవీటిరాజ్యమున కిభిషిక్తుడయ్యెను. ఇతఁడు పెదకోమటి వేమభూపాలుని పుత్రుఁడనియును, తండ్రి బ్రదికియున్నకాలమున నెక్రీ. శ. ౧౪౧౬వ సంవత్సరములో జగనొబ్బగండకాలువను ద్రవ్వించి శాసనము వ్రాయించె ననియు నింతకుఁ బూర్వము తెలిసియున్నాఁడును. ఇతఁ డేనంపత్సరమున సింహాసన మెక్కెనో, ఏసంవత్సరమున మరణము నొందెనో నిశ్చయముగాఁ జెప్పఁజాలము. ఇతఁడు నాలుగు సంవత్సరములు మాత్రమే పరిపాలనము చేసెనని కొండవీటిదండకవిలేయందు వ్రాయఁబడినది. మరియు నాగంధమును బట్టి యీతని పరిపాలనము జనరంజకమైనదిగాఁ గనుఁబట్టదు. ఇతఁడు తనపూర్వుల మార్గమునుగాని తండ్రిమార్గమునుగాని యవలంబింపక తా నొక కొత్తమార్గ మవలంబించి క్రొత్తపన్నులనువిధించి ప్రజలను బాధింపుచుండెనని యాచరిత్రము వాకొనుచున్నది. రాచవేమన ప్రజలపై పురుటిపన్ను విధించి యక్రమముగా రాఁబట్టు చుండెననియు, తన భృత్యుఁడగు సౌరము ఎల్లయ్యయను బలిజనాయకునిపై పురుటిపన్నువేసి బలాత్కారముగా వసూలుచేసినందున నాతఁ డాగ్రహించి యొకనాఁడు ముఠా

౨౪౪ ఆంధ్రులచరిత్రము, మూడవభాగము,

లమ్మగుడికడ నాతనిఁ గఠారితోఁ బొడిచి చంపె ననియుఁ బైదండకవలె నుడువుచున్నది) దీనిని స్థిరపరచునట్టి ప్రమాణ గ్రంథ మేమియుఁ గానరాదు. ఇది యెట్టిదైనను నితని పరిపాలనము జనరంజక మైనది కాదనియు, నత్యల్పకాలములోనే కడముట్టె ననియు మాత్రము మనము విశ్వసింపవచ్చును.

మల్లారెడ్డివంశము—కందుకూరురెడ్లు.

అద్దంకిరాజధానిగాఁ గొండవీటిరాజ్యమును బరిపాలించిన వేమభూపాలునకు మల్లారెడ్డియనుతమ్ముడుగల యనియునతఁడు రామునకు లక్ష్మణుఁడవలె విధేయుఁడై సహాయుఁడై సేనాపతియై, యుండెనని యంతకుఁ బూర్వప్రకరణమునఁ జెప్పియున్నాఁడను. ఇతనికిఁ బినకొమ్మటియను పుత్రుఁడుగలఁడు. అనవేమరెడ్డికాలమున కందుకూరుదుర్గముననుండి పూంగినాటిసేమను బరిపాలనము సేయుచుండెను. ఈపినకొమ్మటి భూపాలునకు గౌరాంబికయందు శ్రీగిరిరెడ్డి, రాచవేమారెడ్డి, మాచారెడ్డి, అన్నదేవరెడ్డి, పెద్దిరెడ్డియను నేవురు పుత్రులు జనించిరి. శ్రీగిరిరెడ్డి మిక్కిలి పరాక్రమవంతుఁడై శత్రువులను జయించెను. ఇతఁడు సంగీతమునందుఁ బ్రవీణుఁడుగనుండెను. ఈయనకు శ్రీమత్ ఒడియరాయశ్రీగిరి గురువుగా నుండెను. ఇతఁడు మహాదాతయై హేమాద్రిదానచింతామణి యని ప్రఖ్యాతిఁగాంచెను. ప్రసిద్ధములైనపంటలను పండించుటకై

గొప్పచెఱుపులను త్రవ్వించి శాశ్వతయశమును సంపాదించెను. ఇతని పెద్దతమ్ముడు రాచవేమన శ్రీగిరికిఁ బిమ్మట ప్రభుత్వ భారమును వహించి జనరంజకముగఁ బరిపాలనము చేసెను. ఇతఁడు తన యన్నయగు శ్రీగిరిరెడ్డికి పుణ్యముకొఱకు కందు కూరులోని (స్కందపురి) జనార్దనస్వామికిఁ జెయ్యక చెఱుపును బద్దెపూడిగ్రామములో త్రవ్వించి శా. శ. ౧౩౨౦ అనఁగా క్రీ.శ. ౧౩౮౨దవసంవత్సరమున సూర్యగ్రహణపుణ్యకాలమున సమర్పించెను. అనఁగా కందుకూరిజనార్దనస్వామివారి బద్దె పూడిగ్రామములోని పంటభూములు ఫలించుటకుగాను పెద్ద చెఱుపును త్రవ్వించెనని భావము. ఇతనితమ్ముడు మాచారెడ్డి తనతాత మల్లారెడ్డివలెనే తురుష్కులతో యుద్ధముచేసి జయించినట్లు శాసనములు దెలుపుచున్నవి. శ్రీగిరిరెడ్డికి కోమటిరెడ్డి, మల్లారెడ్డి, ఆనవేమరెడ్డి, నారాయణరెడ్డియను నల్వరు పుత్రులుగలరు. రాచవేమనకుఁ బిమ్మట శ్రీగిరిరెడ్డిప్రథమ పుత్రుఁడైన కోమటిరెడ్డి ప్రభుత్వభారమును వహించెను. పెదకోమటివేమభూపాలుఁడును నతనికుమారుఁడు రాచవేమ భూపాలుఁడును స్వర్ణస్తులెనపిమ్మట నీశ్రీగిరి కోమటి భూపాలుఁడు విద్యానగరసామ్రాజ్యచక్రవర్తియగు ప్రౌఢదేవరాయలవారిచే జయింపఁబడి యాతనికిఁ గప్పము గట్టుసామంతుఁడుగ గున్నట్లు గన్పట్టుచున్నది. ఈకోమటిభూపాలుని

తమ్ముడు మల్లారెడ్డి శా. శ. ౧౪౩౦నకు సరియైన క్రీ. శ. ౧౪౦౫దవ సంవత్సరమున చుండిగ్రామమున జనార్దనస్వామిని ప్రతిష్ఠాపనఁజేసి యాలయప్రాకారములును మండపమును నిర్మాణముచేసి స్వామి కనేక సువర్ణాలంకారములను సమర్పించి నిత్యకైంకర్యాదులకై నాలుగుపుట్లన్నర ధాన్యము ఫలించు మెరకసొలమును, రెండు నివర్తనముల మాగాణి భూమినిదానముచేసెను. వీరికాలమునననగా శా. శ. ౧౩౨౬ వ సంవత్సరమునకు సరియైన క్రీ. శ. ౧౪౦౪ గవ సంవత్సరమునఁ బెదకోమటి వేమభూపాలుఁడు సోమోపరాగమహాపుణ్యకాలమునందు శాండిల్య కౌశిక గోత్రసంభవులగు ఎల్లె పెద్దిలక్ష్మణదీక్షితులవారికి, పద్దర్శనాలవల్లభ సోమయాజులు గారికిని పెఱపూడిగ్రామమును సగ్రహారముగా నొసంగి తామశాసనము వ్రాయించి యిచ్చెను. శ్రీగిరిరెడ్డి తమ్ముడైన మాచారెడ్డి మనుమఁడును, కోమటిరెడ్డి పుత్తుఁడునగు శివలింగభూపతి ప్రాథ దేవరాయనికాలమున, శ్రీగిరి కోమటిరెడ్డి యనంతరమున స్కందపురి రాజధానిగఁ బరిపాలనము చేసినట్లు గన్పట్టుచున్నది. ఇతఁడు పండితుఁడై సంస్కృత భాషలో గిరీశశ్రుతిసూక్తిమాలయను గ్రంథమును రచించి ప్రఖ్యాతిఁగాంచెను. శ్రీగిరికోమటిరెడ్డిభూపాలునకు మైత్రావరుణగోత్రుఁడును, ఆపస్తంబసూత్రుఁడును, దూబగుంట

మారమరాజుపౌత్రుఁడును, రామరాజునకు బ్రహ్మసానికిఁ బుత్రుఁడును పాకనాటినియోగిబాహ్మణుఁడును నగు కొమ్మనామాత్యుఁడు ప్రధానమంత్రిగ నుండి రాజ్యవ్యవహారముల నడుపుచు వచ్చెను. ఇతఁడు లోకీక కార్యములయందు మాత్రమే గాక వైదిక కార్యములయందు నసమానప్రజ్ఞ గలవాఁడై వేదవిద్యల నభ్యసించి, అగ్నిష్టోమము, అతిరాత్రము మొదలగు యజ్ఞకార్యముల నిర్వహించి సోమరూజయై తుమిలేఱు తొంపేఱులమధ్యను చుండికోటకు నుత్తరదిక్కున యజ్ఞేశ్వర దేవుని ప్రతిష్ఠాపించెను.

ఇతఁడు తనకు లక్ష్మిమాంబయందు జనించిన రామచంద్రుఁడు, నారాయణుఁడు నన నిర్వరుకొమాళ్ళసహాయముతో శ్రీకైలములోని సాతాళగంగనుండి స్వయంభూలింగము నీపవి త్రాసలమునకుఁ గొనివచ్చి పైఁజెప్పినరీతిని బ్రతిష్ఠాపించెను. ఈదేవునికి తాళ్ళతో నొకయాలయమును మండపమును గట్టించెను. దీనిచుట్టును విఘ్నేశ్వరుని, దుర్గను, గోపాల దేవుని, భైరవ దేవునివిగ్రహములను బ్రతిష్ఠాగొనించి శిలలతో నాలయములను గట్టించెను. శిలాప్రాకారములోపల నొక చక్కనియారామమును నెలకొల్పెను. తాను యజ్ఞము చేసిన తావులలో జ్ఞాపకార్థముగ రెండు శిలాస్తంభములను నిల్పెను. ఈయజ్ఞేశ్వరప్రతిష్ఠాపన శా. శ. ౧౩౫౨ సాధారణసంవత్సర

౨౪౮ ఆంధ్రులచరిత్రము, మూడవభాగము.

ఫాల్గుణ శుద్ధ ౧౧ గురువారమునాడు జరుపఁబడినది. ఈప్రతి
ష్ఠాపనల కన్నిటికిని కోమటిరెడ్డిపుత్తులు తిప్పయరెడ్డి,
శ్రీగిరన్న, రామయ్య, దేవరాయఁడు, నారాయణదేవుఁడు
ననునేవురును గలిసి తుంగభద్రాతీరమున నున్న విరూపాక్ష
దేవుని సమ్ముఖమున ననేకభూదానములను జేసి యుండుట
చేత నప్పటికి వీరలు ప్రౌఢదేవరాయలవారికి లోబడిపోయి
యుండి రని వ్యక్తమగుచున్నది. కొమ్మనసోమయాజులును
వానిపుత్తులు రామచంద్రుఁడును, నారపరాజును, కందు
కూరు, కోవూరు, చుండిగ్రామముల సమీపమున నుంచి
గొప్పచెఱువులను, బావులను, త్రవ్వించి ప్రజలకు మహోప
కారములను గావించుటయెగాక యింక ననేకప్రతిష్ఠలను
గావించి ప్రఖ్యాతిఁ గాంచిరి.* ఈకందుకూరిరెడ్లపాలన మిం
తటితోఁ దుదముఁజ్ఞును గావున వీరిని గుఱించి తెలిసికోఁదగిన
విశేషాంశములు మఱేవియును లేవు.

— — —

*Nellore Inscriptions, Vol I, 495, Kandukur
No 16, Vol II, Kandukur Nos, 17, 18, 19.

ఎనిమిదవ ప్రకరణము.

కాటయ వేమభూపాలుని చరిత్రము.

(క్రి.శ. ౧౩౮౬ మొదలుకొని క్రి.శ. ౧౪౦౦.)

ఈ కాటయ వేమభూపాలుడు కొండవీటిరాజ్యము నేలినదేసటి
యనపోతభూపాలుని మేనల్లుడనియు, జామాతయనియు,
కుమారగిరిరెడ్డి తోబుట్టువు మల్లాదిక పెనిమిటి యనియు,
కుమారగిరిభూపాలునికాలమున రాజకార్యనిర్వహణదశకు
జై నమంత్రిగను సైన్యాధ్యక్షుడుగను నుండి యాతని
మెప్పించి రాజమహేంద్రపురరాజ్యమును బహుమానముగ
బడసె ననియు వెనుకటిప్రకరణమునం దెలిపి యున్నవా
డను. ఇతడు మొట్టమొదట విశాఖపట్టణమండలములోని
సింహాద్రిపర్యంతము రెడ్డిరాజ్యమును విస్తరింపజేసిన మహా
శూరుడు. ఆకాలమున దీనిని సామాన్యమైనకార్యముగా
దలంపరాదు. ఈదిక్కున రెడ్డిసామ్రాజ్యమునకు గర్భశత్రు
వైనగజపతి మిక్కిలి బలాఘ్నుడై యెప్పు డీరాజమహేంద్ర
పురరాజ్యము నాపోశనము బట్టుదునా యని యెదురుచూచు
చున్నకాల మై యుండెను. ఇట్టిసమయమునఁ గాటయవేమ
భూపాలుడు సింహాద్రిపర్యంతమును రాజ్యమును విస్తరింప

జేయ శక్తి గలిగినవాఁడన్న నాతనిపరాక్రమం బసమానమని యెఱుంగవలసి యుండును. కుమారగిరిమరణానంతరము పెదకోమటివేమభూపాలునిఁ దిరస్కరించి రాజమహేంద్రపుర రాజ్యమును స్వతంత్రుఁడై పరిపాలనము చేయ నారంభించెను. అందువలనఁ బెదకోమటివేమభూపాలునకును, కాటయ వేమభూపాలునకును మనస్పర్థ లేర్పడి యొండొరులరాజ్యము లాక్రమించుకొనుటకై యుద్ధములు గూడ జరుపుచు వచ్చిరి. ఈయుద్ధములవలనఁ బ్రయోజనము లేకపోయెను. ఎవరిప్రభుత్వములు వారికి నిలిచి యుండెను. ఈపోరాటములోఁ గొండవీటిరెడ్ల జ్ఞాతి యైనఅల్లాడరెడ్డి కాటయవేమభూపాలుని పక్షమున నెలిచి యాతనికి సాహాయ్యమును సలుపుచుండెను. అల్లాడరెడ్డి కొండవీటిరెడ్డికు జ్ఞాతిమాత్రమే గాక కొండవీటి రాజ్యపాలకుఁడైన అనవేమభూపాలుని మనుమరాలిభర్తయై యుండిెను. కాటయవేముని మేనమామ యగు అనపోత భూపాలుఁ డీయల్లాడరెడ్డి భార్య వేమాంబతల్లికిఁ బెదతండ్రియై యుండెను. అనఁగా కాటయవేముఁడును, అల్లాడరెడ్డిభార్యవేమాంబతల్లియును మేనత్తమేనమామ బిడ్డలగుదురు. ఇట్టి సంబంధబాంధవ్యముచేత నల్లాడరెడ్డి కాటయవేముని పక్షమున నుండి పెదకోమటివేమభూపాలునికిఁ బ్రత్యర్థియై యుండెను. కుమారగిరియనంతర మక్రమ

ముగాఁ బెడకోమటివేమభూపాలుఁడు కొండవీటి రాజ్యము నాక్రమించెను గావునఁ గాటయవేమారెడ్డియును అల్లాడరెడ్డియును న్యాయముకొఱకే పోరాడి యుందురు. కాని యీవిరోధములవలన రెడ్డిసామ్రాజ్యముయొక్క యున్నతికి భంగమును గలిగించెను. కిర్లాటసామ్రాజ్యమునకు, గజపతిసామ్రాజ్యమునకు, తురుష్కసామ్రాజ్యమునకు దుస్సాధ్యముగ నుండిన రెడ్డిసామ్రాజ్య మీవిధముగా భిన్న మై, జ్ఞాతివైరములతోఁ గూడుకొనుటచేత స్వల్పకాలముమాత్రమే స్వాతంత్ర్యమును నిలుపుకొనఁగలిగి పిమ్మటఁ బరాధీన మయ్యెను. రెడ్డిసామ్రాజ్యమున కిట్టివిపత్తు సంభవించుటకు మూలకారణము కుమారగిరి యనమధుఁడై రాజమహేంద్రపురరాజ్యమును మహాపరాక్రమవంతుఁడును, సమర్థుఁడు నగుకాటయవేమునకుఁ బంచి యిచ్చిన యవివేకపుంగార్కమే యని స్పష్టముగా నుడువవచ్చును. కాటయవేముని పరిపాలనము గూడ పెడకోమటివేముని పరిపాలనమువలె జనసమ్మత మైనదిగ నుండెను.

కాటయవేముని విద్యాపరిశ్రమము.

ఇతఁడు సంస్కృతాంధ్రములయం దసమాన ప్రజ్ఞగల విద్వాంసుఁడుగఁ గన్పట్టుచున్నాఁడు. ఒకనాఁడొక కవి యీతని యాస్థానమునకు వచ్చి యీక్రింది పద్యమును జెప్పెనట.

౨౫౨ ఆంధ్రులచరిత్రము, మూడవభాగము.

“కం. వెలయాలు శిశువు నల్లుడు
నిలయేలిక యాచకుండు నేగురు ధరలోఁ
గలిమియు లేమియుఁ దలఁపరు
కలియుగమునఁ గీర్తికామ! కాటయవేమా!”

అంతఁ గాటయవేమన సంతసించి వానిని సత్కరించి బహు
మానమిచ్చి పంపెనట. ఇతని కడ రాయని బాచఁడను ప్రసిద్ధి
కెక్కిన వ్రాయసకాఁడు గలఁడని యీక్కింది చాటుపద్యము
చాటుచున్నది.

“చం. కలయఁబసిండిగంటమునఁ గాటయవేము సమక్షమందున
త్ఫలముగ రాయసప్రభుని బాచఁడువ్రాసిన చాళి
మోతలున్

గలుగలుగలుగలుగలురనఁ గంటకమంత్రులగుండెలన్నియున్
జలుజలు జలుజలుర నె సత్కవివర్యులు మేలుమేలనన్.”

కాటయవేమభూపాలుఁ డాంధ్రముకింటెను సాస్కృత
మునం దెక్కువయభిమానము చూపియుండెను. ఇతఁడు కాళి
దాసప్రణీతము లై సలభిజ్ఞాన శాకుంతలము, మాళవికాగ్ని
మిత్రము, విక్రమోర్వశీయమను నాటకత్రయమునకువ్యాఖ్యా
నము రచించెను. ఇతఁడు తనవ్యాఖ్యానమునందుఁ గలు
చుగాఁ గుమారగిరి ప్రణీతమైన వసంతరాజీయమునుండి
ప్రమాణవాక్యముల నెత్తిచూపెను. దీనింబట్టి రచనాసందర్భ

మున వసంతరాజీయమునకు నాటక వ్యాఖ్యానములకును దగ్గిఱ సంబంధము గలదని యూహింపఁ దగియున్నది.

కాటయవేముని రాసధర్మములు.

ఇతర రెడ్డిభూపాలురువలెనే కాటయవేమూరెడ్డియు, దేవస్థానములను, వేదశాస్త్రాది విద్యలను, పోషింపవలె నను గుఱూహలముగలవాఁడు. హిందూమతాభిమానముగలనాఁడును బ్రాహ్మణభక్తియుఁ గలవాఁడునై యుండి బ్రాహ్మణులకు భూదాసముల ననేకములను గావించెను. కాటయవేముని శాసనములు పాలకొలనులోని క్షీరారామేశ్వరుని యాలయములోను, సర్పవరములోని భావనారాయణస్వామియాలయములోను, ద్రాక్షారామములోని భీమేశ్వరస్వామియాలయములోను, చాళుక్య భీమవరములోని భీమేశ్వరస్వామి యాలయములోనుసింహాచలములోనిసృసింహస్వామియాలయములోను గనుబట్టుచున్నవి. కాటయవేమునిభార్య రాజధానియైన రాజమహేంద్రపురమున గోదావరీతీరమున మార్కండేయేశ్వరుని బ్రతిష్ఠాపనఁజేసి యాలయమును గట్టించి శాలివాహనశకము ౧౩౨౩ వ సంవత్సరమునకు సరియైన క్రీ.శ. ౧౪౯౦ ఖరనామ సంవత్సర కార్తికశుద్ధ పూర్ణిమనాఁడు కోనసీమలోని మల్లవరమును గ్రామమును కాణ్వశాఖియుఁజైన సృసింహపండితునకు ధారమ్రాసినట్లు తుత్తరమూడి శాసనమువలనఁ దెలియు

చున్నది. మఱియు నీశాసనములలోనే కాటయవేమునివంశమునకు ఆతనికిని కొండవీటిరెడ్డికుంగల సంబంధమును, కుమారగిరిరెడ్డి కాటయవేమునకు రాజమహేంద్రపుర రాజ్యమిచ్చిన విషయమును చెలుపఁబడినది. *

*ఆసీదమాత్యగత్నః కాటయవేమ ప్రభు స్తస్య
ఆతిసురగురుభార్గవ మతిగతిభార్గవవిజయ విఖ్యాతిః
సింహాసనే నిభాయాసా కుమారగిరిభూపరం
అశేజయ స్మహాశేజా త్నికృష్ణ ఇనధర్మజం.
కుమారగిరిభూనాథో యస్మై విక్రమతోషితః
ప్రపాదాత్ పాశ్చిభువం రాజమహేంద్రనగరీముఖం.
సప్తా కాటమహీభుజో గుణగణోదారస్య మారస్రభోః
సాత్రః కాటయవేమభూమిరమణః త్నివేమవృక్షపతేః
దాహిత్రఃపునరన్నహితన్యపతే ధాత్రీశ చాడామణే
ర్ణామలా జయతి క్షీతిం చిగ మవన్ దొడ్డాంబికానందనః.
కాటయవేమకటాక్షే ప్రభవతి సదయే న నిర్దయేన
గజవతిముఖస్య తీనాం చిత్రం ముక్తాతపత్రతా భవతి.
భూపాలాన్న మయన్ ప్రజాన్నియమయన్ కాంతాజనంకామయన్
భూదేవాన్ రమయన్ సురీన్విరమయన్ మిత్రాణి విశ్రామయన్
కీర్తిం విభ్రమయన్ సుఖాని శమయన్ ధర్మం సమాయామయన్
సోయం వేమమహీపతి ర్విజయతే కాటావనీశాత్మజః.
అభూత్కాటయవేమస్య జాయా మల్లాంబికా సతీ
అశేషగుణ సంపూర్ణపాతివ్రత్యధురంధరా.
రాజదాన్విజమహేంద్రనామనగరే గోదావరీతీరగం

కాటయవేముడు కొండవీటిరెడ్డు వహించిన బిరుదములను
అనగా జగన్బాగండ, అప్పనగోపయదిశాపట్ట, రాయనే
కోలుగండ, జగదగోపాల, భుజబలభీను, పాంశ్యరాయగజ
సింహ, సంగ్రామధనంజయ, పల్లవత్రినయన. పల్లవాదిత్య,
జగదక్షపాల, రాయవేశ్యాభుజంగ, ఇత్యాది బిరుదములను
వహించెను. ఇతడు బ్రదికి యున్నంతకాలము శత్రువుల కిజే
యుండై యుండెను. ఇతఁ డేసంవత్సరమునఁగూడ బరిపాలనము
చేసెనో స్పష్టముగాఁ జెప్పటకుఁ దగిన యాధారము గాన్పిం
పదుగాని యితఁడు పెదకోమటివేమభూపాలునితోడఁబోరాడు
చున్న కాలముననే అనగా క్రీ. శ. ౧౪౧౫ వ సంవత్సర
ప్రాంతమున మరణమునొంది యుండెను.

కాటయవేముని సంతతి.

కాటయవేమభూపాలునకు కుమారగిరిరెడ్డి తోఁబుట్టు

మార్కండేయశివాలయం పతిహితా మల్లాంబికా ధార్మికా
కృత్వాశుభసునర్థరత్నఖచితం బ్రహ్మప్రతిష్ఠాస్తదా
సత్యాధ్వనిచప్రపాద జయతే నేకాస్తతా కానపి.
అశ్వికేశ్వరరామవిశ్వగణితే కార్తిక్యహేబ్దే ఖరే
ప్రదా త్కాటయవేమయశ్యవనితా మల్లాంబికా నామతః.
గ్రామం మల్లవరం సృసింహవిసుషే కాణ్వాద్విజా యదరా
దాచంద్రగిర్కముదర్కలాల సమతే సైశ్వర్య భోగాప్తకం.
కోనదేశాగ్రహోయం భాతి మల్లవరాభిదః
తీరచ నృద్ధగౌతమ్యాః పుణ్యేముక్తేశ్వరాంతికే.

వగు మల్లాంబ భార్య యని తెలిసికొనియుంటిమి. మఱియును అల్లాడవేమారెడ్డి కోరుమిల్లి శాసనమున కాటయవేమునకు కాటప్రభు వను కుమారుడు కలఁ డనియును, అతఁడు హరిహరరాయల కొమార్తయగు హరిహరాంబను వివాహము జేసి కొనియో ననియుఁ జదివియుంటిమి. కాటయవేమునకు మల్లాంబ మాత్రమెగాక దొడ్డాంబికెయను మఱియొక భార్య కల దనియు, ఆమెకు అనితల్లియను కొమార్తయు, కుమారగిరి యను పుత్తుఁడును గల రనియు, అనితల్లి శాసనమువలన విదిత మగుచున్నది* కాటయప్రభుని పేరును మల్లాంబపేరును దొడ్డాంబికపుత్రికయైన అనితల్లిశాసనమునఁ గానరావు. అల్లాడవేమారెడ్డిశాసనమున కాటయప్రభుని పేరు మాత్రమెగాక అనితల్లి పేరుకూడగలదుగాని కాటయప్రభువు యొక్కయు అనితల్లియొక్కయు, తల్లులపేరులు పేర్కొనబడియుండలేదు. కాటప్రభువు మల్లాంబ కుమారుఁ డని గాని లేక మల్లాంబికకు సంతతి కలదని కాని యెచ్చటను జెప్పబడియుండ

* ౪౨ వ శ్లోకము.

యస్యా వేమనృపాలో జనకో దొడ్డాంబికా తు జనయిత్రీ
సాదీవ్యత్యనితల్లీనమూర్తి రివ దేవభూమిదేవత్విః

౪౩ వేమక్షీతీశ తిలకేధ కథావశేషే

ధర్తా కుమారగిరి రస్యసుతోభువోభూత్.

లేదు. కాని, అనితల్లిశాసనము బయలుపడువఱకును అనితల్లి మల్లంబికపుత్రి యని భావించుచుండిరి.

—:0:—

తొమ్మిదవ ప్రకరణము.

అల్లాడభూపతి

కాటయవేమభూపాలుడు స్వర్గస్థుఁడైనప్పిమ్మట నతని బంధు వల్లాడభూపాలుడు రాజమహేంద్రపురరాజ్యము నాక్రమించుకొని పరిపాలనముచేయ నారంభించెను. అల్లాడ భూపతి రాజమహేంద్రపురరాజ్యము పరిపాలనము చేసినట్లు శ్రీనాథకవివరచితములైన భీమేశ్వరపురాణము, కాశీఖండ మువలననేగాక అల్లాడవేమారెడ్డిశాసనమువలనఁగూడ సువ్యక్తమగుచున్నది.*

పశ్చాద్ధరాధిపతిభావజుగుప్తయేవ

స్వప్నానయేనసకుమారగిరీశ్వరోపి.”

ఈశాసనము (త్రి)యుత దుర్గిరాల వేంకటసూర్యప్రకాశరావు పంతులుగారిచే ఆంధ్రభాగతి మాండవ సంపుటయలో ౫, ౬ సంఛికలు కలిపిపట్టిన సంచికలోఁ బ్రకటింపఁబడినది.

* చతుర్థకులమూలిమండనం బై కీర్తివిహారముం టాప థం బైన పుట దేసటిమహాస్వయంబున పాకనాటిదేశంబున భద్రసేకంబు నధి

కాటయవేమభూపాలుఁడు కాలధర్మముఁ జెందినవెనుకఁ బెదకోమటివేమభూపాలుఁడు రాజమహేంద్రపుర. మాకృమి చుకోనుటకై దండెత్తి రాఁగా నల్లాడభూపతి రామేశ్వరము కడ నెదుర్కొని యుద్ధముఁజేసి కోమటివేమునిసైన్యముల

శసింబి సింహవిక్రమనగరదువ్వాగుండవరాళి పట్టణంబులు నిజనివాసం బులుగా భూలితాదప్తాదప్త ద్వీపాంతరాళులగు భూపాలగామిణులన్ దిగ్విలింగభూమండలాఖండలరను బోలయవేమాన్నపొతాన్నవేమకుమార గిరిశ్వరాదులం బూజ్యసామ్రాజ్యపితృబలంగాంచె. తత్సంబంధబాంధవం బున వసుంధరాభారథారంధర్యంబునం గంధసింధురఘటాకూట కపట కిటి కచ్చపావతార నారాయణభుజంగ భూధరంబులకుఁ దోడుజోడై రాయగురుపరమేశ్వర సాధుజనవిధేయ ఘోడైరాయ సకలకళాధామాది చిరుద భాస్వరుండై భీమయగురువరేణ్య పుణ్యకారుణ్య కరుణాకటాక్ష వీక్షాలబ్ధ సుస్థిరైశ్వర్యధుర్యుండై విజయధాటిసమాటికనంబుల దిశ లల్లాడ నల్లాడభూపల్లభుండు రాజమహేంద్రంబు రాజధానిగా సింహాదిగ్ర పర్యంతంబు...బరిపాలించె. ”

“ భీమేశ్వరపురాణము. ”

“తేషాం కనిష్ఠోపి చ జన్మనాభూత్ జ్యేష్ఠో గుణై రల్లధరాతలేంద్రః. చంద్రో ప్యదోషాకరతా ముపేత స్సామ్యాపి భూనందనతాముపన్నః జిత్వా నల్పవికల్పకల్పితబలం తం చాత్పభానుం రణే మిత్రీకృత్య సమాగతం గజపతిం కర్ణాటభూపం చ తం హత్వా కోమటివేమ సైన్యనికరం భూయోపి రామేశ్వరాత్ రాజ్యం రాజమహేంద్రరాజ్య మకరో దల్లాడభూమిశ్వరః ”

“అల్లాడవేమారెడ్డి కోరుమిల్లికాసనము”

హతముగావించి యోడించెననియు, కర్ణాటగజపతి భూటాశ్వ
రులతోడఁ జెలిమిగలిగియుండెననియు నల్లాడరెడ్డిశాసనమువ
లన స్పష్టమగుచున్నది. కొమ్మనామాత్యవిరచితమై అల్లాడ
దొడ్డభూపాలున కంకితమియఁబడిన శివలీలావిలాసమున
“పెద్దకోమటి వేమపుధివీశు వెనుసొచ్చి యతనిసంపదలెల్ల
నపహరించె” నని వ్రాయఁబడియుండెను. అల్లాడభూపతి
కాటయవేముని శత్రువును వినాశముగావించెనని పలివెల
శాసనమున వక్కాణింపఁబడినది. కాటయవేమనిశత్రువు
పెదకోమటివేమభూపాలుఁ డనుట నిశ్చయము. కాఁబట్టి
అల్లాడభూపతి పెదకోమటివేమభూపాలుని జయించి రాజమ
హేంద్రపురరాజ్యము నాక్రమించి పరిపాలింపనారంభించెన
నుట సత్యము. కాటయవేమభూపాలునికిఁ గాటయ, కుమార
గిరియను నిరువురు కొమాళ్ళుగలరని యిదివఱకుఁ దెలిసికొని
యున్నారము. కాటయవేమున కిరువురుపుత్తులుండఁగా నల్లా
డభూపతి రాజమహేంద్రపురరాజ్యమును బలాత్కారముగా
గైకొనకున్నఁ బ్రభువెట్లగును ? కాటయవేమారెడ్డికిని అల్లా
డరెడ్డికిని బూర్వపుబాంధవ్యమెగాక కాటయవేముఁడు తనకు
దొడ్డాంబికయందు జనించిన యనితల్లి యనుకొమార్తను
అల్లాడరెడ్డికి వేమాంబికవలన బుట్టినకుమారులు నల్వరలోను

రెండవవాఁడైన వీరభద్రరెడ్డికిచ్చి వివాహముఁ గావించెను.*

ఇట్లినమీపబంధుత్వము గలిగి యుండుటవలన నల్లాడభూపతి కాటయవేముని యనంతరిమున నతనికొమాళ్ళపక్షమునఁ జెడకోమటివేముని జయించి స్వతంత్రుఁ డై రాజమహేంద్రపురరాజ్యమునకుఁ దానే పట్టము గట్టుకొని పరిచాలనము చేయఁ జూరెనభించి యుండవచ్చు నని విశ్వసింపవచ్చును. ఇతనిపరిపాలనము క్రీ. శ. ౧౮౧౬ వ సంవత్సరము నుండి ప్రారంభమయ్యె నని యాసంవత్సరముననే లిఖించి

* ఆగ్రహటశాసనము.

౪౭. “భూలోక భాగ్యోదిత కల్పవల్లీ

శిష్యాశితా నిష్ఠనిభేదభల్లీ

చవిత్తచారిత్రి వధూమతల్లీ

వేమక్షీతీశస్య సుతాన్నతల్లీ.

౪౮. తస్యాః పతిః పతి గతేషమహీపతీనాం

వేమాంబికాల్లయ నృపాల వరేణ్యసూనుః

త్రివీరభద్ర ఇతి సర్వగుణైకభద్రః

కీర్తివ్రతాప తులితేశ్వరవీరభద్రః.”

“మ. మనుకుల్యుండగుఁ గాటభూవరుని వేమత్మాతలాధీశునం

దనఁ బూజిగ్రహణంబుచేసి ప్రియమొందె వీరభద్రేశ్వరుం

డనితల్లి నివసతామతల్లి నుదయాస్తాద్రీంద్ర సీమావనీ

ఘన సామ్రాజ్య సమర్థ సుప్రసిద్ధి సాక్షాదిందిరాజేవతన్.”

(కాశీఖండము.)

పఁబడిన పాలకొలను క్షీరారామేశ్వరునియాలయములోని యొక శాసనమువలన మన మూహింపవచ్చును. అల్లాడభూపతి పరిపాలనము ప్రారంభమగునప్పటికిఁ గాటయవేముని కుమారుఁడు కాటయప్రభువు మరణించె నని యూహింపవలసి యుండును. కర్ణాటసామ్రాజ్యాధిపతి యగుహరిహరదేవరాయల కొమార్త హరిహరాంబవెనిమిటి యగుటవలనఁ గాటయ ప్రభువు తాను బ్రతికి యుండఁగాఁ దనరాజ్య మన్యు లాక్రమించి పరిపాలించుట కొప్పకొనఁడు. అతఁ డనమర్థుఁ డని యూహింత మన్నను, హరిహర రాయల కుమారుఁ డగుదేవరాయనుహారాయలు తప్పక కాటయప్రభునకుఁ దోడ్పడి యాతని రాజమహేంద్రరాజ్యమునకుఁ బట్టాభిషిక్తునిఁ గావించి యుండును. అట్టిది జరుగనందున నప్పటికిఁ గాటయ మరణము నొంది యుండు నని నేనూహించుచున్నాను. ఒక వేళ కాటయప్రభువు కర్ణాటరాజ్యాధిపతుల ముఖ్యబంధు వగుటచేత నతనిఁ బట్టాభిషిక్తుని గావించిన రాజ్యము కర్ణాటకుల పాలగునన్న భీతిచేత అల్లాడభూపతియొద్ద మున రాజ్యము నాక్రమించి తనకోడలి తమ్ముఁ డగుకుమారిగిరిబాలుఁ డగుటవలన నాతనిపేరిటఁ దానే స్వతంత్రముగాఁ బరిపాలనము చేయఁ బూనుకొనియె నేమో యధార్థసితిమాత్రము బోధపడకున్నది.

అల్లాడరెడ్డి పూర్వులు నెల్లూరుమండలములోని దువ్వూరు నందు నివసించి యుండిరి. శ్రీనాథుడు కాశీఖండమునందు చతుర్థవర్ణము సభివర్ణించి యాషర్ణమునందు పెరుమాడిరెడ్డి జనించి దువ్వూరుపట్టణమున వైభవశ్రీలఁ గాంచె నని చెప్పి యున్నాడు.*)

పెరుమాణిరెడ్డికి నన్నమాంబవలన నేవురుపుత్తులు జనించిరి. వారిలో నాలుగవకుమారుఁ డైనదొడ్డయకు నన్నమాంబవలన పోలయరెడ్డి, కోటయరెడ్డి, అల్లాడరెడ్డి యను మూవురుకొడుకులు పుట్టిరి. అల్లాడరెడ్డి రాజమహేంద్రపురరాజ్యమున కభిషిక్తుఁ డయ్యెను.

అల్లాడ భూపతి సంతతి.

అనవేమక్షితిపాలుని పౌత్త్రియగు వేమాంబను వివాహముఁ జేసికొని యామె వలన నల్లాడ భూపతి వేమారెడ్డి, వీరభద్రరెడ్డి, దొడ్డారెడ్డి, అన్నారెడ్డి యను నల్వరు పుత్తులంగాంచి నట్లుగాఁ గాశీఖండములో నీక్రింది పద్యమున వక్రఁ గింపఁ బడినది.

* కా. ఆనర్థంబున నుద్భవించి గుణరత్నోన్మోక్షోనిధానంబు శ్రీ
దూతూరం బెరుమాణిరెడ్డి యభివృద్ధులొంచె మృత్యుంజయ
శ్రీవాత్సేయకళంకపంకహరణ కీర్తిదాకళాగర్విత
ద్యావాపృథ్వీనకాళ పేళలయశోధారానభస్సింధున్.

“మ. అనవేమక్షితిపాలుపాత్రియగువేమాంబాసుహాదేవిక్రి
 ఘనుడయ్యశృడభూమిపాలునకుసంగ్రామస్థలీగాండిపుల్
 తనయు లేవమ విభుండువీరవసుధాధ్యక్షుండుదొడ్డప్రభుం
 డును నన్నయ్యయుబాహు విక్రమ కళాటోపప్రతాపోద్ధ
 తుల్.”

ఈపై పద్యమునందలి పాత్రి యను శబ్దమునకు దాహిత్రి
 (పుత్ర్యాః పుత్రి) యని యర్థము గ్రహింపవలయును. అల్లాడ
 దొడ్డభూపాలున కంకితము గావింపఁబడిన శివలీలావిలాసమునఁ
 గొమ్మనామాత్యకవి యల్లాడరెడ్డి నిట్లభివర్ణించెను.

“మ. భరిత శ్రీనిధియమ్మహీరమణుఁ డొప్పన్ జోళభ క్తిక్షీతీ
 శ్వరసూనుండగు భీమలింగమనుజేశ శ్రేష్ఠ సత్పుత్రి భా
 స్వర కామ్యుడశాజనావసవిధా సంధాత్రి వేమాంబికన్
 వరియి చెంబతిభ క్తిగౌరవదృఢవ్యాపారనిత్యాంబికన్.”

మఱియుం గోరుమిల్లి శాసనమున (౧౪౩౪)

“శచీవశక్రస్య శివేవ శంభోః పద్మేప సా పద్మవిలోచనస్య
 వేమాంబికా చోళకులేందుభీమభూపాత్మజా భూస్మహీ
 శాస్య జాయా.”

అని భక్తిశ్వర చోళస్థపాలుపుత్తుండు భీమభూపాలుని
 పుత్రియగు వేమాంబికను వివాహముఁ జేసికొనియెననిచెప్పఁ
 బడి యుండుటచేత భీమరాజు అనవేమక్షితినాధుని యల్లుఁ

ఓనియర్థము చేసికొనకతప్పదు. పదునేనవశతాబ్ది ప్రారంభము నంగూడఁ గొండవీడు, రాజమహేంద్రపురముఁ బాలించిన రెడ్లకును రాచవారికిని సంబంధ బాంధవ్యములు గలవని పై ధృష్టాంతములు వేనోళ్ళు జాటుచున్నవి.

బెండపూడి లింగనామాత్యుడు

కాశ్యపగోత్రసంజాతుఁ డగు బెండపూడి దేవనమంత్రి పుత్తుఁ డగు లింగనామాత్యుడు అల్లాడభూపాలునకుఁ బ్రధాన మంత్రిగ నుండెను. ఇతఁడు పరాక్రమవిద్యుభితుండగు శూరశిఖామణియు రాజ్యాంగవేత్తయు నగుటవలన నాకాలమునఁ గడుం బ్రఖ్యాతిఁగొంచి తన ప్రభువర్యునకు సమర జయములను సమకూర్చుచు వచ్చెను. ఆకాలమున నియోగి బ్రాహ్మణులలో నెంతటిప్రతిభావంతు లుండిరో యీలింగనామాత్యుని చరిత్రమునుబట్టి సులభముగాఁ దెలిసికొనవచ్చును. శ్రీనాథుఁడు భీమేశ్వరపురాణమున బెండపూడి లింగనామాత్యు నిట్లభివర్ణించి యున్నాడు.

..నీ. రూడేశ వనసప్తమాడ బారుహదాంతి

వంతు నాది క్షితిశ్వరులఁ గెలిచి

యొడ్డాది మత్స్యవంశోద యార్జునుచేతఁ

బల్లవాధిపుచేతఁ బలచ మంది

దండకారణ్య మధ్యపులింద రాజరం

బౌహివంశజులకు నభయ మొసంగి
భానుమత్కుల వీరభద్రుని దేవేంద్ర
గర్వసంరంభంబుఁ గట్టిపెట్టి

గీ. యవనకర్ణాట కటక భూధవులతోడ
బలిమి వాటించి యేలించెఁ దెలుఁగుభూమిఁ
దననిజస్వామి నల్లాడ ధరణీనాథు
బళిరె ! యరియేటి లింగన ప్రభువరుండు.”

ఈపై పద్యమునందుఁ జేర్కొనఁబడిన రాజ్యము లన్నియును, విశాఖపట్టణము, గంజాము మండలములలోను, జయపురము, ఒత్తరు సంస్థానములలోనున్నవిగాన లింగనామాత్యుఁడు వానిని జయించి తురుష్క కర్ణాట కటక రాజులకుఁ బ్రతిస్పర్ధిగ నిలిపి యల్లాడ భూపతిచేతఁ దెలుఁగు భూమి నేలించె నని శ్రీనాథుఁ డీతని ప్రతిభావిశేషమును దెలిపి యున్నాఁడు.

ఇట్లు ప్రతిభతోడ లింగనామాత్యుఁడు తెలుఁగు భూమి నల్లాడరెడ్డిచేఁ బరిసాలించఁ జేసిన విధమును మాత్రమే గాక లింగనామాత్యుని ప్రజ్ఞా పౌరుషముల శ్రీనాథుఁ డిట్లభివర్ణించి యున్నాఁడు.

“సీ. వాహ్యళి భూమి రేవంత నైషధులట్లు

హయరత్నములనెక్కి యాడనేర్పుఁ

గవిబుధ శ్రేణికిఁ జెవులు పండువులుగా
 నాస్థానమున మాట లాడనేర్చు
 శక్తిత్రయంబునఁ జతురుపాయంబుల
 పాడ్డుణ్యములబుద్ధి జరుపనేర్చుఁ
 గై నేసి ప్రత్యక్ష కంఠర్పమూర్తియై
 నిర్వికారంబున నిలువనేర్చు
 తే. నిష్ఠురాటోప విస్ఫూర్తి నృహరి కరణి
 నతికఠోర కుఠార ధారాంచలమున
 వైరివక్షస్థలము వ్రచ్చి వైవనేర్చు
 సంగరాద్భుతుఁ డరియేటి లింగవిభుఁడు.”

ఇట్టి ప్రజ్ఞావిశేషములను గలిగి యుండుటయు గాక
 లింగనామాత్యుఁడు దైవభక్తియు బ్రాహ్మణభక్తియుగలిగి
 భూపాలునిచేత దేవబ్రాహ్మణులకు సర్వమాన్యములుగా
 ననేకభూదానములను ధారపోయించెను. కవిద్విజబంధురక్షణ
 కై అన్నచోడవరమును మహాగ్రహారమును అల్లాడవేమభూ
 పాలునిచేఁ బడసెనని యీక్రిందిపద్యమునఁ జెప్పఁబడినది.
 చ. అవుర ప్రతాప వేమనసుధాధిపుదే నృపపట్టభద్రుచే
 భువనమనోహ రింబయిన బోడసకుర్తి మహాస్థలంబున
 దివిరి పరిగ్రహించె మనదేవయలింగన మంత్రి యన్నచో
 డవర మహాగ్రహారముఁగడంకఁ గవిద్విజ బంధురక్షణకై.”

ఈలింగనామాత్యుని పితామహుడగు అన్నామాత్యుడు కాకతిప్రతాపరుద్రచక్రవర్తిమంతుల లో నొక్కడుగా నుండెనని భీమేశ్వరపురాణములోని యీక్రింది పద్యము వలనఁ దెలియుచున్నది.

“సీ. కాకతిక్ష్మాచాలగంధదంతావళ
ధ్వజనీమహాధురం ధరుడనంగ
నవలక్ష్మ కోదండనాథరాజ్యాభోధి
సంపూర్ణసూర్ణిమాచంద్రుడనంగ
సంధ్య భూమండలాధ్యక్షసింహాసన
సంప్రతిష్ఠాపనాచార్యుడనంగ
వీరరుద్రాశేష విశ్వంభరాధీశ
పుష్కుల దక్షిణభుజావీరమనంగ
తే. యవనసంహార విలయకాలాగ్నియనంగ
ధాటి విఘటిత కుమ్మరోద్యానుడనంగ
విశ్వలోక ప్రశస్తుఁడై వినుతికక్కె
నతుల బలనీరి పోలయ యన్నశౌరి. ”

లింగనామాత్యుడు రుక్మాంగదుని వలె ద్వాదశీపుణ్య వేళల బ్రాహ్మణులకు భక్తితోడ భోజనము పెట్టి తృప్తులం గావించు చుండెనట!*

* సీ. ఖండశర్కర జున్ను కండ చక్కరలు దో
సెలు వడ లేవె పాసెములతోడఁ

౨౬౮ ఆంధ్రులచరిత్రము, మూడవభాగము.

లింగనామాత్యునకుఁ దల్లనయు నన్నయ్యయు ననునిరువు
రు సోదరులు గలరు. వీరిలో అన్నామాత్యుఁడు అల్లాడవేమ
వీరభద్రా నృపాలురకు మంత్రియై పృథ్వితిఁ గాంచినవాఁడు.
లింగనామాత్యునకుఁగంఁగాంబయం దిరువురుపుత్తులుజనించిరి.
గాని వారలు పెద్దవారగు నప్పటికి రెడ్డిసామ్రాజ్య మన్యా
కాంతమైనది.

అల్లాడ వేమభూపతి-అల్లాడ వీరభూపతి.

(కీర్తి. శ. ౧౮౨౬ మొదలుకొని ౧౮౫౦ వఱకు)

అల్లాడభూపతి క్రీ. శ. ౧౮౧౬ మొదలుకొని ౧౮౨౬
వఱకును బరిపాలనముచేసి యుండును. అల్లాడభూపతి స్వర్ణ
సుండ్ల న వెనుక నతని పుత్తులలో జ్యేష్ఠుఁడగు వేమారెడ్డి

గమ్మఁగాఁ గాచిన కఱియాల నేతితోఁ

గమనీయపంచ భక్త్యముల తోడ

సంభారములతోడి శాస్త్రపాకములతోఁ

బక్ష్మమైన పెసరపప్పుతోడఁ

దేనియధారతోఁ బానకంబులతోడ

శిఖర పాడ బరస శ్రేణితోడ

తే. నచ్చలవణాది కముతోడ నమృతఖండ

పొండరందైన దధితోడ బ్రాహ్మణులకు

భోజనము పెట్టు ద్వాదశీ పుణ్యవేళ

లింగమంత్రినవీన రుక్మాంగదుండు.”

పట్టాభిషిక్తుఁడు గావలసి యున్నను, రాజ్యము కాటయ
వేముని వలన సంక్రమించిన దగుటచేతనో, కాటయవేముని
రెండవ కుమారుఁడు కుమారగిరి వీరభద్రరెడ్డికిమఱుదియై వీరి
సంరక్షణములో నుండుటచేతనో, తనకును తమ్మునకును నైర
ములేకుండఁ జేసికొనవలయును తలంపుచేతనో వేమారెడ్డి
వివేకియుఁ బ్రజ్ఞావంతుఁడు గావున నేవిధమైన యుపద్రవముఁ
గలుగకుండఁ గుఱుంబకలహము జనింపకుండ రాజమహేం
ద్రపురరాజ్యమునకుఁ దమ్ముఁడు వీరభద్రరెడ్డికిఁ బట్టముఁగట్టి
తాను సహాయుఁడై నానిచేత ధర నేలించెనని భీమేశ్వర పురా
ణములోఁ—

“ఉ. తమ్ముని వీరభద్రవసుధాధిపు విక్రమ వీరభద్రునిన్
సమ్మదలీల రాజ్యభరణస్థితిఁ బట్టముగట్టి బాహుద
ర్పన్నున వేమభూవరుఁడు వ్రాసె జగద్విజయప్రశస్తి వ
ర్ణములు దిద్దురంధరసురద్విపకుంభవిషాణమండలిన్.”

అను పద్యమువలన విస్పష్ట మగుచున్నది. ఈసోదరు లిరు
వురును సమర్థులును, ప్రజ్ఞావంతులును, విక్రమాభ్యులునై
ప్రతిభాసంపత్తిచే నొప్పియున్న వారగుటచేత నొండొరుల
యెడ నన్యోన్యానురాగముఁ జూపుచు నెల్లవారును మెచ్చు
కొనునట్లుగా నైకమత్యముతో వ్యవహరించినది యాంధ్ర
దేశ చరిత్రమునం దొక విశేషవిషయముగా నున్నది. అయి

౨౭౦ ఆంధ్రులచరిత్రము. మూడవభాగము.

నను బలాధ్యములై దక్షిణహిందూదేశమున నేకచ్ఛత్రాధి
పత్యమునకై పెనగులాడుచున్న యవనకర్ణాటకటకసామ్రా
జ్యముల నడుమ వీరిరాజ్యము ప్రవర్ధమానమై చిరకాల
ముండుటకు మాత్రము సాధ్యమైనది కాదు. ఈభూపాలుర
విక్రమాతిశయముచేతను, మంత్రపుంగవుని ప్రజ్ఞా విశేషము
చేతను ఇరువదివందతరములకాల మయినను జనరంజక
ముగాఁ బ్రజాపాలనము చేయఁగలిగిరి. అట్టి సుష్కలమున
మహాసామ్రాజ్యముల నడుమ వేమత్నోవరుఁడును, వీరత్నో
పతియు నెట్టి స్వాతంత్ర్యవృత్తితో రాజమహేంద్రపురరాజ్య
మును బరిపాలించినదియు నీక్రిందపద్యమాలన సువ్యక్తము
కాఁగలదు.

సీ. పాండువాసురతాణి పావడం బిచ్చిన

భద్రదేభములు వీధిఁ బాలె ముండు

నొడ్డఁగాత్రీనాథుఁ డుపదఁ బుత్తెంచిన

బింబారుణోష్ఠినం బెల వహించుఁ

గర్ణాట భూపతి కానుక యనిపిన

ముక్తాతపత్రంబు మ్రోల మెఱయు

యవనాధిపతి యుపాయనముగా నొసఁగిన

పాగాహయంబులు వాగెవచ్చు

తే. దూరమం తంత బారుహదొంతి మన్నె

సప్తమాడియ రాజస్య సమితి మ్రొక్కు
రాయ వేశ్యాభుజరిగ సంగ్రామ పార్థ
గాయ గోవాళ వేమన త్కౌఠపునకు.”

రాజమహేంద్రపురరాజధానీ వర్ణనము.

ఇమ్మహా ప్రభువర్ష్యుల పరిసాలనాకాలమున రాజధానిగ
నున్న రాజమహేంద్రపుర నైభవ మెట్టిదిగ నుండెనో శ్రీనా
థుని కాశీఖండము, భీమఖండములలోని యీక్రింది వర్ణనము
లంబట్టి గ్రహింపవచ్చును.

నీ. ఉండునేలీల మార్కండేయమునినాథ

సజ్జలింగ మనంగళాసనుండు

ప్రవహించునేవీటిపశ్చిమప్రాకార

మొరసి గంగమ్మ సాగరముకొమ్మ

యావిర్భవించినాఁ డేవీటికోటలో

పల భేదిమడన గోపాలమూర్తి

పాలించునేవీటి ప్రాగుడక్కొణంబు

నుమపొది శ్రీముల్లగూరిశక్తి

ప్రబలధారాసురత్రాణ భద్రజాతి

కరిఘటానైస్య దుస్సాధకనకలోహ

గోపురద్వాః కవాటప్రదీపిత మతి

సాంద్రవిభవంబు రాజమహేంద్రపురము. “కాశీ”

౨౯౨ ఆంధ్రులచరిత్రము, మూడవభాగము,

“నీ కమలాచలాగ్ర మార్కండేయ శివశిర
శ్యశిచంద్రికా ధౌతసాధవీధి
గోదావరీపుణ్య కూలంకషా జల
స్ఫారిత శ్రీరుద్రసాదయగళి
బలవదభ్యున్నత స్వాక రవచివేష
గంఢూషితా జాండమండలంబు
గంధదంతావళి గ్రైవేయఘంటికా
కంకారముఖర ఘంటాపథంబు

తే. రాజబింబాననా నూత్నరత్నపేటి
వీరరాహుత్తసుభట కంఠీరవాద్రి
వేమభూపాల రాజ్యాభివృద్ధికరము
సాంద్యవిధనంబు రాజమహేంద్రపురము.”
వేమవీరవిభుల మతము.

అల్లాడభూపతికుటుంబమునకుఁ గులగురువు ఘోడారాయ
భీమశ్వరుఁ డని తెలియుచున్నది. ఈయన యారాధ్యుఁడు.
శైవబ్రాహ్మణుఁడు. రాజగురుపరంపరలోనివాఁడు. అల్లాడ
వేమవీరభద్రస్వపాలుర మతము శైవము. వేమవీరభద్రస్వప
తులుచేయు శివార్చనావిధానమిట్లభివర్ణింపఁబడియెను.

సీ. త్ర్యంబకాచల కన్యకాంబుపూరంబున
నఘమర్షణ స్నానమాచరించి

నిద్రమైన మడుంగు నీర్కావిదోవతి
 కనకమేఖలతోడఁ గడిఘటించి
 మూలమంత్రాక్షరంబుల బూతి మంత్రించి
 పుండ్రకంబుగ ఫాలమున ధరించి
 క్రొత్త ముత్యముతో రుద్రాక్షమాలిక
 లక్ష్మీతరళతంబు లఱుతఁదాల్చి

గీ. పుండరీకాజినమునఁ గూర్చుండి శంభు
 నర్చనము సేయునపుడు మహాప్రమథుఁడు
 చాల నొప్పారు రెండవశంభునట్లు
 నీరనారాయణుఁడు రెడ్డినేమవిభుఁడు.”

...నీ గోదావరీపావనోదకంబుల హేమ
 కలశశతంబుల జలకీమార్పుఁ
 గర్భూరకస్తూరికాకుంకుమంబులఁ
 గలపంబుఁగూర్చి శ్రీగంధ మలదు
 సప్తగోదావరీ స్వర్ణ పుష్కర హేమ
 సౌగంధికముల నర్చన మొనర్పుఁ
 గలఘౌతపాత్రులఁ గాలాగరుచ్చేది
 బహులధూపంబులు పరిధివించు

గీ. వేనవేలునివాళుల విస్తరించు
 నమృతదివ్యాన్నముల నుపహరిమిచ్చు

నంఘటించు నశేషోపచారములును

బ్రహ్మభనాయకునకు వీరభద్రనృపతి ”

వీరలు శైవమతావలంబకు లైనను పరమతములను సయితము సహనభావముతోఁ జూచుచుండిరిగాని యెన్నఁడును ద్వేషబుద్ధితోఁ జూచినట్లు గన్పట్టదు.

అలాక్షదొడ్డభూపతి విజయధాటి.

వేమవీరనృపతులకు సోదరులైన దొడ్డనృపతియు, నన్ననృపతియు సేనాసతులుగనుండి రాజ్యమును విస్తరింపఁజేయుటయం దన్నలకుఁ దోడ్పడుచుండిరి. వీరిలో దొడ్డభూపతి స్వారిచేయుటయం దాఱి తేఱినచాతుర్యమును, అనేకజయములచేఱిఁ బ్రఖ్యాతిఁగాంచెను. ఇతఁడు గుఱ్ఱమునెక్కి స్వారిచేయుచు నిరువదినాలుగుమూళ్ళమేర భూమిని దాటించి యశమునుగాంచినవాఁ డని కాశీఖండములోని యీక్రిందిపద్యమువలనఁ దెల్లమగుచున్నది.

“మ॥ హరిదాటించెఁ బురోపకంఠమునవాహ్యశ్రివవేశంబునం॥ దిరుదేయశ్శయరెడ్డినందనుఁడు దొడ్డయ్యక్షమాఘీశ్వరుం॥ డిరువైనాలుగుమూళ్ళమేర యదిపో లెక్కింపఁగా నేల య॥ ధరణీనాథుని కీర్తి దాటె గడునుద్దండించి బ్రహ్మాండమున్॥

ఇతఁడు చిల్కనముద్రమువలకుఁగల దేశమును జయించి

జయ స్తంభములు నాటించినట్లుగా నీక్రిందిపద్యమువలనఁ
దెలియుచున్నది.

“శా. బౌగాయశ్లయరెడ్డి దొడ్డవసుధాధ్యక్షుండు ధాటీచమూ
భేరీభాంకృతి ఘోరఘోషమున నిర్భేదించె నొడ్డాదిశ్చం
గారం కోటయు లోతుగడ్డయును నుద్ఘాటించెనత్సుధతిన్
క్షీరాంభోధితటంబునన్నిటపెరిక్కిమాజయస్తంభముల్.”

కనుకనే శ్రీనాథ కవి సార్వభౌముండు చిల్కసముద్రము
వఱకు వీరభద్రసృపాలుండు రాజ్యమును విస్తరింపఁ జేసి పరి
పాలించుచున్న ట్లిక్రిందిపద్యమునఁ జెప్పియున్నాడు. ఎట్లన్నను
ఉ. పాకటవిక్రమస్ఫురణ రాజమహేంద్రమురాజధాని గా
నేకసితాతపత్రమున నేలను వీరసృపాలుఁ డుత్తమ
శ్లోకుండు వేమశౌరియనుజుండు సమున్నత వైభవాఘ్ర్యుడై
చీకటియుంగళింగ యునుజిల్కసముద్రముసింహశైలమున్”

అగ్రహారబ్రాహ్మణవర్ణనము.

గౌతమీతటమునందు వేమభూపాలుఁ డనుజన్ముడైన
వీరభద్రసృపాలునిచేత ధాత్రినేలించుకాలమున సగ్రహార
ములలోనిబ్రాహ్మణు లెట్టి యైశ్వర్యములతో నొప్పుచుండి
రోయావివరమును గూడ శ్రీనాథకవిసార్వ భౌముఁ డీక్రింది
రీతి సభివర్ణించి యున్నాడు.

“సీ. ధరింపనేర్చిరి ధర్మ నెట్టెడువేళి
 లీలమాణికాంగులీయకములు
 కట్టింపనేర్చిరి గంగమట్టియ మీఁది
 గస్తూరికాపుండ్రకములకొసల
 సవరింపనేర్చిరి జన్నిదంబులమోల
 దారహారములు ముత్యాలసరులు
 చేర్పంగనేర్చిరి శిఖల నెన్నడుముల
 గమ్మని కొత్తచెంగల్వవిరులు
 తే. ధామముల నెండియును బైఁడి నడబడంగ
 బ్రాహ్మణోత్తము లగ్రహారములలోన
 వేమభూషాలుఁ డనుజన్మవీరభద్రు
 ధాత్రీయేలింప గౌతమీశతమునందు. ”

అనఁగానంతకుఁ బూర్వము బ్రాహ్మణు లంతయైశ్వర్యవం
 తులుగా లేరని భావము తేటతెల్లమగు చున్నది.

బెండపూడిఅన్నామాత్యుఁడు.

అల్లాడభూపాలునకును, అల్లాడవేమభూ పాలు నకు ను
 మంత్రిగనుండి విభ్రాంతి గాంచిన బెండపూడిలింగనామాత్యుని
 బెండవతమ్ముఁడును, అఖిలవిద్యా విరించియు, అర్థిజనకామధే
 నువునగు అన్నామాత్యుఁడు లింగనామాత్యునికిఁ బిమ్మట
 వీరభద్ర వేమపృథ్వీ ధవులకుఁ బ్రధానమంత్రియై, తదా

జ్యాభివృద్ధి కారణమై అసదృశమగు కీర్తిసంపాదించెను. శ్రీనాథకవిసార్వభౌముఁ డీయమాత్య శేఖరుని భీమేశ్వరపురాణము నంది బ్రభివర్ణించెను.

“సీ. ఏమంత్రీకులదైవ మిందు శేఖరుఁడు ద

తొరామభీమేశుఁ డఖిలకర్త

యేమంత్రీయేలిక యిత్వోకుమాంధాత్య

రామసన్నిభుఁడైన వేమనృపతి

యేమంత్రీసితకీర్తి యేడువారాసుల

కడకొండయపులచీకటికిగొంగ

యేమంత్రీసాభాగ్య మిగురుఁ గైదువజోదు

లాలిత్యచీలకు మేలుబంతి

తే. యతఁడు కర్ణాటలాటబోటొంగవంగ

కురుకుకురుకుంతలావంతిఘూర్జరాచి

నృపసభాస్థాన బుధవర్ణ నీయసుగుణ

మండనుఁడు బెండపూడన్న మంత్రీవరుఁడు.”

“సీ. ధారాసురత్యాణధాటీసమారంభ

గర్వపాథోరాశి కలశజలకు

సప్తమాడియరాజరూపియత్మోపాల

వందితశ్రీపాద వనరుహులకు

సింహాద్రిపర్వంతసీమాంధ్రమేదిసీ

మండలీపాలనాఖండలురకు

హరిదంతదంతిదంతావలీలిఖ్యమా

నానేకజయశాసనాక్షురులకు

గీ. వీరభద్రదేశ వేమపృథ్వీధవులకు

ననుగుమంత్ర మహాప్రభానాగ్రగణ్య

బెండపూడన్న జగనొబ్బగండ బిరుద

నచివదేవేంద్రుగృతి కథీశ్వరునిజేసి. ”

భీమేశ్వరపురాణము రచించునాటికి వీరభద్రద్రవేమపృథ్వీ
పాలురరాజ్యము సింహాద్రిపర్వంతముమాత్రమే వ్యాపించి
యుండినను కాశీఖండము రచించునాటికి చిల్కసముద్రము
వఱకు వ్యాపించినట్లు గన్పట్టుచున్నది. అన్నామాత్యుడు
బహుభాషలనేర్చి రాజాస్థానమునకు వివిధదేశములనుండి
యేతెంచిన రాయబారులతో వారిభాషలతోనే ప్రసంగము
లు సలుపుచుండుననియు, పారశీభాష చక్కగవ్రాయునట్టి
వ్రాయసకాడనియు, బహుమనీసుల్తానగు అహమ్మదుషాతో
నుత్తరప్రత్యుత్తరములు జరుపుచుండు వాడనియు, శ్రీనాథ
కవిసార్వభౌముఁడీక్రిందిపద్యములతో నభివర్ణించియున్నాడు.
“మ. అరబీభాష తురుష్కభాష గజకర్ణాహంధ్ర గాం

ధారఘూర్జరభాషల్ మళయాళభాష శకభాషాసింధు

సౌవీర బార్బరభాషల్ కరహటభాషమఱియుంభాషావిశే

పంబు ల| చెరువై వచ్చు నరేటియన్ననికి గోష్ఠీసంస్క
యోగంబులన్ || ”

ఉ. అన్నయమంత్రిశేఖరుఁ డహమ్మదుశాసన దాన
భూమిభృతస్నిధికి న్మది స్సముచితంబుగ వేమమహీ
సురేంద్రరాజు జ్యోన్నతి సంతతాభ్యుదయ మొండఁగఁ
బాహుభాషవాసిసంఘ గన్నులపండునై యమరుఁ గాకిత
మందలి వర్ణపద్ధతుల్. ”

ఈయనాత్యశిఖామణి యెప్పుడును వేమధాతీశ్వరుని
ప్రక్కనుగూరుచుండి పసిడిగంటముతో నయకావ్యసరణి
వ్రాయునతులగుణహారి యని తెలుపఁబడియెను. నిరంతర
శివపూజాధురంధరుండగు నీతఁడుచేసిన ప్రతిష్ఠాపనల నీకింది
పద్యముతో శ్రీనాథుఁ డేకరువుపెట్టియున్నాఁడు.

“నీ. రాజసుహృద్బ్రదుగ్గమున గావించె శ్రీ

వీరభద్రునకుఁ బ్రాకారశేఖ

నిలిపె మార్కండేయ నీలకంఠనిమ్మోల .

రామేశుఁ దమత్సల్ల నామకముగ

సంగమేశ్వరదివ్యశంభులింగమునకుఁ

గల్పించెఁ గళ్యాణ గర్భగృహము

దక్షవాటికయందుఁ దరుణేందుమాళికి

మొగలివాకిట ధామమును రచించెఁ

తే. బౌద్ధశాసనగోపుర ప్రింగణమున
 సప్తమునిసింధుసోపాన సరణికెలనఁ
 దీర్చెభవనంబు భీమయదేవునగర
 మంత్రీదేవయ యన్నయామాత్యవరుఁడు”
 శ్రీనాథకవిసార్వభౌమునిరాక.

పెదకోమటివేమభూపాలుఁడు స్వర్ణపుష్పదేవపిమ్మట నకల
 విద్యాసనాథుండగు శ్రీనాథకవిసార్వభౌముఁడు కర్ణాటసా
 మ్రాజ్యసార్వభౌముఁడగు ప్రౌఢదేవరాయనికి సామంతవృష
 తులుగనున్న యంద్రవల్లభునికడఁ గొంతకాలమును, పంటమై
 లారవిభునికడఁ గొంతకాలమునుండి రాజమహేంద్రపురరా
 జ్యము ప్రవృద్ధమానముగనుండుటయు, తనకు మిత్రుఁడును
 బాంధవుఁడు నగుబెండ్రపూడి యన్నామాత్యుఁడు వేమ వీర
 భద్రపృథ్వీశ్వరులకు మంత్రియై పంశితపక్షపాతియై విద్యాభి
 మానియై విఖ్యాతిఁగాంచుచుండుటయుఁ దలపోసి తనకర్పన
 త్కారము లారాజ్యమునఁ గలుగఁగలవని యూహించి రాజ
 మహేంద్రపురమునకు విచ్చేసెను. రాజమహేంద్రపురవిద్య
 జ్ఞనముతోడి ప్రథమసమావేశ మంత యుత్సాహకరమైనదిగ.
 శ్రీనాథునకుఁ గన్పట్టలేదు. రాజాస్థానమున నీతనికిఁ బ్రవేశ
 ముగల్గినఁ దమయాధిక్యతకు లోపముగల్గునని పెక్కండు
 పండితులు భయపడుచుండిరి. అయినను అన్నమంత్రి యొక్క

నాఁడు విద్యజ్ఞనపరివేషితుండై కొలువుకూటముననుండి శ్రీనాథునిరప్పించినవిధ మిట్టలు వర్ణించబడెను.

“సీ. భాట్టప్రభాకరప్రసాదసంవేద్యు
 లుద్దండపాండిత్య లొక్కవంక
 ఫణిపభాషితభాష్యఫక్తికాభావజ్ఞ
 లుత్తమప్రాగల్భ్య లొక్కవంక
 గణభుజ్యతగ్రంథ గాఢార్థ విధులబా
 హుశుశ్రయ సంపన్ను లొక్కవంక
 వేదాంతవాసనా విశ్రాంత హృదయజ్ఞ
 లునిషత్తిత్వజ్ఞ లొక్కవంక
 తే. నుభయ భాషా కవీశ్వరు లొక్కవంక
 వేశ్యలొకవంక నొకవంక వీరభటులు
 బలసికొలువంగఁ గొలుపుండి పిలువబంపె
 బెండపూడన్నమంత్రీశ్వరుండునన్ను.”

అట్లు విద్యజ్ఞన మహాజ్ఞనులచే నలంకరింపఁ బడిన యాస్థాన మంటపమునకు సకలవిద్యాసనాధుండగు శ్రీనాథుని రప్పించి సముచితాసనమునఁ గూర్చుండఁజేసి యామంత్రీ పుంగవుఁడు గంభీరధీరసంభాషణములతోడ నామహాకవిసార్వభౌమునితోడ నిట్లనియెనట.

౨౫౨ ఆంధ్రులచరిత్రము, మూడవభాగము.

నీ. వినుసించినాడవు వేమభూపాలున

కళిలపురాణ విద్యాగమములు

కల్పించినాడవు గాథపాకంబైన

హర్షనైషధకావ్యమాంధ్రభాష

భాషించినాడవు బహుదేశబుధులతో

విద్యాపరీక్షణవేశలందు

వెదచల్లినాడవు విశదకీర్తిస్ఫూర్తి

కర్పూరములు దిశాంగణములందుఁ

తే. బాకనాటింటి వాడవు బాంధవుడవు

కమలనాభునిమనుమడ వమలమతివి

నాకుఁగృహసేయు మొకప్రబంధంబు నీవు

కలితగుణగణ్య శ్రీనాథ కవివరేణ్య. ”

× × × × × ×

ను. అరవిందాష్టకృత ప్రతిష్ఠుడగు దత్తరాము భీమేశ్వరే!

శ్వరు మాహాత్మ్యముతోడఁ గూడి భువనశ్లాఘాస్పదంబై
[యభం

గురమైస్కందపురాణసారమగుశ్రీగోదావరీఖండమున్!

బరిపాటి రచియింపుమంధ్రజగతీభాషాప్రబంధంబుగన్”

అనిపలికి సబహుమానముగాఁ గర్పూరతాంబూలజాం

బూసదాంబరాభరణంబు లొసఁగి వీడు కొల్పెను. అంతటఁ

బండితులును గవులును నీకవిసార్వభౌమునియెడ నీర్వాళువులై
ప్రవర్తించినట్లు గన్పట్టుచున్నది. పండితమ్మన్యులును గుక
వులు నగువారు గొందఱు శ్రీనాథుని కవిత్వ మాంధ్రకవి
త్వము గాదనియు భాష కర్ణాట భాషయనియు వెట్టి మొట్టి
యాక్షేపణలుచేయనారంభించిరి. శ్రీనాథుఁడు సకలవిద్యా
సనాథుఁడని యెఱుంగక శాస్త్రపండితులనేకులు వివాదములు
వెట్టుకొని యెట్టులైన సీతని వంచించి సాగనంపవలయునని
ప్రయత్నించిరి గాని తుదకు శ్రీనాథుఁడే విజయమునొంది
రాజమహేంద్రపురమునఁ బాదుకొనియుండి యాపురంబునకుఁ
బాతకాపయ్యెను. అందుకొఱకే శ్రీనాథుఁడు పండితమ్మ
న్యులన, కుకవుల సీవిధముగా నింపించి ప్రీత్యుత్తర మిచ్చుట
సంభవించెను.

తే. “బోధ మల్పంబు గర్వ మభ్యున్నతంబు
శాంతి నిష్పచ్చరంబు మచ్చరము ఘనము
కూపమండుకములు బోలె గొంచె మెఱింగి
పండితమ్మన్యులైన నైతండికులకు.”

తే. “నికటమున నుండి శ్రుతిపుటనిష్ఠరము గ
నడరి కాకులు బిట్ట పెద్దఱునినప్పు
దుదధిరాయంచ యూరక యుంట లెన్న
పైప రాకున్న నెందేని జనుట యొప్పు.”

౨౦౪ ఆంధ్రులచరిత్రము, మూడవభాగము,

తే. “ప్రౌఢి పరికింప సంస్కృతభాష యండు
పలుకునుడికారమున నాంధ్రభాష యందు
రెవ్వ రే మన్న నందుగ్గా కేలకొఱత
నాకవిత్వంబు నిజము కర్ణాటభాష ”

ఇట్టికుకవినిరాకరణప్రకరణమునందే మనయాంధ్రకవి
సార్యభాషామండల తనకవిత్వంబు కర్ణాటభాషయని పలికినది.
దీనింబట్టి యీతండు కర్ణాటకుండని నిర్ధారించుట హాస్యాస్ప
దము. రాజమహేంద్రపురమునందలి పండితు లొక్కొక్క
డొక్కొక్కశాస్త్రమునందుఁ బ్రవీణులై యుండఁగా శ్రీనాథుండు
సకలవిద్యాసనాథుండుగావున నున్న శాస్త్రములం బ్రవీణు
డై యెట్టిపండితునైన నవలీల జయించుచుండెను. శ్రీనాథుని
విద్యాబలము నాతనికూర్కిమఱుదియు శిష్యుండు నగుదగ్గు
బల్లిదుగ్గనామాత్యకవి తన నాచికేతూచాఖ్యానమునం దీవిధ
ముగా సభివర్ణించియున్నాఁడు.

“సీ. సంస్కృతప్రాకృత శౌరసేసీముఖ్య
భాషాపరిజ్ఞాన పాటవంబు
పన్నగపతిసార్యభాషభాషితమహా
భాష్యవిద్యాసమభ్యాసబలము
అక్షపాదకణాదపక్షలోదీరిత
న్యాయకళాకాశలాతిశయము

శ్రుతిపూరాణాగమస్మృతి సాంఖ్యసిద్ధాంత
కబళనాత్మత్వప్రతిగౌరవంబు

తే. పూర్వకవిముఖ్యవిరిచితాపూర్వకాన్య
భావసనుధాచర్మణప్రాతయను
గండలింపంగఁ గాశికాఖండ నైవ
ధప్రముఖ వివిధప్రబంధము లొనర్చి. ”

ఇట్టి విద్యామహత్వంబును గవితాసంపత్తియుఁ గలిగి
యుండుటచేతనే అల్లాడవేమధూసాలుఁడు తన్నుఁ జూచి పలికి
నట్లుగా నీక్రిందిపద్యమును గాశీఖండమునఁ జొప్పించి
యన్నవాఁడు.

శా. ఈక్షోణిన్నినుఁబోలు సత్కవులు లేరే నేటి కాలంబునఁ |
దాక్షారామచతుర్వేదమువరగంధర్వాపురోభామినీ |
నక్షోజద్యయగంధసారఘస్పణ ద్వైరాజ్యభారంబున |
ధ్యక్షించుంగవిసార్వభౌమభవదీయప్రాధ సాహిత్యముల్ ”

తనతాత కమలనాభామాత్యుఁడు వారిధితటికాల్పట్టణా
ధీశ్వరుండనియు, కాకతీసార్వభౌమునిచేఁ బూజింపఁబడినవాఁ
డనియు శ్రీనాథుఁడు తనభీమేశ్వరపురాణములో నీక్రిందిపద్య
ములోఁ జెప్పియున్నాఁడు.

* “మ. కనకత్కాధరధీరు వారిధితటికాల్పట్టణాధీశ్వరుఁ |

ఘనునిఁ పద్మపురాణసంగ్రహకథాకావ్యప్రబంధా

ధిపుఁ | విసమత్కాకతిసార్వభౌముఁ గవితావిద్యాధ

రుం గొల్తు మా | యనుగుందాతఁ బ్రదాతశ్రీకమల

నాభామాత్యచూడామణిఁ ||

శ్రీనాథుఁడు భీమేశ్వరపురాణమురచించు నాటికి రాజును హేంద్రపురమునకుఁ గొంతవఁడుగనున్నను, కాశీఖండము రచించునాటికిఁ బ్రాంతవాఁ డయ్యెను. వేమవీరభద్ర పృథ్వీశ్వరులయాస్థానకివయై విశేషసన్మానములం బొందుచుండెను. అన్నమాత్యుని వలననే యీతనికి నాస్థానమునం బ్రవేశము గల్గెను. శ్రీనాథుఁడొక్కనాఁడు:—

* ఈపద్య విారీతిని ముద్రితప్రతియైన భీమేశ్వరపురాణములో నున్నది. “విసమత్కాకతిసార్వభౌము” అనుపాఠమునకు బదులుగా శాంధ్యికపులచరిత్రములో “విసమధ్యాంతరసార్వభౌము” అనియు, ఇట్లే కవిజీవితములయందును, ఉమాకాంతముగారి పల్నాటిపీఠచరిత్ర పీఠికయందలి పద్యములో “విసమజ్ఞాంతరసార్వభౌము” అని మఱియొకపాఠాంతరభేదము గన్పట్టుచున్నది. కావున ముద్రితప్రతిలోని “విసమత్కాకతిసార్వభౌము” అనుపాఠమే సరియైనది కావచ్చును. అట్లయినయెడల శ్రీనాథునితాత కాకతిసార్వభౌముఁడగు రెండవ పుత్రాపతుడుని యాస్థానమునలంకరించియున్నవాఁడనుట సమంజసముగా నుండును.

“సీ. చిన్నారి పొన్నారి చిటుతకూకటినాఁడు
 రచించితి మరుత్తరాట్పరితృ
 నూనూఁగు మీసాల నూత్నయావనమున
 శాలివాహనసప్తశతి నొడివిత
 సంతరించితి నిండుజన్మసంబునయందు
 హర్షనైషధకావ్య మాంధ్రభాషఁ
 బ్రాథనిర్భరనయఃపరిపాకమునఁగొని
 యాడితి భీమనాయకుని మహిమఁ
 బ్రాయమింతకు మిగులఁ గైవ్యాలకుండఁ
 గాశికాఖండమును మహాగ్రంథమేను
 దెనుఁగుఁ కేసెదఁ గర్ణాటదేశ కటక
 పద్మవనపేళి శ్రీనాథ భట్టసుకవి.”

అని యాత్మగతంబున వితిర్కించి కావ్యముగా నొనర్ప
 సమకట్టెను. అమ్మహా ప్రారంభమును గర్ణాకర్ణికా వశంబున
 విని వీరభద్ర భూపాలుఁ డొక్కనాఁడు:—

“సీ. ప్రైలోక్య విజయాభిధంబైన సాధంబు
 చంద్రశాలా ప్రదేశంబునందు
 సచివసైన్యాధీశ సామంత సృపవార
 సీమంతినీజనశ్రేణి గొలువ
 శాస్త్రమిమాంసయు సాహిత్య గోష్ఠియు

౨౦౮ ఆంధ్రులచరిత్రము, చూడవభాగము.

విద్వత్క పీఠదులు విస్తరింపఁ
గర్హరకస్తూరికాసంకుమదగంధ
సారసారభము దిక్పూరితముగ
నిజభజా విక్రమంబున నిఖిలదశలు
గెలిచి తను రాజ్యక్షేత్ర మెక్కించినట్టి
యన్న వేమేశ్వరుని యంక మాశ్రయించి
నిండుకొలుపుండె గన్నల పండువగుచు”

అట్టి సమయంబునఁ దినతమ్ముఁడు పీఠభద్రదృశ్యపాలుని
యభిమతంబెఱింగి వేమభూపాలుఁడు శ్రీనాథకవి సార్వభౌము
ని రప్పించి సముచితాసనంబునఁ గూర్చుండనియమించి యిట్లు
పలికెనట.

“సీ. వచియింతు వేములవాడభీమనభంగి

నున్దండలీల నొక్కొక్కమాటు
భాషింతు నన్నయ భట్టమార్గంబున
నుభయ వాక్పృథి నొక్కొక్కమాటు
వాక్రుష్ట దిక్కయఃస్వప్రకారము రసా
భ్యుచితబంధముగ నొక్కొక్కమాటు
పరిధవింతు పృబంధ పరమేశ్వరుని లేవ
సూక్ష్మచిత్రి నొక్కొక్కమాటు

గీ. నైషధాది మహా ప్రబంధములు పెక్కు
చెప్పినాఁడవు మాకు నాశ్రితుఁడ వనఁఁగు
యిపుడు చెప్పఁదొడంగిన యీ ప్రబంధ
మంకితము నేయు వీరభద్రయ్యపేర”

వేనువిభునకుఁ దనతమ్ముని పట్ల నెంతయనురాగము గలిగి
యుండెనో దీనింబట్టియే గ్రహింపవగును. అట్లాడ వీరభద్ర
స్వపతివిగ్రహము కొలువున్న సమయమున నెట్లుండునో
యారీతి నీక్రింది పద్యమున నిట్లభివర్ణించెను.

“నీ. మకరకుండల వజ్రమాశ్శ్యదీప్తులు

చెక్కుటద్దములపైఁ జీలువాఱ

డాకాలిగండపెండారంబుదాపున

బొమ్మలై వైరిభూభుజులు వేలఁ

గలయంగ నలఁదినకస్తూరినెత్తావి

యష్టదిక్కులయందు నవఁఁగులింప

మొగముచూచినమాత్ర మూర్ధాభిషిక్తులు

మోక్షుఁజేతులు మస్తములఁఁఁగింప

గీ. మెఱుంగు నీగెలఁబోలు భామినులు గొలువ
నిండుకొలుపుఁడఁ గన్నులపండు వగుచు
రాయవేశ్యాభుజంగ వీరప్రతాప
విభవుఁ డల్లాడభూపతి వీరవిభుఁడు.”

ఇట్టిప్రభువద్యులవలనఁ గర్పూరతాంబూలసహితంబుగా
జాంబూనదాంబరాభరణంబులు షరిగ్రహించి తాను గావ్యరచ
నకుఁ గడంగినవిధము నీక్రిందిపద్యములోఁ దెలిపియున్నాఁడు.

“సీ, అంధ్రీక్షమామండలాఖండలుండైన

వేమభూపతికృపావీక్షణంబు

ఘోడెరాయాంక సద్గురురాజభీమేశ్వ

రస్వామిపదసమారాధనంబు

కమలాద్రినిలయమార్కండేయశివవశాలి

చంద్రదాంశునవసుధాసారిధార

వేదాద్రినరసింహవిపులవక్షస్థలీ

కల్వారమాలికాగంధిలహరి

గీ. కారణంబులు నుద్బోధకములుగాఁగ

సంభవించిన సాహిత్యసౌప్తవమున

వీరభద్రేశ్వరుఁ బ్రబంధవిభునిఁ జేసి

కాశికాఖండము దెనుఁగుగా నొనర్చు.”

ఇతఁడందందు నిజప్రభావంబుఁ గొంత దెలుపుకొన్నను
తిక్కనాదులకంటె నెక్కువ ప్రౌఢముగను రసోదంచితముగఁ
గవనము చెప్పుదుననికాని డింశిమకవిసార్వభౌమాదుల ను
దృఢవివాదమున గెలిచినవాడయ్యును నాడంబరముగా నుల్లే
పబంధమునను జెప్పకొనక వైనఁజెప్పినవిధముగా సాహిత్య

సౌప్తవమును బడసి కాశికాఖండముఁ జెప్పఁబూనుకొంటినని చెప్పుటెంతయు నొచితని దెలుపుచున్నయది.

నిశ్శంక కొమ్మనామాత్యకవి.

రాజమహేంద్రపురముఁ బాలించిన రెడ్లయాస్థాన మలంకరించిన మహాకవులలో శ్రీనాథకవిసార్వభౌముఁడగుకాక మఱియొక ప్రసిద్ధకవికూడఁ బేర్కొనఁబడవలసి యుండెను. ఆతనిపేరు నిశ్శంకకొమ్మనామాత్యుఁడు. ఆపస్తంబసూక్తుఁడును శ్రీవత్సగోత్రుఁడునగు నీకొమ్మనామాత్యుఁడు శివలీలావిలాసమును మహాప్రబంధమును రచించి వీరభద్రభూపాలుని తమ్ముఁడగు దొడ్డభూపాలుని కంకితము గావించెను. శివలీలావిలాసమును రచించినవాఁడు తిక్కనసోమయాజితండ్రియగు కొమ్మనామాత్యుఁడని యాంధ్రకవులచరిత్రములో వ్రాయఁబడినదిగాని శివలీలావిలాసమును రచించిన మహాకవి పదునే నవశతాబ్దిలోనున్న నిశ్శంకకొమ్మనామాత్యుఁడేగాని పదుమూఁడవశతాబ్దిలోనున్న కొమ్మనామాత్యుఁడుకాఁడని శివలీలావిలాసకృతిపత్తియైన దొడ్డభూపాలుని కాలమునుబట్టియు, ఏతద్గ్రంథములోని యవతారికనుబట్టియు నిర్ధారింపఁగలుగుచున్నాము. కొమ్మనామాత్యునికవితృము ప్రౌఢమైనదిగఁ గన్పట్టుచున్నది. ఇతఁడవతారికలో—

“ఉ. అందుజనించి మించిరి సమగ్రనిరూఢిఁగ్రమక్రమంబునన్
మందరిధీరు లాగత సమస్త (విచారులు) సంతతప్రజా

౨౯౨ ఆంధ్రులచరిత్రము, మూడవభాగము.

నందన కార్యకారులు గణస్ఫుటహారులు ధర్మరక్షణ
మండవీచారు లంగజతమారులు దేసటు లత్యుదారులై "

అని వీరలు దేసటివంశ్యులని యెఱ్ఱాపెగ్గడయు శ్రీనాథుడు
ను హరివంశము కాశీఖండములలో జెప్పినదానిని శృంగ
కొమ్మనామాత్యుడు ధ్రువపటచి యన్నాడు గావున గొం
జవీడు రాజమహేంద్రపుర రాజ్యముల బరిపాలించిన రెడ్డి
రాజులు దేసటివంశ్యులుగాని స్థానికచరిత్రముల వ్రాసినట్లు
దొంతివారు కారని స్థిరపడుచున్నది.

అవతారికలో గృహిపతివంశవర్ణనమును శ్రీనాథునివలెనే
కొమ్మనామాత్యునియు విశేషవర్ణనాంశములతో నించెను.
అల్లాడభూపతి ధారాసురత్రాణుని, గజపతీంద్రుని, పెదకో
నుటివిభుని జయించెననియు, నాకవరము, నొడ్డాదిని వశపఱ
చుకొనియొననియు వ్రాసియున్నాడు. మఱియు బహుపద్యము
లతో వేమభూపాలుని పరాక్రమం బభివర్ణించుటయే గాక
వేముడు తనతమ్ముడైన వీరభద్రునికీ బట్టముగట్టెనని యీ
కిందిపద్యముచే విస్పష్టము చేయుచున్నాడు.

“ఉ. తేజమెలర్ప నవ్వసుమతీధవ శేఖరు డొప్పు సర్వధా

శ్రీజనరక్షణ క్రమధురీణుని తమ్ముని వీరధీమణిన్

రాజువ హేంద్రనామ నగరంబునఁ బట్టముగట్టె నంచిత

శ్రీజయకీర్తిః సారథవిశేష విజృంభితదిక్పమేతుః॥ * *

రాజమహేంద్రపుర రాజ్యవిస్తీర్ణము.

అల్లాడ వేమభూపాలుఁడు వీరభద్రస్వరూపులనను బట్టముగట్టి సైన్యాధిపతియుఁ దనతమ్ముఁడునైన దొడ్డభూపాలునిసాహితీ య్యముతోఁ గళింగదేశములోని యొడ్డాది, నాకవరము, లోతు గడ్డ, నందాపురము, సింహాద్రి, చీకటి, చిల్కనముద్రము మొదలగు ప్రదేశములనాక్రమించి సప్తనూడెములు, ఝాడేశ వనము, బౌరుహదొంతి, జంతరునాడు మొదలగు కొండ దేశములను జయించి దండకారణ్యమధ్యమునందు (బస్తరు ప్రాంతము) పులింగరాజరగభాహివంశజులకు నభయమొసంగి

* శివలీలావిలాసముయొక్క పృథి శ్రీయుత మానవల్లి రామకృష్ణ కవిగారిచే నాకొసంగఁబడినది. ఇది మిక్కిలి శిథిలమై ద్వితీయాశ్వాసము మాత్రము సంపూర్ణముగా నున్నది. తక్కినవి లేవు. అవతారికపద్యములు పెక్కులు కలవు గాని యవన్నియు లేఖనదోషములతో నిండియున్నవి. అవతారికలోఁ గవి తనగోత్రమును నామమును మాత్రమే తెలుపుకొనియే నుగాని తండ్రితాతల పేరులుగాని వంశనామముగాని యవతారికలో మాత్రమేగాక యాశ్వాసాంతగద్యమున సహితము దెలుపుకొనియుండలేదు. ద్వితీయాశ్వాసాంతగద్య మిట్లున్నది. “ఇది శ్రీమదష్టభాషాకవితాప్రసీద నయవిబుధస్తుత్య నిశ్చంకకొమ్మనామాత్యప్రణీతంచైన శివలీలా విలాసంబునందు ద్వితీయాశ్వాసము.” ఈగ్రంథముయొక్క సంపూర్ణమైన ప్రతిని సంపాదించి యెవ్వరైన బ్రకటింతురని భాషకు మహాపకారము నుజేసిన వారగుదురు.

౨౯౪ ఆంధ్రులచరిత్రము, మూడవభాగము.

కటకాధిపతియు, కళింగగాంగవంశజుడును, గజపతియునగు భానుదేవుని నోడించి తమరాజ్యమును మహానదివఱకు విస్తరింపఁజేసిరి. అనఁగాఁదూర్పుతీరమున గోదావరి మొదలుకొని మహానదివఱకుఁగల కళింగదేశమంతయు నాక్రమించి పరిపాలింపఁగలిగిరి. ఈప్రదేశమంతయుఁ గళింగదేశమని పూర్వము వ్యవహరింపఁబడినను శ్రీనాథకవిసార్వభౌముఁడు వీరభద్రసృపాలుని మధ్యాంధ్రక్షమామండలేశ్వరుండని వ్యవహరించి యున్నాఁడు. అనాటికే కళింగదేశము సంపూర్ణముగా నాంధ్రదేశములోనిభాగముగా నేర్పడినది. ఈరెడ్డిరాజులు పరిపాలించినభూభాగ మంతయును ముప్పదివేలమైళ్ల వైశాల్యము గలదియై యుండెననుటకు సందియములేదు. అల్లాడరెడ్డి పుత్తులు నిరంకుశులై యవకృపరాక్రమంబున నిరువదేండ్ల కాలము మధ్యాంధ్రదేశమును బలిపాలించిన వెనుక దేశము ఘోరయధములకు రంగస్థల మయ్యెను.

రెడ్లధర్మకార్యములు.

అల్లాడవేమభూపాలుని శ్రీనాథకవిసార్వభౌముఁడు “దేవ బ్రాహ్మణభక్తివర్ధితధరిత్రీచక్రసామ్రాజ్యలక్ష్మీవాస్తోష్వతి” యని పర్ణించియుండఁగా నాతనిధర్మకార్యము లెట్టివై యుండునో వేఱుగఁజెప్పనక్కఱలేదు. ఇతఁడనేక భూదానములను గావించి కాంచీ శ్రీగిరికాశీపంచారామాది దేవభవనంబు

లలో శాసనములు వ్రాయించెనని యీక్రింది పద్యమువలన వేద్యముకాగలదు.

“కం. కాంచీ, శ్రీ, గిరి కాశీ

పంచారామాది దేవభవనంబుల వా)

యించెను వేమత్నాపతి

యంచిత భూదానశాసనాక్షరపట్టుల్ ”

భీమఖండమున:—

గీ. ధర్మశాసనఘనశిలాస్తంభ మెత్తె

శ్రీముకుందోద్భవస్వామిశివునిమోల

వీరభద్రదేశిక డాచంద్రతారకముగ

నగ్రహారాలి నఖిల మాన్యంబు లొసంగి ”

అనుపద్యము గన్పట్టుచున్నందున వీరనృపాలుఁడు సైతము మతసంరక్షకు లగుబ్రాహ్మణులకు నగ్రహారములు మాన్యములు నొసంగుచుండెననుట విదితము కాగలదు. ఇట్లుకొండ వీటిరెఱుఁగ, రాజమహేంద్రపురమురెఱుఁగ బ్రాహ్మణులకు భూదానములు చేసినారన్న కుక్షింభరమాత్రు లయిన బ్రాహ్మణులకు వ్యర్థముగా భూదానములు చేయుచుండిరి నవనాగరకులు కొండలు తలంచి పరిహసింపవచ్చును గాని యట్లు తలంచుట న్యాయముగాదు. విద్యలన్నియు బ్రాహ్మణులయాధీన మై యుండుటచేత వేదశాస్త్రాదివిద్యలపోష

తార్థము పర్వకాములందు పుణ్యము పేరుచెప్పకొని వేద
 వేదాంగవేత్తలైన బ్రాహ్మణులకుమాత్రమే భూదానము
 మొదలగు దానములను జేయుచుండిరని భావింపవలయు
 ను. వారియద్దేశముగూడ నట్టిదైయుండెను. వీరభద్రభూపా
 లునిపట్టమహిషియగు అనితల్లి దేవి ఆయుర్వేదపాఠంగతుఁ
 డైన పరహితాచార్యుడను బ్రాహ్మణునకు కలువచేరను
 గ్రామమునకు అన్నవరమని పేరిడి దానముచేసియుండెను.
 ఈ గ్రామ మిప్పుడు గోదావరిమండలములోని రామచంద్రపు
 రము తాలూకాలో కలవచెర్లయని వ్యవహరింపబడెడి
 గ్రామముగా నున్నది. పరిహితుని పూర్వులెల్లరు నాయుర్వేద
 పాఠంగతులైన భిషజ్జునులని శాసనమునందభివర్ణింపబడిరి.
 అట్టి యుత్తమవిద్యను నేర్చి హజనోపవీతకారకులై ప్రసిద్ధి
 నొందిన బ్రాహ్మణోత్తములఁ బోషించుట యాయుర్వేద
 విద్యను బోషించుట కాదా? ఇట్టి యుత్తమశాస్త్రములు
 నశింపకుండఁ జేయుటకే వారాకాలమునందు గ్రామములు,
 భూములు మొదలగువానిని బ్రాహ్మణోత్తములకు దానము
 చేయుచుండిరి. పైదానము శాలివాహనశకము ౧౩౪౫
 (1428) శోభకృద్వర్ష శ్రావణకృష్ణకాడశీ దినంబున శ్రీమార్కం

దేయేశ్వరుని సన్నిధానమునఁ జేయఁబడినది *

* అనితల్లి కాననము

జగతిసదుపకర్తా జాహ్నువీ శుద్ధిభతాకా-
 సతతసుకృతకర్తా సత్యవాక్యోపహర్తా
 కృతపరశివసఖ్యః కుత్సితాశేషసాఖ్యః
 ప్రథితపరహితాఖ్యః పావనోవైద్యముఖ్యః (౫౩)
 జననావనసంహరణేష్వంత్యస్యాహం కథంవిధాతాస్మి
 ఇతిపరహితతమ మిశం నూనంప్రమాన్మయా తుమారూపా
 పితాపరహితస్యాస్య మల్లినాథోభిషగ్వరః
 పితామహః పరహితః సర్వవ్యాధిచికిత్సకః (౫౪)
 దీర్ఘాస్థిస్థూతవక్త్రోభయపుటమసకృద్దర్శయం తూర్వమాస్యం
 దృష్ట్వావత్మికపాశ్చేభుజగవరముపేత్యా భయో యః కృపాశుః
 కృత్వాసమ్యక్చిత్వా వచిరమపరుజా తే నాత్మాభయశ్శి
 రస్యాత్లోపక్రమత్తాత్మరహిత భిషజోనామతస్యాధ్యాయం (౫౬)
 శ్శిమత్పరహితనామాచార్య స్సర్వాగమార్థతత్త్వజ్ఞః
 సర్పచికిత్సామకరోత్తదుపజ్ఞోపహితోభిధానకీః (౫౬)
 తతఃపరహితాచార్య తనయో విశ్రుతశ్శ్రుతః
 వైద్యవిద్యానవద్య శ్శిరామనామాఖ్యయోదభూత్ (౫౭)
 శ్శిరామనాథతనయా వినయావనమా
 స్త్రీతాగ్నికుల్య మహాస స్తులితస్త్రివేదాః
 విశ్వోత్తరపరహితోధచ దేవనార్య
 శ్శికాశనాథభీషగీశ ఇతిప్రసిద్ధాః (౫౮)
 తేషాంసవిశేషగుణశ్శికా శ్శికాశనాథభిషగీశాత్
 జాతా పుత్రాః రామాయపరహితందేవార్యవరద నామాసః (౫౯)

మధ్యాంధ్రదేశ విప్లవము.

అల్లాడభూపతిపుత్తులు క్రీ. శ. ౧౩౮౫ వఱకు నవక్రవ రాక్రమంబున శత్రురాజుల నదిమిపట్టి యవనకర్ణాట కటక

అత్రిగోత్రకమలాకరభానుః తేషుసాధుజనతాసురధేనుః
రుక్పతీకరణకర్మణిబంధు ర్భృంభ తేపరహితోగుణసింధుః (౬౦)

శ్రీమద్వైదికకర్మకర్మత మతిశైవార్చనా తత్పరః
శశ్వదీనజనాపనో విమలధీ రాయుర్యజుర్వేదవిత్
శాంతస్సత్పురుషఃప్రియశ్శుచియశోదాతా కళాకోవిదో
లక్ష్మీస్థైర్యనిధిః కృతీ పరహిత శ్రీకాళనాధాత్మజః (౬౧)

సరసాసుసంహితా రసదానవసిద్ధాభిహిత చిత్తాసు
నరసురదనుజాది కృతాస్వవినరయోగ్యాసు పరహితోజయతి
ఉభౌకుమలయప్రియా కరగతావౌషగప్రసిద్ధికృతికోవిదా
సుమనసాంచసంజీవినా సదాశివపతంసకా సుమహాంసా
గృతాత్రేయతోశచీపరహిత శ్చతావపిచకాళనాధాత్మజౌ
విశుద్ధగుణభూషణో విహితదోషసంభాషణః

ప్రకాశితయశోధనః ప్రవితతాత్మ చిద్బోధనః
శ్రుతార్థనిధికం ధీరన్మథగధీరతామందరః
ప్రభుర్జయతిదేవనః పరహితానుజః పావనః (౬౨)

వైవశ్యాంతమనాః కళాతిచతురో వేదే యజుష్యగ్రణీ
రాధివ్యాధిచిత్సకస్సుకృతినాం దాతా వివేకి శుచిః

ధీరఃసత్పురుషో నదీనహృదయో దీనార్థిసార్థప్రియో
ధన్వోదీవ్యతికాళనాధతనయ శ్రీదేవనార్యస్సధీః (౬౩)

విద్యానవద్యహృదయో వినయోన్నతశ్రీః

భూధవులతోడ బలిమివాటించిరాజమహేంద్రపుర రాజ్యమును
బరిపాలించిరని తెలిపియున్నాడను. వీరిరాజ్యము గజపతి
రాష్ట్రమునకుఁ బ్రక్కలోబల్లె మైయుండెను. ఈరెడ్డిరాజ్యము
ప్రవర్థమానమై యున్నంతవఱకు గజపతుల కభివృద్ధిలేక
యుండెను. వీరికి కర్నాటకులు శత్రువులుగ నుండిరి. కర్ణాట
కులును రెడ్లు నప్పటప్పట మైత్రిగలిగి యుండుచువచ్చిరి.
అదియుఁ గూడ నొక విరోధకారణమై యుండెను. పశ్చిమ
మున బహమనీరాజ్యము వర్ధిల్లుచుండెను. అహమ్మదుషాహ

సుభ్రాతృభావ మభగ స్సు జనైకబంధుః

శ్రీకాళనాథతనయః శివపాదభక్తః

వశ్యాశ్రీవాం హి పరదోవరదార్ద్రవర్యః (౬౬)

సంతంసద్గుణశాలినం శుచిమనోవాక్కాయకర్మాన్వితం

రాగద్వేషవివర్జితం వితమసం విద్యాగ్రసంఘార్మికం

వైద్యం వైదికమాశ్రితం పరహితం గ్రామేణసంభావయ

న్త్యార్యాభావుక సన్నిధా పతియుతాప్రితాన్నతల్యంబికా (౬౭)

శాకాజ్ఞేశరవేదరామశకభృత్సం శ్శ్రే శుభేవోభక్త్య

ద్వైతేత్రావణకృష్ణ విష్ణుదివసే శ్రీకల్పచేయంశుభం

గ్రామందత్తువతీ పరహితాచార్య శైలాధిప

శ్రీరామేశ్వరసన్నిధా పతిహిత శ్రీరన్నతల్యంబికా (౬౮)

గ్రామస్య కలువచరోరన్న వరాఖ్యం విధాయనిజనామ్నా

పరహితభిషజే ప్రాదాదనితల్లీ గ్రామమర్ధభూతయుతం

అంధగ్రహారతి సంపుటము 3 పేజీలు 3౪౭; 3౪౮.

వల్లి మరణమునొందఁగా అల్లాఉద్దీన్ మాహా ౧౪౩౫ వ సంవత్సరమున రాజ్యారాధుఁడై కర్ణాటక సామ్రాజ్యచక్రవర్తియగు పౌష్యదేవరాయనితో యుద్ధములు ప్రారంభించెను. పౌష్యదేవరాయలుతురుష్కుఁడైనబహమనీసుల్తానుమాత్రమేగాక హిందువైన గజపతికూడ శత్రువుగనుండుటచేత నొక ప్రక్క గజపతులతోడను మఱియొక ప్రక్క తురుష్కులతోడను యుద్ధములు చేయవలసివచ్చెను. యవనకర్ణాట కటక భూధవులు సమానబలులు సమర్థులుగావున దక్షిణహిందూ దేశమునందమతమసామ్రాజ్యములనుసస్థిరముగానిలుపుటకై ఘోరముగాఁ బోరాడుచువచ్చిరి. ఇట్టి యుద్ధతుల నడుపు రెడ్డిరాజ్య మెంతో కాలము నిలువఁజాలకపోయినది. గజపతులు రెడ్డిరాజ్యమును మ్రింగివేయవలయునని చలముపట్టి యుండిరి. అందులకుఁ గాలముకర్షముసమకూడినది. ఇట్లుండఁగా ౧౪౩౫ వ సంవత్సరమున గజపతుల రాజధానియైన, గటకపురమున విష్ణవము తటస్థించి రాజైన భానుదేవుడు సంహరింపఁబడియెను. ఈతనితోఁ గలింగగాంగవంశమంతరించినది. మంత్రియగు కపిలేంద్రగజపతి రాజ్యారాధుఁడయ్యెను. ఇతఁడు మిక్కిలి సమర్థుఁడు, విక్రమాధ్యుఁడునగుటచేత దక్షిణరాజ్యమును విస్తరింపఁజేయ సంకల్పించెను. రెడ్డిరాజ్యము నాపోసనముఁ బట్టినఁగాని తనసంకల్పమునెఱవేఱఁ

జాలదు. అందులకై పదినెవత్సరములు కృషిచేసిను. గరగర
గవ సంవత్సరమునఁ గపిలేంద్రగజపతి రాజమహేంద్రపుర
ముపై దండయాత్ర వెడలివచ్చెను. ప్రాథదేవరాయలు
రెడ్లకు సాహాయ్యముఁ జేయవచ్చెను. ఉభయపక్షమువారికి
యుద్ధములు జరిగినవి. కపిలేంద్రగజపతి యుద్ధమున గెలువ
జాలక యాతడవకు మరలిపోయెనుగాని తనపట్టువిడిచినవాఁడు
గాఁడు. ప్రాథదేవరాయ లాగునవత్సరమున దక్షరామభీమ
శ్వరుని సందర్శించి యొకదానశాసనమును వ్రాయించి వెడలి
పోయెను. తరువాత రెండుసంవత్సరము లైనతరువాత
విద్యానగరమునందు ప్రతాపదేవరాయలుమృతుండయ్యెను.
ఇట్టిమహాసమర్థుఁడైనశత్రువు మరణము నొందినందునఁ గపి
లేంద్రగజపతికి బలమెక్కువయ్యెను. అతఁడు కర్ణాట
సామ్రాజ్యమును స్వాధీనపఱచుకొని సిమ్మల తురుష్కులను
జయించి దక్షిణహిందూదేశమున నేకసామ్రాజ్యమును
స్థాపింపవలయునని సంకల్పించి కృషిచేయుచుండెను.

అన్నదేవచోడుని వీరకృత్యములు.

ఇట్లుండఁగా మధ్యాంధ్రదేశమున నొకమహావీరుఁడవిరభ
వించెను. అతఁడు చోడవంశమున జనించినక్షత్రియుఁడు. ఇతని
శాసన మొకటి రాజమహేంద్రవరము మ్యూజియములో
నుండెను. ఈతామ్రశాసనముతోని కొన్నిపలకలుపోయినవి.

అయినను గొంతవఱకు నీతనిచరిత్రముఁ దెలిసికొనవచ్చును. చోడవంశమున జనించిన యొక రాజు అన్నమాంబను వివాహముఁ జేసికొన వారికి నెఱువ భీమరాజుజనించెను. అతఁడు ప్రోలాంబికను వివాహముఁ జేసికొనియెను. అతని మునిమనుమఁడు గంగాధరుఁడు. అతనికి అరిగండర గండఁడనుబిరుదము గలదు. అతనికుమారుఁడు కామరాజు. ఆతనికి భక్తిశ్వరుఁడను నామాంతరముగలదు. భక్తిశ్వరుఁడు బాలుఁడుగానున్నపుడే గులపూండిపురసమీపమున బొగ్గరాడియధిపతులైన మహమ్మదీయనాయకుల జయించెను. పంచధారకడ గజపతిని నోడించి కొప్పలభూపతికిఁ బట్టముగ బైను. భరణిపాడునకు సమీపమునకు సింగనాయనిజంపెను. పెదకొండాపురముకడ డబరుఖాను మొదలగు తురుష్కనాయకుల నోడించెను. సూరవరపట్టణమునందు రణశూరుఁడైన అనపోత నాయని సులభముగా నాశనముగావించెను. కామభూపాలుఁడన్నమాంబను వివాహముఁ జేసికొని యాంధ్రదేశములోఁ దన పేరిట కామపురియనియొక పట్టణమును నిర్మించెను. కామభూపాలుని పుత్రుఁడే అన్నదేవచోడుఁడు. సూర్యవంశమున జనించిన పిన్నుండిరాజుయొక్క సోదరియగు ఇరుగాంబికను వివాహముఁ జేసికొనియెను. ౧౩౮౩ వ సంవత్సరప్రాంతమున నుండ్రాజు శూరవరపట్టణము రాజధానిగాఁ జరిపాల

నము చేయుచుండెనని పూర్వప్రకరణమునఁ దెలిపియున్నాఁ
డను. * ఈపిన్నిండి యనునాతఁడాయుండాజువంశమునజనిం
చిన వాఁడుగఁ గన్పట్టుచున్నాఁడు. వీరికి సంతానములేని
హేతువుచేత వీరభద్రుఁడనువానిని దత్తుచేసికొన్నట్లు గన్పట్టు
చున్నది. అన్నదేవచోడుఁడు బహమనీసుల్తానగు అల్లాఉద్దీన్
షాహతో నొడంబడిక చేసికొని తురుష్కుసైన్య సాహాయ్య
ముతో రాజమహేంద్రపుర రాజ్యములోఁ గొంతభాగమాక్ర
మించుకొనియెను. రాజమహేంద్రపురమునకుఁ దూర్పుభాగ
మున గజపతికిని వీరభూపాలునకును ఘోరయుద్ధములుజరుగు
చుండెను. దక్షిణమునుండి లింగమనాయఁడు, సింగమనా
యఁడు మొదలగు పద్మనాయకులు కర్ణాటనృపతులకు
సామంతులుగావున కర్ణాట సైన్యములతో దండెత్తివచ్చిరి.
రాజమహేంద్రపురరాజ్యమిట్లు యవనకర్ణాట కటక సైన్యము
లతో నొక్కమాటు పోరాడవలసివచ్చెను. ఈ ఘోరయుద్ధము
లలో వేమవీరభద్రపుధ్వీశుల సైన్యము హతమయ్యెను. వీర
శిఖామణులైన సోదరులు మూవురును వీరస్వర్గమును జూతఁ
గొనఁబోయిరి.

* శూరవరపట్టణము బెజవాడకు ఈశాన్యములను పదునెనిమిది
మైళ్ళదూరమున నున్నట్లు నూయల్ దొరగారి గ్రంథమువలనఁ దెలియు
చున్నది.

అత్తిలి కాకరపర్తుల యుద్ధములు.

ఈమహాసంక్రోధకాలమునందు అన్న దేవచోడుడు తురుష్క సైన్యముల సాహాయ్యముతో నొక ప్రక్క గజపతుల సైన్యమును, మఱియొక ప్రక్కనుండి కర్ణాట సైన్యములను నెదుర్కొని అత్తిలి దుర్గముకడను, గౌతమీతీరమునఁ గాకర పర్తికడను మహా ఘోరసంగ్రామమును సలిపెను. హతశేషమైన కాటయ వేముని కుటుంబమువారు తన కాళ్ళపైఁబడి శరణువేడఁగాఁ గీర్తికాముండనై సంరక్షించితి నని అన్న దేవచోడుడు తనశాసనమునందు వ్రాయించెను. కాటయవేముని పక్షమువారు పదివేలమందికి నభయహస్తమిచ్చి కాపాడెనట. ఈయుద్ధమునందు దనకుఁ దనమఱియగు పిన్నుండిరాజుతోడుగా నుండెనట. కపిలేంద్రగజపతి సైన్యముల నొడించి తఱిమెను. కర్ణాట సైన్యముల హతముగావించుటయెగాక సైన్యాధీశులను కాకర పర్తి యుద్ధమాన సంహరించెనట. ఎట్లయినను ఈయుద్ధములయం దన్న దేవుడు విజయములను గాంచెను. రెడ్లతరువాత పదిసంవత్సరము లీతఁడు రాజ్యపరిచాలనము చేసినట్లు గన్పట్టుచున్నది. గౌతమీతీరముననున్న ముమ్మడిపాలవద్ద మొత్తనికి రాజధానిగ నుండెను. గౌతమీతీరమునఁ బట్టివసేరి భద్రేశ్వరుని సమ్ముఖమున ననేక గోదానము లును గావించెను. మఱియును షోడశ మహాదానములలో నొ

శ్కటియగు సప్తసాగరదానములను గావించెనట. గోముఖ
గిరిలోని వీరభద్రునిదేవాలయమును సువర్ణముతోఁ గప్పెను.
వత్సరానుభీమేశ్వరుని యాలయమునకు సువర్ణకలశము నెత్తించి
యాంధ్రదేశకిరీటమున కొకయలంకారముగా నుడువట్లు
గావించెనట. గంగాతీరమున (గోదావరి) వీసరినాడులో పిన్న
సానిగంగకు సమీపమున ఉత్తమగంజచోడన్న దేవవరమును
గ్రామమును బ్రాహ్మణులకు దానముచేసెనని శాసనముయొక్క
ప్రధానాంశమై యుండెను. అన్నదేవుడు విశేషకాలము
రాజ్యపరిపాలనము చేయకపూర్వమే యీ దేశమంతయును
కపిలేంద్రగజపతిచే జయింపఁబడి పరిపాలింపఁబడినట్లు శాసన
ములు సాక్ష్యమిచ్చుచున్నవి.

శ్రీనాథునికృతులు.

రెడ్లసామ్రాజ్యచరిత్రము ముగిసినదిగావున శ్రీనాథ
శవిసార్యభామునిచరిత్రశేషమును గూడ వినిపించి యతని
చరిత్రము ముగింపవలసియున్నది. శ్రీనాథుడు మరుద్రాజ
చరిత్ర, సప్తశతి, పండితారాధ్యచరిత్రము, శృంగారనైషధ
ము, భీమేశ్వరపురాణము, హరవిలాసము, కాశీఖండము మొ
దలగు గ్రంథములను రచించి యాంధ్రప్రపంచమునఁ బ్రఖ్యా
తికెక్కినవాడగుటచేత నపకీర్తినిగలిగించు మఱికొన్నింటి
గ్రంథములకర్తృత్వముగూడ శ్రీనాథున కారోపింపఁబడుచు

న్నది. వానిని బరిశోధనముతోఁగూడిన విమర్శలేక విశ్వసింపరాదు. పల్నాటివీరచరిత్రమును శ్రీనాథుఁడు రచించెనని చెప్పెదరుకాని శ్రీనాథకవితమైన పల్నాటివీరచరిత్రముయొక్క సంపూర్ణగ్రంథమెచ్చటను గానరాదు. చెన్నపురిప్రాచ్యలిఖితపుస్తకభాండాగారమున శ్రీనాథకవితమని వ్రాయఁబడిన పల్నాటివీరచరిత్రములోని యొకభాగముమాత్రము గన్పట్టుచున్నది. ఆభాగమైనను శ్రీనాథకవితమని విశ్వసించుటకు ప్రతిబంధకములు చాలఁగలవు. శ్రీయుతులైన ఉమాకాంతముగారు ప్రచురించిన పల్నాటివీరచరిత్రభాగము శ్రీనాథకవితమముకాదని తోచుచున్నది. ఉమాకాంతముగారు పల్నాటివీరచరిత్రమును శ్రీనాథుఁడు వార్ధకదశయందు వ్రాసెనని వ్రాయుచున్నారనికొమ్ముగా నాతఁడాచరిత్రమును రచియించియుండునని బాల్యముననే వ్రాసియుండునుగాని యీ తప్పులతడిక వార్ధకదశయందు నల్లియుండఁడు. నందనందనచరిత్రము రచించెనని చెప్పెదరుగాని యాగ్రంథము నాకులభించియుండలేదు. వల్లభాభ్యుదయమును నొకగ్రంథమును రచియించి తెలుఁగురాయని కంకిత మీయఁబడినట్లు గన్పట్టుచున్నది. ఇది బందరుసమీపముననుండు శ్రీకాకుళక్షేత్రముయొక్క మాహాత్మ్యమైయున్నది. తెలుఁగురాయఁడు ప్రౌఢదేవరాయనికాలమున శ్రీకాకుళము ముఖ్యపట్టణముగా వెల

నాటిసీమను బరిపాలించిన యొకప్రభువు. వల్లభాభ్యుదయము యొక్కకవనమును, అందలివిషయమును బరిశోధించినపక్షమున నాగ్రంథము శ్రీనాథకవిసార్వభౌమ విరచితముకాదని తేటపడగలదు. వల్లభునితిరుణాళ్ళలోజరుగు జారినేజారులవృత్తములన్నియు విశేషముగా వర్ణింపబడిన వని గ్రంథమును జదివినవారు నాకుచెప్పి యాగ్రంథము శ్రీనాథవిరచితమగునాయని సందేహించుచున్నారు. ఇదియునుగూడ 'వీధినాటక' మనుపేరిట నొకగ్రంథము శ్రీనాథవిరచితమైనట్లు గన్పట్టుచున్నదిగాని యందలిపద్యములన్నియు వెక్కండ్రుకవులు రచించిన చాటుపద్యములు గొన్నిటిని శ్రీనాథునిచాటుపద్యములతోఁజేర్చి 'వీధినాటక' మనిపేరుపెట్టి ప్రచురింపబడినదిగాని యాగ్రంథము శ్రీనాథవిరచిత మనిచెప్ప వలనుగాదు. వీధినాటక మెప్పుడట్లుండదు. వీధినాటక మెట్లుండునో క్రీడాభిరామమను గ్రంథమునుజదివినవారికి బోధపడగలదు. శ్రీనాథుఁడే క్రీడాభిరామమను వీధినాటకమును వల్లభామాత్యుని పేరిట రచించెనని శ్రీయుత మానవల్లి రామకృష్ణకవిగారు కొన్ని హేతువులను జూపియున్నారు. శ్రీనాథునిగూర్చినకథలనేకములుగలవు. ఏతత్కవిచరిత్రమునైత్యేకముగా న్రాయబూనుకొన్నందున నిందువివరింప మానుకొనుచున్నాఁడను. శ్రీనాథుఁడు రచించిన చాటుపద్యములు వందలకొలదిగలవు.

ఇంతటిపలుకుఁబడియుఁ బ్రఖ్యాతియుఁ గలిగియున్న యాంధ్ర
కవి మఱియొక్కఁ డాకాలమునఁ గానుపింపఁడు.

శ్రీనాథునిచరమదశ.

శ్రీనాథునియెడ మిక్కిలి శౌరవము సూపినరెడ్డిరాజు
లును వారి మంత్రులును స్వర్గస్థులైరి. రెడ్డిరాజులప్రభుత్వ
మునకు మాటుగా నొడ్డిరాజులప్రభుత్వము ప్రారంభ మై
రెడ్డిరాజులకు గర్భశత్రువులగు నొడ్డిరాజులు విద్యాశౌరవము
లేక శ్రీనాథునిఁ బలుబాములకుఁ బాల్పఱిచి వంచింపఁగాఁ
గడుపు కక్కుర్తిచేఁ గృష్ణాతీరమున బొడ్డుపల్లె యనుగ్రామ
మును గుత్తుకుఁ గొని శ్రీనాథుఁడు కృషిచేయ నారంభించెను.
శ్రీనాథుఁ డీక్రిందిపద్యములోఁ దన దురవస్థనంతయును వెల్ల
బోసికొని యాంధ్రసారస్వత మున్నంతకాలము నొడ్డిరాజు
లకు నపకీర్తిని నెలకొల్పెను.

..నీ. కవిరాజుకంఠంబు కాఁగిలించెను గదా

పురవీధి నెదురెండ పొగడదండ

అంధ్రనైషధకర్తయంఘ్రియగ్గంబునఁ

దగిలియుండెను గదా నిగళయుగము

వీరభద్రా రెడ్డివిద్వాంసుముంజేత

వియ్య నుండెను గదా వెదురుగొడియ

సార్వభౌమునిభుజాస్తంభ మెక్కెనుగదా

నగరివాకిట నుండునల్లగుండు

గీ. కృష్ణవేణమ్మ గొనిపోయె నింత ఫలము
బిలబిలాత్సులు తినిపోయెఁ దిలలు పెసలు
బొడ్డుపల్లెను గొడ్డేరి మోసపోతి
నెట్లు చెల్లింతు టొకంబు లేడు నూర్లు.”

ఇట్టికష్టముల ననుభవించి శ్రీనాథకవిసారస్వభాముఁడు
తన యవసానకాలమునః—

“సీ. కాశికావిశ్వేశుఁ గలిసె వీరారెడ్డి
రత్నాంబరంబు లేరాయఁ డిచ్చు
రంభఁగూడఁ దెనుంగురాయరాహుత్తుండు
కస్తూరి కేరాజుఁ బ్రస్తుతింతు
స్వర్గస్థుఁ డయ్యె విస్సనమంత్ర మఱి హేమ
పాత్రాన్న మెవ్వనిపంక్తి గలదు
కైలాసగిరిఁ బండ్ల మెలారువిభుఁ డేగి
దినవెచ్చ మేరాజు తీర్పఁగలఁడు

గీ. భాస్కరుండు మున్నె దేవునిపాలి కరిగె
గలియుగంబున నిక నుండఁ గష్ట మనుచు
దివిజకవివరుగుండియల్ దిగ్గు రనఁగ
నరుగుచున్నాఁడు శ్రీనాథుఁ డమరపురికి.”

అను పద్యమును జెప్పి ప్రాణములను విడిచె నట.

“అవసాన దశయం దిట్టి కష్టముల కెల్లిన గారణము

యావనదళయందుఁ గామవశముచేత స్వేచ్ఛముగావిహరించి దేహమును ధనమును బోగొట్టుకొన్న పాపఫలము తక్కువే తొక్కటి గానరాదు." అని యాంధ్రులచరిత్రమునందొక యపూర్వవ్యాఖ్యానము చేయఁబడినది. ఇట్టి సిద్ధాంతమునే మనము సాహసించి చేయఁబలసినపక్షమున లోకములో సిగ్గున విడనాడి ప్రబంధములలోఁ గామోద్రేకము గలిగించువిధమున మిక్కిలి పచ్చిగా స్త్రీవర్ణనములఁ గావించి రసికజనమనోరంజనము గావించెడు కవులను, లోకములోని విటపురుషుల దుర్వర్తనముల హాస్యప్రబంధరూపమునను, ప్రహసనరూపమునను వెల్లడించెడు కవులను కామపరవశులనియు, వ్యభిచారులైన మహాపాపులనియు, వారలు శ్రీనాథునికంటె ఘనులు కాఁజాలరనియు మనము సిద్ధాంతము చేసి చెప్పవలసి వచ్చును గదా !

“శ్రీనాథకవీశ్వరుఁడు తన పలుకుఁదేనియల నెందఁ తెందఁ ఆకో రాజులకు రాజమంత్రులకు నామెతలు వెట్టి బహుధనమార్జించెను. ఎంత యార్జించిన నేమి ? తుద కామహనీయుని మనువు కడతేరు దనుక నైన నిలుకడ చెంద దయ్యెను. ఆనాటి కానాఁ డేదో కృత్రిమపుఘనత కూర్చుధన మేమి ధనము ? దంధనము ! కీర్తిధనమే ధనము. శ్రీనాథకవీశ్వరునిఁ గన్నులఁ జూచి యెఱుఁగము. మన కాలఁ డెట్టి చుట్ట

మును గాఁడు. కాని యాంధ్రలోకమున కామహాశయుని మూర్తి కనులకుఁ గట్టినట్లు నాటికి నేటికిఁ బొడకట్టుచునే యుండును. ఆతని యెడ స్నేహమో, బాంధవమో, గౌరవమో, యాంధ్రలోకమున కెడతెగనిదే. ఇంతకుం గారణ నూతఁ డార్జించుకొన్న కీర్తి ధనమే గదా!" అని శ్రీయుత నేటూరు ప్రభాకరశాస్త్రిగారు కనకాభిషేకముతుదను వ్రాసిన రసపూరితవాక్యము లెంత యాదరణ పాత్రములుగా నున్నవో చదువరులకే విదితము కాఁగలదు.

పదవ్రపకరణము.

నూత్న కర్ణాటరాజ్యచరిత్రము.

రాష్ట్రనామము.

తురుష్కులు పండయాత్రలుసలుపుటకు మున్ను దక్షిణ హిందూస్థానంబున మూఁడు స్వతంత్రరాజ్యము లుండినవి. అందుమొదటిది సేవుణరాజ్యము. దీనిరాజధానిదేవగిరి. ఇది మహారాష్ట్రదేశమున నుండుటచేతదీనిని మహారాష్ట్రసామ్రాజ్యమని వ్యవహరించిరి. రెండవది కాకతీయ సామ్రాజ్యము. దీని రాజధాని యోరుగల్లనెడు నేకశిలానగరము. ఇది యాంధ్రదేశమున నుండుటచేత దీనినే యాంధ్రసామ్రాజ్యమని వ్యవహరించిరి. మూడవది హొయిసలసామ్రాజ్యము. దీనిరాజధాని ద్వారసముద్రము. ఇదికర్ణాట దేశములోఁ బశ్చిమనము

ద్రవీరమున నుండుటచేత దీనినికర్ణాటసామ్రాజ్యమని వ్యవహరించిరి. తురుష్కుల దక్షిణదేశదండయాత్రల మూలమున నీసామ్రాజ్యములు మూడును క్రమముగా నస్తమించినవి. ఓరుగల్లునుండి వచ్చిన యొకకుటుంబముచే మఱియొక సామ్రాజ్యము నూతనముగా స్థాపించబడినది. దీనిరాజధానియగు పిద్యానగరము నిర్మింపబడిన ప్రదేశము కర్ణాటరాజ్యములోనిభాగమగుటచేత నీసామ్రాజ్యమునకుఁ గర్ణాటసామ్రాజ్యమను పేరునిలిచినది గావున నీసామ్రాజ్యమునే నూత్నకర్ణాటసామ్రాజ్యమని వ్యవహరించుచున్నారు. ఈనూత్నకర్ణాటసామ్రాజ్యమునే మనవారు విజయనగరసామ్రాజ్యమని వ్యవహరించుచున్నారు. దీని కీపేరు మహమ్మదీయులవలనఁ గలిగినది. ఆంగ్లేయులు నిట్లేవ్యవహరించినకలమున నేటికాలపు వారు విజయనగరసామ్రాజ్యమని వ్యవహరించుచున్నారు గాని గ్రంథములలో నేమి శాసనములలో నేమి యీరాజ్యము కర్ణాటరాజ్యమనియే వ్యవహరింపబడియెను గాని విజయనగరరాజ్యమని వ్యవహరింపబడి యుండలేదు. అట్లుండుటకుఁ గారణ మారాజ్యమంతయుఁ గర్ణాటదేశమునకు సంబంధించి యుండుటకాదు. కర్ణాటులగు రాజులచే మాత్రము పరిపాలింపబడుటయును గాదు. ఈరాజ్యము ప్రవర్ధమానమై వర్ధిల్లుచున్న కాలమునఁ గర్ణాటభాగముకంటెఁ దదితరభాగ

ములె పెక్కుమహంగు లధికముగా నుండినవి. ఈరాజ్యమును బరిపాలించినవంశము సంగమవంశమును సంజ్ఞగలది. ఈవంశము కన్నడవంశమో, తెలుగువంశమో చెప్పట సాధ్యముగాదు. ఈసామ్రాజ్యమును బరిపాలించిన తక్కినసాళువవంశమును, తుళువవంశమును, ఆర్వీటివంశమును ఆంధ్రవంశములనుటకు, సందియములేదు. అయినను ప్రారంభమునగది సామ్రాజ్యమునకుఁ బైని చెప్పినకారణముచేతఁ గల్గిన సామ్రాజ్యమును పేరుగలిగి రాజ్య మొంతవిస్తరించినను, రాజులెందఱు మాటిపోయినను కర్ణాటసామ్రాజ్యమును సంజ్ఞవిడిచి యుండలేదు. *

* ఆంధ్రదేశమును బరిపాలించినకర్ణాటాధిపతులగు చక్రివర్తులు పాండ్య రాజులనుండి గైకొని పరిపాలించిన భూభాగమునకే మొదట కర్ణాటమని వ్యవహారనామముగలిగి క్రమముగానది యుత్తరదిశకుఁ బ్రాకినది. అందలి ప్రజలే కర్ణాటులైరిగావునఁ గర్ణాటులు నాంధ్రులలోనివారే. చాళుక్యుల పాలనారంభకాలమున నాంధ్రులలోఁ దూర్పుననుండువారికిని పశ్చిమమున నుండువారికిని భాషాభేదములేర్పడి ముదిరిపోయినందున పశ్చిమమున నుండు వారిభాషపాలెగన్నడమనియుఁ దూర్పున నుండువారి భాష తెలుగుగన్నడమనియు (తెలుగు) వ్యవహారనామములను బొంది ప్రత్యేకసారస్వతముల సృష్టికి హేతుభూతములైనవి కొంచుల యభిప్రాయము. అనేకకర్ణాటములు కర్ణాటులు తెలుగువారు నొక్కకుటుంబములోనివారైననె కలసి మెలసి యుంటిరి. కావున జాతీయత్వమువిషయమునఁ గర్ణాటులు త్రొలింగులుచిర్రులు పెంచుకొననక్కరలేదు.

సంగమవంశము-రాజ్యస్థాపనము.

ఈనూత్నకర్ణాట సామ్రాజ్యమును స్థాపించి వర్తిల్లజేసిన వారు సంగమరాజపుత్రులు. వీరరాజ్యమును స్థాపించినవిధమును గూర్చి పెక్కుండు పెక్కువిధములుగాఁ బెక్కుగాధలను వ్రాసియున్నాడు. మనకు యాదాధ్యము తెలియునంత వఱకు నీక్రిందిగాధను మాత్రమే విశ్వాసార్హమైనదిగాఁ బరిగణింపవలసియుండును. ఆంధ్రచక్రవర్తియగు రెండవప్రతాపరుద్రునికడ కోశాధ్యక్షులుగనున్న 'హరి యప్ప, బుక్కప్ప' లను నిరువురు సోదరులు కాకతీయసామ్రాజ్యము లేక యాంధ్రసామ్రాజ్యము భగ్నమైనవెనుక యానెగొంది సంస్థానాధీశ్వరుని యొద్దికిఁబోయి వారి శౌర్యసాహసప్రభావములచే మంత్రిత్యకోశాధ్యక్షత్వమును సంపాదించిరి. *

*(1) Buchanan in his "Travels in Southern India," (Mysore III, p. 110) visited Beidur in Mysore in A. D. 1801. A Brahmin by name, Ramappa Varmika, showed him a sanskrit book in his possession called the 'Vidyardanya Sikka' which related that the founders of Vizianagar were Hukka and Bukka, guards of the treasury of Pratapa Rudra. They fled from Warangal, sought the help of Vidyardanya and established a new dynasty and founded the city of Vizianagar.

(విద్యారణ్యక్షయను నొక సంస్కృతగ్రంథములో హుక్క, బుక్క, యను నిరువురుసోదరులు ప్రతాపరుద్రుని ధనాగారరక్షకులుగానుండిపాటిపోయి

అనెగొందిపురాధీశ్వరుడైన జంబుకేశ్వరరాయలు డిల్లీ-చక్రవర్తితో జరిగినయధ్ధమున వీరమరణము నొందినతరువాత డిల్లీచక్రవర్తి యాతనిమంత్రి యైనహరియప్పవడయరునకుఁ బట్టము గట్టెనని మహమ్మదీయ చరిత్రకారులు తెలియఁజేసియున్నా రని ప్రథమప్రకరణములో వ్రాసియున్నాఁడను. ఏదియెట్లు జరిగినను నూత్నకర్ణాటసామ్రాజ్యమును స్థాపించుటకు మున్ను 'హరి యప్పవడయర్' అనె

విద్యారణ్యుల నాశ్రయించి యాతనిసాహాయ్యమున నూత్నసామ్రాజ్యమును, విజయనగరపట్టణమును నిర్మాణముచేసెనట్లున్నదని యాగ్రంథముమైనూరులో 1801వ సంవత్సరములో వార్మికరామప్పయను బ్రాహ్మణుఁడు తమకుఁ జూపించెనని బు కొనె అనువారు తమ "దక్షిణహిందూదేశయాత్రలు" అను గ్రంథములో వాసియన్నారు.'

(2) Ferista writes :—"Warangal had fallen and the eastern territories of the Andhras had been annexed but a branch of this family appears to have removed to Bijanagar, on the Tungabhadra, and founded a Kingdom there which long resisted the Mahammadans of the Deccan and rose to great power and eminence." ఓరుగల్లుపడిపోయినది. ఆంధ్రుల ప్రాగ్దేశము కలుపుకోబడినది. కాని యీ(యాంధ్ర)కుంటుంబములో నొక శాఖవారు తుంగభద్రాతీరముననున్న విజయనగరమునకుఁబోయి దక్కనులోఁ బాలకాలము మహమ్మదీయుల నెదుర్కొనుచుండి బలాధ్యమై యుచ్ఛస్థితికి రాఁగలిగినట్టి సామ్రాజ్యము నొకదానిని స్థాపించినట్లుగన్నట్లుచున్నది.

గొందిలోనుండి రాజ్యపరిపాలనము చేయుచున్న మట్టుమహ్మదీయుల గ్రంథములలోనెగాక స్థానిక గాథలలోఁ గూడనట్లే చెప్పఁబడియెను. మఱియు నిందునకు శాసనప్రమాణము గూడ లేకపోలేదు. కాపలూరు తామ్రశాసనములో హరి హరుఁడు కుంజరకోనలో (ఆనెగొండికి సంస్కృతనామము) నుండి రాజ్యపరిపాలనము చేయుచుండెనని వ్రాయఁబడి యున్నది. *

విద్యానగర సిర్పాణము.

సంగమరాజపుత్రులైన హరిహరరాయ బుక్కరాయ లిరువురారానెగొండలో నుండి రాజ్యపరిపాలనము చేయుచుండ విద్యారణ్యస్వాములవారి ప్రేరణముచే నానెగొండికి నదురుగాఁ దుంగభద్రానదీదక్షిణతీరమున నాసోదరశ్రేష్ఠు లిరువురు నొకపట్టణమును నిర్మించి విద్యారణ్యుల పేరిట విద్యానగరమని పేరుపెట్టి తమరాజధాని యానగరమునకు మార్పుకొని యందుండి పరిపాలనముచేయుచుఁ గర్ణాట సామ్రాజ్యమును భుజబలదర్శముచే విస్తరింపఁజేసియాపట్టణముమహాన్నతస్థితికిఁ దెచ్చి రని చరిత్రజ్ఞులు వేనోళ్లఁ జాలుచున్నారు. ఇందుకు విరుద్ధముగా శ్రీయుత జయంతి రామయ్యగారు “ఈపట్టణమునకు విజయనగరమనియు, విద్యానగరమనియు రెండు

పేళ్లు మొదటినుండి వాడుకలో నున్నట్లు శాసనముల వలనఁ గనబడుచున్నది. విద్యాస్థానమును నూహచే విద్యానగరమని యు, విజయమున కాకరమను నూహవలన విజయనగరమని యు నామములు కల్పింపఁబడిన ట్లూహింపఁదగియున్నది. విద్యారణ్యస్వాముల స్మృత్యాహము వలనను, సాహాయ్యము వలనను గట్టినదగుటచే విద్యానగరమను పే రాపట్టణమునకు వచ్చినదని యొక వదంతి. అయినను గావచ్చును” అని యొక చోటను, “హరిహరుఁడు ముందు కాలధర్మము నొండఁగా బుక్కరాజు రాజ్యభారము వహించి, 1380 వ సంవత్సరము నఱకు రాజ్యము చేసెను. తదనంతరమాతని కొడుకు, ఇమ్మడి హరిహరరాజు రాజయ్యెను. ఈతనిరాజ్యకాలమందే విజయ నగరపట్టణము కట్టినట్లు కనుపట్టుచున్నది” అని మఱి యొకచోటను వారిచేత రచియింపఁ బడిన కర్ణాట రాజ్యకథా సారమనియెడు నొకవ్యాసములో వ్రాసియున్నారు.* వీరిట్లు వ్రాయుటయెగానియిందులకు హేతువులను గనుబఱచియుండిన యెడల వీరి యభిప్రాయము విశ్వసనీయ మని గ్రహింప వచ్చును. ఆ నె గొందిపురవరా ధీశ్వరుఁడైన విజయధ్వజుని కాలమునాఁడు విజయధ్వజుని పేరిటనేవిజయనగరమని యొక

*అంధ్రసాహిత్య పరిషత్తుత్పత్తిక ౪గవ సంపుటకము 3వ సంచికలోకర్ణాటరాజ్య కథాసారము” అనువ్యాసమును జగువునది.

పట్టణము గట్టఁబడియుండెననియు, నయ్యది విద్యారణ్యుల వారి ప్రేరణముచే విస్తరింపఁజేయఁబడివిద్యానగరమని మఱి యొకనామముంచఁబడి కర్ణాటరాజులకు రాజధానిగఁ జేయఁ బడినదనియు రాయవంశావళియును గ్రంథమున నున్నదనియు సామ్రాజ్యచరిత్రయును వ్రాసినవారిలో నొకరగు శ్రీయుత బెంగుళూరు సూర్యనారాయణరావుగారు వ్రాసియున్నారు.*

కాఁబట్టి విజయనగరము విజయధ్వజుని కాలమునందనఁగాఁ బండ్రెండవ శతాబ్దిమధ్యమునఁ గట్టఁబడియెనా లేక రెండవ హరిహరరాయల కాలమునందనఁగాఁ బదునాలగన శతాబ్దంత్యభాగమునఁ గట్టఁ బడియెనా విద్యానగరమని పేరెప్పుడెల్ల వచ్చినది మొదలగు విషయములను జర్పించి సత్యములిను దె సికొనుట కర్తవ్యము. వీరియభిప్రాయములు శాసనప్రమాణములతోఁ బోల్చి పరిశోధించినప్పుడెంత వఱకు విశ్వసనీయములుగ నుండఁగలవో చూతము గాక.

* 'Raya Vamsavali' ascribes the founding of Vizianagar to Vijayadhwaja, the second son of Chalukya Maharaja, who ruled in Kiskindha. Vidyaranya called the revived city Vidyanagar after his own name, and apparently must have ruled there without any king for about ten years." ("The Never To Be Forgotten Empire " page. 15.)

హరిహరరాయలును వానిసోదరుడు బుక్కరాయలును రాజ్యపరిపాలనము చేయుచున్న కాలమున నొకనాడు మృగ చూవినోదార్థము బయలు వెడలి తుంగ భద్రానదికి దక్షిణ పుటాడ్డున నున్న యరణ్యములో విహరించు చుండిరట! ఆప్రదేశమున నుండు కుందేళ్లకు జంకి వేటుకుక్కలు పలు విడుచుండుటఁ గాంచి యచ్చెరువందుచు నాసోదరు లిరువురు విద్యారణ్యస్వాముల వారికిఁ జెప్పఁగా నాప్రదేశమునఁ బట్టణము గట్టిన జయప్రదమగునని యామహాపురుషుఁడుసూచింపఁగా వారాప్రదేశమున నూత్ననగరముచు నిర్మించి యాత నివేరిట విద్యానగరమని పేరుపెట్టి వ్యవహరించినట్లొక గాథ బహుశతాబ్దముల నుండి వాడుకలో నున్నది. దీనికి మాతృక లేక యూరక కల్పింపఁబడినగాథ కాదు. ఒక శాసన మీ గాథకు నాధారమై యున్నది. హరిహరరాయలు విద్యానగరమునందు పట్టాభిషిక్తుఁడైన పిమ్మట క్రీ. శ. ౧౩౩౬-౩౭ న సంవత్సరమున చంద్రగిరి రాజ్యములో పడనాక్షసీమలో నువర్ణముఖనదీతీరమున నున్న కాపలూరు గ్రామమునకు హరిహర పురమని పేరుపెట్టి బ్రాహ్మణులకు ధారప్రాసి తామ్రశాసనము వ్రాయించెను. ఆశాసనమున వైగాధ యీక్రిందివిధముగాఁ దెలుపఁ బడినది. “ చంద్రవంశమున జనించిన సంగమరాజునకు నైమగురు పుత్తులు గలరు. వారిలో జ్యేష్ఠుఁ

పైన హరిహరరాయలు కుంజరకోన (ఆనెగొండి)లో రాజ్యము చేయుచుండి యొకనాడు వేటనిమిత్తము సైన్యముతో బయలు వెడిలి తుంగభద్రను దాటిదక్షిణమున నున్నయరణ్యమునకుఁ బోయి విహరించుచుండ నొకకుండేలు మిక్కిలి శౌర్యముతో గుక్కవైఁ బడి కఱచుటనుగాంచి యచ్చెరువందెను. అప్పుడాతఁ డాక్షేత్రమును పుణ్యక్షేత్రమును గాగ్రహించి విరూపాక్షదేవాలయముకడ నున్న విద్యారణ్యస్వామికి విన్నవించుకోఁగా నతఁడు, రాజా! ఈవ్రదేశము మిక్కిలి జయప్రదమైనది. ఇచట నొక నగరమును నిర్మించి విద్యానగరమని పేరుపెట్టి రాజధానిగఁ జేసికొని రాజ్యపరిపాలనముఁ జేసెదవేని నీకు శ్రేయస్సును నీరాజ్యమునకభివృద్ధియును గలుగు నని చెప్పఁగా హరిహరరాయలు విధేయుడై యామహనీయుని యాజ్ఞానుసారముగాఁ దరువాతను శా. శ. ౧౨౫౮ ధాతృనామ సంవత్సర వైశాఖ శుద్ధ సప్తమినాడు పుష్యమీనక్షత్ర యుక్త సింహలగ్నమున శంఖు స్థాపనము గావించి పురనిర్మాణము గావించెను. ” పట్టాభిషేక మహోత్సవము జరిగిన పిమ్మట హరిహరధరణీపాలుఁడు పంపావిరూపాక్ష మహేశ్వరుని నన్నిధానమున విశ్వామిత్రగోత్రుఁడును, ఆశ్వలాయనసూత్రుఁడును ఋక్కాఖాబ్రాహ్మణుఁడు ను సంకుకేశవ భట్టు కుమారుఁడును నగు అనంతసూరనార్యు

నకు చంద్రగిరిరాజ్యములో పడనాటిసీమలో సువర్ణముఖతీరముననున్న కాపలూరు గ్రామమునకు హరిహరపురమని నామ శరణమునుజేసి యగ్రహారముగా ధారపోసి యీతామ్రశాసనము వ్రాయించెను. ఈశాసనము నందినాగరలిపిలో లిఖింపఁబడియున్నను అక్షరములరచన యాధునికమైయుండుట యేగాక కొన్నియక్షరములు దేవనాగరియక్షరములను బోలియున్నవి. గనుక శాసనము కల్పితమని స్వల్పారుశాసనసంపుటములం బ్రచురించిన సంపాదకు లభిప్రాయ మిచ్చియుండుట చేఁ గాపలూరుశాసనము విశ్వాసార్హమైనది కాదనియు, పరమప్రమాణముగా గ్రహింపరాదనియుఁ జెప్పవత్తురేమో. దొరతనమువాని శాసనపరిశోధనాధికారిగనుండి కీర్తిశేషులై చన్నరావుబహదరు పెంకయ్యగా రీశాసనముంగూర్చి యేమి వ్రాసియుండిరో మనము తెలిసికొన్నపక్షమున కాపలూరు శాసనములోని విషయము లబద్ధములు గాననియు, బ్రమాణములుగాఁ గైకొనఁదగినవనియు బోధపడక మానదు. స్వల్పారుమండల ప్రాచీనచరిత్రమునందు నారిట్లువ్రాసియుండిరి.

“మనయెదుటనున్న సంపుటములో విజయనగరమునకు సంబంధించినప్రాచీనశాసనము కాపలూరుశాసనమై యున్నది. (తామ్రశాసనము ౧౫) ఈశాసనము మొదటి హరిహరరాయల పరిపాలనములో శా. శ. ౧౫౨౫ ధాతృనామసంవత్సరమునకు సరియైన కీర్తి. శ. ౧౫౩౬-౩౭ న సంవత్సరములో లిఖింపఁబడినది. ఈ సంవత్సరములోనే విద్యానగరము

322 ఆంధ్రులచరిత్రము, మూడవభాగము.

నిర్మింపబడియెనని నన్నిజ్ఞాపియుండెను. తరువాతశాసనములనుబట్టి వంశమునకు మూలపురుషుడైన సంగముడు బుక్క-రాజునకును మెంగాంబికకుఁ బుత్తుడని కాపలూరుశాసనము దెలుపుచున్నది. చంద్రవంశమున బుధుడు, ఆయ్యు, నహుషుడు, యయాతి, యరు మొదలగువారు జనించిరనియు, వారివంశమున జనించిన సంగమునకు గాలాంబికయును భార్యవలన హరియణ్ణ, కంపణ్ణ, బుక్కణ్ణ, మారణ్ణ, ముద్దణ్ణ అనునేపురుపుత్తులు జనించిరనియు, వారిలో జ్యేష్ఠుడైన హరిహరుడు అంగకళింగాదిదేశములను జయించి కుంజరకోనలో (సంపాదకులు చెప్పినట్లు ఆనెగొండికి సంస్కృతనామమగుట స్పష్టము) నుండి భూపరిపాలనము చేయుచుండెననియుఁ జెప్పబడినది. ఆనెగొండి తుంగభద్రానదికి నుత్తరపుటొడ్డున నుండెను. విద్యానగరముయొక్క శిథిలమైన ప్రదేశములన్నియు దానికెదురుగ దక్షిణపుటొడ్డును జేరియున్నవి. ఒకప్పుడు హరిహరరాజు వేటకొఱకు బయలుదేలి నదినిదాటి నదికిదక్షిణమున నొక యరణ్యమునుగాంచెనని శాసనము దెలుపుచున్నది. అన్నటనొకకుండేలు వేటకుక్కను మార్కొనుటగాంచి విద్యారణ్యశ్రమమునకుఁబోయి యావంతసమాచారమును దెలిపి యందులకేమిహేతువని ప్రశ్నించెను. అయ్యది రాజాధిరాజులకు నిలయముగానుండఁబగినప్రదేశమని యామహానుభావుఁడు దెలిపెనట. అందువీఁడ నతఁడు విద్యానగరమును నిర్మించెను. పట్టాభిషేకమొనరింపి రాజు కాపలూరుగ్రామము నగ్రహారముగా నొసంగెను. ఈశాసనకాల మిదివఱకుఁ గానుపించిన హరిహరుని శాసనకాలముకంటె మూడుసంవత్సరములు పూర్వపుదిగా నుండెను. లిపిలోని భేదమునుబట్టి యీశాసనము విశ్వసనీయమైనదికాదని సంపాదకు అనుమానించుచున్నారు.

మొదటిసంగమునితండ్రి రైసుగారు ప్రచురించిన మూడుతామ్రశాసనములలోను దెలుపబడియుండెను. అంగకళింగాశాసనము మొదటిపాఠి

హరుని కాలములోనిది. తక్కిన రెండుశాసనములును మొదటియొక్కరాయని కాలములోనివి. ఇచ్చట సంగముని భార్యయు, తల్లియు పేరులు కొంచెము మార్పుతోనున్నవి. మొదటిశాసనముయొక్క మాతృక గవ్వట్టలేదుగాని దానినకలునుమాత్రము రైసుగారు ప్రచురించిరి. కాపలూరుశాసన మేసంవత్సరమున జనించినదో యీశాసనము నాసంవత్సరముననే జనించినది. తక్కిన రెండుశాసనములయొక్కకాలము శా. శ. ౧౨౬౬. తారణసంవత్సరమునకు సరియైన క్రీ. శ. ౧౩౪౮-౪౯ దవ సంవత్సరముగానున్నది.

కడపటి రెండుశాసనములలోను ప్రతిగ్రహీతయజ్ఞాభీయుఁడును, ఆపస్తంబసూత్రిఁడును, భారద్వాజగోత్రిఁడును నగు సోమయయనునాతఁడు. ఆతఁడు నాచనపుత్రిఁడును, సకలాగమవేదియు, అష్టదశపురాణాభిజ్ఞతార్థవేదియు, అష్టభాషాకవిత్వోక్తియు నగువాఁడుగానుండెను. ఇతఁ డాంధ్రకవియైన నాచనసోమఁడుగాఁబోలు ! మొదటి శాసనమైన బాగేపల్లిశాసనములోని మొదటిశ్లోకమునుండి యిరువదియైదిమిదవశ్లోకమువఱకును కాపలూరుశాసనములోని రెండవశ్లోకముమొదలుకొని యిరువదితొమ్మిదవశ్లోకమువఱకునుగల శ్లోకములకు భేదమేమియును లేక యొక్కరీతినే యుండి విద్యారణ్యస్వాములప్రేరణమున హరిహరరాయలచే విద్యానగరము నిర్మింపఁబడినదని తెలియజేయుచున్నవి. కడపటి రెండుశాసనములకూడ విద్యానగరము విద్యారణ్యకృతమని తెలుపుచున్నవి. కాపలూరుశాసనములోను రైసుగారుప్రచురించినశాసనములోను నగరనిర్మాణమునుగూర్చి వ్రాయఁబడినగాథ పదునాఱవశతాబ్దిలో ప్రథమభాగకాలమున సయితము వాడుకలోనుండెను. పోర్చుగీసుచరిత్రకారుఁడయిన ఫెర్నావోననిజ్ విద్యానగరనిర్మాణమునుగూర్చి యిదే గాథను చెలిపియున్నాఁడు. కాపలూరుశాసన మేసంవత్సరమునఁబుట్టినదో యాసంవత్సరముననే బాగేపల్లిశాసనము పుట్టినది. దానిమాతృక గాన

3-౨౪ ఆంధ్రులచరిత్రము, మూడవభాగము.

రాదు. రెంటిలోను దానమిచ్చుభాగముబజరు కేవలమేమియును గానుపిం
 పదు. ఆకాశనములలో దానముచేయబడిన గ్రామములు భిన్నములై
 భిన్నరాజ్యములందున్నవి. అనగా ఎరగుడిగ్రామము ఘనశైలరాజ్యము
 (పెనుగొండరాజ్యము) లోనిది. కాపలూరు చంద్రగిరిరాజ్యములోనిది.
 ఈకాశనము లొకదానిజూచి మఱియొకటి వ్రాయబడి యుండవలయు
 ను. కాదేని యీరెంటికిని మాతృక మఱియొకటి యుండవలయును. కా
 బట్టి మాతృక రాయలగిరింధ్రాంధారమునఁ బెరిపబడి యందలి
 యుపోద్ఘాతముమాత్రము ప్రతికాశనమునందును కేర్పబడుచు నుండవల
 యును. ఈయుపోద్ఘాతము రాయల యాస్థానకవులచే రచింపబడియుండ
 వలయును. మొదటి హరిహరరాయల కాపలూరుకాశనమువలెనే మొదటి
 బుక్కరాయలకాశనములు రెండును నందినాగరలిపిలోనుండుట యొక
 ముఖ్యంశము. బుక్కరాయలకాశనములను లిఖించినవాఁడు నాగి
 దేవుఁడు. అతఁడే ఎరగుడికాశనమును పెద్దక్కరములతో వ్రాసినవాఁడు.
 కాబట్టి మాతృకగానరాకపోయినను ఎరగుడికాశనము క్రమమైనదని
 యూహింపవకాశ మిచ్చుచున్నది. అందువలన కాపలూరుకాశనములో
 ని విద్యానగరనిర్మాణమునుగూర్చిన గాథసైతము విశ్వసనీయమైనదిగా
 నిర్ధారింపబడుచున్నది. సంగమనితందీర్చి బుక్కరాజయినను అతనిభార్య
 పేరు గాలాంబికయైనను లేక మేళాంబికయైనను అతనితల్లిపేరు మెంగాం
 బికయైనను మేగాంబికయైనను చరిత్రపరిశోధకాఁ డంతగాఁ బాటించవల
 సినపనిలేదు.”

ఇట్లు రావుబహదరు వెంకయ్యగారు విద్యానగరమువిద్యా
 రణ్య కృతమని తెలుపుచున్న కాశనములు క్రమమైన వని
 ఋజువు చేసియున్నారు. ఇంతియగాక బుక్కరాయల కాల

ములో అనగా క్రీ. శ. ౧౩౪౪-౪౫ దవ సంవత్సరమున లిఖింపబడిన శాసనములో

“విద్యాభిదాన నగరీ విజయోన్నతిశాలినీ

విద్యారణ్య కృతాతస్యాం రత్నసింహాసనే స్థితః”

అను వాక్యములు గన్పట్టుచున్నందున విద్యానగరము విద్యారణ్య కృతమనివిస్పష్ట మగుచున్నది. మఱియును శా.శ. ౧౨౭౪ లో (౧౩౫౨) బుక్కరాయలు ద్వారనముద్రము రాజధానిగా హొయిసలరాజ్యమును బరిపాలించుచున్నట్లును, అక్కడనుండి హొసపట్టణమునకును, అచ్చటినుండి విద్యానగరమునకును రాజధానిని మార్చుకొన్నట్లు గన్పట్టుచున్నది. శా. శ. ౧౨౭౬ లో (౧౩౫౪) హొయిసన దేశములోని హొసపట్టణమునుండియే రాజ్యపరిపాలనము చేయుచుండెను*

అయినను శా. శ. ౧౨౭౭ లో (౧౩౫౫) తుముకూరు జిల్లాలోని పావగడతాలూకాలోనియొక శాసనమువలన విద్యానగరములోని రత్నసింహాసన మధిష్ఠించియుండి మొదటి బుక్కరాయలు పరిపాలనముచేయు చుండినట్లు తేటపడుచున్నందున నాసంవత్సరాంతముననే బుక్కభూపతి రాజధాని హొసపట్టణమునుండి విద్యానగరికి స్థిరముగా మార్చుకొని యుండవలయు నని విదిత మగుచున్నది.*

* Ep. Carn Vol XI ed Nos 2 and 3

* Ep. Carn, Vol XII P. G. 74

3-౨౬ ఆంధ్రులచరిత్రము, మూడవభాగము.

ఇట్లు వెక్కుకొననముల వలనను, చరిత్రగ్రంథముల వలనను, స్థానిక గాథలవలనను విద్యానగరము విద్యారణ్యస్వామి ప్రేరణముచే మొదటి హరిహర రాయలవలన నిర్మింపబడినదనియును, రెండవ హరిహర రాయలకుఁబూర్వమే మొదటిహరిహరునకు మొదటి బుక్కరాయలకు రాజధానిగ నుండెనని స్పష్టముగాఁ గన్పట్టుచుండ జయంతి రామయ్యగారు విద్యానగరము లేక విజయనగరము రెండవహరిహరరాయల కాలమునందే కట్టబడినట్లు కనుపట్టు చున్న దని వ్రాయుట వింతగా నున్నది. విద్యానగర నిర్మాణమునుగూర్చిన వీరి యభిప్రాయము విశ్వసనీయ మైనది కాదని నిస్సంశయముగాఁ జెప్పవచ్చును.

మాధవ విద్యారణ్యస్వామి.

ఆది శంకరుల తరువాత శంకరాచార్య పీఠమునకు వచ్చిన వారిలో మాధవాచార్యులకుఁ బూర్వమునందుఁగాని పరమునందుఁగాని యింతటి పండితులు మఱియెవ్వరును లేరని చెప్పుదురు కాని యీమహాత్మునకుఁ బూర్వము జగద్గురు పీఠము నధిష్ఠించి నట్టి విద్యాతీర్థులు విద్యారణ్యునికంటె నధికుఁడును గురువునై యుండెను. విద్యాతీర్థులనే భారతీతీర్థులనికూడఁబిలుదురు. మాధవుఁడు తుంగభద్రాతీరమునఁ బం

సాక్షేత్రమున జనించె నని చెప్పుదురు. మాధవుడు యజ్ఞ శ్లాఘీయుడును, భారద్వాజగోత్రుడును, బోధాయనసూత్రుడు నగు మాయణుడును బ్రాహ్మణునకును, శ్రీమతి యను నామెకును జనించిన క్షేష్ట పుత్తుడు. ఈయనకు సాయన, భోగనాథులనువారు సోదరులుగా నుండిరి. ఈమహాపురుషుడు తురీయాశ్రమము నెప్పుడు స్వీకరించెనో స్పష్టముగఁ దెనియదుగాని మొట్టమొదట నీతిఁడు ప్రథమహరిహరబుక్కరాయలకు మంత్రిగను, హితబోధకుఁడుగనుండి విజయనగర సామ్రాజ్య స్థాపనకుఁ దదభివృద్ధికిని కారణభూతుఁ డగుటయే గాక వేదభాష్యాద్యుద్గ్రంథములను రచించి నైదికషతము నుద్ధరించెను. మాధవసాయణు లిరువురు సంస్కృతభాషలో నున్న శాస్త్రము లన్నింట నపారపండిత్యము గలవారుగానుండిరి. వీరిరువురును గలిసి రచించిన గ్రంథముల సంఖ్యనూటికిఁ బైఁగా నుండును. శ్రౌతము, స్మార్తము, వేదాంతము, ధర్మశాస్త్రము, మిమాంసము, జ్యోతిషము, వ్యాకరణము చరిత్రము మొదలగు విషయములనుగూర్చి యుద్గ్రంథములను వ్రాసియుండిరి. వీనిలో వేదభాష్యము ప్రధానమైనది. దీనికి సాయన భాష్యమని పేరుగలదు. శృంగేరీపీఠము నధిష్ఠించిన విద్యాతీర్థు లనుమహాపురుషునిప్రసాదముననే తాను వేద భాష్యమును రచింపఁగలిగితి నని సాయనాచార్యులు చెప్పు

3-2- ఆంధ్రులచరిత్రము, మూడవభాగము.

కొనియెను. తన గురువైన విద్యాతీర్థులను విద్యారణ్యులవారు తాము రచించిన గ్రంథములలో—

“యస్యనిశ్చయితం వేదాః యో వేదేభ్యోఽఖిలం జగత్
నిర్ణయే త మహం వందే విద్యాతీర్థమహేశ్వరమ్.”

అని గురుస్తుతి యొనర్చుటఁజూడ నాయన విద్యారణ్యుని కంటెను మహిమాఘ్యుఁ డని బోధపడఁగలదు. మాధవుఁడు ప్రథమ హరిహరబుక్కరాయలకు మంత్రిగ నున్నట్లు నాయ నుఁడును బుక్కరాయఁ యన్నకొడు కగు సంగమునకును తరువాత రెండవహరిహరరాయలకును మంత్రిగ నుండెను. ఇట్టి ప్రసిద్ధపురుషులజీవితచరిత్ర విషయమునఁ జర్చనీయాం శము లనేకములు గలవు. వాని నన్నిటిని గ్రంథవిస్తరభీతిచే వివరించుట మానుచున్నాఁడను. “మాధవాచార్యులే విద్యా రణ్యులయిఁయుండిన నుండవచ్చును గాని యవుఁని చెప్ప టకుఁ దగిన యాధారములు నాకింతవఱకు దొరకలేదు. మా ధవాచార్యకృత గ్రంథములు కొన్నియు, విద్యారణ్యకృత గ్రంథములు కొన్నియుఁ గనఁబడుచున్నవి” అని శ్రీయతః జయంతి రామయ్యగారు తమ ‘కర్ణాటరాజ్యకథాసారమున’ వ్రాసిన వాక్యమువిద్యానగరనిర్మాణమునుగూర్చివ్రాసిన వా క్యమువలెని వింతగఁ గనపట్టుచున్నది. మాధవాచార్యులు తాను సన్న్యాసమును స్వీకరించకమున్న, పరాశరస్మృతి

వ్యాఖ్యానము, మనుస్మృతి వ్యాఖ్యానము, వేదభాష్యములు, జైమినీన్యాయమాల విస్తారము, కాలమాధవ్యము, వ్యవహార మాధవ్యము, శంకరవిజయము, సర్వదర్శనసంగ్రహము, మొదలగు గ్రంథములను రచించె నని చెప్పుదురు. ఈగ్రంథములలోఁ గొన్నిటఁ దన గోత్రమును తండ్రి పేరును జెప్పకొనియెను గాని సన్న్యాసమును స్వీకరించిన తరువాత చెప్పిన గ్రంథములలో నీపద్ధతిని బుద్ధిపూర్వకముగా విడిచిపెట్టెను. సాధారణముగా నీయనగ్రంథములలో మొదట, “వాగీశాద్యాస్సుమనసః” అను శ్లోకము వ్రాయఁబడుచుండెను. ఆయన ‘జైమినీన్యాయమాల’ విస్తార వ్యాఖ్యానములో వైనుదాహరించిన ముద్రభూత శ్లోకము తనచే రచియింపఁబడిన దని తెలిసికొనుటకు గుర్తుగా తన గ్రంథములలోఁ బ్రయోగింపఁబడిన దని వ్రాసికొనియెను. సన్న్యాసమును స్వీకరించిన తరువాత వేదాంతపంచదశి, వివరణప్రమయసంగ్రహము, బ్రహ్మవిదాశీర్వాదపద్ధతి, జీవన్ముక్తివివేకము, దేవీ ఆవరాధస్తోత్రము, మొదలగు గ్రంథములను రచించెను. వీనిలో కులగోత్రనామములను బెలుపుకొని యుండలేదు. ఆధ్యాత్మికగురువైన విద్యాతీర్థులను, శంకరుని మాత్రము పేర్కొనియుండెను. ధర్మశాస్త్రవిషయమునఁ బరాశరమాధవీయమును, వేదాంతవిషయమున విద్యారణ్యకృత పంచదశియు,

చరిత్రవిషయమై శంకరదిగ్విజయమును, దర్శనవిషయమున సర్వదర్శన సంగ్రహము, జైమినీన్యాయమాలయను గ్రంథములును, మన దేశములో విద్వన్నాస్యములై ప్రఖ్యాతములై యున్నవి. వైచ్చుల దాడులవలన దేశమరాజకమగుటను గాంచియు, శ్రౌతస్మార్తకర్మములు నశించుచుండుటయు నైదికమతము జైనజంగమయవనాది మతములచే ఖండింపఁ బడుచుండుటయుఁ దలపోసి స్వదేశ స్వమతముల నుద్ధరించుటకై కేవలము నిరపేక్ష బుద్ధితో నొక హిందూమహాసామ్రాజ్యమును స్థాపించి వర్ధిల్లఁజేసి యద్వితీయ మహాపురుషుడై శృంగేరిలోని జగద్గురు పీఠము నలంకరించిన యీ మహానుభావుఁడు నూతేంద్రకంటె నెక్కుడు కాలము జీవించి యుండి ౧౩౨౬వ సంవత్సరమున బ్రహ్మైక్యమునుగాంచెనని తెలియు చున్నది.

ప్రథమ హరి హర రాయలు

(౧౩౩౬ మొదలుకొని ౧౩౫౫ వఱకు)

యదువంశమున జనించిన సంగమరాజ పుత్తుఁడగు నీప్రథమ హరిహర రాయలు ౧౩౩౬ వ సంవత్సరమున విద్యానగరమునఁ బట్టాభిషిక్తుఁడై నట్లు గన్పట్టుచున్నది. ఇతఁడు సింహాసనమెక్కిన కాలమున మూడవ బల్లాలదేవుడు ఘోరినల రాజ్యమును (కర్ణాటరాజ్యమును) బరిపాలనము చేయుచు

డెను. ౧౩౨౭ వ సంవత్సరములో మహమ్మదుతుఫ్ఫలఖ్ దం
 డెత్తివచ్చి రాజధానియైన ద్వారసముద్రమును ముట్టడించి
 నాశనము గావించెను. అంతట బల్లాల దేవుడు స్వరాజధానిని
 దక్షిణార్కాడు మండలములోని తిరువణ్ణామలకు మార్చుకొని
 యెను. మూడవ బల్లాలదేవుడు ౧౩౨౭-౪౩ వఱకు రాజ్య
 పరిపాలనము చేసియుండెనుగాని పూర్వపు టాన్నత్యమంతయు
 ను గోల్పోయి పేరునకు మాత్రము చక్కవర్తిగ నుండెను.
 వానికొడుకు నాలుగవ బల్లాలదేవునిశాసనము లొకటి రెండు
 గన్నట్టుచున్నవి గాని యతడు స్వతంత్ర పరిపాలనము చేసె
 నని విశ్వసింప నాధారము గన్నట్టదు. మూడవబల్లాల
 దేవుడు రాజధానిని ద్వారసముద్రము నుండి తిరువణ్ణామలకు
 మార్చుట మహమ్మదీయుల దాడివలనఁ గాక హరిహరరాయ
 లయొక్కయు, బుక్కరాయలయొక్కయు భయముచేతఁగూడ
 నైయుండును. అప్పటికే హొయిసల సామ్రాజ్యము నానాటఁ
 గృశించి సన్నగిలిపోవు చుండెను. హరిహర రాయలు తాను
 సింహాసన మెక్కునప్పటికే తానును తనసోదరులును హొయి
 సలరాజ్యములోఁ జాలభాగము నాక్రమించుకొని యుండిరి.
 విద్యానగరమున రత్నసింహాసన మధిష్ఠించిన తరువాత హరి
 హరరాయలు తనరాజ్యమును నలుపక్కల విస్తరింపఁజేసెను.
 ఇతనికి హొయిసల బల్లాలదేవునికి నెట్టిసంబంధము గలదో

శాసనాధారము లేవియులేవని తెలుపుచు హరిహరుడుకుూడవబల్లాలదేవునికి లోబడిన సామంతుడని మార్వల్ గారెట్లూ హింపఁ గలిగిరో విదితము గాక యున్నది. *

౧౩౪౬ వ సంవత్సరము నాటికి హొయిసల రాజ్యమున తయు హరిహరరాయలచే జయింపఁబడినూత్పకర్ణాటసామ్రాజ్యమునం జేర్పఁబడి యుండెను. హరిహరునకు రెండవ శక్తుఁడైన బుక్కన్నయను బుక్కరాయలు యువరాజుగఁ జేయఁబడియెను. తనయన్న మరణమునొందు వఱకు బుక్కరాయలన్నతోఁగలిసి పరిపాలనముచేసినట్లు శాసనములవలనఁ దెలియుచున్నది. తమ్ములు నల్వురును తనకు విధేయులై చెప్పినరీతిని బ్రవర్తించు చున్నందున హరిహరరాయలు రాజ్యమునువిస్తరింపఁ జేయుట కనునయ్యెను. సోదరులలోన్చిట్టి యొకమత్యము కుదిరి యుండుటచేతనే వీరలు మహమ్మదీయులు మొదలగు వారిని జయించి రాజ్యమును విస్తరింపఁజేయఁ జాలిరి. ఇతఁడు తెలుఁగు దేశములోని యుదయగిరి రాజ్యమును, చుడ్రగిరి

* It is not ascertained as yet from epigraphical records what definite position these 2 chiefs held under the Hoysals, but that they were powerful enough to exercise much influence in the Hoysala kingdom long before they could declare their independence is proved by certain known facts.

(Marshall's Report 1907—08. pp. 235)

రాజ్యమును, పెనుగొండరాజ్యమును జయించెను. ౧౩౪౪ గవ సంవత్సరమునఁ దురుష్కులను హిందువులకును జరిగిన యుద్ధములోఁ బ్రతాపరుద్రుని పుత్తునికీ దోడ్పడఁ జెక్కుపై న్యములతోఁ దన పెద్దతమ్ముడగు కంపభూపతిని బంపెను. ఆయుద్ధమున హిందువులుజయించి తురుష్కులను ఏకశిలానగరమునుండి తఱిమివేసిరి. హరిహర రాయలు తన పెద్దతమ్ముడగు కంపభూపతిని ఉదయగిరి రాజ్యమునకుఁ బాలకునిగా నియమించెను. ఈయువయగిరి రాజ్యమునఁ బాకనాటివిషయమును, ములీకినాటి విషయమును కేరియుండెను. ౧౩౪౬ వ సంవత్సరమునకంపరాయలకుమంత్రిగనున్న ముద్రిసిద్దిశాయన్న యొడయలు గావించిన దానశాసనమునుబట్టి కంపరాయలీరాజ్యమును బరిపాలనము చేయుచున్నట్లు తెలియుచున్నది. కంపరాయనిశాసనము లెచ్చటను గానరానందునను ౧౩౫౭వ సంవత్సరమున నీతనికుమారుడగు సంగముని శాసనము గానంబడు చున్నందునను, హరిహర రాయలకుఁ బిమ్మట బుక్కరాయలె రాజ్యాధిపత్యము వహించినందునను నీతఁడు హరిహరునకు ముందుగానే మరణము నొంది యుండవలయును. సంగమ రాజపుత్రులగు హరయన్న, కంపన్న, బుక్కన్న, మారన్న, ముద్దన్న అనునేవురును బంపాండవులవలె నైకమత్యము గలిగి దిగ్విజయము గావించి సామ్రాజ్యము ప్రవృత్త

మానమగునట్లు చేసిరి. ఈసోదరు లేవురును బల్లప్పదండనాయకుడును కుమార శ్యామన్న యొడయలును గలిసి దిగ్విజయజ్ఞాపకార్థము శా. శ. ౧౨౬౨ పార్థివ సువత్సర చాల్లూణబహుళ పాడ్యమినాడు. (౧౩౪౬) శృంగేరి పీఠాధిపతి భారతీ తీర్థ శ్రీపాదులకును, వారిశిష్యులకును, నలువండ్లు బ్రాహ్మణులకును తొమ్మిది గ్రామములను దానములను జేసియుండిరి. కావున నాసోదరు లేవురు నైకమత్యముతో నుండిరినియు, హరిహరునికి లోబడి నల్వరు తమ్ములు స్వతంత్రపరిపాలనము చేయుచుండిరిని మనమూహింప వలయునే గాని పరస్పరము సంబంధములేక యెవరికివారు స్వతంత్రులై పరిపాలనముచేయుచుండిరిని తలంపరాదు.

ప్రథమ హరిహరరాయలు రాజ్యపరిపాలనము చేయుకాలమున నే యోరుగల్లునుండి డిల్లీచక్రవర్తి సైన్యములను వెడలఁగొట్టిన తరువాత మూడు సువత్సరములకుఁగా ౧౩౪౭ వ సువత్సరములో చక్రవర్తి సైన్యాధిపతులలోనొక్కఁడగు హసన్ గంగూ అను నాతఁడు స్వతంత్రుఁడై బహమనీరాజ్యమును స్థాపించి అల్లాఉద్దీన్ షాహాఅను బిరుదునామముతో దక్కనుదేశమునఁ బరిపాలనము చేయనారంభించెనని బ్రథమప్రకరణమునఁ దెలిపియున్నాఁడను. బహమనీరాజ్యము స్థాపింపఁబడిన వెనుక విజయనగర సామ్రాజ్యాధీశ్వరులకును

బహమనీ సుల్తానులకును యుద్ధములు జరుగుచువచ్చెను. అనేక యుద్ధములలో తురుష్కులను హరిహర రాయలు జయించి నట్లు శాసనములంబట్టి తెలియుచున్నది. ఈ ప్రథమ హరిహర రాయలు గిరిర లో రాజ్యపరిపాలనము చేయుచున్నట్లొక శాసనములో గన్పట్టుచున్నందున గిరిరవఱకు బదునెనిమిది సంవత్సరములు పరిపాలనము చేసెనని యూహింపవచ్చును. అల్లాఉద్దీన్ షాహ గిరిర వఱకుఁ బరిపాలనము చేసెను. కాబట్టి వీరుభయలును సమకాలికులనిచెప్పట కెంతమాత్రమును సందియములేదు*. హరిహరరాయలు గిరిర వఱకు మాత్రమే జీవించియుండినని స్వయలుగారు వ్రాసినది విశ్వసనీయముగాదు. మఱికొంపఱు హరిహరరాయలు గిరిర వఱకు జీవించి యుండిరని వ్రాసిరి. అదియును విశ్వసనీయముగాదు.

* Ep. Carn Vol VIII Sb. 104.

Archaeological Survey of India. 1907-08 The first Vizianagar Dynasty, Viceroys and Ministers. page 240.

(A Jaina Sasana dated S. 1276 (Vijaya) or AD 1354 from Soraba, distinctly says that in that year when Mahamandaleswara Hariappaodeyar was ruling the kingdom. Malagowda died and his wife Chennakka went to swurga (heaven) by her saha gamana (seti)

విద్యానగరము నిర్మింపఁబడిన తరువాత దక్కన్ సుల్తానుల దార్జన్యములకుఁ దాళఁజాలక స్వదేశములను విడనాడి వచ్చిన యాంధ్రకర్ణాటకుల కెల్లరకు రక్షక స్థానమై క్రమాభివృద్ధి నొందుచు దక్షిణ హిందూదేశమున విశేష ప్రాముఖ్యమును గాంచి మహమ్మదీయుల కభేద్యమై యొప్పుచుండెను. హరిహర దేవరాయలు సింహాసన మధిరోహించిన వెనుక క్రమముగా మహిషూరము, కన్నడము, వనవాసి (జయంతి) మొదలగు సీమలను జయించి రాజ్యమును విస్తరింపఁ జేసెను. మఱియు బౌదామికోటను బలపఱచెను. ఇతఁడు విద్యానగరమునందుండి బరకూరు మొదలగు సీమలను బరిపాలించుచుండఁ బెద్దతమ్ముఁడైన కంపభూపతి యుదయగిరిరాజ్యమును, రెండవతమ్ముఁడైన వీరబుక్క భూపతి మధ్యదేశమును మూడవతమ్ముఁడైన మారభూపతి వనవాసిదేశమును, బరిపాలనము చేయుచుండిరి. హరిహరదేవరాయలు ఒహుభూము లొక్కమించుకొని ప్రతినిధి పాలకులను నియమించి మహారాజ పదవి యందున్నను మూడవ బల్లాలదేవుఁడు బ్రగికి యున్నంతవఱకును మహామండలేశ్వరుండనని మాత్రమే చెప్పుకొనుచు దేశమునకు నెమ్మది కలిగించి చక్కనిస్థితికిఁ దీసికొని వచ్చెను. కన్నడదేశమునందలి ప్రాచీన జైన ప్రభువులను లోబఱచుకొని యాదేశమునఁ బన్నులు రా.బట్టుకొనుట కొఱకుఁ జక్కనిపద్ధ

తుల నేర్పఱచెను. కన్నడదేశమునందలి సముద్ర ప్రాంత భూముల నాకర్మమించుకొన్న యరబ్బులను జయించి వారివలనఁ గప్పముఁ బడయుచుండెను. ఇతఁ డీనూత్నకర్ణాట సామ్రాజ్యము నేలుచున్న కాలమున జనుల నూనప్రాణ ధనంబులకు రక్షణము గలిగి యుండెను. వాణిజ్యము పెంపొందినది. దారి నోపిడులు దొంగతనములు తగ్గిపోయినవి. వసుంధర సర్వసస్య ధ్యమై వజ్రులుచుండెను.

నా చ న సో ముఁ డు.

ఆంధ్రమున నుత్తరహరివంశ కావ్యమును రచించి ప్రఖ్యాతుఁడైన మహాకవి నాచనసోముఁడు హరిహరబుక్కరాయల కాలముననుండెను. నాచనసోముఁడనెడికవి యెఱ్ఱాప్రిగడ కిరువదిముప్పదిసంవత్సరముల తరువాత నున్నవాఁడని యాంధ్ర కవుల చరిత్రమునందు వ్రాయఁబడియుండెనుగాని యెఱ్ఱాప్రిగడకు నాచనసోముఁడు సమకాలికుఁడని స్పష్టముగా బుక్కరాయని శాసనములంబట్టి తెలియుచున్నది. యజ్ఞశాఖాబ్రాహ్మణుఁడును, ఆపస్తంబసూక్రుఁడును, భారద్వాజగోత్రుఁడును, నాచనవంశాంబుధిచంద్రుఁడును, సకలాగమవేదియును, అష్టాదశపురాణనామాభిజ్ఞతార్థవేదియును, అష్టభాషాకవిత్వశ్రీయుతుఁడు నగుసోమయాఖ్యునకు సంగమరాజపుత్రుఁడగు బుక్కరాయలు పంపాతటంబునాదలి భాస్కరక్షేత్రం

330 ఆంధ్రులచరిత్రము, మూడవభాగము.

బునందుండిన శ్రీవిరూపాక్షస్వామిసన్నిధిని శా. శ. ౧౨౬౩ తారణసంవత్సర చైత్రశుద్ధ ౯ నాడు పినాకసీతలమునందలి పంచాకలదిన్న యను గ్రామమునకు బుక్కరాయపుర మని నామాంతరమును గల్పించి ధారపోసి శాసనము వ్రాయించెను. నాచనయనునది ప్రసిద్ధపురుషుని నామమైయుండును. అతనివంశమునందు సోముడు జనించెనుగావుననాచన సోముడని వ్యవహరింపబడుచున్నాడు. నాచనయింటిపేరు మాత్రమేగాక యితని తండ్రిపేరు నాచిరాజుని యాంధ్రప్రభుధములయందు వ్రాయబడియున్నది. ఒకవేళ యింటిపేరు నాచిరాజువారనియైనం జెప్పవచ్చును. పిల్లలమట్టిపినవీరనశృం గారశాకుంతలమున కవిస్తుతిపద్యములో 'నాచిరాజుని సోము' అని ప్రశంసించియున్నాడు. కూచిమంచి జగ్గకవి సుభద్రా పరిణయమునందు "నాచిరాజుసోముని" యనినుడివియున్నాడు. ఆఱువేలనియోగియైన కోవెల గోపరాజు,

చ॥ అనఘుహుళక్కిభాస్కరు నుహామతిపిల్లలమట్టి పెద్దిరాజును చినవీరరాజు కవిసోముని తిక్కనసోమయాజి కేతనకవీరంగనాథు నుచితజ్ఞుని నెఱ్ఱననాచిరాజు సోమన సమేశ్వరుండులతు మత్కులచంద్రుల సత్కవీంద్రులనొక

అని 'నాచిరాజుసోమన' యని వచించుటయేగాక మత్కు

లచందుర్' అని అనఁగా నియోగులనికూడ వ్యాసియున్నాఁడు. దీనిం బురస్కరించుకొని నామిత్తులొకరు ఆంధ్రపత్రిక సంవత్సరాదిసంచిక ప్రథమనుపుటములో నేనీకవింగూర్చి 'ఇతఁడాంధ్రకవులచరిత్రమునందు నియోగియని చెప్పఁబడినను ఈశాసనమునం దితఁడు నియోగియో వైదికుఁడో స్పష్టముగాఁ జెప్పియుండకపోయినను నైదికుఁడనియె యూహించుట కాస్పదములైన వాక్యములే గానవచ్చుచున్నవి' అనివాసిని వాక్యముల నధిక్షేపించియున్నారు. ఆంధ్రపత్రికయందు నేనువ్యాసినది భ్రాంతిమూలమైనది. ఈకాలమునందువలెగాక యాకాలపు నియోగిబ్రాహ్మణులుకూడ కొందఱు నైదికబ్రాహ్మణోత్తములవలెనై నైదికమార్గానిష్ఠాపరులై వేదవేదాంగవేత్తలై యుండినది వాస్తవముటకు తిక్కనసోమయాజి మొదలగువారిని దృష్టాంతముగఁ జూపవచ్చును. ఈమహాకవి తనకావ్యమును హరిహరనాథున కంకితమిచ్చుటచేతను, 'ఇది బుధారాధనవిరాజి కొమ్మనామాత్యపుత్ర తిక్కనసోమయాజప్రణీతభారతకథానంతరమున' అని గద్యయందుఁ దిక్కనయొడగౌరవభావమును దెలిపియుండుటచేతను, నెల్లూరు మండలవాసియనిచెప్పవచ్చును. పైశాసనము నాటికివిద్యానగరి విద్యారణ్యునిచే నిర్మింపఁబడినదనియును పంచాతటమున భాస్కరజ్యోత్రమున విరూపాక్షదేవుని సన్నిధి నాచన

సోమునకు బుక్కరాయపురమును ధారపోసెననియుఁ జెప్పి యుండుటచేతఁగూడవిద్యానగరని స్థానమునుఁగూర్చిజయంతి రామయ్యగా రిచ్చినయభిప్రాయము సర్వయైనదికాదని స్పష్టముగాఁ దెలియుచున్నది. విద్యానగరము నూతనముగా నిర్మింపఁబడి కర్ణాటరాజ్యము మెల్ల మెల్లగ వర్ధిల్లుచుండుటచేత నాచనసోముఁడు నెల్లూరును విడిచి విద్యానగరముఁ జేరుకొని, “శ్రీమత్సకలభాషాభూషణరసపోషణసంచిధానచక్రవర్తి” యగుటం జేసి బుక్కరాయనిచే సమ్మానింపఁ బడియెను. అప్పటి కేతఁ డుత్తరహరివంశమును రచియించెనో లేదో తెలియదు. ఎఱ్ఱాప్రగడయును నాచనసోముఁడును సమకాలికులు గావున నుభయులలో నెవరిగ్రంథము ముందురచింపఁ బడినదో చెప్పట సాధ్యముకాదు. కాని యెఱ్ఱాప్రగడవీరచిత్రమైన హరివంశమును విన్నవించుట నది ప్రాథముగలేదను తలంపుతో నుత్తరహరివంశమును వ్రాసెనని యూహించుటకు గద్యములో “శ్రీమత్సకలభాషాభూషణ రసపోషణసంచిధానచక్రవర్తి” అని పెట్టుకొన్న పెద్దబిరుదములే యవకాశమిచ్చుచున్నవి.

నాచనసోమనాథునికవిత్వము : మిక్కిలి ప్రౌఢ మైనది. ఈమహాకవి కవిత్వ పటుత్వసంపదను బట్టి యీతనికి సర్వజ్ఞులను బిరుదు పేరువచ్చినది. అట్లుచుటకు సందేహింపం

బనిలేదని శబ్దరత్నాకరనిఘంటుకారులు తెలిపి యున్నారు. ఇతఁడు వసంతవిలాసమును మఱియొక గ్రంథమును రచించి పట్టు కనుపట్టుచున్నది. ఇతఁడుకన్నడభాషలోఁగూడ నేవేవైనా గ్రంథములను రచించె నని తెలియుచున్నది. గ్రంథాలయ సర్వస్వముయొక్క ప్రభుమసంచిలో నెఱ్ఱాప్రెగడకంటె నాచనసోముఁడు పూర్వికుఁడని నామిత్రులగువంగూరుసుబ్బారావుగారు ప్రయత్నించిరిగాని వారి ప్రయాసమతయును వ్యర్థము. ప్రోలయవేమారెడ్డిగిరి ౨౨ మొదలుకొని ౧౩౫౧ వఱకుఁ బరిపాలనము చేసినవాఁడు. తదాస్థానకవియె శంభుదాసను నామాంతరముగల యెఱ్ఱాప్రెగ్గడ. బుక్కరాయలు ౧౩౩౬ మొదలుకొని ౧౩౭౭ వఱకును నున్నవాఁడుగావునను, ౧౩౭౭-౭౮లో నాచనసోముఁడు బుక్కరాయలవలన గ్రామములను దానముపొందినవాఁడు గావునను, వార లిరువురును సమకాలికులని విస్పష్టమగుచుండ నాచనసోముఁడు శంభుదాసునికంటెఁ బూర్వుఁడని వాదింపఁ దివురుట నేలవిడిచిసాము చేయుట వంటిది. ఇంతకన్న నేనీవిషయమును గూర్చి చర్చింపక విరమించుచున్నాఁడను.

పదునొకండవ ప్రకరణము.

వీరబుక్కరాయలు.

(౧౩౫౫ మొదలుకొని ౧౩౭౭ వఱకు)

మొదటి హరిహర దేవరాయలు ౧౩౫౫దవ సంవత్సరమున మృతి నొందఁగా నతని ద్వితీయ సోదరుడైన బుక్కరాయలు హోసపట్టణముననుండిరాజధానిని విద్యానగరమునకు వెంటనే మార్చుకొని కర్ణాటసామ్రాజ్యసింహాసనము నధిష్ఠించెను. హరిహర దేవరాయల మరణానంతరము కర్ణాటరాజ్యాధిపత్యమునకై యాతని సోదరులలో వివాదము జనించి కంపరాయలను గాదని తుదకు బుక్కరాయలే రాజ్య మాక్రమించెనని న్యాయులుగారు 'విస్మృత సామ్రాజ్య' మను నర్థమిచ్చు 'ఫర్లాట్ ఎంపైర్' అను తమ గ్రంథమున వ్రాసియున్నారు. ఆయనసిద్ధాంతమును నమ్ని పండ్లెండు సంవత్సరముల క్రిందటనాచే రచింపఁబడిన 'శీర్షకర్ణాటరాజ్యచరిత్ర' మను గ్రంథమున నట్లే నేనునువ్రాసి యున్నాఁడను. అప్పటి నాయభిప్రాయమును మార్చుకొనవలసి నచ్చినది. హరిహర దేవరాయలకు ముందే కంపభూపతి మరణముఁ జెందియుండుటచేతనే బుక్కరాయలు రాజ్యాధిపత్యమును వహించెను.

కంపరాయని దక్షిణదిగ్విజయ యాత్ర.

“బుక్కరాయలకు దేవాయి యను భార్యవలన మూపురు పుత్రులు గలిగిరి. వారిలోఁ జ్యేష్ఠుడైన కంపరాయలు తండ్రి యాజ్ఞను శిరసావహించి దక్షిణదిగ్విజయ యాత్రకు బయలుదేఱెను. ఈదిగ్విజయ యాత్రలో వైష్ణవమతావలంబితుడైన గోపన్నమంత్రియును, సాళువమంగరాజును సైన్యాధిపతులుగ నుండి తోడ్పడిరి. తండ్రి యాజ్ఞను సారముగా కంపభూపతి తుండీరమండల మను ద్రావిడ దేశాధిపతియైన రాజనారాయణసాంబువరాయల (సాంపరాయలను) జయించుటకై ముందుగ ద్రావిడ దేశమువై దండయాత్ర వెడలెను. ఈదండయాత్ర ౧౩౬౦-౬౧వ సంవత్సరములో జరిగియుండును. ఇతఁ డసంఖ్యాకములగు సైన్యములతో ముగిలికనమనూర్గముగఁ బాలేఱునది యొడ్డున నున్న విరించిపురమునకుఁ బోయి దండు విడిసెను. ఈసమాచారమును సాంపరాయలు విని సాలేఱునదినిదాటి తన రాజ్యములోఁ బ్రవేశింపకుండ విశేష సైన్యములతో నడ్డుకొని విరించిపురముకడ ఘోరయుద్ధము సలిపెనుగాని యాంధ్రకర్ణాటకులతోఁ బోరాడఁ జాలక ద్రావిడ సైన్యములు పలాయనము కాఁగా సాంపరాయలును పలాయనుడై పడవీటి వైపునకుఁ బోయి స్వల్ప సైన్యముతో రాజగంభీరపర్వతమును శరణ్యముగాఁ

జేసికొని తగు రక్షణచేసికొనుచుండెను గాని విజయనగరసైన్యములు వెంటాడించి రాజగంభీరపర్వతమును (పడవీడు దుర్గమునకు నామాంతరము) ముట్టడించినవి. రాజగంభీరసాంబువరాయలను నాతఁడు శా. శ. ౧౧౫౦ లోఁ బరిపాలనము చేయుచున్న మూడవరాజరాజను చోళరాజునకు సామంతుఁడుగ నుండును. అతని పే రిటనే పడవీడుదుర్గమునకు 'రాజగంభీరమల్లె' అను నామము గలిగినది. అతని వంశమునందే కంపభూపతితో సమకాలికుఁడగు రాజనారాయణసాంబువరాయలు జనించి రాజగంభీర రాజ్యమును (తుండీరమండలము లేక తొండ్ల మండలమును) పరిపాలించుచుండెను. విజయనగరసైన్యములు పడవీడు దుర్గమును ముట్టడించినప్పుడు మరల వారలకు భయంకరమైన యుద్ధము జరిగెను. ఈయుద్ధములో సాంపరాయలు కంపభూపతిచేఁ జంపఁబడినటులు గంగాదేవిరచితమైన మధురవిజయములేకకంపరాయచరిత్రము వలనఁ దెలియుచున్నది. కాని సంస్కృత కావ్యమూ లగురామా మాభ్యుదయము, సాళువాభ్యుదయమును, ఆంధ్రకావ్యమూ లగు జైమినిభారతమును, వరాహపురాణమును, సాంపరాయలు పరాజితుఁడై శరణు వేడగా విజయనగర సైన్యాధిపతులలో నొక్కఁడగు సాళ్వమంగు వానిని మరల సామ్రాజ్యమున నిలిపి సాంపరాయస్థాపనాచార్య బిరుదమునుగాంచె

నని చెప్పఁబడి యుండుటచేత మధురవిజయములోఁ జెప్పినది యతిశయోక్తిగా భావింపవలసి యున్నది. ఈసాంపరాయణే తెలుఁగాధీశుని తండ్రి యని జయంతి రామయ్యగారును, కొమఱ్ఱాజు లక్ష్మణరావుగారు నభిప్రాయులగు చున్నారు గాని తెలుఁగురాయల కుటుంబము వేఱు; ఈరాజనారాయణ సాంపరాయని కుటుంబము వేఱు, తెలుగురాయల కీసాంపరాయలకు నెనుబడిసంపత్సంఘములు వ్యత్యాసముగలదు. తండ్రి కొడుకుల కింత కాలవ్యత్యాస ముండుట యసంభవము. ఇట్లు కంపభూపతి సాంపరాయని జయించి తనకు లోఁబడిన సామంతునిగాఁ జేసికొనినతరువాత కాంచీపురరాజధాని వశముఁ జేసికొనుట సులభసాధ్య మయ్యెను. కంపభూపతి మరకతనగరమును రాజధానిగఁ జేసికొని కొంతకాల మచట నుండి పిమ్మట మధురాపురతురుష్కులను జయించుటకయి మధురానగరముపై దండయాత్ర బయలుదేరెను. ఈదండ యాత్రకుఁ గారణము, శ్రీరంగముకొయిలోలుగు అనుగ్రంథ ములో నిట్లు తెలుపఁబడియున్నది. కంపరాయని బ్రాహ్మణసేనాని యగుగోపనార్యుడు చెంజీసీమకుఁ బాలకుఁడుగా కంపరాయనివలన నియమింపఁబడియెను. ఇతఁ డాపస్తంబ సూక్తుఁడు, భారద్వాజగోత్రుఁడు, నైసబ్రాహ్మణుఁడు. ఇతఁ డొకనాఁడు యాత్కారము తిరుపతికొండకుఁ బోయినప్పు

•
 డు వేంకటేశ్వరుని యాలయములో లోహవిగ్రహము మఱొక్కటి యదవముగానుండుటఁ గాంచి యొక్కడిదని యక్కడి వారినిఁ బ్రశ్నించెనట. అయ్యది రంగనాథుని విగ్రహమనియు, తురుష్కులు శ్రీరంగమును వశపఱచుకొన్నప్పు డావిగ్రహమునునచ్చటినుండితిరునారాయణపురమునకుఁ గొనిపోయి యచ్చటినుండి తిరుపతికిఁ గొనిరాఁబడినదనియు నచ్చటి యర్చకులు చెప్పిరట. అంతట గోపన్న తురుష్కులను శ్రీరంగమునుండి శఱిమివేయువఱకును ఆవిగ్రహమును చెంజీనగరమునకుఁ గొనిపోయి పూజించుచుండ వలసినదని తనపురోహితులను బోత్సాహపఱిచెనట. అట్లాతఁ డావిగ్రహమును గొనిపోయి చెంజీపురములోని శృంగవర మనుకొండపైనుంచి పూజాకైంకర్యములు జరుగునట్లేర్పాటు గావించెనట. శ్రీరంగములో నున్న తురుష్కనాయకు డు రంగనాథుని యాలయములోఁ గొంతకాలము నివసించియుండి యచారోగ్యమువలన నాప్రదేశమును విడిచి యచ్చటికి నుత్తరముగా నాలుగుమైళ్ళదూరమున నున్న సమయవర మనుగ్రామమునకుఁ జోయి యుండినట. అక్కడి నంబులు కొందఱు తురుష్కుల సమాచార మెప్పటికప్పుడు గోపన్న మంత్రికిఁ దెలియఁజేయుచుండిరట. ఒకప్పుడు మంచినమయమును గనిపెట్టి తురుష్కనాయకుఁడు సురాపానప్రమత్తుఁ డై కామపరవశుఁ డై

యంతఃపురములో నొడలెఱుంగక విహరించుచున్న కాలమున దండెత్తి పోయి తురుష్కులను సంహరించి శ్రీరంగములో రంనాథునివిగ్రహమును మరల బ్రతిష్ఠాపించెనట. అదివఱకుఁ దురుష్కులకు వెఱచి సత్యమంగలమునకుఁ బాటిపోయి యున్న వేదాంతదేశికులవారు శ్రీరంగమునకుఁ దిరిగివచ్చి రెండు సంస్కృతశ్లోకములతో గోపనార్యుని నభినందించినట.” తరువాత కంపరాములు మధురసుల్తానుని సంహరించి శా. శ. ౧౨౯౩వ సంవత్సరము నాటికి దేశమునంతయుఁ గైవశము చేసికొనియెనట. ఈదక్షిణదిగ్విజయయాత్రలో వీరలకు జయమును సమకూర్చినవాఁడు నిజముగా వీరల సైన్యాధిపతియైన సాశ్వమంగరాజు. ఇతఁ డసామాన్యపరాక్రమవంతుఁడు. విజయనగరరాజ్యమునకు ముఖ్యాధారముగ నుండినవాఁడు. కనుక వరాహపురాణమునం దితఁ డిట్లుభివర్ణింపఁబడియుండెను.

“సీ. దురములో దక్షిణ సురతాను నెదిరించి

కొనివచ్చి సాంపరాయనికి నిచ్చి

సామ్రాజ్యముననిల్పి సాంపరాయస్థాప

నాచార్య బిరుద విఖ్యాతిఁగాంచె

శ్రీరంగవిభుఁ బ్రతిష్ఠించి యర్వదివేల

మాడ లచ్చెపు నుమ్మడికి నొసఁగె

38౫ ఆంధ్రులచరిత్రము, మూడవభాగము.

మధురా సురత్కాను మడియించి పరపక్షి

సాళువబిరుదంబు జగతి నెఱపె

తే. గబ్బితనంబునఁ దేజమొగంబుగట్టి

తఱిమి నగరంపు గవకులు విఱుంగఁదొల్లి

తానువేసిన గొరునుద్దవిడిఁదెచ్చె

సాహసంబున నుప్పొంగు సాశ్వమంగు.”

ఇట్లు కంపరాయలు దీక్షణ దేశము సంతయు వశపఱచుకొని రాజగంధీర రాజ్యమును రాజ్యవిభాగ నామమునువహించిన యీ దేశమును దాను బ్రవిశికి యున్నంతవఱకుఁ బరిపాలించుచుండెను.*

హరిహరబుక్కరాయలనాటి రాజ్యవిభాగములు.

హరిహర బుక్కరాయలు పరిపాలనము చేయుకాలమున రాజ్యమంతయు నాఱుఖండములుగా విభాగింపఁబడియెను.

*మధుర విజయమును కావ్యమునుండి నైవిషయములను సవిస్తరముగా ట్రాన్సక్రూరు ఆర్కుయోలాజికల్ స్యూపరింటెండెంటుగా నున్న టి. గోపినాథరావు. ఎమ్. ఏ. గారు న్యూయిండియా 1915 సంవత్సరమునవంబరు 22-28 తేదీలను వెలువడినసంచికలలోఁ బ్రచురించిన వ్యాసమునుండి సంగ్రహముగాఁ దెలిపి యున్నాఁడను. ఈచరిత్ర మంతయు మధుర విజయమును కావ్యములోఁ జక్కగా నభివర్ణింపఁబడినదట. కంపభూపతి భార్య గంగాదేవి యీకావ్యమును రచించినదట ఈగ్రంథమును నేను జూచినవాఁడను గాను.

మొదటిఖండము-ఉదయగిరిరాజ్యము.

ఉదయగిరిరాజ్యములో ములికినాటివిషయమును పాకనాటి విషయమును జేరి యుండెను. ఈరాజ్యమును మొదట వీరిసోదరుడు కంపభూపతి (మొదటి) పరిపాలనముచేసిమరణము నొందఁగా నతని తరువాతి నతనిజ్యేష్ఠపుత్రుడైన సంకమ రాజు (రెండవ) విక్రమసింహపురము రాజధానిగా పాకనాటి విషయమును పరిపాలనము చేసెను. కంపభూపతి ద్వితీయ పుత్రుడైన శావన్నయొడయలు ఉదయగిరిపట్టణము రాజధానిగ ములికినాటివిషయమును పరిపాలనము చేసెను. వేద భాష్యకర్తయు, విద్యారణ్యుల సోదరుడగు సాయనాచార్యుడే రెండవసంగముని మంత్రిగానుండి విక్రమసింహపురమునందు నివసించియుండెను. విద్యారణ్యులు బుక్కరాయనికి మంత్రిగానుండెను. సంగముడు ౧౩౫౭ వ సంవత్సరమున నెల్లూరుమండలములోని బిట్రగుంట గ్రామమును బ్రాహ్మణులకు దానముచేసి శాసనమువ్రాయించెను. ఈ శాసనములో బ్రత్యభికాలమున దానము చేసినట్లు చెప్పియుండుటచేతనాబ్దిక దినమని బోధపడఁగలదు. అప్పటికి కంపభూపతి మరణము నొందియుండును.

2 పెనుగొండరాజ్యము. దీనిలో గుత్తిరాజ్యమును, చంద్రగిరిరాజ్యమును జేరియుండెను.

3 ఆరగమలెహరాజ్యము. దీనిలో వనవాసి, చంద్రగుత్తి, గోవారాజ్యములు చేరియుండెను.

అనగా మైసూరుమండలములోని పి.మొగజిల్లాయును, ఉత్తరకన్నడజిల్లాయును గలిసి ఆరగమలెహరాజ్యమును చేయవ్యవహరింపఁబడినట్లు దెలియుచున్నది. దీనిని బుక్కరాయలసోదరుడగు మారభూపతిపరిపాలనము చేయుచుండెను. గౌడబ్రాహ్మణమంత్రియగు మాధవమంత్రి మొదట నితని కడనే ప్రధానిగనుండెను. శా, శ. ౧౨౬౨ లో మారభూపతి కదంబరాజ్యమును (వనవాసి) జయించి చంద్రగుత్తి పురము రాజధానిగా మాధవ మంత్రి సాహాయ్యముతో బరిపాలనము చేయుచుండెను.

4 ములువాయిరాజ్యము. దీనిలో తేకలినాడుమొదలగు నవి చేరియున్నవి. బుక్కరాయల సోదరుడగు ముద్దభూపతి పరిపాలనము చేయుచుండెను.

5 తుళురాజ్యము. దీనిలో బరకూరు లేక నరాహకన్యా పురరాజ్యమును, మంగటూరు లేక మంగళూరురాజ్యమును జేరియున్నవి. ఈ రాజ్యమును మొదట హొయిసలరాజగు బల్లాలదేవునికి సామంతుడుగనున్న శంకరప్పయను వానిని జయించి బుక్కరాయలు తమ రాజ్యములోఁ గలుపుకొని యెను. మొదటి హరిహరరాయల మంత్రిలలో నొకఁడగు

హడపాదగౌతరాజను నాతఁడు ౧౩౪౯ సంవత్సరమునఁ బరి-
చాలనము చేయుచుండెను. ఈరాజ్యచాలకులకు స్వంతనాణె-
ములు ముద్రించుకొనుట కధికారముగలదు. కనుకనే మంగ-
టూరుగద్యాణములని బరకూరుగద్యాణములని నాణెములఁ
గొన్నిటికి వ్యవహారనామములు గలిగినవి.

6 రాజగంభీరరాజ్యము. ఈరాజ్యమును బుక్కరాయని
కుమారులలో నొక్కఁడగు కుమారకంపనచే జయింపఁబడి.
పరిచాలింపఁబడియె సని పైని యాతనిదండయాత్రాసందర్భ-
మునఁ జెప్పియున్నాఁడను.

మాధవమంత్రి.

పూర్వము చరిత్రకారులు మాధవమంత్రియు, మాధవా-
చార్యులు నొక్కరే యనుకొని యొకరు గావించిన పనులు
మఱియొకరికి ముడిపెట్టుచు వచ్చిరి. నేనును నాజీర్ణ కర్ణాట
రాజ్యచరిత్రమున నట్లే భావించి వ్రాసియున్నాను గనియిప్పు-
డు వారిగురువు వేఱ్యేటు పురుషులై నట్లు స్పష్టముగాఁ దెలియు-
చున్నది. ఈమాధవమంత్రి బుక్కరాయని కాలములోఁ
బ్రఖ్యాతిఁగాంచిన సేనాధిపతులలో నొక్కఁడుగా నున్నాఁడు.
ఇతఁడు గౌడ బ్రాహ్మణుఁడు. తండ్రి పేరు చౌండప్ప. గోత్ర
మాంగీరసము. గురువు కాశీవిలాసక్రియాశక్తి పండితుఁడు.
శైవుఁడు. మాధవ విద్యారణ్యులుగౌడ బ్రాహ్మణుఁడుకాఁడు.

తండ్రి మాయణుడు. భారద్వాజ గోత్రుడు. గురువు విద్యా
 శీర్షులు, అద్వైతి. వీరిగురు చొక్కరు కారనుట దీనింబట్టి స్పష్ట
 పడియెను. మాధవ మంత్రీయు వేదవేదాంతాధ్యముల నెఱిం
 గిన విద్వాంసుడు. కాశీవిలాస క్రియాశక్తి పండితుని బోధచే
 నితనికి శివభక్తి పట్టువడినది. ఇతడు నాస్తికవాదములను
 నిర్మూలనము గావించి యుపనిషత్సాధ్యమునుచక్కబఱచెను.
 అనేక విద్వాంసులకుఁ దానుగురువై యుండి వారికి నుపనిషత్సా
 ధ్యములను బోధించుచు బ్రహ్మపదముఁ జూపువాడని ప్ర
 ఖ్యాతిఁగాంచెను. ఇతడు బుక్కరాయనికాలమున బళ్ళిమ
 ఖండమున కధికారిగ నుండి పరిపాలనము చేయుచుండెను.
 ఇతడుజయంతిపురాధిపతిగ నుండి గోవారాజ్యమును జయించి
 తన పేరిటఁ దానువ్రాసిన గ్రంథములకుఁబోడ్పడిన యిరువది
 బ్రాహ్మణపండితులకు భూదానములను జేసియుండెను. ఇతఁ
 డు వైవాగమతంత్రీజ్ఞుడు గావున వాని ననుసరించి లింగపూ
 జలను గావించుచుండెను. ఇతడు రాయల యాజ్ఞను బొంది
 నాగర ఖండములోని ముచ్చుండి యను గ్రామమును వాని
 శివారులను తాశ్శీర బ్రాహ్మణులకు దానముచేసెను. నాగ
 రఖండమునకుఁ జంద్రకూటపురము రాజధానిగనుండెను. ఈ
 యుద్ధకు వీరవసంతమాధవుడను నామాంతరముగలదు. ఇతడు
 సూతసంహితకు తాత్పర్య దీపికయను వ్యాఖ్యానమును,

శైవామ్నాయసారమును గ్రంథమును, మాధవనిదానము మొదలగు పెక్కుగ్రంథములను రచించి ప్రఖ్యాతికెక్కినను. మాధవమంత్ర తురుష్కులను గోవానగరమునుండి తఱిమి భువనైకవీరుఁ డనడిబిరుదమును గాంచెనని వామనశాస్త్రి వ్రాసియుండెను. ఇతనికి మాధవాంకుఁ డనియుఁ మాదిరా జనియుఁ గూడ నానూంతరములు గలవు.

తురుష్కులతోడి యుద్ధములు.

బహమనీనుల్తానగుమహమ్మదుషా యోరుగల్లురాజ్యమును బరిపాలించుచున్న అనపోతమాధవభూపాలురను జయించి రత్నసింహాసనమును, గోలుకొండ దేశమును పైకొన్న తరువాత తనదృష్టినింతయువిద్యానగరలక్ష్మీనైపునకుఁ ద్రిప్పెను. విజయనగరము నెప్పుడు మ్రింగుదునాయని యతఁడు చింతనము సేయుచుండెను. విజయనగర వైభవముఁ బలువురు పలుచిథములుఁ గొనియాడుచుండ మహమ్మదుషాచెవుల కాపలుకులు ములుకులై నాటుచుండెను. వేయేల! నిద్రాహారము లాతనికి దూరములయ్యెను. ఏరీతినైన నేమి గిరిజ వసంవత్సరమున సైన్యముల నమకూర్చుకొని వీరబుక్కభూపాలునిపై జండయాత్రవెడలి వచ్చెను. బుక్కరాయలకు తురుష్కులతో జరిగిన యుద్ధములలో బుక్కరాయలకే విజయము కలుగుచుండెనని శాసనాదులు తెలుపుచున్న మహమ్మదీయ చరి

తృకారులు బుక్కరాయలకే యపజయమును బహమనీసుల్తానులకు విజయములను జెప్పచువచ్చిరి. మహమ్మదీయ చరిత్రకారులలో పెరిస్తా ముఖ్యుడు.

ఈయుద్ధములలో నైదులక్షల హిందువులను నటికించిరక్షనదులు పఱపించెనని చెప్పినంగాని యాతనికి దృష్టి కలుగకపోయెను. ఈదండయాత్రకు గూర్చి యసత్య వృత్తాంతములను గల్పించి వ్యాసెను. ఈమహమ్మదీయచరిత్రకారుడే యుద్ధవృత్తాంతమును వినుపింప వలసి వచ్చినను లక్షలకొలది హిందువులను మహమ్మదీయులచే జంపింపక మానలేదు. ఇతడు వ్యాసినచరిత్రములోనుండి నే నిదివఱకు జ్ఞాతరాటరాజ్యచరిత్రములో భాషాంతరీకరించి పెట్టిన భాగమునే యిదిగువ నుదాహరించు చున్నాడను.

మహమ్మదుపాహతోయుద్ధము.

ఒకనాటిసాయంకాలమున మహమ్మదుపాహ ప్రమోదసాగరనిమగ్నుడై నిండుపేరోలగంబున్నవేళ కొండలు సంగీతపాకములనుచ్చి, 'మీరు ఖాత్రూ' అనువానిచే రచియింపబడిన తెండుగీతములను శ్రవణానందకరంబుగా వినిపింపఁగాఁ బరవశుడై మధుపానముచేసి యొడలెటుంగని చిత్తముతో విజయనగరధనాగారమునుండి ద్రవ్యమును గొని వారలకు బహుమానము చేయవలసినదని ముఖ్యమంత్రికి నాజ్ఞ చేసెను. సారాయముత్తువలనగలిగినయుద్యోగముతోఁ జెప్పినమాట గదాయని గ్రహించి యాజ్ఞాపత్యము వ్యాసెను గాని విజయనగరరాజునకుఁ బంపలేదు.

అయినను మహమ్మదుషాహ యారాతీ యావిసయమును గుఱించి యా
లోచించు చుండెను. మఱునాఁడు మంత్రిని బిలిపించి యాజ్ఞాపత్రికను
బంపితివా యని యడుగఁగానే, యాతఁడు లేదని పోత్యుత్తరమిచ్చెను.
అంతట సుల్తాను ఏమీ ! నా పెదవులనుండి యర్థములేని వ్యర్థపుమాట
జాఱఁగలదా ? సురాపానపరమత్తుడనై నేనాజ్ఞ యిచ్చియుండలేదు.
నాకట్టి సంకల్పము కలదు' అని హెచ్చరించెను. అంతట 'మల్లెక్ సయఫ్
ఉద్దీన్' అను నతని మంత్రి, యాయాజ్ఞాపత్రికపై రాజముద్రితము
ముద్రించి? ఘ్రామియగునొకదూతచేతికిచ్చివిజయనగరమునకుఁబంపెను.
కృష్ణరాయలాపత్రికనువీక్షించికోపాద్రిపితుడై యాపత్రికండెచ్చినమాతను
నొకగార్థభముపై నెక్కించి విజయనగరవీధుల దూరేగించి పేడనీళ్లుగొ
ట్టించి యవమానపఱిచి యాతనిం బంపించుటయే కాక భామినీరాజ్యము
పై దండెత్తుటకై సంసిద్ధులకై యుండవలసినదని తన దండనాయకుల
కెల్లరకు సమాచారములు పంపి యుద్ధమునకై యెదురుజూచుచుండెను.
తన దండనాయకులెల్లరును స్వసైన్యములతో విజయనగరమునకు వచ్చిన
తరువాత కృష్ణరాయలు ముప్పదివేలగుఱ్ఱపుదళమును మూడువేల యేనుం
గులును లక్ష కాలబలమును గల సైన్యముతోడ 'ఆదవాని' దుర్గము చెంత
కుఁబోయి, యచటినుండి కొంత సైన్యమును సుల్తానుదేశమును బాడుచే
యుటకై భామినీరాష్ట్రమునకుఁ బంపెను. వర్హాకాల మాసన్నమగుట
చేత రాయలు కృష్ణవేణీ తుంగభద్రా నదుల సంగమస్థానమునకుఁ బడ
మట త్రికోణాకారముగా నుండి హిందూమహమ్మదీయులకు వివాదభూ
మియై యుండి తరువాత రెండువందల సంవత్సరములవఱకు యుద్ధరంగ
ముగానున్న రాయచూరు మండలములోని ముఖ్యనగరమగు మద్దకల్లునకు
బోయి యాపట్టణము పట్టుకొని స్త్రీపురుషు లనుభేదములేకుండ నెల్లరను
గ్రూరఖడ్గాహతిపాలుఁ జేసి విజృంభింపఁగా నొక్కఁడుమాత్రముప్రాణ
మెట్లో తప్పించుకొని పోయి కలుబగ్గ కేగి సుల్తానున కీసమాచార

మంతయుఁ దెలియఁజేసిను..... ఈ మారణకర్మ వృత్తాంతమును మహామృదుషాహ విని దుఃఖాక్రాంత చిత్తుడయ్యును కోపోద్రేక మడంచుకొనలేక, యాదుఃఖసమాచారమును దెచ్చిన నిరపరాధియగు దొర్బాగ్యుని తక్షణమే చంపించెనట. మహామృద్షాహ దర్బారులో నిలువంబడి “మహామృదీయమతావలంబకుల సంహరించివందుకు పరిహారముగా స్థానాధిపతి భిక్షానులగు షగ్గోహారాధనపరులను లక్షహిందువులను మట్టుపెట్టినం గాని మతయుద్ధమును బ్రకటించు చంద్రాయుధమును మఱల నొరలోనికిఁ జేర్చ”ననియు “హత్యనుండి నెనుదీయ” ననియుఁ బ్రతిజ్ఞపట్టి యా దినముననే రణభేరి మ్రోగించి దండయాత్రకు బయలుపడెను.

మత యుద్ధమును బ్రకటించుచు మహామృదుషాహ కృష్ణానదీతటముఁజేరి శత్రువుల రక్తముతో ముద్దకల్లు పురమునందలి రాయలఖడ్గము పాలఁబడిన వారియాత్మలకుఁ దర్పణము విడిచి సంతోషపెట్టుటకై శత్రువుల కభిషుఖముగా నానదినదాటినంగాని భుజించుటయు నిద్రించుటయు నశాస్త్రీయమని నిశ్చయించి, నిద్రాహారముల మానెదనని ప్రమాణము చేసెనట! పిమ్మట తనకొడుకగు ముజాహీదుషాకుఁ బట్టముగట్టి మంత్రీయగు మల్లెకోసయఫ్ఫాడదీనుని, పాలకునిగా నియమించి యిరువదియేనుఁగులనుమాత్ర ముంచుకొని తక్కినయేనుఁగులనన్నింటిని నతనికిచ్చి బుద్ధులుచెప్పి కలుబర్తనగరమునకుఁ బంపివేసెనట! కాలనిలంబము చేయక తరువాత మహామృదుషాహ తొమ్మిదివేలగుట్టుపుడశముతో నదిన దాఁటెనట! దానిని లీవార్తవిని దిగులుపడి ధననకవస్తువాహనాదులను విజయనగరమునకుఁ బంపివేసి మఱునాడు వీలుగానున్న యుద్ధముచేయుటయో లేనియెడల నెనుదీయుటయో జరిగింపవచ్చునని నిశ్చయించెనట! ఆరాత్రి భయంకరమగు గాలివీచుచుఁ గుంభవృష్టిగా వర్షము

గురియుచున్నందున నేనుఁగులు మొదలగు భారవాహకములగుజంతువులు
 బురదలోఁ జిక్కుకొని శ్రమపడుచు, నేనానివాసస్థానమును విడిచి
 నాలుగు మైళ్ళదూరమునకైన నడువశక్తికలవి కాకపోయినవి. మహమ్మ
 దుషాహ యావృత్తాంతమును విని తనస్థానమును విడిచి తానే వారల
 కభిముఖుఁ డయి నడువ నారంభించెను. మఱునాఁ డుదయమునకు రాయ
 లసైన్యమును సంధింపఁగానే వారలు సామగ్రినంతయు వెనుకదిగివిడిచి
 భయంపడి యాదవాని దుర్గమునకుఁ బాఱిపోయిరట ! మహమ్మద్ షాహ
 సామగ్రినంతయుఁ గొల్లచెట్టి శిశుసహితముగా స్త్రీపురుషుల డెబ్బదివేల
 జనులను సంహరించెనట ! నుల్తాను వేసవికాలము గడచుచుర్యంతము
 ముద్దకల్లు పట్టణమున నుండి తరువాత నేనలంగూర్చుకొని ఆదవానిదుర్గము
 ముట్టడించెను. రాయలు తన మేనల్లుని దుర్గసమరక్షణార్థము గొంతసైన్య
 ముతో నిలిపి తాను తుంగభద్రదానదికి దక్షిణభాగమునందు నిలిచి విజయ
 నగరమునుండి యింకను నేనలను రప్పించుకొని యుద్ధసన్నద్ధుడై నిలిచి
 యుండెను. మహమ్మదుషాహ శిఘ్రికాలములోనే తుంగభద్రానదిని
 దాటి విజయనగరరాజ్యభూములలోఁ బ్రవేశించెను. విజయనగరము
 పయి మహమ్మదీయులు దండెత్తివచ్చిన వానిలో నిదియే ప్రథమదండ
 యాత్ర యని చెప్పవలసి యున్నది. ఎందుకనిన నిదివఱకు ఢిల్లీనుల్తాను
 తుంగభద్రానదికి నుత్తరముననున్న యానగొందిని ముట్టడించేసేగాని
 తుంగభద్రానదిని దాటి యీవలకు వచ్చినవాఁడు కాఁడు. మహమ్మదు
 షాహ సిరుగవ్వను గ్రామసమీపమున నదిని దాటి కాలాశమువద్ద
 నున్న బయఁగలో రాయలసైన్యమును దాకెను. మహమ్మదుషాహనదిని
 దాటి వచ్చుచున్నాఁడని చారులవలన విని కృష్ణరాయలు తనమంత్రులను
 నేనాధిపతులను రప్పించి నుల్తాను నేప్రకార మెదుర్కొనవలసి
 యుండునో యోచింపసాగెను.

అప్పుడందఱును జీరిరాయలముఖ్య సేనాధిపతియగు భోజమల్లునకాధిపత్యమునిచ్చిరి. అతఁడు సంతసించి తురుష్కరాజకుమారుని జీవముతోఁజూచి గాబట్టుకొనితీసుకొని రావలసియుండునో అతనినిగ్రహస్స బల్లెమునకుఁబ్రచ్చి చూపింపవలసియుండునో రాయలచిత్తమునువినఁగోరుచున్నా నని మహాగర్వముతోఁ బలికెనట! బ్రతికియున్న శత్రు వేయవస్థలో నున్నను నిష్ఠాఁడు క్షాణము గనుక జేరి కందినచ్చినపుడు చక్కాఁడుబయ్యె యుచితమార్గ మని రాయలు ప్రత్యుత్తర మిచ్చెనట! రాయల యనుజ్ఞనుబొంది మల్లయదండ నాథుఁడు నలువదివేల గుఱ్ఱపురదళముతోడను, లక్ష కాల్బలముతోడను, మహామృదుషాహ భోజమల్లుని హిందువులచేఁ బరమ పవిత్రములుగాఁ జూడఁబడు గోవులను సహవృద్ధియులు చంపుటను గూర్చియు, వారి దేవాలయములకు నిర్ములము చేయుటను గూర్చియు ననుదినమును నిర్ణయించుచు పైనికుల కుపన్యాసము లిచ్చి చంద్రధ్వజులఁ జంపుటయే పరమార్థమని తోచునట్లుగాఁ బౌరుష మెక్కింప వలసినదిగా బ్రాహ్మణోత్తముల కెల్లరికు నానతియిచ్చెను. మహామృదుషాహ భోజమల్లుని రాక విని తన సైన్యమున కంతకు ఖానుమహామృదుని సద్యక్షునిగా నేర్పరిచి పరునైదువేల గుఱ్ఱపురదళమును, ఏబదివేల కాల్బలమునిచ్చి తాను పదివేల గుఱ్ఱపురదళముతోను ముప్పదివేల కాల్బలముతోను సమరసన్నద్ధుడయి యుండెను. ౧౩౬౬ వసంతతృతీయ జూలై ౨౩వ తేది గురువారమునాఁడు సూర్యోదయ సమయమున సుభయసైన్యములును గలిసికొని సంకుల సమరంబునకుఁ గడంగెను. ఉభయ సైన్యములును సమాద్ర తరంగములనలె నిటువటు నూగులాడుచు నొండొరులతో డీకొని సాయంకాలము నాలుగు గంటల పఱకు ఘోరయుద్ధము చేయఁగా నిరుప్రక్కలను వేలకొలది జనులు హృదినొంది రని చెప్పట యతిశయోక్తిగాదు. ఖాన్ మహామృదు సేనయొక్క కుడి యెడమ భాగములకు రత్నకులుగా నున్న శూరాగ్రసరులగుమూషి ఖానుఁడును, ఏషీ ఖానుఁడును వీరమరణము నొందగా వారి సేనలు హిందువుల ప్రతాపమునకుఁ దాళఁజాలక పలాయనము లయ్యె

ను. ఈమరవస్థ సంతను జూచి తురుష్కునైస్యములు దిగులుపడి ధైర్యమును పదలి చెల్లాచెద రగుచుండ, మహమ్మదుషాహా మూడువేల గుఱ్ఱపుదళముతో వచ్చి మల్లయదండనాథుని దార్కొనఁగానే, పాటిపోవుచున్న తురుష్కునైస్యములు వెనుకకు మఱిసచ్చుచుండెను. మక్రీబుఖానుఁడు ఫిరంగులను గాల్చుచు శత్రునైస్యమును జీకొకు నొందించుచు ముందుకు సాగించి శత్రువులను బాఱఁదోలుట కనుజ్ఞ యిచ్చుని ఖానుమహమ్మదు నడిగెను. తీర్థనికి మూలబలము కొంత యిచ్చి సాగుమని యుత్తర్వుచేసెను. ఫిరంగులను గాల్చుటకు హిందువులకు కాలముచాలక పోయినందున, వీరావేశముతో గత్తులు గఱచారులు చూసి తురుష్కుల కభిముఖులై పిటికితన మావంతయు లేక శత్రువులు సహితము మెచ్చునట్లుగాఁ బోరాడుచుండిరి. ఇట్లు ఖానుమహమ్మదుని యొక్క 'పులివేటకాఁడను' పేరు గల యేనుఁ గొకటి మానవీనియాజ్ఞకు లోబడక శత్రుసేనా మధ్యభాగమునం జొరబడఁగా మల్లయదండనాథుని యేనుఁగు లడ్డపడి నిలుపఁగా నానందడి సమయములో పులివేటకాని మానవీఁడు ప్రాణములను గోలుపోయెను. తదనంతరము ఖానుమహమ్మదుచుదునందల గుఱ్ఱపు దళమును దీసికొని సమరగజమును వెంటించి పురికొల్పి చుండె. హిందూసేనలు కృమముతప్పి చెల్లాచెదరగునట్లుగా నాయేనుఁగు ఘోరకృతులువెట్టుచు ధ్వంసముచేయుచుండఁగా భోజవల్లుఁడు దెబ్బతిని గాయమును బొంది రణరంగమున నిలువలేక పరాజ్యుఖుఁ డయ్యెను. తదనుచులు సయితము నిలిచి యడ్డుపడలేక పోయిరి. హిందువులు తమ మధ్య భాగ మిట్లల్లకల్లోలమగుటఁ జూచి యధైర్యపడి నలుదిక్కులకుఁ బాటిపోయిరి. ఇక శిష్టపలసిన దేమున్నది? తురుష్కులు చెలరేగి తారసించిన యెల్లరను నటికి వైచుచుండిరి. గర్భిణీస్త్రీలనుసయితము వదలిపెట్టిక హతము చేయుచుండిరి. బిడ్డల తొమ్ములమీఁద నుంచుకొని పెనఁగులాడుచున్న లేల్లుల న్నుండి బిడ్డలనులాగి, బిడ్డలను లేల్లులనుగూడ నఱిసచ్చుచుండిరి. మహమ్మదుషాహా

యిట్టి విజయనగరములను తన రాజ్యమునకుఁ బంపియుఁ దృప్తి నొందనివాడయి
తన ప్రతిజ్ఞఁ దీర్చుకొనుటకయి రాయలను వెంబడించి మహారాజ్యములను స్వయం
దఱుము చుండెను. కృష్ణరాయలు వానికిఁ జిక్కక హతశేషులను గూర్చుకొని
నురక్షితముగా వచ్చి విజయనగరముఁ బ్రవేశించెను. మూడు నెలలు మహా
మృదుసాహ రాయలను వెదకి నగరమును ముట్టడించెను. కాని ముప్పదిదినము
లెంత ప్రయత్నము చేసినను రాయలు లోబడలేదు. పట్టణమును స్వాధీనము
జాలెను. తన ప్రయత్నము వ్యర్థముకాఁగా నతఁడు పట్టణమును విడిచి తుంగ
భద్రానది మీఁదుగాఁ బాటిపోవుచు నడుగడుగునకు హిందువులచే నడ్డగింపఁ
బడుచుండియుఁ బోయి పోయి యొక మైదానమున దండువిడిసి యుండెను.
రాయలను వారిని వెంబడించినచ్చి సమీపముననే దండు విడిసి యుండెను.
మహామృదుసాహ పాటిపోయిన విధముఁజూపఁ దురుష్కులికఁ దమ్ముఁ
దలపడఁ జాలరనియు, లేజిపాఱఁ జూడనైనఁ జాలరనియు, హిందువులకు
దృఢవిశ్వాసమును గలిగించుచుండెను. ఆహేతువుచేత హిందువులు జాగ్రత్త
లేనివారలై పరాకు గలిగి యలక్ష్మస్వభావముతో నుండిరి. రాయ లొక
నాఁడురాత్రి మధుపదార్థములను సేవించి వారకాంతా వినోదగోష్ఠిలోనుండి
యానందాల్లి నోలలాడుచుండఁగా నకస్మాత్తుగాఁ దురుష్కులు పైఁబడి
తమ కపటతంత్రమును బయల్పఱుపఁగాకృష్ణరాయలుపశ్చాత్తాపము నొందుచు
విజయనగరమునకుఁ మాఱుఁ బాటిపోయెనట! పదివేల హిందువుల నులు
మాడి మహామృదు సాహ తిరిగి విజయనగరమును ముట్టడించెను. రాయలు
సమాధాన పఱచుటకై రాయబారులను నుత్తానుకడకుఁ బంపెనుగాని యాతఁ
డంగీకరింపకుండెనట! అది చూచి వాని మిత్రుఁ డొకఁడు 'మీరు లక్ష
హిందువులను మాత్రమే సంహరించెద మని ప్రతిజ్ఞపట్టినారు కాని హిందూ
జాతి నంతను జంపెద మని ప్రతిజ్ఞపట్టలేదే' యని మందలించెనట! అందుకు
మల్తాను తాను ప్రతిజ్ఞపట్టిన మొత్తముకన్న నినుమడిగా హిందువులకు

జంపినను రాయలు లోబడి తానాజ్ఞచేసిన భవమైత్రమును సంగీతపాఠకులకు సమర్పించినగాని రాయలయెడలను నాతని ప్రజలయెడలను గరుణఁ జూపఁజాలనని బింకములు వలుకుచుండఁగా, రాయల రాయబారులు సర్వస్వాతంత్ర్యమును బొంది వచ్చినవారు గావున నాధవమైత్రమును నాతనికిఁ దత్త్వణమే చెల్లించిరి. 'రాయలయందుఁ దప్పిద మున్నయెడల నిరాధారులను నిరపరాధులునగు ప్రజలును, స్త్రీలును, బిడ్డలును గూడ దండార్థులగుదురా' యని రాయబారులు మందలింపఁగా నుల్తాను భగవదనుజ్ఞ ముట్లుండెననియు నద్దానిని మార్పదనకు శక్తిలేదనియు నుడివెనట ! హిందూమహావృద్ధియు లిరుగుసారుగువా రిగుటవలన నవసరములగు క్రూరకృత్యములు మానుట యుచిత మనియు, లేనియెడలఁ బరస్పర ద్వేషములు ప్రబలము లగుననియు రాయబారులు వాదింపఁగా మహమ్మదుషాహ వారివాసములు సహేతుకముగా నుండుటచేతఁ దానొడంబడితి ననియు, నిక నెన్నఁడును తనకు జయము లభించిన తరువాత శత్రువుని నొక్కనినైన నిష్కారముగాఁ జంపింప ననియుఁ నెదుటివారుగూడ నట్లేచేయ బద్ధులనియుఁ బలికి ప్రమాణముచేసెనట ! ఆపద్ధతి కొంతకాలము నెఱుకు నవలంబింపబడెను. కాని తరువాతి ప్రభువు లామార్గమును మఱచి యభేచ్ఛగాఁ క్రూరకృత్యములు చేయుచునే యుండిరి. ఈమహాయుద్ధమునందు నైదులక్షల హిందువులను జంపి కర్ణాటకభూములు నిర్జనప్రదేశములుగాఁ జేసెనని మహమ్మదుషాహను ఛెరిస్తాన్లాఘించుచు నతిశయోక్తిగాఁ జెప్పచున్నాఁడు. తరువాత కొన్ని సంవత్సరములనెఱుఁగ బోరులేకుండ రెండు రాజ్యములవారికి సఖ్యత గలిగి యుండెను."

పైనివర్ణింపఁబడిన చరిత్రాంశముల సత్యత్వమును గూర్చి ప్రశ్నింపవలసి యుండును. మహమ్మద్ షాహతోఁ బోరాడిన విజయనగరాధీశ్వరుఁడు కృష్ణరాయఁడని ఛెరిస్తా వ్రాయు

3౬౨ ఆంధ్రులచరిత్రము, మూడవభాగము.

చున్నాడు. ౧౩౫౨ మొదలుకొని ౧౩౭౫ వఱకు రాజ్యపరిపాలనము చేసిన మహమ్మద్ షాహాతో ౧౫౦౯ మొదలుకొని ౧౫౩౦ వఱకు రాజ్యపరిపాలనము చేసిన కృష్ణరాయుడు సమరములు పుట్ట యేకుతర్కముచేత సాధ్యమగును? కాబట్టి యీ కథ ఫెరిస్తాచే గల్పింపఁబడినదని చెప్పటకు సందియము గలదా? ఇయ్యది చరిత్రకారుని పొరబాటుని చెప్పఁదగునా? ఇట్టివిపొరబాటులు కావు. పదునాలుగవ శతాబ్దిమధ్యమున జరిగిన యీకడనవృత్తాంతమును పదునేడవ శతాబ్ది ప్రారంభమునందు జనించిన ఫెరిస్తా అహమ్మదనగరములోఁ గూరుచుండి తన ప్రభువులగు సుల్తానుల చెవుల కింపగునట్లుగా గాథలనల్లి తన యపూర్వబుద్ధి నైశద్యమును వెల్లడించెనని విస్వప్రమగుచున్నది. బుక్కరాయని కాలమునకును కృష్ణరాయని కాలమునకు సంతరమెఱుగని చరిత్రకారుని వ్రాత లెవ్వారికివిశ్వసనీయములుగావు. వైనివర్ణింపఁబడిన వర్ణనలలో వివరీతాంశములు మఱికొన్నిగలవు. నిజముగా నైదులక్షల జనులనే సంహరించి మహమ్మద్ షాహానిజముగనే విజయనగరాధీశ్వరునిఁ బూర్తిగఁ బరాభవించియుండినయెడల నతఁడు సంగీతపాఠకుల కీయవలసిన వైకమును మాత్రము రాయల యొద్దినుండి గైకొని యూరకుండుట సంభవించునా? విజయాంధుడైన మహమ్మద్ షాహా విశేషధనమును సూత్ను

రాజ్యమును గైకొనక సంధికినొడంబడునా? సుల్తాను లిట్టి
సందర్భమున స్వల్పద్రవ్యముతోఁ దృప్తిజెంది యూరకొన్న
ఘోరములను మనముకనివిని యెఱుంగము. కాబట్టి సంగీతపాఠ
కులకీయవలసిన రూకలతోఁ దృప్తిబొంది మహమ్మద్ షాహా
యూరకొనియెనని చెప్పినహేతువుచేతనే మహమ్మద్ షా
హాకు విజయము సంప్రాప్తము కాలేదని చెప్పవచ్చును.
స్వల్పసైన్యముతో మహమ్మద్ షాహా వచ్చుచున్నాడని
విన్నంతమాత్రముననే యసంఖ్యాకములగు సైన్యములతో
నున్న రాయలు భయపడి పాటిపోవయత్నించెననుట విశ్వాస
పాత్రముగాదు. అదవాని దుర్గముగోఁ దానును దనమేన
ల్లుడును సైన్యములతో నుండియు, దన సైన్యాధ్యక్షుడైన
భోజమల్లుడు పడిపోయినందున, దనసైన్యములన్నియుఁ జెల్లా
చెదరై పోవుచున్నవని వినియు రాయలువచ్చి తోడ్పడియుండ
లేదని వ్యక్తికరించువాక్యముల నేచరిత్రజ్ఞుడు విశ్వసించును?

రాయలు మహమ్మద్ షాహాయొక్క రాయబారిని మిక్కిలి
యవమానించెను. అట్టివానిని విజయాంధుడైన మహమ్మద్
షాహా యవమానింపక విడిచిపెట్టునా? అట్టిపనినేమియుఁ
జేయక సంగీతపాఠకుల కీయవలసిన నాల్గురూకలనుమాత్రము
గైకొని యూరకుండెనని ఫెరిస్తా వ్రాయుట చూడ నీయుద్ధ
సమాచారమే యబద్ధమని తోచుచున్నది. ఒకవేళయుద్ధమే

జరిగియుండునేని మహమ్మద్ షాహకు విజయము కలిగిన దనుట యసత్యమై యుండును.

ముజాహీద్ షాహతో యుద్ధము.

మహమ్మద్ షాహ 1721లో మరణము నొందెను. ఆతని కుమారుడు ముజాహీద్ షాహ సుల్తానయ్యెను. అతనికి వయస్సు పందొమ్మిదియేండ్లుమాత్రమే యుండెను. ఇతఁడు సింహాసనమెక్కినతోడనే రాయలతో వివాదము పెట్టుకొని యుద్ధము ప్రారంభించెను. ఈయుద్ధము మూడు సంవత్సరములు జరిగెనని కొందఱు వ్రాసియున్నారు. ఫెరిస్తా వ్రాసినదాని జేర్చకర్ణాటరాజ్యచరిత్రమునుండి యీపిగువ నుదాహరించుచున్నాఁడను.

‘మహమ్మద్ షాహ మరణానంతరము నతనిసమారుడు ముజాహీద్ షాహ సింహాసనమునకు వచ్చెను. ఇతఁడు సింహాసనమెక్కినతోడనే కృష్ణా తుంగభద్రానదులకుమధ్యనుండు దుర్గములును, మండలములును తమకుఁ జెందియున్నవనియు, వానినిగుఱించి యప్పుడప్పుడు తగవులాట గలుగుచున్నదనియు పట్టుకలుగకుండఁ దుంగభద్రానది సరిహద్దుగాఁ జేసికొనిఁ దానికిఁ దూర్పున నుండు దేశమును వెంగాపుర (బలకాపురము) దుర్గమును గూడ విడిచిపెట్టవలసినదనియు, కృష్ణరాయలకు వ్రాసెను. ఈ వెంగాపురము ధార్వాడకు దక్షిణమున మన్నది. సముద్రోతరమునను, విజయనగరమునను మధ్యనుండుటచేతను, తురుష్కులు చిరకాలమునుండి యాకోటనుస్వాధీనముఁ జేసుకొనలేనని తలంచి మోహదృష్టితోఁ జూచుచుండిరి. అందుకు కృష్ణరాయలు ‘రాయచూరు ముద్దకల్లు దుర్గము లావెగొంది సంస్థానమునకుఁ జెందిన నగుటచేత రాయవారు మండల

మంతయునదలిపెట్టవలసినదనియు, కృష్ణానదియేసరియైన సరిహద్దనియు, మహా
 ముద్దుసాహ తనసద్దనుండి కైకొన్నయేనుగులను మఱలఁ దనకిచ్చివేయవలసిన
 దనియుఁ బ్రీత్యుత్తరమంపెను. సుల్తాను యుద్ధమును బ్రకటించెను. సుల్తాను
 శిండునదులను దాటి ఆవవానిదుర్గముకడకు వచ్చిచేరెను. కృష్ణరాయలు
 తుంగభద్రానదీతటమున దండు దిగియున్నాఁడనివినిముజాహీదుసాహతనసైన్య
 మును శిండుభాగములుగా భాగించి, యొకబలము కోటమట్టడించుటకును,
 శిండునబలముతోఁ దాను బోయి విజయనగరమును బట్టుకొనుటకును నిశ్చ
 యించి, వాయవ్యమాలమార్గమున జాగరూకతగలిగి నేవలను నడిపించుకొని
 పోవుచుండెను. కృష్ణరాయలు మొట్టమొదట సుల్తానును సంధించి సమరము
 చేయుటయే యుక్తమనియోచించెనుగాని తరువాత నది మంచిపద్ధతికాదనితలఁ
 చి తనరాజధానికి దక్షిణముననున్న సోంపూరు కొండలలోని యడవులలోనికిఁ
 బోయి యుండెను. ముజాహీదుసాహ వానిని వెంబడింపక, విజయనగరముసాగ
 సైన్యనగరమని బహుజనులు శ్లాఘించుచుండుటచేత నచటికిఁ బోవఁ జూచెను.
 కానియది సుసాధ్యము, కానిపేతువుచేత తిన్నగా కృష్ణరాయలున్న యరణ్య
 మునకు దారితీసెను. సుల్తాను వచ్చుచున్నాడను సమాచారమునువిని రాయ
 లుయరణ్యమార్గములు తురుష్కులకుఁగొర్రెత్తవియుగుటఁ దలపొసి యాతని
 నాకాఱడవులలో నాయాసపెట్టఁ దలంచుచుండ, సుల్తాను మహార్యమును
 భేదించుకొని దారులేర్పరచుకొనుచు రాయలసైన్యమును వెంబడించుచుండ,
 నారాయ లాస్థానమునువిడిచి మఱియొక స్థానమునకుఁ బోవుచు నీరీతిగానాటు
 మాసములు సుల్తానునకంపకయే చిక్కులుపెట్టుచుండెను. సుల్తానునజీరు లిది
 ప్రియాససాధ్యమనియు, లాభములేని తిప్పటయనియు, సైన్యమునకు నధిక
 కష్టము సంభవించుననియు, బహువిధముల బోధించి యతనినిమరలించజూచు
 చుండిరి. కానివారియవృష్టచరమున రాయలకారోగ్యభంగము కలిగి, యాయడ
 వులలోని విషవాయువుల నాఘాఘాతించుటవలనఁ బాక్షిపాయము కలుగ

3౬౬ ఆంధ్రులచరిత్రము, మూడవభాగము.

వచ్చును గావున, నాతనివైద్యులదలి విడిచి స్వరాజధానికి విజయంచేయవలసినది వేడుకొనుట తటస్థించెను. కృష్ణరాయలు చేయునదిలేక వారియుపదేశమును విశ్రవించి చాటుదారులను దప్పించుకొనిపోయి విజయనగరము ప్రజేశించెను. గుల్తా నాతనివెనుకను గొంతసైన్యమును బంపి తాను 'అమీతాలమ్రా బహదూరుఖాను'తో నైదువేలసైనికులును దీసికొని, సేతుబంధరామేశ్వరమును ప్రదేశము సందర్శించుటకై పోయెను. ఈతఁ డాప్రదేశమున సుల్తాను అల్లాఉద్దీను కిష్తీ' కట్టించిన మసీదును బాగుచేయించుటయే గాక, హిందూదేవాలయములను బెక్కింటిని గూలదొంగియించి దేశమునంత పాడుచేసి, విజయనగరమునకుఁ దిరిగివచ్చెను. ముజాహీదుషా తరువారినెట్లో కృష్ణరాయలకు దెలియకుండఁ జాటుదారులగుండవచ్చి విజయనగరముపైఁబడె' నని ఘోరిస్తా యనంద ప్పపురవాతలను వాయించున్నాడు.

'తురుష్కులు విజయనగరమును బ్రవేశించుటకు నర్హతపడి కృష్ణరాయలు వీధులను గాపాడుటకు పెక్కుండ్రు సైనికులను బంపినట్లు. కొని తురకలు హిందువులను దఱిమి యెట్టకేలకుఁగోటుకును పట్టణమునకు నడువనున్న చెలువుకట్ట నాక్రమించు కొనిరట్లు' అనమీషముననున్న కొండపై నెక్కి యచటి హిందూదేవాలయ మిడియఁగొట్టి యమూల్యములగు రత్నభరణములతోడ నలంకరింపఁబడిన సున్నపుయములగు విగ్రహములను జూఱఁగొనెనట్లు!' పరుల కవలంఘ్యము లగునట్టి సప్త పాకారములు గలిగి విజయనగరము లక్షల కొలది ఖూరాగ్రేసరులచేఁ బరిరక్షిత మైయున్న మహానగరమని కన్నులారఁజూచిన విదేశీయచరిత్రకారులు పెక్కుండ్రు వర్ణించియున్నారు. అట్టి సురక్షితస్థానముల నన్నిటిని దాఁటియొడలుదుమ్ముగా కుండ, ననాయాసముగా సుల్తాన్లు రాఁగలిగినో యంతగానున్నయది. ఈపుత్రాంతము జరిగిన రెండుశతాబ్దముల కొవలనున్న యీచరిత్రకారుఁడగు ఘోరిస్తా స్వజాతివారిలోఁ జెప్పకొనెడు కల్పనాకథలనుబట్టి యీచరిత్రమల్లెనుఁగాఁబోలు. 'కట్టకడ ముజాహీదునకు 'జాపుతప్పికన్నులొట్టపోయె' ననుసామ్యము ననుసరించి ప్రాణగండము

గలిగియుం దప్పించుకొని పోవుట తటస్థించెను. అత్యంతచింతాస్పదంబగు తురుష్కుల దౌర్జన్యమునకు నోర్వంజాలక హిందువు లెల్లరు లోనిరోహణలంబు పరిజ్వలింప శత్రు వినాశనమునకై కృష్ణరాయలను బోత్సాహపఱచి లక్షల కొలఁది హిందూ శూరాగ్రేసరులు ధ్వజమెత్తి వచ్చుచుండుటజూచి, ముజాహీదుషాహ తనశత్రుము నావలఁబఱపైచి, తన కై దండయొనఁగువానిఁగపిల దేశపుఁదురుష్కుని మామాదనువానిని వెంటఁదీసుకొని, శత్రువులసంఖ్యనుగనుఁగొనుటకై చిన్న సెలయేటినిదాటి యావలియొడ్డున నిలువంబడి యుండెను.

‘అప్పుడు పరాక్రమవంతుడగు నొక్కహిందువు సుల్తానుస్వారివెడలు గుఱ్ఱమునుగుర్తుపట్టి తనదేవతాస్థానముల నిర్మాతలించిన పగదీర్చుకొనిపరిభ్రాంతి నొందుటకై సుల్తానువంకకు సత్వారాఘండై యతివేగమున వచ్చుచుండెను. అతఁడు పొదిలించాటుననుండియు, నొడ్డువిఱిగి పల్లముగానున్న సెలయేటియొడ్డువెంబడి నేరికిఁ గానరావండునచ్చి బయలుపడి తనసంక నతివేగమున వచ్చుచుండుటనప్పట్టచేమున సుల్తాను వీక్షించి, మామాదునకు నైగచేయఁగా నాతఁడు వెంటనే గుఱ్ఱపెట్టికొల్పెను. కానితనగుఱ్ఱముదెరిసిండున నతఁడు క్రిందఁ బడెను. ఇంతలోశత్రువు మామాదును సంహరింపనుద్యుక్తుడౌకఁగా ముజాహీదుషాహ భుజబలాఘ్యుడౌగాన నతనిరక్షణకై తత్తణమేసోని నాహిందువు మామాదును జంపుటమాని సత్తువతో సుల్తానునొక్కదెబ్బతీసెను. కానియదృష్టవశమున సుల్తానుపడెపెట్టిన యినుపసుత్తి వలన నతఁడు జీవింపఁగలిగెను. కాని లేనియెడల నాదెబ్బతో ముజాహీదు నామమాత్రావశిష్టుడగునటుకు సంశయములేదు. చూపఱులందఱు నాదెబ్బ సుల్తానుప్రాణముఁగొనెనని నిశ్చయించిరి. కాని యట్లు జరుగక సుల్తానుసుత్తి పెట్టుతో శత్రువు రెండుతుండములై క్రిందఁబడిపోయెను. తరువాత మామాదును గుఱ్ఱముపై నెక్కించి సుల్తాను సైన్యమునుజేరుకొనెను. తనసంతరము ఘోరయుద్ధము జరిగినది; కాని హిందువులు పరాజితులయిరి. తురుష్కులు బహుళిక దీర్ఘకొనుచు డిరి. ఇంతలో

3౬౮ ఆంధ్రులచరిత్రము, మూడవభాగము.

కృష్ణరాయల సోదరులలో నొకరు (మరణాపరియో లేక ముద్దప్పయో) అటువదివేల గుఱ్ఱపుదళముతోడను, నధిక కల్బలముతోడను రాజధానికివచ్చి రాయలను గలిసికొనఁగా భయంకర మగుయుద్ధము మరలనారంభమయ్యెను. అప్పుడు సుల్తానునకునావద కలుగునేమో యనుభీతిచే నతఁబంధువు దాడు ఖానుం డనువాఁడు తనస్థానమగు ధర్మసముద్రమును విడిచి యుద్ధము జరుగు ప్రదేశమునకు వచ్చెను. తురుష్కులు మఱల జయమును బొందిరి. కాని శత్రువులు దాడుఖానుఁడు విడిచి నచ్చినధర్మసముద్రమును ముట్టడించి పట్టుకొని సుల్తాను సైన్యమునకు వెనుక నే హానిజేయుచు భీతికలిగించుచుండిరి.

‘ముజాహీదు సాహాయుద్ధభూమినివిడిచిపెట్టి కొంచలలోనుండితనసైన్యమును సురక్షితముగా నావలకుఁ దరలించుకొని, యరువదివేల హిందువులను ముఖ్యముగా స్త్రీలను శైవీలనుగాఁ దీసికొనిపోయి యాదవానిదుర్గమును తొమ్మిదిమాసములు ముట్టడించియు నయ్యది స్వాధీనము గాకపోవుటవలననాపత్రి యత్నమును మానుకొని స్వదేశమునకుఁబోయెను. అంతటితో యుద్ధముముగిసిరి.’

ఈయుద్ధమునందును సుల్తాను విజయలాభమును బడయఁజాలక యనేకసైన్యములను బోఁగొట్టుకొని వచ్చినత్రోవను బట్టి మరలిపాటిపోవలసినవాడయ్యెను. ఇదిపరాజయముగాని సుల్తానునకు విజయముగాదు. సుల్తాను విజయనగరమునుండి రామేశ్వరమువఱకు నైదువేలసైనికులతోఁ బోయి రాయలను తఱుముకొనివచ్చెనని వ్రాసెను. విజయనగరమునుండి రామేశ్వరమునకు నైదువందలమైళ్ల దూరముండెను. వెళ్లి మరలివచ్చుటకు వేయిమైళ్లగును. ఆనేకరాజ్యము లీనడుమ

నుండెను. ఈ రాజ్యములన్నియు బుక్కరాయలకులోబడిన పాలక రాజ్యములు గనుండెను. ఈ రాజ్యమునంతయు నైదువేల సైనికులతో నెందు నెవ్వరునడ్డుకొనువారు లేక తిరిగివచ్చెననుట హాస్యాస్పదముగా నుండెను. ఈ సుల్తానుతోఁ గూడ యుద్ధము చేసినవాఁడు కృష్ణరాయఁడనియే వ్రాసియుండెను. ఈ యుద్ధము తరువాత నూతేండ్లకుఁగాని కృష్ణరాయఁడు జనింపలేదు.

బుక్కరాయని పరిపాలనము.

ఎవ రేమి వ్రాసినను బుక్కరాయలు మాత్రము సామాన్యపు రాజులతోఁ జేర్చవలసినవాఁడు కాఁడు. అతఁడు సర్వస్వతంత్రుఁడు. బహుదేశములను జయించి పాలించుచున్నవాఁడు. భూరిపరాక్రమవంతుఁడు. హరిహరరాయల కాలము నుండియు సామ్రాజ్యాభివృద్ధికై సమస్తవిధములఁ గృషిచేయుచు, తన ప్రభుత్వకాలములో మహోన్నత దిశకుఁ గొనివచ్చెను. సంపత్తియందును, రాజ్యవిస్తారమునందును, సామర్థ్యమునందును విజయనగర సామ్రాజ్యము బహుమనీ రాజ్యముకంటెను మిన్నయై శ్రేష్ఠత్వమును వహించియుండెననియు, సముద్రపురేవగు గోవాపట్టణమును, మాల్ గామను దుర్గమును, తుళువరాష్ట్రములోని యనేకమండలములును విజయనగర సామ్రాజ్యమునకు వశములైయుండెననియు, మలయాళము, సింహళము మొదలగు రాజులురాయల కడకు

రాయబారులనుబంపిపిలువఁగల కానుకలర్పించుచుండిరనియు, విజయనగర ద్వేష్టయగు ఫెరిస్తాయే వ్రాసియున్నాఁడు. బుక్కరాజు ప్రజారంజకుఁడుగ నుండెను. పృజలు ప్రభువునెడ భక్తి, విశ్వాసములు గలిగియుండిరి. బుక్కరాయలు తన పరిపాలన కాలములో జెఱుపులను, బావులను, కాలువలను ద్రవింపించి నస్యసమృద్ధి గలుగఁజేసి ప్రజలకు సౌఖ్యమును గలిగించెను. భూమిశీస్తునుగుఱించి నియమము లేర్పఱచెను. ఇతఁడు విద్యానగరమును విస్తరింపఁజేసెను. పట్టణమునందు భవ్యమందిరములును పెద్దవియైన గిడ్డంగులును వెలసినవి. దక్షిణ హిందూదేశమున వర్తకమునకుఁ బ్రధానస్థానమగుటఁజేసి ధనికులగు వణిస్సీఖామనులనేకులు విజయనగరమునఁ గళాకాశల్యముగల భవనములను నిర్మించి కాపురముఁడిరి. బుక్కరాయలకాలమున నీమహానగరము వీరులకును, విద్వాంసులకును రక్షకస్థానమై 'విజయనగరము, విద్యానగరము' అను నామములను సార్థకపఱచుకొని వన్నెకెక్కుచుండెను. ఫెరిస్తా వ్రాసినట్లు దేశమున నైదులక్షజనులు సంహరింపఁబడి, రాయలు తురుష్కులచేఁ బరాభవింపఁబడి సుల్తానునకుఁ గప్పము చెల్లించుచుండెననుమాటయె సత్యమైయుండినయెడల దేశమిట్లుండుట యెట్లుతటస్థమగును? దీనికంతకుఁ గారణము బుక్కరాయలు మానధనుఁడును, సాహసికుఁడును, మహా

యోధుడునగుట మాత్రమేగాక నుహిమాధ్యుడగు విద్యా
రణ్యాస్వామి మంత్రిగనుండి కార్యముల నిర్వహించుట.
తానును తనయన్నయును శైవులై శైవాగమతంత్రవేది
యగుకాశీవిలాసక్రియాశక్తిగురునకు శిష్యులై నమనైదిక
మతమునందుచు నెక్కు డభిమానముగలిగి పరమతములను
ద్వేషము లేకయుండిరి. తాను శైవమతావలంబకుఁ డైనను
తనరాజ్యములోని శ్రావణబెల్లోలాయను పట్టణమునందు
వైష్ణవులకును జైనులకును వివాదములు తటస్థించినప్పుడు
తాను మధ్యవర్తిగనుండి యుభయుల కనుకూలముగాఁ
దగవు దీర్చి సంతోషపెట్టెను. ఇతనిప్రోత్సాహముచేతనే
సాయనమాధవులు వేదభాష్యమును జేసిరి.

పండ్రిండవప్రకరణము.

రెండవ హరిహర రాయలు.

(౧౩౭౭ మొదలుకొని ౧౪౦౪ వఱకు)

వీరబుక్కభూపాలుని మరణానంతరమాతలికి గౌరాంబిక
యందు జనించిన హరిహరరాయలనుపుత్తుఁడు రత్నసింహా
సన మధిష్ఠించెను. ఇతఁడు ౧౩౭౭ మొదలుకొని ౧౪౦౪ వఱకు
ప్రజారంజకుఁడై రాజ్యపరిపాలనము చేసెను. ఈతఁడు దా

క్షీణాత్యప్రభువులనెల్లర నోడించి సామ్రాజ్యమునంతయు విస్తరింపజేసి తనపూర్వులు 'మహామండలేశ్వర, ఒడయర్' అనుబిరుదములతోమాత్రము తృప్తినొందియుండఁగా నీతఁడు తనకు లోబ్రజిన మాండలికరాజులనేకులు గప్పము గట్టుచున్నందున 'మహారాజాధిరాజ, రాజపరమేశ్వర' ఇత్యాదిబిరుదములను వహించి చక్రవర్తియయ్యెను. ఇతనిశాసనము లాంధ్రదేశముననేగాక మైసూరు, దార్వాడ, కాంచీనగరము, చెంగళుపట్టు, తిరుచునాపల్లి మొదలగు ప్రదేశములందును గానంబడుచున్నవి. దీనింబట్టి యీతనిసామ్రాజ్యవైభవము విస్తారమయ్యెనని తేటపడుచున్నది. తనతండ్రికివలెనే సమర్థులగు మంత్రిపుంగవుల సాహాయ్యముగలదు. అట్టివారిలోఁ బ్రముఖుడగు మాధవాచార్యులవారి తమ్ముడగు సాయనాచార్యులొకరు. రెండవయతఁడు గౌడబ్రాహ్మణుడగు మాధవమంత్రి. మూడవమంత్రి మహాప్రఖ్యాతుడైన ముద్దపదండనాథుడు. నాలుగవయతఁడు గుండపదండనాథుడు. ఈతనిసామ్రాజ్యములోఁ బ్రఖ్యాతిగాంచిన మంత్రులయొక్కయు, సేనాధిపతులయొక్కయుఁ చరిత్రములను సంపూర్ణముగాఁ దెలుపుట కీగ్రంథము చాలదు. ఈరెండవహరిహర రాయలకాలమున మహమ్మదీయుల విజృంభణము చాలవఱకు దగ్గినది. గుండప్పదండనాథు డాంధ్రదేశములోని కొండవీ

టిరాజ్యమును ఓరుగంటిరాజ్యమును వశముజేసికొనవలయు నని రెడ్లతోడను, పద్మనాయకులతోడను బోరాడి చూచెనుగాని యాతని ప్రయత్నములు కొనసాగలేదు. గుండపదండనాథుడు గోవానగరమునుండి మహమ్మదీయులను తఱిమెను.

రెండవ హరిహరరాయలు పరాక్రమవంతుఁడుమాత్రమే గాక సంగీతసాహిత్యవిద్యలయందుఁ బ్రవీణుఁడు. ప్రజా సుఖైక నిరతుఁడు. దేవబ్రాహ్మణ భక్తిగలవాఁడు. తియినను నిష్పక్షపాతబుద్ధియుఁ న్యాయైకదృష్టియుఁ గలిగి మతాంతరులగు జైనులను సైతము పరిపాలనమునం దున్నత పదవులుందు నిలిపి యాదరించినవాఁడు. ఇరుగప్పదండాధిపుడను జైనపండితుఁడు విజయనగరమున నొక జైనాలయమును నిర్మించెను. ఇతఁడే నానార్థరత్నమాలయనునిఘంటువును రచించినవాఁడు. ఇతఁడు సేనాధిపతులలో నొక్కఁడు. హరిహరరాయలు దేవాలయములకు మాత్రమే కాక బ్రాహ్మణులకును పాఠశాలలకును గూడ మాన్యములనిచ్చి పోషించినవాఁడు. ఈతనికాలముననే విద్యారణ్యభాష్యము ముగింపఁబడినది. ఫిరోజిషా తుఘ్లకు చక్రవర్తి డిల్లీనగరమున బ్రాహ్మణులను వారిద్రంధములతోఁ దగులఁజెట్టుచుండఁగా దక్షిణహిందూ దేశమున రెండవ హరిహరరాయలు హిందూ మతోద్ధారణము సేయ సర్వవిధములఁ బాటుపడుచుండెను. ఇతనికి మల్లాంబిక వలన

జనించిన దేవరాయ లనునాతఁడు యవరాజుగనుండి యుదయ గిరి రాజ్యమును రాజవృత్తినిధియై పరిపాలించెను. ఆనఁగా విజయనగర సామ్రాజ్యములోఁ జేరిన యాంధ్రదేశభాగమునఁ దనతండ్రియగు రెండవ హరిహరరాయల కాలముననే ౧౬౨౦ వత్సరము లీ యుదయగిరిరాజ్యమును బరిపాలించినవాఁడు గావున దేవరాయలకు నాంధ్రదేశమునకు నెక్కువసంబంధము గలదు.

రెండవ హరిహరరాయలు కొండవీటిరెడ్డతో మైత్రిగలిగి యున్నట్లు గన్పట్టుచున్నది. ఇతఁడు తనకుమార్తయగు హరిహరాంబను కాటయవేమారెడ్డి కుమారుఁడగుకాటయప్రభుని కీచ్ఛివివాహముచేసినట్లు కాటయవేముని చరిత్రమున దెలిపి యున్నాఁడును.

నినుకొండతిప్పనామాత్యుఁడు.

ఋగ్వేదియ, ఆశ్వలాయనసూత్రుఁడును, విశ్వమిత్ర గోత్రుఁడును నగు నినుకొండ తిప్పనామాత్యుఁడు హరిహరరాయల రత్నభండారమునకు రక్షకుఁడుగా నుండినట్లు క్షీడాభిరామమును శ్రాంతిభాగములోని యీక్రింది పద్యముల వలన విదితమగుచున్నది.

“సీ. సత్యవ్రతాచార సత్కీర్తిగరిమలఁ

జందుతోడను హరిశ్చందుతోడ

సభిమానవిస్ఫూర్తి నైశ్వర్య మహిమల
 రారాజుతోడ రేరాజుతోడ
 సౌభాగ్యనైభవ జ్ఞానసంపన్నత
 మారుతోడ సనత్కుమారుతోడ
 లాలిత్యనిరుదమ శ్లాఘావిభూతుల
 భద్రుతోడను రామభద్రుతోడ
 గీ. పాటియనఁదగు ధారుణీపాలనభల
 వీరహరిహరరాయ పృథ్వీకళత్ర
 రత్నభండార సాధికారప్రగల్భు
 మల్లికార్జునుఁ ద్రిపురారి మంత్రీవరుని.”
 వినుకొండ వల్లభామాత్యకవి.

కీర్తిడాభిరామమును రచించిన వల్లభామాత్యకవి వైని
 జెప్పిన వినుకొండ తిప్పనామాత్యునికి పుత్తుఁడు. కీర్తిడాభిరా
 మములోని యీక్రిందిపద్యమున వల్లభామాత్యుఁడిట్లభివర్ణింపఁ
 బడి యుండెను.

“సీ. మూఁడుగ్రామగ్రాసములతోడఁ గూడఁగ
 మోపూరుపాలించె ముక్కినాట
 నాశ్వలాయన శౌఖయందు ఋగ్వేదంబు
 కరతిలామలకంబుగాఁ బఠించెఁ

బృత్యక్ష మొనరించి బైరవస్వామిచే
 సిద్ధసారస్వత శ్రీవరించె
 గామకాయన సవిశ్వా మిత్రగోత్రంబు
 వంశగోత్రంబుగా వార్తకెక్కె

గీ. నెవ్వఁ డా త్రిపురాంతకాధీశ్వరునకు
 రాయనవరత్నభండారరక్షకునకుఁ
 బ్రియతనూజుండు చందమాంబికకు సుతుఁడు
 మనుజమాత్రుండె వల్లభామాత్యవరుఁడు.”

ఇతఁడు క్రీడాభిరామమను వీధినాటకమును రచించినట్లు గద్యములోఁ గన్పట్టుచున్నను వాస్తవముచేత నీగ్రంథమును రచించినవాఁడు మఱియొకఁడని మఱికొన్ని ప్రబలహేతువుల చేత వ్యక్తమగుచున్నది. వల్లభామాత్యుఁడందు విశేషముగా నభివర్ణింపఁ బడియెను. ఈగ్రంథమున ననేక పద్యములతో మిక్కిలి యతిశయోక్తులతో వల్లభామాత్యుని నభివర్ణించిన పిమ్మట “ఆమంత్రిశేఖరుండు రావిపాటి త్రిపురాంతదేవుఁ డను కవీశ్వరుఁ డొనరించిన ప్రేమాభిరామ నాటకంబు నను సరించి క్రీడాభిరామంబను రూపకంబు తెనుంగుబాసరచియిం చినవాఁడు” అనువాక్యము గన్పట్టు చున్నందునను నీతఁడు వ్రాసినది కాదని స్పష్టముగాఁ జెప్పవచ్చును. దీనిని శ్రీనాథకవి వల్లభామాత్యుని పేరుపెట్టిరచించెనని గ్రంథఫీణికలో శ్రీయత

మానవిల్లి రామకృష్ణకవి. ఎం.ఎ.గారు కొన్ని హేతువులగనఁబఱచిదియున్నారు. శ్రీనాథుని నిజమైన వీధినాటక మిదియెకాని బజారులలోనమ్ము వీధినాటకము కాదని వీరియభిప్రాయము. ఈవీధినాటకమునకు రంగస్థలము ఓరుగల్లు. మంచనశర్మయను బ్రాహ్మణుడును, టిట్టిభ సెట్టియను కోమటియు నిరువురును తెలిమికాండును, విటపురుషులునై యుండిరి. వీరిరువురునోరుగల్లు నకుఁ బోయి జారిణుల సంగతి నుందురు. ఈగ్రంథమునఁ జేతనాభుజంగుల వృత్తములు, విధవాదుర్వర్తనములు, పూట కూళ్ళయిండ్లు, అమ్మవార్లజాతరలు, పల్నాటివీరఁల యుత్సవములు, కోడిపుంజలయు, పొట్టేళ్ళయుపోట్లాటలు, ప్రతాపరుద్రుని యుంపుడు కత్తెయగు మాచల్దేవిమందిరము మొదలగునవి మిక్కిలి చమత్కారముగా వర్ణింపఁబడినవి. ఈగ్రంథముం జదివినవారికి నాకాలపు సంఘదురాచారము లీకాలమునందు వలెనె యున్నవని చక్కఁగా బోధపడఁగలదు. కవిత్వమునారికేశపాకముతోమిళితమై మిక్కిలిప్రౌఢమైయున్నను మనోరంజకమై యున్నది. ఇదిహాస్యప్రబంధ మనిచెప్పఁదగును. ఇట్టిగ్రంథమును శ్రీనాథుఁడు రచించెనన్న విశ్వసింపఁదగి యున్నది.

ఫిరోజుషాహతో యుద్ధము.

బహమనీసుల్తానగు మహమూద్ షాహ ౧౩౯౭ లో మరణము నొందఁగా సింహాసనమును గూర్చి దాయాదులలో

వివాదములు జనించెను. మహమ్మదునకు వెనుక నతనిపెద్ద
 కొడుకు ఘియాసుద్దీనను పదునేడేండ్లబాలుడు రాజ్యభార
 మును వహించినతరువాత నిరువది దినములకు నొక బానిస
 వాడునిందుపేరు చెప్పిరప్పించి వానిగుడ్డు పెట్టికొంచెను.
 పిమ్మట నాతని కనిష్ఠసోదరుడగు షామ్సుద్దీను పట్టాభిషిక్తుఁ
 డయ్యెను. అయిదుసగవత్సరములు జరిగినతరువాత సుల్తాను
 షామ్సుద్దీనుకుమారుడగు ఫిరోజ్షాహా యనునాతఁడు వానిని
 గ్రుడ్డివానినిజేసి పదభ్యష్టుని గావించి తాను ౧౩౯౭ వ సంవ
 త్సరము నవంబరు నెల ౧౫ తేదిని సింహాసన మెక్కెను.
 ౧౩౯౮ దశవ సంవత్సరమున బహమనీసుల్తానునకును విజయనగ
 రమురాయలకును యుద్ధము జరిగెననియు, రాయల పేరు
 దేవరాయలనియును ఫెరిస్తా వ్రాసియున్నాఁడు గాని శాసన
 ములను బట్టి యీరెండవహరిహరరాయలే పరిపాలనము
 చేయుచున్నట్టు గన్పట్టుచున్నది. ఫెరిస్తాయొక్క గ్రంథములో
 కాలవిపర్యాస దోషములు, పురుషవిపర్యాసదోషములు
 పెక్కులు గలవు. ఫెరిస్తా వ్రాసిన యుద్ధకథనము సత్యమైన
 యెడల ఫిరోజ్షాహాకును, రెండవ హరిహరరాయలకును జరిగి
 యుండవలయును. సింహాసన మాక్రమించుకొనుటకై కలు
 బరగి నగరములోఁ గల్గొలము జరుగుటచూచి హరిహరరాయ
 లుద్దియొందుచినమయమనియెంచిబహమనీరాజ్యమునకుఁగమకు

సశుమనున్న రాచూరు, ముదిగల్లు దుర్గములను స్వాధీనకరచు
 కోనవలయునని పుత్రసహితముగా దండయాత్రబయలు
 వెడలెను. అప్పుడు ఫిరోజుషాహ రాయల నెదుర్కొనవచ్చెను.
 అది ఎవ్వకాల మైనందునఁ గృష్ణానది నిండుప్రవాహముతో
 గూడుకొని భయంకరముగా నుండెను. నది కుత్తరభాగమున
 తురుష్కసైన్యములును, దక్షిణభాగమున రాయల సైన్యము
 లును విడిసియుండెను. రాయలసైన్య మధికముగ నుండుటఁ
 జూచి భయపడి నుల్తాను సేనానుల నెల్లరను రప్పించి కర్తవ్యం
 బెద్దియని యాలోచింప సాగెను. శత్రువుల జయించుమార్గము
 నెవ్వరును జెప్పలేకపోయిరి. అంతట నుల్తానుకడ నున్న కాజీ
 యొక్కఁడు (మతగురువు) మాయోపాయమునఁ బోయి రాయ
 లను వానికుమారునిఁ జంపివత్తునని సెలవుగైకొని సన్యాసి
 వేషము ధరించి నదినిదాటి సముద్రమువలె బదిమైల్లవఱకు
 వ్యాపించియున్న శత్రుసైన్యములోఁ జొఱఁబడి రాజపుత్రుని
 శిబిరముఁ బ్రవేశించెనట. అచట నొకబోగముదానిమీఁద
 వలపు పుట్టినట్టు నటించి తనసంగీతమువలన దానిని మెప్పించి
 యామెపాదములకు మొక్కి తన యుద్దేశమును దెలుపక
 బ్రతిమాలుకొని దానిమేళముతోఁజేరి యాయాటకత్తె నాట్య
 మునకై రాజపుత్రునియెదుటకుఁ బోయినపుడు మేళములోని
 పానివలె దానును మఱియొక్కఁడును కత్తులు దీసికొనిపోయి

నాట్య మాడుచున్నకాలమున మోసముచే రాజపుత్రుని సంహరించిరట! అది చీకటిరాత్రియగుటచేతఁ గల్లోలము జనించి శత్రువులువైబడి నటకుచున్నారని భ్రమించి హిందూ సైన్యములు చెల్లాచెదరయ్యెనట! ఈసమయమున ఫిరోజ్ షాహా వడినిదాటివచ్చి రాయలసైన్యముల వెంటఁబడి తఱిమెనట! రాయలు విజయనగరమునకు బాటిపోగా సుల్తాను సోదరుఁడు దేశమును బాడుచేసి బాధింపుచుండఁ గొంతధన మిచ్చి రాయలు వానిని బంపివేసెనట! ఎవరిసరిహద్దులువారివే యని యేర్పాటు చేసికొనిరట! కాజీ బోగముదాని పాదములకు మ్రొక్కినను, శూరులకుఁ దగనట్టియుఁ నీచులకుఁ దగినట్టియు మోసకృత్యములు చేసినను ఫిరోజ్ షాకు లాభమేమియు లేక యెప్పటియట్ల చేతు లాడించుకొనుచుఁ బోవుట తటస్థించెనట! నిజముగా యుద్ధమే జరిగి ఫిరోజ్ షాహాకు విజయమే తటస్థించి యుండినయెడల నిట్టిసంధి జరుగుట సంభవించునా? ఘరిస్తావ్రాసినది విశ్వసనీయముగాఁ గన్పట్టదు.

రెండవ హరిహరరాయలు క్రీ. శ. ౧౪౦౪ లో ఆగస్టు 3౧ దినమున స్వర్గస్థుడయ్యెను. ఇతఁడు ౧౭౯౯ వ సంవత్సరమున మరణము నొందెనని సూర్యులుగారి గ్రంథము ననుసరించి నేను జీర్ణకర్ణాటరాజ్యచరిత్రమున వ్రాసినది సత్యముగాదు.

మొదటి దేవరాయలు

(౧౪౦౬ మొదలుకొని ౧౪౨౨ నఱకు)

రెండవహరిహరరాయల మరణానంతరము రాజ్యాధిపత్యమునకై హరిహరరాయలపుత్రులైన దేవరాయలకును, రెండవ విరూపాక్షరాయలకును పోరాటము సంభవించినది. ఇట్లుభయులును రెండుసంవత్సరములు పోరాడినతరువాత దేవరాయలె తుదకు సింహాసనము స్వాధీనముచేసికొని పరిపాలనము చేయనారంభించెను. ఇతఁడు ౧౪౦౬ వ సంవత్సరము నవంబరు గివ తేది శుక్రవారమునాఁడు పట్టాభిషిక్తుఁడయ్యెను. ఈ మొదటి దేవరాయలు తండ్రికాలమున యనరాజుగనుండి యుదయగిరిరాజ్యమును బరిపాలనము చేయుచుండెను. ఈతనితో సమకాలికుఁడైన పెదకోమటివేమారెడ్డి కొండవీటిరాజ్యమును బరిపాలనము చేయుచుండెను. దేవరాయలు రాజ్యమునకువచ్చిన వెనుక నతనికొమ్మార్లు రామచంద్రరాయలును, తరువాత విజయబుక్కరాయలు నుదయగిరిరాజ్యమును బరిపాలించినట్లు శాసనములంబట్టి తెలియుచున్నయది. దేవరాయని ప్రతినిధిపాలకులలో నొక్కఁడై అరగడరాజ్యమును బరిపాలించుచున్న విఠ్ఠన్న బహుపరాక్రమవంతుఁడుగ నుండెను. మాధవసాయపల తోఁబుట్టువగు సింగాంబకుమారుఁడగు లక్కనవంత్రి (లక్ష్మీధరుఁడు) ప్రధానిగనుం

దేవులు. దేవరాయలు కోటలోనుండఁగా నాతని సంహరించుట కై రాజద్రోహులు కొందఱు వాచికత్తులతో సింహద్వారము జొచ్చినప్పు డితఁడే యారాజద్రోహులనుబట్టుకొని సంహరించి రాయలను సంరక్షించెను. ఇతఁడు పంపాక్షేత్రమున మాల్యవంతమును కొండకుఁ జేరినగుహలో గణపతివిగ్రహమును బ్రతిష్ఠాపించెను. దేవరాయలకాలమున మహాప్రధాని నాగన్న దండనాయకుఁడు ములువాయిరాజ్యమును, విరూపదండనాయకుఁడు గోవెగుత్తిరాజ్యమును శంకర దేవయొడయరు బరకూరురాజ్యమును, బాచపదంకనాథుని కనిష్ఠసోదరుఁడగు మల్లప్ప మహాప్రధాని చంద్రగుత్తిరాజ్యమును, రాజకుమారులగు హరిహరయొడయలు వీరమల్లన్నయొడయలును భవానీనదీతీరప్రాంత దేశమును ప్రతినిధిపాలకులై పాలించుచుండిరి. వీరవిజయబుక్కరాయలు యువరాజుగ నుండెను. దేవరాయలు విజయనగరము చుట్టును బ్రాకారములను బురుజులను బెక్కింటిని గట్టించెను. నగరములోనివారికిఁ బరిశుద్ధజలము లభింపకున్నందున తుంగభద్రనుండి నగరములోనికి నొకకాలువను ద్రవ్వించెను. తుంగభద్ర కనకట్ట కట్టి యీకాలువగుండ నీరు నగరములోనికిఁ బ్రవహింపఁజేసెను. ఇట్లు జలసమృద్ధియేర్పడినందువలనఁ బుష్పాద్యానములు లతాకుంజములు వెలయుటయే గాక ఫలవంతములైన ద్రాక్ష

తోటలు మొదలగునవి వేయఁ బడియెను. వీనిమూలమున నగరము సొంపువహించుటయెగాక నూతనముగాఁ బండ్లొండు లక్షలయాదాయము వచ్చుచుండెనట. ఈకాలువ యిప్పటి కిని అనేకశిల్పశాస్త్రజ్ఞుల కచ్చెరువును బుట్టించుచు నుండు తముగా నిలిచియున్నది. వ్యవసాయాభివృద్ధికొఱకు దేవరాయలు తన రాజ్యమునం దంతటను బెక్కుకాలువలను త్రవ్వించినట్లు శాసనాదులవలనఁ దెలియుచున్నది.

జన్నయసిద్ధనమంత్రి-జక్కనకవి.

ఇతనికాలమున సంస్కృతాంధ్రకర్ణాటభాష లభివృద్ధిఁ జెందినవి. సుప్రసిద్ధాంధ్రకవియగు జక్కనమహాకవి యిక్కాలమునం దుండెను. ఈమహాకవి విక్రమార్కచరిత్రమును కావ్యముగ రచించి వెన్నెలకంటి జన్నయామాత్యుని పుత్తుఁడగు సిద్ధనమంత్రి కంకితమును గావించెను. సిద్ధనమంత్రియును నతనితండ్రి జన్నయమంత్రియును దేవరాయలయొద్ద మంత్రులుగ నుండినట్లువిక్రమార్కచరిత్రములోని యీక్రిందిపద్యములవలనఁ దెలియుచున్నది.

“ సీ. విమలవర్తనమున వేదశాస్త్రపురాణ

వాక్యార్థసరణికి వన్నె పెట్టెఁ

బరమహృద్యంబైన పద్యశతంబున

దేవకీతనయు విధేయుఁజేసె

రసికత్వమున దేవరాయమహారాజ

కరుణాకటాక్ష వీక్షణముఁ గాంచె

కర్ణాటకటకము కలయంగ మెచ్చంగఁ

గణకవిద్యాప్రాప్తి ఘనత కెక్కె

గీ. గుగులఁ బోషించె సత్కవీర్వరుల మంచెఁ

బ్రజలఁ బొలింపె భాగ్యనందన వహించె

హరితముని ముఖ్యవంశరత్నకరేంద్ర

చంద్రుడై యొప్పసిద్ధయజన్మమంత్రి.”

దేవరాయమహారాయలు రాజప్రతినిధిగ విక్రమసింహ

పురముననుండి యుదయగిరిరాజ్యమును బరిపాలించినకాలమున

హరితసగోత్రుడైన వెన్నెలకంటి జన్మయమంత్రి మహా

ప్రభానియై యుండవచ్చును. ఈగ్రంథమునందు చామన

దండాధినాథునివలన సామాజ్యరమను బొందినట్లు చెప్పి

యున్నాడు. మరియు జక్కనకవి సిద్ధనమంత్రి నిట్లభివర్ణించి

యున్నాడు.

“సీ. చిత్రగుప్తునికైనఁ జింతింప నరుదైన

గణితవిద్యాప్రాప్తి ఘనత కెక్కె

నవరసంబులయందు నవ్యకావ్యంబులు

కవిజనంబులు మెచ్చఁగా నొనర్చె

నాణిముత్యములసోయగము విరిచినవ్రాలు

నరుసతోనిరుగేల వ్రాయనేర్చె

నాత్మీయలిపి యట్టు లస్యదేశంబుల
లిపులను జదువంగ నిపుణుఁ డయ్యె
దేవరాయమహారాయ ధీవిధేయ
మంత్రివల్లభచామనామాత్యుడ త్త
చామరచ్చత్రశిబికాదిసకలభాగ్య
చిహ్నములనొప్పె జన్మయసిద్ధమంత్రి.”

ఈసిద్ధయమంత్రి బెల్లముకొండదుర్గమున కధీశ్వరుఁడుగ
నున్నట్లు గన్నట్లుచున్నది. శ్రీమద్బెల్లముకొండ భైరవునికృపా
విశేషముచేత సామ్రాజ్యలక్ష్మీ లభించిన దని చెప్పియుండు
టయె యిందుకు దృష్టాంతము. జక్కనకవి నియోగిశాఖా
బ్రాహ్మణుఁడు. తాత నెద్దన. తండ్రి అన్నయామాత్యుఁడు.
ఇతఁడు ప్రసిద్ధప్రౌఢాంధ్రకవి. సిద్ధనమంత్రి జక్కనకవి నిట్లు
సాగడినట్లు కవియె చెప్పకొనియెను.

“కం. చక్కననీనైదుష్యము
చక్కన నీకావ్యరచనచాతుర్యంబుల్
చక్కన నీవాగ్దైవిఖరి
చక్కన నీవంశమహిమ జక్కనసుకవీ.”

డిండిమకవిసార్యభాముఁడు.

డిండిమకవిసార్యభాముఁడను చిరుదాభిధానముగల యరు
ణాగిరినాథుఁడను జగత్ప్రఖ్యాతకవి యొక్కఁడు దేవరాయల

కాలమునను, ఈతని మనుమడు ప్రౌఢదేవరాయలకాలమునను నుండె ననియు, యోగానందప్రహసనము మొదలగు గ్రంథములను రచించె ననియును, ఈతనికిని శ్రీనాథునకు రాయల యాస్థానమున నుద్భటమైనవివాదము పొసగి యా వివాదమున శ్రీనాథునకు విజయము కలిగి శ్రీనాథుఁడతని విజయడిండిమమును బగులఁగొట్టిరిచిరాయలముత్యాలశాలలో నర్చితాభిషేకమును బొంది కవిసార్వభౌమబిరుదము గాంచె ననియు నింతకుఁబూర్వము శ్రీనాథునిచరిత్రముం జెప్పు సందర్భమున నుదాహరించి యున్నాఁడను.

ఫెర్నోజ్ మహతో ప్రథమయుద్ధము.

దేవరాయలు సింహాసన మధిష్ఠించినసంవత్సరముననే ఫెర్నోజ్ మహతో యుద్ధముఁ జేయవలసివచ్చిన దని ఘరిస్తా వ్రాసెను గాని యుద్ధకాండముమాత్రము విశ్వసనీయము కాని యద్భుతవిషయముగా నున్నది. ముదిగల్లుపట్టణమున నొకకాపుకాఁతురు గలనఁట. ఆమెయందమును విని రాయలు మోహించి యామెను దనకిచ్చి వివాహము చేయవలసినదని తండ్రినడిగెనఁట ! అందులకువారలు సమ్మతించునైరి. అందుపైని దేవరాయ లామెను బలాత్కారముగాఁ జెఱపట్టి గొనిపోవలయునని సైన్యముతో ముదిగల్లునకుఁ బోవ గ్రామవాసు లెల్లరును గ్రామమును విడిచి పాటిపోయినఁట. కాపు

కూతురుగూడ బహుమనీసుల్తాను దేశములోనికిఁ బొత్తిపోయెను. రాయ లంత నిరుత్సాహమునొంది స్వరాజధానికినేతొచ్చెనట. ఈవార్తవిని కుర్చుండు ఘోరోజ్ షాహ దండెత్తివచ్చి విజయనగరమును ముట్టడించెనట. అంతట వాని జయించుట దుస్సాధ్యమనియెంచి తనకూతునిచ్చి వివాహముజేసి సుల్తానును వెనుకకుఁ బంపించెనట. ఇదియ వాస్తవమగునని ఘోరోజ్ షాహ బూర్జమున నున్న అబ్దుల్ రజాకు, ననీజ్, మొదలగుచరిత్రకారులెవ్వరైనను వ్రాసియుండరా ? రెండువందలసంవత్సరముల కావలనున్న యొక్క ఘోరోజ్ షాహమాత్రమే తెలియవచ్చెనా ? ఇది ఘోరోజ్ షాహగల్పింపఁబడిన గాథయేకాని సత్యమైనచరిత్రాంశ మైయుండదు.

ఘోరోజ్ షాహతో రెండవ యుద్ధము.

ఘోరోజ్ షాహ ౧౫౧౭ వ సంవత్సరమున నాంధ్రదేశములోని పానుగల్లుదుర్గమును రెండుసంవత్సరములవఱకు ముట్టడించియు ఎకపరచుకొనఁ జాలక పక్కనాయకులతో, బోరాడఁజాలక ముట్టడినివీడి పలాయనుఁ డయ్యెనని రెండవప్రకరణమునఁ దెలిపియున్నాడను. ఆసమయమును గనిపెట్టి ౧౫౧౭ వ సంవత్సరములో విజయనగరాధీశ్వరుడైన దేవరాయ మహారాయలు ఘోరోజ్ షాహపై దండెత్తిపోయెను. ఉభయులకును ఘోరయుద్ధము జరిగినది. ఘోరోజ్ షాహ తప్పించుకొని

35౮ ఆంధ్రులచరిత్రము, మూడవభాగము.

పోవుటయే దుస్తరమయ్యెనట. హిందువులుసుల్తానును వెంబడించి యతని రాజ్యములోఁ జొరబడి యనేకులనుసంహరించి దేశమునంతయుఁ దోచుకొని యదివఱకుఁ బడ్డ బాధలనన్నిటి యొక్కఁబుణమును వడ్డితోఁగూడఁ దీర్చుకొనిరట! ఇట్టివిపత్తు సంభవించినదిగదా యని ఘోరజాహా మనోవ్యాధిపీడితుఁడై యాబెంగతోనే ౧౮౨౨ లో మరణముఁ జెందెనట.

దేవరాయలు ౧౮౨౨ లో స్వస్థుఁడయ్యెను. ఇతనికి హరిహరుఁడు, విజయుఁడు, మల్లన్న యనుమూపురుషుత్తులు గలరు. ఇందలి విజయుఁడే వీరవిజయబుక్కరాయ లను నామాంతరము వహించి యువరాజుగ నుండి తండ్రిమరణాంతరము నొకసంవత్సరము మాత్రము పరిపాలనముఁజేసి మరణముఁజెందినట్లు గన్పట్టుచున్నది. ఇతనికి దేవరాయలు (రెండవ) పర్వత రాయఁడు మొదలగు కొమార్తెను హరమ్మ యను కొమార్తెయును గలరు. హరమ్మ సాళువ తిప్పరాజున కిచ్చివినాహము గావింపఁబడియెను. పర్వతరాయఁడు ౧౮౨౫ లో మృతినొందెను. రెండవ దేవరాయలు విజయనగర నామాజ్యమునకుఁ బట్టాభిషిక్తుడయ్యెను.

[ప్రథమ దేవరాయలు.

(౧౮౨౩ మొదలుకొని ౧౮౪౭ నఱకు)

దేవరాయలు ౧౮౨౨ వ సంవత్సరములో మృతినొందిన విమ్మట నతనికిమారుఁడు విజయబుక్కరాయలు తండ్రిజీవిత

కాలముననే యువరాజుగ నుండినవాడు గావున రాజ్యాధిప
త్యమును వహించి యొకసంవత్సరము మాత్రమే పరిపాలన
ము చేసినట్లు గానవచ్చుచున్నది. ఇతని పరిపాలనములోఁ
జెప్పఁదగిన గొప్పవిషయము లేవియును గానరావు. ఈయన
యనంతర మీతనికిమారుడు రెండవ దేవరాయలు ౧౪౨౩
లో రాజ్యారూఢుడై నట్లు చెలియుచున్నదికాని నిశ్చయముగ
నీరెండవదేవరాయ లేసంవత్సరమున పట్టాభిషిక్తుడయ్యెనో
సరిగాఁ జెప్పటకు సాధనములు గానరావు. ఈరాయలకు
ఇమ్మడిదేవరాయలనియు, ప్రౌఢదేవరాయలనియు, గజబెం
ట (ఏనుఁగువేట) దేవరాయలనియును, ప్రతాపదేవరాయ
లనియును మారుపేర్లు గలవు. మహారాజాధిరాజరాజపరమే
శ్వరబిరుదాంచితుఁ డైనయీప్రౌఢదేవరాయల వారికాల
ముననే కొండవీడు, వినుకొండరాజ్యములు కర్ణాటనామ్రా
జ్యమునఁ జేరిపోయినవి. రాజమహేంద్రపుర రాజ్యమునుమాత్ర
మల్లాడరెడ్డిపుత్తులగు వేమారెడ్డియును, వీరభద్రారెడ్డి
యును స్వతంత్రపరిపాలనము చేయుచుండిరి. కొండవీడు, విను
కొండ, కందుకూరురెడ్డిరాజులును, పద్మనాభులును మా
త్రము ప్రౌఢదేవరాయలకుఁ గప్పములుగట్టు సామంతమండ
లాధిపులుగ నుండుచు వచ్చిరి. అనఁగా సుత్తరమునఁ గృష్ణా
నదీపర్యంతభూభాగమునంతయును ప్రౌఢదేవరాయలు పరి

పాలనము చేసెను. ప్రాథమికరాజులు కొండవీడు వినుకొండ రాజ్యములను స్వాధీనపఱచుకొనుసందర్భమునఁ దోడ్పడి సాహాయ్యముఁ జేసినవారు తెలుఁగురాయఁడును, పంటమైలార రెడ్డియు ననునిరువుకుసామంతమండలేశ్వరులు.

తెలుఁగురాయఁడు.

ఇతఁడు శ్రీమన్నహమండలేశ్వర మేదిని మీసరగండ కఠారిసాళువ రాయవిభాళమహారాజయొక్క కుమారుఁ డైన శ్రీమన్నహమండలేశ్వర మేదిని మీసరగండ కఠారిసాళువ శంభురాయదేవమహారాజపుత్రుఁడైన శ్రీమన్నహమండలేశ్వర మేదిని మీసరగండ కఠారిసాళువధర్మరాహతెలుఁగురాయండుగాని మఱియొక తెలుఁగురాయఁడుగాఁడు. ఇతని రాజధాని నెలనాటిసీమలో కృష్ణానదీముఖద్వారముననున్న శ్రీకాకుళమని తెలియుచున్నది. తెలుఁగురాయనితండ్రియగు శంభురాయఁడును సాశ్వమంగు జయించిన శంభురాయఁడును వేటోట్టు పురుషులుగాని యొక్కరుగారు. ఈ తెలుగురాజుల శాసనములు నెలనాడు, పొదిలసీమలలోను సింహచలములోను గన్పట్టుచున్నవి. ఇతఁడు ప్రాథమికరాజులపక్షమున గజపతులతోడి యుద్ధములందు రాజమహేంద్రపుర రెడ్లకు సాహాయ్యముఁజేయు సందర్భమున నీతఁడు ౧౪౨౮ దశసంవత్సరమున సింహాద్రికిఁబోయి దానశాసనము వ్రాయించెనుగాని రెడ్లను

జయించి యాదేశమాక్రమించినవాడు మాత్రము గాడు. ఇతఁ డాత్రేయగోత్రుఁడు. తనయవసానకాలమునందు శ్రీనాథ కవిసార్వభౌముఁడు, రంభఁగూడఁ దెనుంగురాయరాహుత్తుండు కస్తురి కేరాజుఁబ్రస్తుతింతు ' అనియంగలార్చిన నీతెలుంగు రాయనిగుఱించియే సుఁడీ. ఈతనికి నీకవికి నెక్కువమైత్రి యున్నట్టుగన్నట్టుచున్నది. శ్రీనాథుఁడుతెలుగురాయనియాస్థానమునకుఁ బోయినపు డాప్రభువునీవేమి కోరెద వనియడిగిన పుడతఁడీక్రిందిపద్యమును జెప్పెనట.

“ఉ. అక్షయ్యంబుగసాంపరాయనితెలుంగాధీశకస్తూరికా
భిక్షోదాసముసేయురా సుకవి రాష్ట్రందారకశ్రేణికిన్
ద్రాక్షరామపురీవిహారవరగంధర్వాస్సరో భామినీ
వక్షోజద్వయకుంభికుంభములవైవాసించుచుద్వసనల్.”

అనంతమాత్యకవి.

సృష్టిధాంధ్యకవియగు సనంతమాత్యునితండ్రి తిక్కన తెలుగురాయనికి మంత్రిగనుండెననితెలియుచున్నది. కాబట్టి అనంతమాత్యకవియు నాకాలముననే యుండెను. శ్రీనాథునకు సమకాలికుఁడు. శ్రీనాథునికంటెఁ బిన్నవాఁడై యుండును. అనంతమాత్యుఁడు తనముత్తాతయగు బయ్యనామాత్యుఁడు తిక్కనసోమయాజిచేత భవ్యభారతియని పొగడ్తఁ

3౯౨ ఆంధ్రులచరిత్రము, మూడవభాగము.

గన్నవాడని భోజరాజీయములో నీక్రిందిపద్యములోఁ జెప్పి యున్నాడు.

“చ. ఊతిఁగ్రతుక ర్తనా వినుతి చేకొని పంచమవేదమైన భా
రతముఁదెనుంగుబాస నభిరామముగారచియించినట్టి యు
న్నతచరితుండు తిక్కకవినాయకుఁడాడటమెచ్చిభవ్య భా
రతియనఁబేరుగన్నకవిరత్నముబయ్యనమంత్రియల్పుఁడే”
అనంతామాత్యకవి భోజరాజీయము రసాభరణమునను.

గ్రంథములను రచించి ప్రసిద్ధికెక్కినవాడు. భోజరాజీయము చమత్కారములైన కథలు గలది. రసాభరణము శృంగారాదిరసాదులనుగూర్చి చెప్పఁబడిన లక్షణగ్రంథము. ఈతనికవిత్వము సిద్ధుషమై మృదుమధురపదకలితమై, రసవంతమై, హృదయరంజకమైయుండును. ఇతఁడు రసాభరణమనులక్షణగ్రంథమును శా. శ. ౧౩౫౬ ఆనందసంవత్సర మాఘకృష్ణకౌదశీభామవాసరంబున భక్తిపూర్వకముగ ధ్రువపట్టణాధిపున కీచ్చెనని యాగ్రంథములోని యీక్రిందిపద్యమునుబట్టి తెలియుచున్నది.

“శా. జానాందన్ శకవర్షముల్బుతుశరజ్వాలేందులై యొప్పున
య్యానందాబ్దమునందు మాఘమున గృష్ణకౌదశీభామయు
క్తానామామృతవేశ నీకృతి యనంతాఖ్యుండు సమ్యగ్రస
శ్రీనిండం ధ్రువపట్టణాధిపున కీచ్చెన్ భక్తిపూర్వంబుగన్ .”

కనుక నితఁడు క్రీ. శ. ౧౪౪౪ సంవత్సరములో నుండుట చేతఁ దెలుంగురాయనికాలమునకు సరిపోవుచున్నది.

పంటమైలారరెడ్డి.

ప్రౌఢ దేవరాయనివిశ్వాసమునకుఁ బ్రాతః త్రైనేనాథ పతులలో పరాక్రమవంతుఁడైనమైలారవిభుఁడొక్కఁడు. ఇతఁ డతిపరాక్రమవంతుఁడు. తురుష్కులతోడను గజపతులతో డను జరిగినయుద్ధములలో రాయలకు విజయమును సంఘటిల జేయుచుండెను. ఇతఁడు సూరారెడ్డికి మునిమనమఁడును, పోతరెడ్డికి మనుమఁడును, ముమ్మడింద్రునకు ముమ్మామ్మయందు జనించినపుత్తుఁడునై యుండెను. ఇతనికి ధరణిరాహుండు, చౌహాన్తమల్లుండు నను బిరుదములు గలవు. ఇతని గంట విసంబడినతోడనే శత్రురాజులగుండె లదరుచుండిన వియట. తన యవసానకాలమునందు శ్రీనాథకవిసార్వభౌముఁడు “కైలాసగిరి బండె మైలారువిభుఁ డేగి దినవెచ్చ మేరాజు దీర్పగలఁడు” అని యంగలార్చిన దీపంటమైలారరెడ్డిని గూర్చి యేసుఁడీ. ఈమహాపరాక్రమవంతుఁడైనమైలారవిభుఁడు తన కొనఁగూర్చిన జయములకు సంతోషించినవాఁడై యొక నాఁడు ప్రౌఢ దేవరాయలవారు మైలారవిభుని రప్పించి నీవేమి కోరెదవో కోరుమని నుడివెనట. అందులకాతఁడు వినము డగుచు , దేవరా ! నాకు నగలు నాణెము లక్కర లేదు; గజా

శ్వాందోలికాదివాహనము లక్కఱలేదు; ధన మక్కఱలేదు. ఎవ్వరిహృదయసీమలయందు మహేశ్వరుడు మొదలగు దైవ తములు నివసించుచున్నారో, వేదవేదాంగములు నివసించు చున్నవో, ఎవరు మతసంరక్షణాభివృద్ధికై యేర్పడినారో అట్టి బ్రాహ్మణోత్తములకు నొకచక్కని గ్రామమును దానము చేయవలసినదిగా నాప్రాధాన్యమునివేడుకొనియెనట. అప్పు డాతఁ డాతనికిఁగొన్ని మన్నించి శా. శ. ౧౩౫౧ కీలకనామ సం వత్సర మాఘమాసములో భాస్కరశేత్రమున హేమకూటమున నివసించు విరూపాక్షదేవునిసన్నిధిని పూరినాటిసీమలో గుండ్లకమ్మ నదియొడ్డున నుండు పోలవరమును గ్రామమునకు చేజెల్లయని పేరుపెట్టి బ్రాహ్మణులకగ్రహారముగా ధార ప్పాసెను.

ప్రాథదేవరాయని పరిపాలనావిశేషములు.

ప్రాథదేవరాయని ప్రభుత్వకాలములో చామనామాత్యుడు రెండవహరిహరరాయలచేగట్టింపఁబడినహరిద్రాయ నుననకట్టను మరలగట్టించెను. ఇతఁడు తనరాజ్యములోవ్యవసాయాభివృద్ధికై మంచిపనులను బెక్కులనుగావించెను. అనేక శాసనములలో నీతనిదిగ్విజయములు వర్ణింపఁబడినవి. ఇతని దండనాయకులలో మిక్కిలి ప్రసిద్ధు లిద్వరు గలరు. వారిలో లక్కణదండనాయకుడు సింహళము పర్యంతముగల రాజగం

భీర రాజ్యమునకుఁ బ్రతినిధిపాలకుఁడుగనుండి జనరంజకముగఁ బరిపాలనముఁజేసెను. అన్నప్పదండనాథుఁడు రెండవయ తఁడు ఇతఁడు మంగటూరు బరకూరురాజ్యములను బరిపాలించెను. ఇంకను బ్రసిద్ధులైనమంత్రులు దండనాయకులు వెక్కిరిండుగలరు. వారలసాహాయ్యముతో నీతఁడు శత్రురాజులనెల్లరను జయించుటయెగాక తురుష్కుల విజృంభణమును నూన్పుచువచ్చెను. ఇతఁడు విశేషధనమును గూడఁబెట్టవలయునని సంకల్పించెనుగాని తురుష్కులతోడను, గజపతులతోడను అనేకయుద్ధములు జరుపవలసివచ్చినందున ౧౫ కోట్లవరహాలను మాత్రము గూడఁబెట్టఁగలిగెనట. ఇంతియగాక రత్న భండారముఁ బెంపగునట్లు గావించెను. ఇంతధనవంతుఁడగుటకుఁ గారణము, క్విలర్, సిలోన్, ఫిలికట్, వెగో, టెనా సిరమ్ ' మొదలగు దేశములరాజులనేకు లీతనికిఁ గప్పముగట్టుచుండిరని, 'ననీజ్' అనుచరిత్రకారుఁడు వ్రాసియున్నాఁడు. వరహా ౧ కి మూఁడురూపాయలుచొప్పన లెక్కవేసినను రాయలయొద్దను ౨౨౫ కోట్ల రూపాయలు నిలువయుండెను. మూఁడు లేక నాలుగులక్షల సైన్యమును, ఒకప్పడు ఏడు లక్షల సైన్యమును బోషింపుచు, ప్రబలురగు శత్రువులతో ఘోరముగాఁ బోరుచు నింతధనమును గూడఁబెట్టుట శ్లాఘాపాత్రముగాదా ? ఈతని ప్రభుత్వకాలములో సామ్రాజ్యము

3౯౬ ఆంధ్రులచరిత్రము, మూడవభాగము.

విస్తరించి యుండె ననుటకు సందియము లేదు. పారసీక దేశపు చక్రవర్తి యగు షాహరుఖ్ అనునాతఁడు అబ్దుల్ రజాక్ అనువానిని, పోర్చుగల్ దేశపురాజు , నికోలో డెయి-కోంటి అనునాతని ప్రౌఢదేవరాయనికడకు, రాయబారులుగాఁ బంపుటయె యీతనిసామ్రాజ్యవైభవము మహత్తరమైన దని వేనోళ్ళు జాటఁగలదు. ఇట్టి మహారాజాధిరాజుగ ప్రౌఢదేవరాయలు బహమనీసుల్తానులతోఁ బోరాడి యోడుచుండెననియు, వారలకుఁ గప్పము చెల్లించుచుండెననియు ఖేరిస్తావ్రాసిన చరిత్రాంశములు సత్యములని విశ్వసించఁజాలము.

అహమ్మదుషాహా యుద్ధము.

ఫిరోజుషాహ ౧౪౨౨ లో మృతినొందినవెనుక నతని తమ్ముఁడు అహమ్మదుషాహ సింహాసమునకువచ్చెను. ఇతఁడు ప్రౌఢదేవరాయనిపై దండెత్తివచ్చి యుద్ధము చేసెనట! ఈయుద్ధములో రాయలు శత్రువులచేతఁ జిక్కినప్పుడు వారాతని సామాన్యజనుడని తలచియూతని నెత్తిమీఁదఁగట్టెల మోపునుంచి కొంతదూరము వెంటఁబెట్టుకొనిపోయి తురుష్కులు విడిచివెట్టిరట! ఒకప్పుడు సుల్తానొంటరిగానుండుటఁ జూచి కొందఱు హిందూసైనికులూతని మెట్టఁడించి చంపఁబోగా నతఁడు తప్పించుకొని తనసైనికులతోఁ జేరుకొని

యెనఁట ! కట్టకడపట హిందువులే యోడిపోయి సుల్తానునకు
కొంతధనమిచ్చి సంధిచేసికొనిరఁట ! ఈధనమునంతయు సుల్తా
నుకుమారుఁడు గొనిపోయి తండ్రికి సమర్పించెనఁట ! ఇది ఖేరి
స్తావ్రాసిన యుద్ధకథనముయొక్క సారము. ఇందుఁ బదునై
దువీనము లబధమని మనము నిశ్చయింపవచ్చుననియు, విజ
యనగరపు మహారాజును సామ్రాజ్యజనుఁడని తలఁచి వాని
నెత్తిమీఁదఁ గట్టెలమోపులుపెట్టుట సంభవమని సారానార
విచారముగలవాఁ డెవ్వఁడు నమ్మగలఁడని కొమ్మత్తాజు లక్ష్మ
ణరావుగారు వారిచే రచియింపఁబడిన మహమ్మదీయమహా
యుగమునందు వ్రాసియున్నారు.

అల్లాఉద్దీన్ షాహత్ యుద్ధము.

క్రీ. శ. ౧౪౩౫ సంవత్సరములో అహమ్మద్ షాహ మర
ణమునొందఁగా వానికుమారుఁడు అల్లాఉద్దీన్ షాహబహమనీ
రాజ్యాధిపత్యమును వహించెను. ఇతఁడుపట్టాభిషిక్తుఁడై నతో
డనేతనసోదరుఁడై నమహమ్మద్ ఖానునకుఁగొంతసైన్యము నిచ్చి
దేవరాయలమీఁదికి బంపెనఁట ! దేవరాయలు సంధిచేసికొని
కొంతధనమునొసంగివానిని సాగపంపెనఁట ! ఈవిజయమునకు
నుప్పొంగి మహమ్మద్ ఖానుఁడు తనయన్నమీఁదనే తిరుగఁ
బడి దేవరాయలసాహాయ్యమును బొందెనఁట ! మహమ్మదు
ఖాను ముదిగల్లు, రాచూరు, విజాపురము మొదలగు దుర్గ

3౯౮ ఆంధ్రులచరిత్రము, మూడవభాగము.

ములను స్వాధీనపఱచుకొనియెనట గాని సుల్తానుసైన్యములతో యుద్ధము జరిగినపు డోడిపోయి పలాయనఁడయ్యెనట!! తరువాత సుల్తాను వానియపరాధమును మన్నించి రాచూరు దుర్గాధిపత్య మొసంగెనట!

రాయలు సైన్యమును బలపఱచుట.

గరల్త వ సంవత్సర శ్రాంతమున దేవరాయ లొక నాఁడు తనసరదారులను, నాయకులను, సేనాధీశులను, రాజబంధువులు మొదలగు హితుల నందఱును రప్పించి సభచేసి రాజ్యవిస్తారము నందును, భనసంపత్తియందును విజయనగర సామ్రాజ్యము బహమనీరాజ్యముకంటె నెక్కుడని పరదేశస్థులు సహితము విశ్వసించుచుండఁగా విజయనగరమువా రోడిపోవుటకు హేతువేమని ప్రశ్నించెనట! ముసల్మానులగుఱ్ఱములు మంచిజాతిననియు, విజయనగరమువారిగుఱ్ఱములు మంచిజాతివి కానందున ముసల్మానుల గుఱ్ఱముల నెదుర్కొనఁజాలకున్నవనియు నేతస్థానమునఁ బరాజయము సంభవించుచున్నదని కొందఱు చెప్పిరట. తురుష్కసైన్యములో మేటి విలుకాండ్ర సైన్యమధికముగా నుండుట వారికి జయముకలుగుచున్నదని కొందఱు చెప్పిరట! అందువలన విశేషముగా భనము వెచ్చించి యుత్తమాశ్వములను గొని తనసైన్యములో జేర్పించుటయేగాక తరువాత ప్రసిద్ధికెక్కిన రెండువేల

మహమ్మదీయ విలుకాండ్రను, ౬౦ వేల హిందూవిలుకాండ్లను జేర్చి సైన్యమును వృద్ధి పఱచెనట. ఇట్లుకొత్తగా ౮౮ వేల యాశ్విక సైన్యమును ౨ లక్షల కాల్యలమును విజయనగర సైన్యముల నలంకరింపఁ జేసెను.

రాజద్రోహులను శిక్షించుట.

ఇట్లవక్రపరాక్రముండై జనరంజకముగాఁ బరిపాలనము జేయుచుండి దేవరాయనిఁ జంపవలెనని యొకనాఁడు వాసి సోదగుఁడు తానుగట్టించిన నూత్నభవనమునందు గృహప్రవేశమహోత్సవము జరుగునని ప్రకటించి రాజబంధువుల నందఱును విందునకు రమ్మని యాహ్వానపత్రికల నంపెనట. ఆహ్వానమును పురస్కరించుకొనిమంత్రులు, సేనానులు, రాజబంధువులు మొదలగువాఁల్లరును వచ్చి సభామంటపమునఁ గ్రీక్మరిసి యుండిరట! ఆకాలపుమర్యాద ననుసరించి యెల్లరు నొక్కసారిగా నొక్కప్రదేశమునఁ గూరుచుండి భుజింపరాడట! వారి తారతమ్యముల ననుసరించి ప్రత్యేకముగాఁ బిలువనంపుచు మోసముచేసి వారలనందఱును సంహరించుచుండెనట. ఈమారణకర్మముయొక్క ఘోష బయల్పడకుండ మందిరమున దుందుభులు, నగారాలు, తుత్తూరాలు, పిల్లనగ్రోవులు మొదలగు వాద్యవిశేషములు చెవులు చిల్లులువడు

నట్లుగా మ్రోగింపఁ జేసెనట ! ఇట్లనేకుల ప్రముఖులను సంహరించి యిదేవిధముగా రాయలగఱతేర్పవచ్చుననిద్రోహియగు నాతనితమ్ముఁడు దేవరాయనికిఁడకుఁ బోయి విందునకు రమ్మని వేడుకొనియెనట ! తనకిస్వస్థముగా నున్నదనియు దా నాపూట భోజనమునకు రానని దైవముపలికించినట్లు రాయలుపలికెనట. తనప్రయత్నమంతయు భగ్నమైనదిగదాయని చింతించి రోహవేశపరవశుఁడై తమలసాకులు, పోకచెక్కలక్రిందను దాచియుంచుకొనిన వాఁడిగలకత్తిపిదీసిరాయలనుగొట్టెనట గాని యాతఁడు సింహాసనము వెనుకకు వెల్లకిలబడిపోయెనట ! అంత టారాజద్రోహియగు పాతకుఁడు రాయలు చచ్చెననుకొనివాని శిరస్సుఖండింపుమనితనసేవకునికినియమించి తానంతఃపురసాధాగ్రమునెక్కి 'తానేరాజు'నని బ్రకటింపెనట. తరువాత రాయలులేచి తన్ను జంపవచ్చిన బంటును సంహరించి యంతఃపురము నెడలినచ్చి 'నేను నజీవిన్ సురక్షితముగనున్నాఁడను, ఆరాజద్రోహినిబట్టుకొను'డని బిగ్గటగామొఱపెట్టెనట ! అంత జను లీదారుణకృత్యమంతయును వీక్షించి గుమిగూడివచ్చి రాజద్రోహియగు నాచాతకునిఁజుట్టుముట్టి చక్కాడిగఱ. రాయలు రాజద్రోహుల నందఱనుబట్టితెప్పించి నురణశిక్షలు విధించి నగరమునందలి రాజద్రోహాశృత్తిని నిర్మూలము గావించెను.

తురుష్కులు దండెత్తివచ్చుట.

విజయనగర మిట్టిదురవస్థ పాలయ్యెనుని విని బహమనీసుల్తాను అల్లాఉద్దీను ఏడులక్షలవరహాలకప్పము గట్టవలసినదని నర్తమానము పంపెనట ! రాయలవర్తమానమునకు జంకక సేనలం గూర్చుకొని సుల్తానుదేశముపై దండయాత్ర వెడలెనట ! అతడు తుంగభద్రానదిని దాటి ముదిగల్లు, రాచూరు, వెంగాపురమాదుర్గములనుబట్టుకొని సాగరు విజాపురమువఱకుఁ గలదేశము నంతయుఁ గొల్లవెట్టి బహమనీరాజ్యము నంతయుఁగల్గోలపఱుపసాగెనట. సుల్తాను సేనాధిపతులగుఁ, మల్లిక్ ఆర్టిజాన్, అజీమ్ ఖాన్, జమాన్ ఖాన్ మొదలగు వారు తురుష్కుసైన్యములం గూర్చుకొని రాయలసైన్యముతోయుద్ధముచేసిరట. ఈయుద్ధములోఁ దురుష్కుసైన్యములకు విశేష నష్టము సంభవించఁగా నొండొరులకు నష్టములేకుండ సంధిగా వించుకొనిరట.

కన్యాశుల్కదురాచారమునుమాన్పుట.

ఆకాలమునందు బ్రాహ్మణులలోఁ గన్యాశుల్కదురాచారము మిక్కిలి ప్రబలియుండఁగా నీదేవరాయనికాలమున ఘూర్జరాం ధృకర్ణాటకద్రావిడ బ్రాహ్మణు లేకమైయంతటి నుండి కన్యాశుల్కముగ్రహించినవా రిట్టిటిశిక్షలకుఁ బాత్రులగుదు రనితమలోదాము సిద్ధాంతము చేసికొని నాయకులగువారు ౧౫౦ మంది చేవ్రాళ్ళు చేసిదేవరాయనికి సమర్పించి

రం. ఆంధ్రులచరిత్రము, మూడవభాగము.

వఁగా నాతఁ డాప్రకారమునమ్మతించి యాకట్టడను సంత
క్షేంపుచు వచ్చెనట !

ఇతఁడు ౧౮౪౬ వ సంవత్సరములో మృతినొందెను.

మల్లికార్జునరాయలు-విరూపాక్షరాయలు.

(౧౮౪౬-౧౮౬౫; ౧౮౬౫-౧౮౭౮)

ప్రాధదేవరాయనికి పొన్నలదేవి, సింహాదేవి యనునరువురుభార్యలు
గలరు. పొన్నలదేవివలన మల్లికార్జునరాయలును, సింహాదేవివలన విరూ
పాక్షరాయలును జనించిరి. మల్లికార్జునరాయలకు ఇమ్మడిదేవరాయ లనియు
ప్రాధదేవరాయ లనియుఁ గూడ కేర్పేగులవు. ప్రాధదేవరాయలు ౧౮౪౬
వ సంవత్సరమున స్వస్థిశ్చిడుకాఁగా మల్లికార్జునరాయలు రాజ్యాధిపతి
డయ్యెను. తిమ్మనదండనాయకుఁ డీతనికి మంత్రిగానుండెను. ఈమల్లికార్జున
రాయలు గోక్కుక్షేత్రమునందలి మతగురువులపట్ల మిక్కిలిభక్తిగలవాడై
వారి కనేకదానములు గావించినట్లు గన్పట్టుచున్నది.

గజపతులదండయాత్ర.

ప్రాధదేవరాయలు మరణమునొందినతరువాత కట్రికి పురాధీశ్వరుఁ డైన
కపిలేంద్రగజపతిమహారాజు విస్మంభించి యసంఖ్యాకములగు సైన్యములతో
దండయాత్ర బయలుదేరి రెడ్డిరాజులను జయించి రాజమహేంద్రపురరాజ్య
మును మాత్రమే గాక చిత్తూరును నుదయగిరిఁజూపఁ గల కర్నాటకరాజ్య
మును, ఏ క కి లా న గ ర ము వ జు కుఁ గ లవద్దనాయకులరాజ్యమును
నాక్రమించుకొని యారాజ్యములఁ బరిపాలించుటకై పోరినిగిపాలకుల నియ
మించెను. పరశురామరఘునాథరాజు, వీరభద్రరాజు కందుముమెట్ట, ఓరుగల్లు
సీమలఁ బాలించుటకు నియమింపఁబడిరి. కపిలేంద్రగజపతియొక్క పారి
సామంతులలో నొకఁడు రాజమహేంద్రపురరాజ్యమును బరిపాలింపుచు
ఁడెను. కొండవీటిరాజ్యమును బాలించుటకు గణపేశ్వరుని నియమింపఁబడెను.

విమలకాండరాజ్యమును కమ్మనేనాని సాగి గన్నననానుఁ దను గన్నక్షీతిపా
లుఁడు పరిపాలనముచేయుచుండెను. ఉదయగిరిరాజ్యమును మాధవవర్మకులో
ద్భవుండైన తిమ్మరాజుపుత్తుఁడగుబసవభూపాలుఁడు పరిపాలనముచేయు
చుండెను. వీరెల్లరును ౧౪౬౦ వ సంవత్సరమునకుఁ బూర్వముననే యాదేశ
ములను జయించి పరిపాలించుచున్నట్లు శాసనములవలనఁ దెలియఁచుచున్నం
దను నప్పటికే యాంధ్రదేశములో మాఁడువంతులు గజపతులస్వాధీనో
మయ్యై నని నిశ్చయముగాఁ జెప్పవచ్చును. కపిలేంద్రగజపతి విజయనగరముపై
దండెత్తిపోయెను. కాని మల్లికార్జునరాయలు ఘోరయుద్ధముచేసి గజపతిని
తఱిమిచేసి రాజధానిని సరిక్షించుకొనియెను. దక్షిణదేశము నింకను నాకర్ష
మించుకొనవలయునని గజపతిప్రయత్నించెనుగాని చంద్రగిరి రాజధానిగాఁ
చేసికొని యాప్రాచీణండుమును బరిపాలనముఁజేయుచున్న సాల్వనరసింహ
క్షీతిపాలుఁడు మిక్కిలిబలవంతుఁడైయుండి గజపతుల నెదుర్కొని ముందు
నకుఁబోకుండఁ జేసెను. కపిలేంద్రగజపతి ౧౪౭౫ మొదలుకొని ౧౪౮౭ వ
అకును బరిపాలనముచేసి మృతినొందఁగా వానికుమారుఁడు పురుషోత్తమ
గజపతి సింహాసనమెక్కి ౧౪౮౩ వఱకుఁ బరిపాలనముఁజేసెను. మల్లికార్జున
రాయలకుఁ బిమ్మట నాతనికుమారుఁడు రాజ్యమునకు రాలేదు. తమ్ముఁడు
విరూపాక్షరాయఁడురాజయ్యెను. ఇతఁడు స్త్రీలంపుటఁదై, సురాపానప్రేమ
త్తుఁడై నిరంతరము నంతఃపురములోనే యుండి ప్రజలకుఁగాని దండనాయకు
లకుఁగాని దర్శనమియ్యకుండెను. ఇతనియసమ్మతములమున గోవాపట్టణ
మును గోలుపోయెను. అసంతుష్టులైనదండనాయకులఁ దెక్కిండ్లను జంపిం
చెను. ఈతనిప్రభుత్వకాలములో పురుషోత్తమగజపతి విజయనగరముపై
దండెత్తినచ్చి వైస్యములనోడించి యపరిమితధనమును సింహాసనమును చూఱ
గొనిపోయెనట. ఇతఁడు సాక్షిగోపాలవిగ్రహమును గొనిపోయి కటకమునఁ
బ్రతిష్ఠాపించి సింహాసనమును పూరిజగన్నాథస్వామికి సమర్పించెనట.
తఁడుఇ కాంచీపురమునుగూడ ముట్టడించి యారాజపుత్రికను వివాహమాడె

౪౦౪ ఆంధ్రులచరిత్రము, మూడవభాగము.

నట. పురుషోత్తమగజపతి తండ్రివలెనే రణశూరుడు. పరాక్రమవంతుఁ డగుబసవభూపాలుఁ డీయుద్ధముల నీతనికిఁ దోడునీడయై యుండెను.

బసవభూపాలుఁడు.

మాధవవర్మనంశోద్భవుండైన బసవభూపాలుఁడు గజపతులపక్షమున నుండి ఉదయగిరిరాజ్యమును బరిపాలనముచేసెను. ఈమాధవవర్మ పంచతంత్రమునం దిట్లుభిన్నంపఁబడియుండెను.

“చం. మును బెజవాడనుగ్గఁ దనముగ్ధతనంబున మెచ్చఁజేసి పెం

పుని రథదంతివాజిధట భూరిబలంబులచేఁ గలింగభూ

జనపతిఁ దుగించి చేవఁ దనసంతతికై మహిఁ బాడి నిల్పి క్ర

మృతఁ జిరకిర్తులం గనియె మాధవవర్మ తదన్వయంబునన్.”

బెజవాడదుర్గమును బరిపాలించిన మాధవవర్మ పూసపాటిరాజులకు మూలపురుషుఁడుగాఁ జెప్పఁబడి యున్నందున బసవభూపాలుఁడుగూడ పూసపాటిరాజులకుఁ బూర్వీకుఁ డని చెప్పవచ్చును. మాధవవర్మనంశమున కొమ్మరాజు, నాతనికి అన్నలరాజు, నతనికి సింగరాజు, నతనికి పెదవల్లభరాజును చినవల్లభరాజు, పెదవల్లభరాజున కన్నలదేవివలన సింగరాజు, తమ్మరాజు, తిరుమలరాజును బుట్టిరి. వారలలో తమ్మభూపాలునకు వేమాజాంబలన బసవభూపాలుఁడు జనించెను. ఈబసవభూపాలుఁడు రణశూరుఁడు, గుణవంతుఁడు, విద్వాంసుఁడు నై యుండెను. అనంతామాత్యునిపుత్త్రిఁ డగు గంగయ యను పెసరువాయళాఖానియోగిబ్రాహ్మణుఁ డీతనికి మంత్రిగ నుండెను. దూబగుంట నారాయణకవి పంచతంత్రమును బసవభూపాలున కంకితము గావించెను. నంది సింగయ్య, ఘంట మల్లయ్య అను కవులిద్వరు ప్రబోధచంద్రోదయకావ్యమును రచించి అనంతామాత్యుని గంగయ కంకితము గావించిరి. శ్రీనాథకవిసార్వభౌముని మఱియొక దుగ్గ నామాత్యుఁడు నాచికేతూపాఖ్యానకావ్యమును రచించి పై యనంతామాత్యుగంగయకే యంకితము గావించెను. ప్రబోధచంద్రోదయమున నీక్రిందిపద్య

ములో బసవభూపాలున కనంతామాత్యుడు మంత్రిగ నున్న ట్టిక్కింది
పద్యమువలనఁ దెలియుచున్నది.

“సీ. మాధవవర్త భూమండలేశ్వరవంశ

బలధికి నేరాజు చందమామ

యేరా జుదయశైల మెలమి విభేదించెఁ

గపటాహితమదాంధకార మడఁగ

గజపతిసురధాణి గడిదుగ్గముల కెల్ల

నేరాజు వజ్రంపుఁ బోరు తల్పు

మహిమచే నేరాజు మఱపించె నలభగీ

రథపుఁగురామరఘురమణుల

తే. నట్టి గుణశాలి తమ్మరాయని కుమార

వీరబసవక్షమాచక్రవిభునిచేత

మన్ననలు గాంచి మించినమహితుఁ డితఁడు

మనుజమాత్రుండె గంగయామాత్యవరుఁడు.”

దగ్గుబల్లి దుగ్గనకవి.

గంగయామాత్యుడు దగ్గుబల్లి దుగ్గనామాత్యునితోడ నిట్లనియెనట.

“చ. శ్రుతులవిహారదేశములు సుస్థిరవాక్యపద వ్రమాణ శా

స్త్రై తతులయిక్క లాగమపురాణచయమ్ముల మేలినద్యమల్

స్మృతులనివాసమల్ కవిసమీహితసత్కవితాగుణప్రసా

దితములు దగ్గుబల్లికవితిప్పయ దుగ్గవ గద్యపద్యమల్.”

“సీ. కవిసార్వభౌముడై కర్ణాణ విభుచేతఁ

గనకరత్నాభిషేకములు గనిన

క్రీనాథసుకవి కూరిమినేయు మఱఁదివి

దుగ్గయ కవిరాజు దగ్గుబల్లి

తిప్పనార్యునకు సతీమణి యెఱుమ

కును దనూజుడవు పోతనకు నెట్టి

నామాత్యునరునకు ననుగుచుమ్మండవు

శాండిల్యగోత్రుడౌ సరస మతివి

తే. చెప్పినేర్తువు కృతులు సుస్థిరముగాఁగఁ

గాన నీవిప్లు రచియింపఁ గడఁగియున్న

నాచికేతుచరిత్రంబు నాడుపేర

నంకితమునేయు కవిరాజు లాదరింప ”

నంది మల్లన-ఘంట సింగయకవులు.

ఒకనాఁడు గంగయామాత్యుఁడు ప్రబోధచంద్రోదయనాటకమును
పద్యకావ్యముగా రచియించుకవు లున్నారా యని ప్రశ్నించినప్పుడు
సభ్యు లిట్లు పలికిరఁట.

“సీ. కలరు కాశిగోత్రకలశాంబురాశిమం

దారంబు సంగీత నంది నంది

సింగమంత్రికఁ బుణ్యశీల పోచమ్మకు

నాత్యసంభవుఁడు మల్లయమనీషి

యతని మేనల్లుఁ డంచితభరద్వాజ గో

త్రాతామ చైత్రోదయంబు ఘంట

నాగధీమణికఁ బుణ్యచరిత్ర యన్మలాం

బకుఁ గూర్చితినయిండు పలయనారు

తే. తాప్తాయుఁడు సింగనార్యుఁడు నవృతవాక్కు-

లీశ్వరా రాధకులు శాంతు లిలఁబ్రసీద్ధు

లభయభాషల నేర్పరు లపమరులు స

మద్ధు లీకృతిరాజనిర్మాణమునకు.”

నూబగుంట నారాయణకవి.

విద్యత్సంభాషణసమయమున నొకనాడు బసవభూపాలుడు హరి హరభక్తుండును, ఆద్యనగుండును, అంధ్రకవిత్వవిశారదుండును, కులనర్థనుండును, శాంతుండును, ప్రబంధవాచకాధరణుండును, బ్రహ్మయనుంత్రికి నాగ మాంబకును బుత్తుండును నూబగుంటపురశాసనుండును నగు నారాయ నామ కేయకవిని జూచి యిట్లునియెనట.

“చం. సురుచిగ మైన నీకవిత సూరిసభాంచరయోగ్యతామనో”

హరసరసార్థగుంభనల నందముగావున నారనార్య సు

స్థిరగతిగ గీర్తనన్నొనరఁ జేసి సహస్రజగత్ప్రసిద్ధమై

పరగుచునుండ మా కొకప్రబంధ మొనర్చు ప్రియం తెలర్చగన్.”

X

X

X

X

గీ. పంచతంత్ర మచగఁ నంచిత గీర్వాణ

భాష మున్నుచెప్పబడినయట్టి

కావ్య మంద్రభాష గణ్ణామృతముగాఁ

గూర్చి నిలయు నీదుసేర్పు మెఱుఁ.”

విజయనగరరాజ్య మన్యాకాంతమగుట.

పండ్లపండ్లనారాయని ద్వితీయపుత్తుండగు విజయలంపటాని విరూపాక్షరాయని నతనిపెద్దకుమారుడగు రాజశేఖరుడొచంపించెను. ఈతనిని ఈతనితమ్ముడగు నిరూపాక్షరాయలు చంపించెను. కాని యీతనిపరిపాలనముకూడ బాగులేనందునఁ బ్రజలకసమ్మతముగ నుండెను. విజయనగరసామ్రాజ్యము క్షీణదశకు నచ్చుచుండెను. అప్పు డీతనిదండనాష్టకులలోఁ బ్రసిద్ధిగాంచి యంతకుఁ బూర్వము బహుసంవత్సరములకు ముందే సర్వస్వతంత్రుడై పరిపాలనముచేయుచున్న సాళువంశాంబుధిచంద్రుడగు నరసింహరాజు దండనాయకులెల్లరుదనకనుకూలురుకాఁగా నాతనిం జంపించి తాను ౧౪౮౭ లోఁ బట్టాభిషిక్తుడయ్యెను.

సాళువనరసింహభూపాలునిచరిత్రము.

ఈసాళువవంశము చాలకాలమునుండి ప్రసిద్ధిగాంచినది. ఈవంశమువారు త్తరమునుండి దక్షిణమునకుఁ బోయినట్లు గన్పట్టుచున్నది. వీరి పూర్వులు కల్యాణనగరమునందుండి రాజ్యపరిపాలనముఁ జేసియుండిరి. వీరిచరిత్రము సాళువాభ్యుదయము, రామాభ్యుదయము మొదలగు సంస్కృతగ్రంథములనుండియు, జైమినిభారతము, వరాహపురాణము మొదలగు నాంధ్రకావ్యములనుండియుఁ గొంతవఱకు గ్రహింపవచ్చును. వీరికాసనము లాంధ్రదేశమునఁ జెక్కిలుగలవు. ఈరాజవంశము తెలుఁగువంశముగాని కన్నడవంశముగాదు. వీరిలోఁ గొందఱు ప్రథమరాజవంశమునకు బంధువులుగా నుండిరి. వీరు విజయనగరపురాజులకు గొప్పసరదారులుగానుండి రాజులకు సమరాంగణమునఁ గుడిభుజముగానుండుచు వచ్చిరి. డిండిమకవి సార్వభౌమబిరుదాంచితుడైన యరుణగిరినాథునిపుత్త్రిఁడగు రాజనాథకవి సాళువాభ్యుదయమును రచించి సాళువనరసింహరాజున కంకితముగావించెను. సాళువనరసింహరాజే రామాభ్యుదయమును సంస్కృతకావ్యమును రచించెను. పిల్లలమఱ్ఱి పినవీరధద్రకవి జైమినిభారతమును తెలుఁగుభాషను రచించి యీరాజపుంగవుని కంకితము గావించెను. సాళువాభ్యుదయమునందు సాళువవంశము వర్ణింపఁబడినది. చంద్రవంశమునందు యదువు జనించెను. వానివంశమున చాళుక్యనారాయణుఁడు జనించెను. వానివంశమున వీరనారాయణు, సుందరమల్లుఁడు, ఘనమల్లుఁడు జనించిరి. వీరివంశమువారికి 'వేంచఘంటానివాడ' అను బిరుదము గలదు. వారిధ్వజము వరాహాచిహ్నము గలది. వారి ప్రథానాయుధము కఠారి. కాపున గౌతారిరాయ, ధర్మచివరాహ' యను బిరుదములు వారికిఁ గలవు. వీరివంశమున జనిగుండదేవుఁడు జనించెను. వీనిరాజధాని కల్యాణపురము. ఇతఁడు మహమ్మదీయసుల్తానుని జయించెను. ఇతనికి కమలాదేవియను భార్యవలన గుండయ, సాళువమంగి దేవుఁడు, సావిత్రిమంగి దేవుఁడు, బలుఁడు గౌతయ,

అదిరాజు నను నార్యులుపుత్తులు జనించిరి. వీరలలో సాశువమంగిదే
వుడు మిక్కిలి ప్రసిద్ధుడుగా నుండెను. కైమినిభారతమునం దిట్లభివ-
ర్ణింపబడియెను.

సీ. దురములో దక్షిణసురతాను నెదురించి

కొనివచ్చి సంపరాయనికి నిచ్చె

సామ్రాజ్యమున నిల్చి సాంపరాయస్థాప

నాచార్యబిరుదవిఖ్యాతిగాంచె

శ్రీరంగవిభుఁ బ్రతిష్ఠించి యర్వదివేలు

మాడ లక్షపునుమ్మడికి నొసఁగె

మఘరాసురత్రాణ మడియించి పరపక్షి

సాశువబిరుదంబు జగతి నెఱపె

తే. గబ్బితనమునఁ దేజి మొగంబు గట్టి

తటిమి నగరంపుగవకులు విటుగఁ ద్రోలి

తాను ప్రేసినగౌరు నుద్దవిడిచెచ్చె

సాహసంబున నుప్పొంగు సాశ్వమంగు”

వీరబుక్కరాయలపుత్తుఁ డగుకంపరాయలు దక్షిణదిగ్విజయ

యాత్రకు బయలువెడలినపు గాతనిమంత్రియగు చెంజీదుర్గాధ్యక్షుఁడగు

గోపన్నమంత్రికి దండనాధుడుగ నుండి వారలతో మఘరాపురముపైకి

దండె తిహియెను. గోపనమంత్రి యజ్ఞానువతియై యుండి నని దక్షి

ణార్యుడుమండలములోని దలవనూరుకాసనముంబట్టి దెలియుచున్నది.

జయంతి రామయ్యపంతులుగారు ఎఫిగాగ్రఫియా ఇండికా ౨ వ సంపుట

ములో దేవులపల్లికాసనముం బ్రచురించి యందు కైమినిభారతములోఁ

కైప్పిన పైవిషయములను దప్పగా నిర్ధారణచేసియుండిరి. సాంపరాయలు

తెలుఁగురాయనితండ్రి యనియును, అతఁడు సాశ్వమంగువంశములోని

వాడే యనియును, దక్షిణసురతాను బహమనీసుల్తాననియు, మఘరాసుర

త్రాణపాండ్యరాజనియు, శ్రీరంగము మైసూరుదేశములోని శ్రీరంగపట్టణమనియును దెలిసిరి కాని యవియన్నియును సరియైనవికావని కంపరామచరిత్రమువలనను, సాళువాభ్యుదయమువలనను, దలవనూరుశాసనములవలనను మనకు స్పష్టపడుచున్నది. శ్రీరంగమునం దురకలభాగవలనఁ బ్రజలు లేచిపోఁగా నగ్రహారములనిచ్చియు, బ్రాహ్మణులకు నసభులనేర్పఱచియు, ధనమునొసంగియు, శ్రీరంగమునుద్ధరించి శ్రీరంగస్థాపనాచార్యుచిరుదమును వహించెనని సాళువాభ్యుదయమున వర్ణింపఁబడియెను. గౌతరాజునకు గుండ్రాజు జనించెను. గుండ్రాజునకు మల్లంబికనిలన నరసింహక్షమాపాలఁ డుదయించెను. ఇతఁడహోబలసంహస్వామిప్రసాదమున జనించుటచేతఁ దల్లిదండ్రులు నరసింహుండని పేరిడిరి. ఇతఁడు కళింగదేశాధిపతియైన పురుషోత్తమగజపతి పెనుగొండదుర్గమును ముట్టడింపఁగా నాతనినోడించి తఱిమెను. అవక్రపరాక్రముఁడై విజయనగరరాజ్యమును బరిపాలించెను. ఇతఁడు వృద్ధుఁడైనందున చక్రనతిఁజేయవలెనని విశేషకాలము పరిపాలనము చేసియుండలేదు. ఇతనికి నారాయణనమము చంద్రగిరి మొదటరాజధానులుగ నుండెను. తరువాత విజయనగరమునందుఁ బరిపాలనముఁ జేసెను. ఇతనికి నాదిండ్లచిట్టి గంగనామాత్యుఁడు మంత్రిగనుండినట్లు దెలియుచున్నది.

రాజనాథకవి.

యోగానందప్రహరమును రచించి దేవరాయలకాలమున బ్రఖ్యాతివహించిన డిండిమకవిసార్వభౌమచిరుదాంచితుం డగునరుణగిరినాథునకు రాజనాథదేశికుడను కుమారుఁడు గలఁడు. ఈతనికిని డిండిమకవిసార్వభౌముడను చిరుదము సంక్రమించినది. ఈతఁడే సాళువాభ్యుదయమున పదునాల్గుసర్గముల కావ్యమును రచించినవాఁడు. విద్యానగరరాజ్యమున నశపటమకొని ౧౪౯౩ నజకుఁ బరిపాలించిన సాళువస్థానింహసార్వభౌముని ప్రాభవములిం దభివర్ణింపఁబడినది. చిరుదకవిప్రసితామహాఁడు, దశ

రూపనారాయణవిరుదమండనుడు, రసికకవితాసామ్రాజ్యలక్ష్మీపతి, నవ
నాటకభరతాచార్యుడు, కవిమల్లగల్లనాటనపటు, ప్రతిభటకవికుంజర
పంచానన విరుదమండనుడు, చేరచోళపాండ్య ప్రభుమారాధ్య హృదయ
శివాభిఖ్య డిండిమకవిసార్వభౌమవిరుదశోణాధినాథాత్మజుడు, ద్వాదశ
దేశ్యవృత్తిపారదృశ్యుడు, ఆప్తభాషావరమేశ్వరుడు, అభినవనాటక
భవభూతి, చిత్రప్రబంధపరమేశ్వరుడు, ఆప్తదిగ్విజయపటహీకృత
విరుద డిండిమాండంబరుడు, శైవశాస్త్రజీవాతుమొదలగువిరుదవిశేషములు
గలిగియున్నట్లు కావ్యమునలనఁ దలించుచున్నది.

పిల్లలముట్టి వినవీరభద్రకవి.

పిల్లలముట్టి వినవీరన్న నియోగిబ్రాహ్మణుడు; గాదయామాత్యపు
త్తుడు, భారతీతీర్థుల శిష్యుడు, నిరుపమానమైన కవిత్వధాగగలవాడు.
ఒకనాడు సాశ్వతరసింహభూపతి నిండుకొలుపుండి సభాసదులను
జూచి;—

“కం. నామది నిరతము భాగత

రామాయణకథలఁ జేసెమరంజిలు నందున్

కైమినిభారత మనఁగా

భూమి సపూర్వము పురాణముల గణింపన్

గీ. ఆపురాణంబు గనఁ దెనుఁగడ్యేనేని

తెప్ప నేర్చినకవియుఁ బ్రసిద్ధుఁడేని

దెనుఁగునుడికారమునమించు గనియె నేని

గుండనము కమ్మవలచిన చందమగును.”

అని పలుకఁగా నాతనివిత్తందెఱింగి సభాసదు లిట్లనిరిట.

కం. తాతయుఁ బండియు నగ్ర

భ్రాతయునుం దాను భువనభాసురకృతిని

రూతలు పిల్లలముటివి

భ్యాతునిఁ బినవీరుఁ బోలఁగలకే నుకవుల్.”

౪౧౨ ఆంధ్రులచరిత్రము, మూడవభాగము.

“సీ. అమృతాంశుమండలం బాలవాలముగాఁగ

మొలచె నొక్కటి జగన్మోహనముగ

జిగిరించెవిలయసింఘగత్తై తనడింభ

శయనీయ వగవలశములతోడ

బిత్తదేవతలకు నందిత సుతకాలయై

చెట్టుగట్టెను గయాత్మైతసీమ

నిలువ నీడయ్యె నిందివరప్రియకళా

కోటిరునకు భోగికుండలునకు

మట్టిమాత్రంబె పిల్లలమట్టిపేరు

పేరువలెఁగాదు శారదాపితకంబు

వారిలోపలఁ బినవీరువాక్యసరణి

సరసులకు నెల్లఁ గర్ణరసాయనంబు”

ఈతనింగూర్చి యనేకవిధములైనఁ గాథలుగలవు. వానినెల్లఁ గవిశీ
వితములందుఁ జదువుకొనవలయును.

రాజధర్మప్రబోధ.

సాశ్వతుండ నరసింహభూపతి విద్వాంసుడును ధర్మప్రభువు నగు
టచేత నీతనిపేరిట నవరత్నములు మొదలగు పద్యములరచింపఁబడినవి.
చాటుపద్యమణిమంజరిలో నుదాహరింపఁబడినవాని జదువరులకుఁదెలియు
కొఱకు నీక్రింద నుదాహరించుచున్నాఁడను
నవరత్నములు.

“సీ. దినదినంబును నెల్లదివిజాలఁ బోషించుఁ

గైరవబంధుఁ డేకార్యకొంక్ష ?

అప్పటప్పటికి లోకాంధకారము మాన్పు

నినుఁ డేమిలాభంబు నిచ్చుగిచ్చి ?

సచరాచరంబైన జగతియెల్ల భరించు

ఇణిపతి యేళలపాష్టిఁ జూచి ?
అదనున వర్షించి యఖిలజీవులఁ బ్రోచు
జలధరం బేప్రయోజనము గోరి ?

గీ. పరహితం బాత్మహిత మని పరమపుణ్య
లన్య లొనరించుమేలు తా రాసపడరు
సకలభాగ్యోదయ ! క తారిసాగువాంక !
గుండభూపాలునరసింహమండలేంద్ర !

సీ. ఆకారసంపద ననుకరించినవిద్య
విద్యకుఁ దోడ్పడ న వినయగుణము
వినయగర్భిత మైన విక్రమారంభంబు
విక్రమార్జితమైన విభవగుణము
విభవానుగుణమైన వితరణోన్మేషంబు
వితరణోపేతమై వెలయుప్రియము
ప్రియవనోనిరతమై పెంపొందు సత్కృతి
సత్కృతిఁ జేకొన్న చారుకీర్తి

గీ. చారుకీర్తికి నెల వైనపారుషంబు
పారుషంబున నతీయ భాగ్యభూమి
భూమిపాలించు నృపతికి ధూమణములు
గుండభూపాలునరసింహమండలేంద్ర !

సీ. సర్వజ్ఞుఁడగుమంత్రి ననదరించినరాజు
కార్యఖడ్గములక్రమ మెఱుంగు
కార్యఖడ్గములక్రమ మెఱింగినరాజు
బహువిధంబుల మూలబలముఁ గూర్చు
బహువిధంబుల మూలబలముగూర్చినరాజు
శత్రుల ననలీల సంహరించు
శత్రుల ననలీల సంహరించినరాజు

ధరిణి యేకాతపత్రముగ నేలు

గీ. కావున మహాప్రథానాగ్రగణ్యబుద్ధి
యధిపుసామ్రాజ్యమునకు సర్వాంగరక్ష
రాయములవరగండ ' పీఠప్రచండ !
గుండఘాపాలునరసింహమండలేంద్ర !

నీ. సంగీతధర్మంబు సాహిత్యధర్మంబు
తెలియనేర్చుట ప్రజ్ఞగలఫలంబు
విలేరణప్రేధియు వినయసంక్షాధియుఁ
గై కొంట సంపదగలఫలంబు
మనఃశిక్షణమును సుజనరక్షణమును
గల్గుట నిజశక్తిగలఫలంబు
బ్రాహ్మణాధర్మముఁ బరహితశక్తియుఁ
గావింపు విధివంబుగల ఫలంబు

గీ. బట్టు విప్రుండు విద్యాధి పరంగ దాత
కిదియు లక్షణ మెన్నంగ నెలమి నెపుడు
సాగుపక్షోజిపతిపంశ జలధిచంద్ర !
గుండఘాపాలునరసింహమండలేంద్ర !

నీ. బంగారునకు సౌరభము జనించినయట్లు
కులజుఁ డుత్తమగుణకలితుఁడేని
కస్తూరి నీకరంపుఁగాంతిఁ జెందినయట్లు
లుత్తమోత్తమండు శ్రీనందేనేని
భావింపఁ జెఱకునఁ బండు పండినయట్లు
నెఱదాత ప్రియవదోనిరతుఁడేని
అలరుగండపుమాన నలరుపూచినయట్లు
శ్రీమంతునకుఁ గీర్తి చెందెనేని

గీ. భవ్యగుణసాంద్ర ! సకలవై భవసురేంద్ర !

సహజదానశీలంద్ర! భూమిభూమీంద్ర !
సామంతాని పతివంశజలధిచంద్ర !
గుండభూపాలునరసింహమండలేంద్ర !

నీ. వాచ్యశీలో మత్తవారణనూకరా
శ్వముల గన్గొనుచోట సాముచోట
ఆరగించెడిచోట నామధంబులచోట
నిద్రపోయెడిచోట నెలతచోట
వేట వెళ్ళెడిచోట విందుచెప్పినచోట
నాటపాటలవేడ్క నలరుచోట
వైద్యుచే ()నిజకటం వైనట్టి
తెరువున ననిమునల్ దీర్చుచోట

గీ. దైవతస్థానపై భవ తతులచోట
గ్రోత్తవారలఁ గాన్పించుకొనెడుచోట
నాత్మరక్ష యేమటకుండునతఁడెరాజు
గుండభూపాలునరసింహమండలేంద్ర!

నీ. ప్రియముతో నిజమాతృపితృభక్తియొనరించు
ధర్మాత్ములకు వేటె ధైర్య మేల
మమతమై సర్వభూతములందు దయగల్గు
ధన్యులకును వేటె తపము లేల
సరససత్కవికావ్యపరిణి వినోదించు
నతిపుణ్యులకు వేటె యమృత మేల
సతతంబు సత్యభాషానిష్ఠ నదలని
కృతకృత్యులకు వేటె క్రతువు లేల
ప్రాణపదమైన లలితాంగిఁబాయకుండు
పురుషులకు వేటె దేవేంద్రపురమదేల


రాయచౌహత్రమల్ల ధరావరాహ
గుండభూపాలునరసింహమండలేంద్ర.

సీ. ధనికులఁ గావంపఁదగదు సోదయ్యల
బడవారుఁ జేయఁ జొప్పడదు కుటిలు
తగదు దుర్గాధిపత్యము జ్ఞాతికొనఁగంగ
ధనముకొనఁగఁ బెట్టెదగదు ఖలుని
దేశాధికారిఁగాఁ ద్రిప్పనొప్పదు క్రూరుఁ
జనపు ప్రమాదంబు సాహసునకు
కాదు భీరుఁడలారికము ప్రతిష్ఠింపంగ

గీడు నంపకుని వాకిటను నిల్చి
గీ. నమ్మ నమమాన మగువాని నమ్మఁదగ
నమ్మియుండినచోట ద్రణంబు గన్ప
ప్రణమునకుఁ దగఁజేయంగ వలె జన్మ
గుండభూపాలునరసింహమండలేంద్ర.

సీ. మంత్రాధిపునితోడ మర్మజ్ఞుతో రాజ
హితునితోడను నిగ్రహింపఁ జనదు
అతిమదాంధునితోడ నంగనానక్తుతోఁ
జెనుగుతోఁ దనయాత్మ చెప్పఁదగదు
నిందితుతోఁ బరనిందాభిలాషితోఁ
గ్రూరకర్ముని తోడఁ గూడఁ జనదు
రాజవిద్యేషితో భూజనద్రోహితో
పంచకుతోఁ బొత్తు నలదు నేయ

గీ. పరఁగ నీరీతి జరియించు నరవిరునకు
నూర కెవ్వరు మూర్ఖులై వైరులగుదు
నడచితేని యవశ్యంబు చెడకపోరు
గుండభూపాలునరసింహమండలేంద్ర.



HYDERABAD (A. P.)

Acc. No. 28913

VISA DATE DUE

● 大 夫

12/9

UNIVERSITY OF HYDERABAD, LIBRARY

Acc. No. 28913

Call No. 754-84, V51A

Author వీరభద్రరావు చలపతి

Title శింధుల చరిత్ర

**UNIVERSITY OF HYDERABAD
LIBRARY
HYDERABAD (A. P.)**

1. Books / Journals should be returned on the due date.
2. Borrowers are responsible for every book / journal taken by them and will be expected to pay for any book / journal damaged, defaced or lost.

Help to keep the book fresh and clean